

Il-Ġurnal Uffiċjali

tal-Unjoni Ewropea

C 51



Edizzjoni bil-Malti

Informazzjoni u Avviżi

Volum 54

17 ta' Frar 2011

Avviż Nru

Werrej

Pagna

I Riżoluzzjonijiet, rakkomandazzjonijiet u opinjonijiet

OPINJONIJIET

Il-Kumitat Ekonomiku u Soċjali Ewropew

L-466 sessjoni plenarja tad-19, 20 u 21 ta' Ottubru 2010

2011/C 51/01	Opinjoni tal-Kumitat Ekonomiku u Soċjali Ewropew dwar il-“Parteċipazzjoni Finanzjarja tal-Impjegati fl-Ewropa” (opinjoni fuq inizjattiva proprja)	1
2011/C 51/02	Opinjoni tal-Kumitat Ekonomiku u Soċjali Ewropew dwar “Il-bidliet u l-prospettivi għall-industrija tax-xogħol tal-metall” (opinjoni fuq inizjattiva proprja)	8
2011/C 51/03	Opinjoni tal-Kumitat Ekonomiku u Soċjali Ewropew dwar “L-implikazzjonijiet tal-kriżi tad-dejn sovrani għall-governanza tal-UE” (opinjoni fuq inizjattiva proprja)	15
2011/C 51/04	Opinjoni tal-Kumitat Ekonomiku u Soċjali Ewropew dwar “Ir-relazzjonijiet trans-Atlantiċi u l-promozzjoni internazzjonali tal-Mudell Soċjali Ewropew” (opinjoni fuq inizjattiva proprja)	20
2011/C 51/05	Opinjoni tal-Kumitat Ekonomiku u Soċjali Ewropew dwar “Ir-rinnovazzjoni tal-metodu Komunitarju (linji gwida)” (opinjoni fuq inizjattiva proprja)	29

Prezz:
EUR 4

(Ikompili fil-paġna ta' wara)

III Atti preparatorji

Il-Kumitat Ekonomiku u Soċjali Ewropew**L-466 sessjoni plenarja tad-19, 20 u 21 ta' Ottubru 2010**

2011/C 51/06	Opinjoni tal-Kumitat Ekonomiku u Soċjali Ewropew dwar il-“Proposta emendata għal Direttiva tal-Parlament Ewropew u tal-Kunsill dwar il-koordinazzjoni ta’ salvagwardji li, għall-protezzjoni ta’ l-interessi ta’ membri u oħrajn, huma meħtieġa mill-Istati Membri ta’ kumpanniji fis-sens tat-tieni paragrafu ta’ l-Artikolu 54 tat-Trattat, dwar il-formazzjoni ta’ kumpanniji pubbliċi ta’ responsabbiltà limitata u ż-żamma u t-tibdil tal-kapital tagħhom, bil-għan li jagħmlu dawn is-salvagwardji ekwivalenti” COM(2010) 388 finali — 2008/0173 (COD)	35
2011/C 51/07	Opinjoni tal-Kumitat Ekonomiku u Soċjali Ewropew dwar il-“Proposta emendata għal direttiva tal-Parlament Ewropew u tal-Kunsill dwar il- <i>mergers</i> ta’ kumpanniji pubbliċi b’responsabbiltà limitata” COM(2010) 391 finali – 2008/0009 (COD)	36
2011/C 51/08	Opinjoni tal-Kumitat Ekonomiku u Soċjali Ewropew dwar il-“Komunikazzjoni mill-Kummissjoni lill-Parlament Ewropew, lill-Kunsill u l-Kumitat Ekonomiku u Soċjali Ewropew – Strateġija Ewropea dwar vetturi ta’ enerġija nadifa u effiċjenti” COM(2010) 186 finali	37
2011/C 51/09	Opinjoni tal-Kumitat Ekonomiku u Soċjali Ewropew dwar “Green Paper – L-esplojtazzjoni tal-potenzjal tal-industrija kulturali u kreattivi” (COM(2010) 183 finali)	43
2011/C 51/10	Opinjoni tal-Kumitat Ekonomiku u Soċjali Ewropew dwar il-“Proposta għal Direttiva tal-Parlament Ewropew u tal-Kunsill dwar il-prevenzjoni u l-għieda kontra t-traffikar tal-bnedmin, u l-protezzjoni tal-vittmi, li tirrevoka d-Deċiżjoni Qafas 2002/629/ĠAI” COM(2010) 95 finali – 2010/0065 (COD)	50
2011/C 51/11	Opinjoni tal-Kumitat Ekonomiku u Soċjali Ewropew dwar il-“Proposta għal Deċiżjoni tal-Parlament Ewropew u tal-Kunsill dwar is-Sena Ewropea għat-Tixjih Attiv (2012)” COM(2010) 462 finali	55
2011/C 51/12	Opinjoni tal-Kumitat Ekonomiku u Soċjali Ewropew dwar il-“Komunikazzjoni mill-Kummissjoni lill-Kunsill, il-Parlament Ewropew, il-Kumitat tar-Reġjuni u l-Kumitat Ekonomiku u Soċjali Ewropew dwar il-mobilizzazzjoni tal-investiment privat u pubbliku għall-irkupru u tibdil strutturali fit-tul: l-iżvilupp tal-Partenarjati Pubbliċi Privati” COM(2009) 615 finali	59
2011/C 51/13	Opinjoni tal-Kumitat Ekonomiku u Soċjali Ewropew dwar il-“Proposta għal direttiva tal-Kunsill li temenda d-Direttiva 2006/112/KE dwar is-sistema komuni tat-taxxa fuq il-valur miżjud f’dak li għandu x’jaqsam mal-perjodu ta’ obbligu li tiġi rispettata r-rata standard minima” COM(2010) 331 finali 2010/0179 (CNS)	67



I

(Riżoluzzjonijiet, rakkomandazzjonijiet u opinjonijiet)

OPINJONIJIET

IL-KUMITAT EKONOMIKU U SOĊJALI EWROPEW

L-466 SESSJONI PLENARJA TAD-19, 20 U 21 TA' OTTUBRU 2010

Opinjoni tal-Kumitat Ekonomiku u Soċjali Ewropew dwar il-“Parteċipazzjoni Finanzjarja tal-Impjegati fl-Ewropa” (opinjoni fuq inizzjattiva proprja)

(2011/C 51/01)

Relatur: **is-Sur Graf von SCHWERIN**Korelatur: **is-Sinjura SHARMA**

Nhar is-17 ta' Frar 2010, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura, li jhejji opinjoni fuq inizzjattiva proprja dwar

il-Parteċipazzjoni Finanzjarja tal-Impjegati fl-Ewropa.

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar dan is-suġġett, adottat l-opinjoni tagħha nhar it-2 ta' Settembru 2010.

Minhabba t-tigdid tal-Kumitat, l-Assemblea Plenarja ddeċidiet li l-votazzjoni fuq din l-opinjoni ssir fis-sessjoni plenarja ta' Ottubru u hatret lil **Alexander Graf von SCHWERIN** bhala relatur generali b'konformità mal-Artikolu 20 tar-Regoli ta' Proċedura.

Matul l-466 sessjoni plenarja tiegħu li saret fil-21 ta' Ottubru 2010, il-Kumitat Ekonomiku u Soċjali Ewropew adotta din l-opinjoni b'170 vot favur, 9 voti kontra u 22 astensjoni.

1. Sommarju u rakkomandazzjonijiet

1.1 Il-parteċipazzjoni finanzjarja tal-impjegati (PFI) hija opportunità biex l-intrapriži, l-impjegati kif ukoll is-soċjetà b'mod generali jkunu jistgħu jipparteċipaw aktar u aħjar fis-suċċess tal-Ewropizzazzjoni dejjem tikber tal-attivitajiet ekonomiċi. Għaldaqstant, b'din l-opinjoni fuq inizzjattiva proprja l-Kumitat Ekonomiku u Soċjali Ewropew jixtieq jagħmel lill-pubbliku aktar konxju dwar dan is-suġġett. **L-għan huwa li l-Ewropa tiġi mhegga tfassal kuncett qafas** li jippromovi l-koeżjoni soċjali u ekonomika tagħha stess billi jiffacilita l-użu tal-PFI fl-ivell differenti (pereżempju parteċipazzjoni fil-profit, skemi ta' sjieta tal-ishma, skemi ta' tfaddil għall-impjegati).

1.2 Bħalma l-Ewropa kibret, hekk ukoll l-intrapriži, fosthom l-intrapriži ż-żgħira u ta' daqs medju (SMEs), estendew l-attivitajiet tagħhom lil hinn mill-fruntieri. Wahda mill-**prijoritajiet tal-Istrateġija UE 2020** hija li l-implimentazzjoni tas-Small Busi-

ness Act titpoġġa fuq quddiem nett, speċjalment bil-ghan li tittejjeb is-sitwazzjoni finanzjarja tal-SMEs. Il-PFI tista' tkun wiehed mill-mekkaniżmi li jappoġġjaw dan l-oġġettiv u b'hekk **issahha il-kompetittività tal-SMEs Ewropej**. Irrispettivament mid-daqs tal-intrapriża, il-mudelli tal-PFI għandhom jirrispettaw is-soluzzjonijiet fil-livell tal-intrapriża u jipproteġu d-drittijiet tal-haddiema, filwaqt li titqies id-diversità tal-intrapriži u l-pajjiži.

1.3 *Għalhekk, l-għan ta' din l-opinjoni fuq inizzjattiva proprja huwa:*

— li terġa' tiftaħ id-dibattitu dwar il-PFI fil-livell Ewropew u li **tagħti impulsi godda lid-diskussjoni madwar l-UE kollha;**

— li **tagħmel lill-pubbliku aktar konxju dwar is-suġġett** u thegġeg lill-imsieħba soċjali kemm fil-livell Ewropew kif ukoll fil-Istati Membri jindirizzaw dan is-suġġett fil-fond;

- li tidentifika l-ostakli għall-PFI flivell transkonfinali u **tissuġ-gerixxi xi soluzzjonijiet possibbli**;
- li **titlob**, fejn ikun adatt, **lill-istituzzjonijiet Ewropej** korrispondenti biex ifasslu s-soluzzjonijiet;
- li **tiddiskuti kwistjonijiet ohra li għandhom miftuħa** u għandhom bżonn jiġu analizzati iktar fil-fond.

1.4 L-introduzzjoni tal-PFI **għandha tkun volontarja**. M'għandhiex tiegħu post il-pagi eżistenti, iżda għandha **tikkomplementa s-sistemi ta' remunerazzjoni** u m'għandhiex ixxekkel in-negozjati dwar il-pagi nnifishom. L-impjegati jridu jkunu jistgħu jifhmuha u f'dan is-sens għandha tikkomplementa forom ohra ta' parteċipazzjoni tal-impjegati. Il-PFI m'għandhiex tkun parti mis-sistema tal-pensjoni. Però tista' tkun, fuq bażi individwali, element addizzjonali fit-tfaddil għal meta l-impjegati jirtiraw.

1.5 Il-PFI tista':

- **ittejeb il-kapaċità tal-akkwist lokali** u b'hekk jiżdedu l-possibbiltajiet li intrapriża tirnexxi f'reġjun partikolari;
- bhala **fattur ta' kwalità tajba tal-ġestjoni ta' intrapriża**, tikkontribwixxi biex jittejjeb id-dhul permezz tal-parteci-pazzjoni fis-suċċess tal-intrapriża;
- bhala parti mill-proċess **tal-iżvilupp tal-kapital**, ikollha effett motivanti għall-impjegati u permezz tagħha l-impjegati jhossuhom aktar parti mill-intrapriża għax jidentifikaw ruhhom aktar magħha.

1.6 Għaldaqstant, **il-KESE jitlob li tiġi adottata rakkoman-dazzjoni ġdida tal-Kunsill** (bhal pereżempju 92/443/KEE tas-27 ta' Lulju 1992) dwar il-promozzjoni tal-parteci-pazzjoni tal-impjegati fil-profitt u r-riżultati tal-intrapriża kif ukoll li jiġu ppreżentati l-proposti dwar kif għandhom jiġu indirizzati l-ostakli għall-pjani transkonfinali.

1.6.1 Għal dan il-ghan, fil-livell Ewropew għandhom jittieghu l-miżuri siewja li ġejjin:

- 1) L-applikazzjoni tal-PFI għandha tiġi ffaċilitata madwar l-UE kollha **fuq il-baži ta' prinċipji komuni**.
- 2) Il-forom differenti ta' PFI, li sadanittant laħqu żdiedu, għandhom jiġu **analizzati u ppreżentati b'mod li jinfiemu fil-prattika**, sabiex **tiġi ffaċilitata l-applikazzjoni tagħhom, speċjalment fl-SMEs**.
- 3) **L-intrapriži li joperaw fuq baži transkonfinali** għandhom jiġu megħjuna jegħlbu l-ostakli, l-aktar dawk fiskali, li jiffaċċjaw skont il-pajjiż membru tal-UE u taž-

ŻEE, bil-ghan li jkunu jistgħu jilhq u ahjar l-objettivi tagħhom marbuta mal-lealtà tal-impjegati u l-identifikazzjoni tagħhom mal-intrapriża permezz tal-parteci-pazzjoni finanzjarja tagħhom.

- 4) Għandhom jiġu żviluppatti **forom ta' PFI li jtejbu**, b'mod partikolari, **l-offerta** min-naħa tal-intrapriži, il-parteci-pazzjoni tal-impjegati, l-appoġġ individwali għall-iżvilupp tal-kapital, parteċipazzjoni akbar tal-impjegati fir-riżultati tal-intrapriża kif ukoll it-trasferimenti transkonfinali;
- 5) Il-parteci-pazzjoni pożittiva permezz tad-drittijiet tas-sjieda u r-responsabbiltà marbuta magħhom min-naħa tal-impjegati involuti tista' **ssahħah il-governanza tal-intrapriża**.
- 6) L-eżempji tal-ahjar Prattiki għandhom ikomplu jiġu ppubblikati biex b'hekk jikkontribwixxu għat-tixrid tal-PFI. **Il-baġit tal-UE għandu jipprevedi intestatura dedikata** għal dawn l-attivitatijiet.
- 7) **Il-PFI bhala mudell tas-suċċessjoni tal-intrapriża** (*Employee-buy-outs*) huwa adatt biex jissahhu l-kontinwità u b'hekk il-kompetittività tal-intrapriži Ewropej, u fl-istess hin biex dawn ikunu marbuta mar-reġjun.
- 8) Id-dhul u l-kapaċità tal-akkwist tal-impjegati baqgħu jiġu wara ż-żieda tal-produttività u d-dhul tal-azzjonisti⁽¹⁾. Il-konsegwenzi tal-kriżi tas-suq finanzjarju ser ikollhom effetti negattivi fuq l-impjegati wkoll. Skont x'forma tiegħu, il-PFI tista' sservi ta' **kumpens – parzjali – għat-telf tal-kapaċità tal-akkwist u tikkoreġi l-fluttwazzjoni rikorrenti**, iżda m'għandhiex tiegħu post iż-żieda fis-salarji.
- 9) **Għandhom jiġu żviluppatti kemm sorsi ta' informazzjoni dwar l-implikazzjonijiet tal-PFI** għall-intrapriži u l-haddiema, kif ukoll opportunitajiet ta' taħriġ u konsulenza minn istituzzjonijiet indipendenti, jiġifieri minn organizzazzjonijiet nongovernattivi.
- 10) Fejn normalment ikun hemm in-negozjati kollettivi, il-kundizzjonijiet tal-PFI għandhom jiġu rregolati wkoll fil-qafas tal-ftehimiet kollettivi.

2. Sfond

2.1 Il-Kunsill tal-Unjoni Ewropea u l-Kummissjoni Ewropea

Fl-1992, ir-Rakkoman-dazzjoni tal-Kunsill (li aktar tard sar: tal-Unjoni Ewropea) dwar il-Promozzjoni tal-parteci-pazzjoni tal-impjegati fil-profitt u r-riżultati tal-intrapriża⁽²⁾ kienet diġà stabbilixxiet **prinċipji ġenerali li huma appoġġati mill-KESE**:

— applikazzjoni regolari;

⁽¹⁾ Għal aktar taħrif ara: D. Vaughan-Whitehead, *The Minimum Wage Revisited in the Enlarged EU*, 2010, Edward Elgar-ILO.

⁽²⁾ 92/443/KEE.

- kalkolu skont formula definita minn qabel;
- applikazzjoni b'mod komplementari mas-sistemi ta' rimunerazzjoni tradizzjonali;
- parteċipazzjoni varjabbli skont ir-riżultati tal-intrapriża;
- benefiċċji għall-impjegati kollha;
- applikazzjoni fl-intraprizi privati kif ukoll f'dawk pubbliċi;
- applikazzjoni f'intraprizi ta' kull daqs;
- mudelli sempliċi;
- informazzjoni u tahrig għall-impjegati fuq il-mudelli;
- introduzzjoni u parteċipazzjoni volontarji fil-mudelli ta' parteċipazzjoni.

Fl-2002, il-Komunikazzjoni mill-Kummissjoni Ewropea dwar il-Qafas għall-promozzjoni tal-parteeipazzjoni finanzjarja tal-impjegati ⁽³⁾ kkonfermat dawn il-prinċipji.

2.2 Ir-rapporti PEPPER mitluba mill-Kummissjoni Ewropea

2.2.1 Riżultati: dinamika pożittiva tal-PFI

Ir-rapporti PEPPER juru l-importanza kontinwa ta' dan is-sugġett għall-politika Ewropea: ir-rapport PEPPER IV ⁽⁴⁾ jinnota li **I-PFI fl-UE-27 infirxet b'mod kostanti matul dawn l-aħħar għaxar snin**. Bejn l-1999 u l-2005, il-proporzjon ta' intraprizi li joffru mudelli tal-parteeipazzjoni fil-kapital miftuha għall-impjegati kollha kiber b'hames punti perċentwali minn medja ta' 13 % għal 18 %, u l-mudelli tal-parteeipazzjoni fil-profitt kibru b'sitt punti perċentwali minn medja ta' 29 % għal 35 % (data tal-CRANET, medja peżata tal-pajjiżi kollha). Kiber ukoll, għalkemm fuq skala iżgħar, il-proporzjon ta' impjegati li jiehdu sehem f'dawn il-mudelli (data mill-Istharrig Ewropew dwar il-Kundizzjonijiet tax-Xogħol – EWCS).

2.2.2 Rakkomandazzjonijiet:

Fir-rapport PEPPER IV huwa rakkomandat li tiġi adottata **rakkomandazzjoni tal-Kunsill tal-Unjoni Ewropea dwar pjatt-forma Ewropea għall-PFI**. F'dan ir-rigward, il-mudell tal-moduli transnazzjonali jinkludi, b'konformità mal-prinċipju tal-approċċ volontarju, il-forom prattikati kollha tal-parteeipazzjoni finanzjarja:

- 1) parteċipazzjoni fil-profitt (fi flus kontanti, differit jew fuq il-baži ta' ishma),
- 2) parteċipazzjoni individwali fil-kapital (ishma jew opzjonijiet fuq l-ishma għall-impjegati);
- 3) il-kunċett tal-ESOP (mudell kollettiv tal-parteeipazzjoni fil-kapital iffinanzjat mill-parteeipazzjoni fil-profitt b'mod komplementari mar-rimunerazzjoni).

Fl-istess hin, dan jiftaħ it-triq għal forom godda ta' PFI. **Il-moduli kollha jistghu jiġu kkombinati** sabiex jinstabu soluzzjonijiet speċifiċi.

2.2.3 Il-promozzjoni ta' inċentivi fiskali fakultattivi

Huwa minnu li l-inċentivi fiskali mhumiex indispensabbli għall-PFI, però fil-pajjiżi li joffruhom hallew il-frott. Minkejja li l-kompetenza esklużiva rigward it-tassazzjoni hija f'idejn l-Istati Membri, **il-koordinazzjoni, l-aġġustament u r-rikonossiment reċiproku** jistghu jgħinu biex jiffaċilitaw il-PFI fl-intraprizi li joperaw fuq baži transkonfinali. Bil-**kalkolu tar-“rati effettivi tat-taxxa”** għal xenarji standardizzati, ikun jista' jsir tqabbil dirett bejn is-27 Stat Membru tal-UE u b'hekk tiġi ggarantita aktar armonizzazzjoni. Sakemm dawn l-inċentivi jibqgħu fakultattivi, mhux se jinholqu kunflitti mal-liġi nazzjonali.

2.2.4 Harsa lejn is-sitwazzjoni attwali

L-imsieħba soċjali u dawk li jiehdu d-deċizzjonijiet politiċi għandhom b'żonn informazzjoni ċara u dettaljata dwar il-mudelli applikati fil-livell nazzjonali, il-vantaġġi li joffru u l-istabbiliment tagħhom. S'issa għad m'hemm data transkonfinali minn stharrig immirat dwar il-PFI. Dan in-nuqqas għandu jiġi indirizzat billi, pereżempju, tingabar id-data b'mod regolari.

2.3 Hidma preparatorja għall-proġetti appoġġjati mill-Kummissjoni: approċċ tal-UE fuq il-baži ta' moduli (building block approach)

2.3.1 Sabiex ikun hemm rabta bejn id-diversi mudelli differenti ta' PFI li jeżistu fl-Istati Membri tal-UE, il-Kummissjoni Ewropea **appoġġjat** il-hidma preparatorja għall-hekk imsejjah **approċċ fuq il-baži ta' moduli** ⁽⁵⁾. Hawnhekk issir distinzjoni bejn it-tliet forom bażiċi tal-PFI fl-Ewropa (parteeipazzjoni fil-profitt, parteċipazzjoni individwali fil-kapital u l-kunċett tal-ESPO; ara wkoll l-Anness).

2.3.2 Il-“mudell tal-moduli” **jissodisfa r-rekwiziti tal-Kummissjoni Ewropea** (trasparenza, mingħajr diskriminazzjoni, eċċ.). L-ghoti ta' benefiċċji fiskali la huwa previst u lanqas eskluż. L-elementi kollha huma fakultattivi kemm għall-intraprizi kif ukoll għall-impjegati, u jistghu jiġu kkombinati flimkien skont il-htigijiet speċjali tal-intrapriża.

⁽³⁾ COM(2002) 364 finali.

⁽⁴⁾ The PEPPER IV Report – Assessing and Benchmarking Financial Participation of Employees in the EU-27, Berlin, 2009; <http://www.eurofound.europa.eu/areas/participationnetwork/pepperreports.htm>. Is-sommarju bil-Ġermaniż, bil-Franċiż u bl-Ingliż huwa disponibbli hawnhekk: <http://www.intercentar.de/en/research/focus-financial-participation-of-employees/>.

⁽⁵⁾ Ir-riżultati jinsabu f'J. Lowitzsch et al., Financial participation for a new Social Europe (Il-Parteeipazzjoni Finanzjarja għal Ewropa Soċjali Għida), Berlin/Parigi/Brussell 2008; Ruma 2009, Krakau 2010; dawn ir-riżultati huma disponibbli bil-Ġermaniż, bil-Franċiż u bl-Ingliż minn hawnhekk: <http://www.intercentar.de/en/research/focus-financial-participation-of-employees/>.

2.3.3 Ir-rapport PEPPER IV jgħid li l-PFI tista' ssir aktar attraenti għal dawk kollha involuti bis-saħħa ta' mudell tal-PFI li jkun jista' jintuża fuq bażi transkonfinali u li jiġi promoss b'mod uniformi fl-Istati Membri kollha tal-UE. B'hekk l-intrapriżi stabbiliti f'diversi pajjiżi, b'mod partikolari, għandhom ikunu jistgħu jibbenefikaw mit-tnaqqis fil-piż amministrattiv li jgħib miegħu mudell uniformi, li jtejjeb ukoll it-trasferimenti minn pajjiż għal iehor. L-SMEs ikunu jistgħu jibbenefikaw mill-uniformità trasparenti u mill-komparabbiltà tal-mudelli tal-PFI.

2.3.4 Sakemm jifassal mudell ta' dan it-tip madwar l-UE kollha, għandhom isiru sforzi għar-**rikonoxximent reċiproku** tal-forom differenti ta' parteċipazzjoni finanzjarja prattikati fil-livell nazzjonali, inkluż it-trattament fiskali tagħhom.

3. Vantaġġi li jippromovu t-tixrid kontinwu tal-PFI

3.1 Il-vantaġġi tal-parteeipazzjoni finanzjarja għall-intrapriżi

I Fir-rigward tal-Istrateġija UE 2020, l-introduzzjoni tal-PFI tista' **tgħin** lill-intrapriżi Ewropej, b'mod partikolari **lill-SMEs**, biex **itejbu l-kompetittività** tagħhom, billi żżid il-lealtà tal-impjegati kkwalifikati u l-identifikazzjoni tagħhom mal-intrapriża permezz tal-parteeipazzjoni finanzjarja tagħhom, kemm fi żminijiet tajbin kif ukoll f'dawk hżiena. B'hekk il-PFI tikkontribwixxi għall-iżguraw ta' futur sostenibbli.

II Parti mill-profitt tal-intrapriża tinghata lill-impjegati lokali, u dan jgħin sabiex tiżdied il-**kapacità tal-akkwist reġjonali**.

III Il-PFI tista' tgħin biex **jiġi indirizzat it-tibdil demografiku**, għaliex il-persuni bi kwalifiki għoljin, li jkunu jriduom hafna intrapriżi, jiġu offruti post attraenti fejn jahdmu u jgħixu. Dan **jippromovi r-reklutaġġ ta' haddiema speċjalizzati**.

IV It-titjib tal-motivazzjoni permezz tal-PFI jikkontribwixxi biex **tiżdied il-produttività tal-intrapriża** u biex **tittejjeb il-kwalità tal-ġestjoni tal-intrapriża**.

V Il-PFI tista', skont jekk tkunx imfassla bhala ekwità (equity) jew kapital estern, iżżid ir-rendiment tal-ekwità jew il-proporzjon tal-ekwità tal-intrapriża. B'hekk jista' jkun aktar faċli li **jinkiseb il-kapital estern**. Barra minn hekk, tittejjeb ukoll **il-klassifikazzjoni tal-intrapriża**.

VI L-użu tal-PFI **għas-suċċessjoni tal-intrapriża**, billi tinbiegħ kollha jew parti minnha lill-impjegati tagħha, jista' jkun strument adegwat biex tiġi ggarantita l-kontinwità tal-SMEs u l-intrapriżi tal-familja ⁽⁶⁾.

⁽⁶⁾ Dan l-aspett kienet diġà enfasizzatu l-Kummissjoni fir-Rakkomandazzjoni tagħha dwar it-trasferiment tal-intrapriżi ż-żgħar u ta' daqs medju, 94/1069/KE; u mbagħad ikkonfermatu wkoll fil-Komunikazzjoni mill-Kummissjoni dwar it-trasferiment tal-intrapriżi ż-żgħar u ta' daqs medju (GU C 93, 28.3.1998, p. 2). (Dawn id-dokumenti mhumiex disponibbli bil-Malti).

3.2 Il-vantaġġi tal-parteeipazzjoni finanzjarja għall-impjegati

I Permezz tal-PFI, **l-impjegati jistgħu jibbenefikaw** fuq bażi volontarja minn dhul komplementari minbarra dak previst fil-ftehimiet kollettivi u/jew tax-xogħol.

II B'hekk tinfetah il-possibbiltà li l-impjegati **jiżviluppaw b'mod aktar faċli u fit-tul il-kapital tagħhom**, u dan jista' jikkontribwixxi biex jibbenefikaw minn riżorsi addizzjonali għal hajjithom wara li jispiċċaw mix-xogħol.

III L-impjegati li jkunu jistgħu jieħdu sehem fl-intrapriża jhossuhom li qed jittieħdu aktar bis-serjetà minhabba l-kontribut tagħhom għas-suċċess tal-intrapriża. **Ihossuhom aktar stmati**.

IV Il-PFI toffrillhom il-possibbiltà li jżidu l-awtonomija tagħhom fuq il-post tax-xogħol u li **jieħdu sehem fl-istrateġija tal-intrapriża għall-futur**. B'dan il-mod, l-impjegati jistgħu jikkontribwixxi biex jiżguraw l-impjeg tagħhom fit-tul.

V Bhala element addizzjonali flimkien mar-rimunerazzjoni fissa, il-PFI **ttejjeb is-sitwazzjoni finanzjarja** tal-haddiema u tgħin biex jinghelbu ż-żminijiet ta' kriżi jew meta jinbidel l-impjeg.

VI Fil-kuntest ta' suq tax-xogħol li qed isir dejjem aktar Ewropew, ikun tajjeb li l-forom tal-PFI **ta' pajjiż** ikunu rikonoxxuti f'pajjiżi oħra u wiehed ikun jista' jitransferixxihom meta jmur jahdem f'pajjiż iehor.

VII Sabiex iżommu l-impjeg tagħhom, l-impjegati li jintmes-sulhomx l-impjeg u r-rimunerazzjoni tagħhom jistgħu jappoġġjaw b'mod temporanju l-intrapriża tagħhom **f'każ ta' ristrutturazzjoni jew kriżi**, li jkunu qed jiġu indirizzati mill-imsieħba soċjali.

3.3 Is-suċċessjoni tal-intrapriża u l-parteeipazzjoni fil-kapital

3.3.1 Il-Kummissjoni Ewropea ⁽⁷⁾ tiġbed l-attenzjoni għall-fatt li, minhabba t-tixjiħ tal-popolazzjoni Ewropea, terz tal-intraprendituri tal-UE, primarjament dawk li jmxxu intrapriża tal-familja, ser jirtiraw matul l-ghaxar snin li ġejjin. Dan ifisser żieda enormi fit-trasferimenti tal-intrapriżi li ser jolqtu sa 690 000 intrapriża li mhumiex ikkwotati fil-borża u 2,8 miljun impjeg fis-sena. L-intrapriżi ż-żgħar u ta' daqs medju, bhala s-settur li jimpjega l-aktar nies, huma fattur essenzjali fil-politika tas-suq tax-xogħol. B'rabta ma' dan hemm ukoll il-kwistjoni ta' jekk hux ser ikunu jistgħu jinżammu l-intrapriżi milquta mit-tibdil tal-generazzjonijiet u l-impjegati li jipprovdu. Huwa fil-kuntest ta' din il-htiega dejjem tikber li jkun hemm suċċessjoni għall-intrapriżi li jista' jgħin **mudell tal-PFI** mfassal b'mod speċifiku **bhala kuncett għas-suċċessjoni tal-intrapriża**.

⁽⁷⁾ Fil-Komunikazzjoni tagħha dwar l-Implimentazzjoni tal-Programm Komunitarju ta' Lisbona għat-Tkabbir u l-impjegati (COM(2006) 117 finali).

3.3.2 Għas-suċċessjoni tal-intrapriża jistgħu jkunu ta' siewi, b'mod speċjali, **il-mudelli tal-ESOP** (ara l-Anness). Aspett prinċipali tal-mudell tal-ESOP huwa t-tfassil tiegħu speċifikament għall-intrapriži li mhumiex ikkwotati fil-borża. Dan il-mudell ihegġegħ lis-sidien jittrasferixxu l-intrapriża lill-impjegati tagħhom minflok ibighuha lil partijiet terzi u jipprevedi li bil-mod il-mod is-sjeda tal-intrapriża tkun 100 % tal-impjegati. B'hekk jippermetti lis-sidien li jkunu jixtiequ jbigħu l-parti tagħhom jagħmlu dan mingħajr ma jgħieglu lis-sidien l-oħra jagħmlu b'halhom. F'dan il-każ l-impjegati m'għandhomx għalfejn johorġu l-kapital minn buthom għaliex il-finanzjament biex huma jkxsbu l-intrapriża jkun geġ mill-partecipazzjoni tagħhom fil-profit, li ssir b'mod komplementari mar-rimunerazzjoni. Għalhekk, b'mod generali dan il-kunċett ma jimplika l-ebda riskju addizzjonali għall-impjegati. Jekk l-għan ikun li f'qasir żmien jinkiseb pakkett akbar ta' ishma, għandu jintuża finanzjament bi kreditu li jithallas fuq seba' snin mill-profit tal-intrapriża.

3.3.3 Fir-rigward tas-suċċessjoni tal-intrapriża, meta jkun qed jifassal qafas Ewropew għall-geġjieni għandha ssir referenza esplicita wkoll għal **mudell** li halla l-frott, dak **tal-kooperattivi**. Jeżistu eżempji tal-aħjar Prattika (ara l-Anness) għat-trasferiment permezz tal-impjegati fil-forma ta' kooperattiva. Dan jevita li l-kumpanija jkollha tagħlaq għaliex ma jkunx jista' jinsab suċċessur. Il-KESE jqis li kwistjoni tant partikolari b'hal dik tar-rabta bejn il-PFI u s-suċċessjoni tal-intrapriża għandha tiġi ttrattata f'dokument separatu.

3.4 Il-kriżi tal-intrapriži u l-partecipazzjoni fil-kapital

3.4.1 L-intrapriži wkoll jistgħu jgħaddu minn żminijiet diffiċli mil-lat finanzjarju. F'din is-sitwazzjoni, **il-prijorità tkun li jiġi żgurat il-futur tal-intrapriża**. Jekk ristrutturazzjoni jew kriżi tiġi indirizzata mill-imsieħba soċjali, f'dawn is-sitwazzjonijiet eċċezzjonali għandu jkun possibbli li ssir partecipazzjoni finanzjarja. Madankollu, għandhom jiġu kkunsidrati l-iżvantaġġi potenzjali ta' din il-partecipazzjoni. Hawnhekk tinhtiegħ soluzzjoni sostenibbli li tippermetti lill-impjegati li żammew l-impjeg u r-rimunerazzjoni tagħhom (fid-dawl tal-flessigurtà u l-perijodi ta' qgħad u/jew ta' tahrig mill-gdid) jiehdu sehem fit-tul fl-irkupru tal-intrapriża u tal-ekonomija. Għalhekk, l-interess ġustifikat tal-impjegati fil-vijabbiltà ekonomika u b'hekk fis-suċċess fit-tul tal-intrapriża jkollu effett pożittiv.

3.4.2 Hafna drabi, il-partecipazzjoni finanzjarja fl-intrapriża li tagħti l-impjeg titqies b'hal **riskju doppju**. B'hekk, dawk li jikkritikaw il-PFI dejjem jishqu li f'każ ta' insolvenza, minbarra l-impjeg l-impjegati jkunu qed jirriskjaw ukoll il-kapital investit. Għandha ssir distinzjoni ċara bejn il-partecipazzjoni fil-kapital li ma tmissx ir-rimunerazzjoni għax tkun komplementari mal-pagi ("**on top**") u l-partecipazzjoni li fiha t-tfaddil tal-impjegati jiġi investit fl-intrapriża li tagħti l-impjeg. Fl-aħhar każ, il-krediti tal-impjegati għandhom jingħataw prijorità, jiġifieri jiġu kkunsidrati qabel dawk ta' kredituri oħra f'każ ta' likwidazzjoni u/jew falliment. Barra minn hekk, għandhom ikomplu jiġu żviluppati soluzzjonijiet b'hal-**pooling tar-riskji u r-riassigurazzjoni**.

3.5 Il-governanza tal-intrapriża u l-partecipazzjoni fil-kapital

3.5.1 Irrispettivament mill-forom l-oħra ta' koġestjoni u l-involvement tal-impjegati fid-deċiżjonijiet tal-intrapriża, il-partecipazzjoni fil-kapital – skont l-għamla tagħha – tista' twassal

għall-partecipazzjoni fil-proċessi tat-tehid tad-deċiżjonijiet, pereżempju permezz tad-dritt tal-vot tal-azzjonisti. F'każ li l-ishma jintużaw b'hal partecipazzjoni, id-dritt tal-vot tal-azzjonisti jista' jintuża jew b'mod individwali jew b'mod kollettiv, pereżempju permezz ta' entità intermedjarja.

3.5.2 Il-kumpaniji li johorġu hafna **ishma għall-impjegati** għandhom **grupp ta' azzjonisti** esigenti iżda **paċenzjużi u leali**, jiġifieri l-impjegati tagħhom stess. B'hekk l-intrapriži jkunu jistgħu jirreżistu aħjar għat-tendenzi predominanti ta' perijodi qosra ta' żmien imposti mis-swieg finanzjarji. L-effett sekondarju pożittiv minn din il-forma ta' PFI huwa li jittiehdu **deċiżjonijiet sostenibbli mill-intrapriži** u li tiġi kkunsidrata **r-responsabbiltà soċjali fit-tul tal-intrapriži** (CSR) minflok li l-manigġers ikunu lesti jiehdu riskji żejda.

3.5.3 Il-partecipazzjoni tal-impjegati b'hal azzjonisti tipprova interess fl-intrapriża għat-tul. Probabbilment ir-riżultat ta' dan huwa **governanza tajba tal-intrapriża**, li tikkontribwixxi biex l-intrapriża tibqa' tinżamm fuq saqajha fit-tul.

3.5.4 Min jipparticipa fl-intrapriża permezz tal-impjeg tiegħu stess naturalment ikun irid ukoll trasparenza shiha dwar iċ-ċifri tan-negozju u jkun jixtieq jiehdu sehem fid-deċiżjonijiet tal-intrapriża. B'hekk, il-partecipazzjoni bbażata fuq id-drittijiet tas-sjeda tal-ishma tikkomplementa l-partecipazzjoni msejsa fuq id-drittijiet tal-informazzjoni, il-konsultazzjoni u l-partecipazzjoni.

3.6 Il-partecipazzjoni fil-kapital u l-partecipazzjoni fil-proċessi tat-tehid tad-deċiżjonijiet

3.6.1 Għall-kuntrarju tal-beżgħat frekwenti, speċjalment fl-intrapriži li s'issa għad m'għandhomx partecipazzjoni finanzjarja, **il-PFI ma tillimitax l-awtonomija tal-intraprenditur**, iżda pjuttost tappoggjah fil-proċess tat-tehid d-deċiżjonijiet.

3.6.2 Għall-azzjonisti ta' intrapriża huwa ta' vantaġġ li jkunu jafu li flimkien magħhom m'hemm x biss azzjonisti oħra iżda wkoll impjegati tal-intrapriża, li għandhom l-istess għanijiet b'halhom. Il-**partecipazzjoni** pożittiva **permezz tad-drittijiet tas-sjeda** u r-responsabbiltà marbuta magħhom ta' kull impjeg involut tista' ssahha il-governanza tal-intrapriża⁽⁸⁾, u l-possibbiltà li jsir skambju tal-proposti għall-istrateġija tal-intrapriża żżid l-alternattivi fir-rigward tad-deċiżjonijiet tal-intrapriża, fil-limiti mniżżlin hawn fuq. L-azzjonisti impjegati għandu jkollhom l-istess drittijiet b'hal-azzjonisti l-oħra.

3.6.3 Fl-aħhar nett, għandu jiġi ċċarat li la d-drittijiet tal-kodeċiżjoni fl-Istati Membri kkonċernati u lanqas ir-relazzjoni kuntrattwali bejn l-impjegati u min ihaddem m'għandhom u ma jistgħu jinbidlu minhabba d-drittijiet tas-sjeda marbuta mal-PFI. Huma ma jintmessux mill-PFI.

⁽⁸⁾ B'hekk, l-Awstrija pereżempju, teżisti l-possibbiltà li l-PFI tiegħu s-sura ta' entità intermedjarja.

4. Approċċ Ewropew: moduli għall-problemi u s-soluzzjonijiet prattiċi

L-iżvilupp u l-promozzjoni ta' mudell li jinfiehem u jiġi mmaniġġjat faċilment għall-PFI fl-Ewropa huma ta' importanza politika kbira għall-istrutturar taż-Żona Ekonomika u Soċjali Ewropea. Fil-prinċipju, il-partecipazzjoni f'mudelli bħal dawn għandha tibqa' volontarja kemm għal min iħaddem kif ukoll għall-impjegati. Il-finanzjament tagħhom għandu jsir jew b'mod komplementari ma' dak previst fil-ftehimiet kollettivi u/jew tax-xogħol jew inkella permezz tal-partecipazzjoni fil-profit.

4.1 It-tendenza futura tal-PFI: nikkombinaw il-partecipazzjoni fil-kapital mal-partecipazzjoni fil-profit

4.1.1 Fil-każ ta' partecipazzjoni fil-profit ibbażata fuq l-ishma b'perijodu ta' diferiment, għandha ssir distinzjoni bejn tliet stadji filwaqt li titqies it-tassazzjoni diferita:

- il-faži inizjali tal-partecipazzjoni tal-impjegati fil-profit tal-intrapriża;
- it-tieni faži, li fiha r-riżorsi akkumulati jiġu investiti fl-istokkijiet tal-kumpanija;
- l-aħħar faži, li fiha l-ishma miksuba jsiru disponibbli għall-impjegati.

4.1.2 Diġà jeżistu forum ta' partecipazzjoni fil-kapital li fihom l-akkwist tal-ishma **permezz ta' fond fiduċjarju** jiġi ffinanzjat minn partecipazzjoni fil-profit b'mod komplementari mal-pagi. Hawnhekk normalment tinholq entità intermedjarja separata ⁽⁹⁾ li tamministra l-ishma tal-impjegati bħala fond fiduċjarju. L-amministrazzjoni tal-entità intermedjarja għandha tkun l-espressjoni tal-azzjonisti impjegati kollha permezz ta' elezzjoni fuq bażi demokratika, mingħajr ma tiġi influwenzata mill-manigment. Xi eżempji tal-aħjar Prattika ta' entità intermedjarja huma: AUCHAN ⁽¹⁰⁾ (Franza); HOMAG AG ⁽¹¹⁾ (il-Ġermanja); Pfalz Flugzeugwerke PFW Aerospace AG ⁽¹²⁾ (il-Ġermanja); Voestalpin AG ⁽¹³⁾ (l-Awstrija); il-Fondazzjoni Oktogen ⁽¹⁴⁾ (l-Isvezja); Herend-ESOP ⁽¹⁵⁾ (l-Ungerija); Tullis Russel ESOP ⁽¹⁶⁾ (ir-Renju Unit); Eircom-ESOP ⁽¹⁷⁾ u Aerlingus-ESOP ⁽¹⁸⁾ (l-Irlanda).

⁽⁹⁾ Fl-Ewropa kontinentali normalment din tkun kumpanija b'responsabbiltà limitata, fondazzjoni jew assoċjazzjoni, u fil-pajjiżi Anglo-Amerikani normalment tkun trust.

⁽¹⁰⁾ Għan: il-promozzjoni tal-lealtà u l-motivazzjoni tal-impjegati; ara <http://www.groupe-auchan.com/emploi.html>.

⁽¹¹⁾ Għan: il-finanzjament tat-tkabbir; ara <http://www.homag.com/de-de/career/Seiten/mitarbeiterkapitalbeteiligung.aspx>.

⁽¹²⁾ Għan: effett ġenerattiv tal-EADS; ara: <http://www.netz-bund.de/pages/mitarbg.pdf>, minn paġna 32 'il quddiem.

⁽¹³⁾ Għan: il-privatizzazzjoni u l-partecipazzjoni strateġika; ara: http://www.voestalpine.com/annualreport0809/en/management_report/employees.html.

⁽¹⁴⁾ Għan: il-promozzjoni tal-lealtà u l-motivazzjoni tal-impjegati; ara: Handelsbanken, Rapport Annwali 2009, [http://www.handelsbanken.se/shb/inet/icensv.nsf/vlookuppics/investor_relations_en_hb_09_eng_ar_rev/\\$file/hb09eng_medfoto.pdf](http://www.handelsbanken.se/shb/inet/icensv.nsf/vlookuppics/investor_relations_en_hb_09_eng_ar_rev/$file/hb09eng_medfoto.pdf), p. 53, 56.

⁽¹⁵⁾ Għan: il-privatizzazzjoni kif ukoll il-promozzjoni tal-lealtà u l-motivazzjoni tal-impjegati; ara: <http://www.herend.com/en/manufactory/story/>, mingħajr dettalji dwar l-ESOP, ara s-sena 1992.

⁽¹⁶⁾ Għan: is-suċċessjoni tal-intrapriża; ara: <http://www.tullis-russell.co.uk/group/about/>.

⁽¹⁷⁾ Għan: il-privatizzazzjoni u l-partecipazzjoni strateġika; ara: <http://www.esop.eircom.ie/>.

⁽¹⁸⁾ Għan: il-privatizzazzjoni u l-partecipazzjoni strateġika; ara: <http://www.aerlingus.com/aboutus/investorrelations/shareregister/>.

4.1.3 Sabiex l-entitajiet intermedjarji jkunu jistgħu jinfirxu aktar, għandhom jiġu eżaminati l-eżempji tal-aħjar Prattika (ara wkoll l-Anness).

4.2 L-inċentivi fiskali u r-rikonoxximent reċiproku tal-kuncetti tal-PFI

4.2.1 Intwera ⁽¹⁹⁾ li l-inċentivi fiskali mhumiex indispensabbli għall-partecipazzjoni tal-impjegati, iżda huma **strument effettiv għall-promozzjoni tat-tixrid tagħha** fil-pajjiżi li joffruha. Għalkemm l-inċentivi fiskali huma l-aktar strument li jintuza għall-promozzjoni tal-partecipazzjoni tal-impjegati, il-holqien ta' mudell Ewropew li jimponi inċentivi fiskali vinkolanti jmur lil hinn mill-kompetenzi tal-UE u jkun f'kunflitt mal-awtoritajiet legiżlattivi nazzjonali. Però, billi fir-realtà l-attivitajiet transkonfinali tal-intrapriži u l-karrieri professjonali transkonfinali qed jiżdedu, il-PFI ma tistax tinfirex madwar l-Ewropa daqs kemm huwa mixtieq jekk il-forom ta' PFI jibqgħu limitati għal-livell nazzjonali. Għalhekk, l-unika soluzzjoni biex titwettaq il-PFI fil-fergħat barranin sikwit tkun li jintefqu flejjes kbar fl-għarfien espert u b'hekk l-introduzzjoni tagħha tkun tant għalja li hafna drabi l-idea tiġi abbandunata. Permezz ta' **mudell ta' inċentivi uniformi, fakultattiv u sempliċi, li jkollu l-istess arranġamenti fiskali u l-istess livell ta' inċentivi madwar l-UE kollha**, in-numru ta' intrapriži li jkunu lesti jintroduċu l-PFI jista' jiżded b'mod konsiderevoli, għaliex b'hekk ikun faċli li jitfasslu skemi għal gruppi shaħ ta' intrapriži ⁽²⁰⁾.

4.2.2 **It-tassazzjoni diferita** tista' tittiehed bħala l-prinċipju bażi tal-iżgħar denominatur komuni biex jiġi propost mudell.

4.2.3 Qabel ma jinsab mudell Ewropew b'vantaggi fiskali uniformi, għandhom isiru sforzi biex jinkiseb **ir-rikonoxximent reċiproku tal-mudelli** tal-Istati Membri individwali tal-UE. B'hekk il-PFI ssir aktar attraenti u fattibbli, mingħajr ma jkun hemm soluzzjoni Ewropea uniformi.

4.2.4 Minbarra l-inċentivi fiskali, l-intrapriži jistgħu jaqgħu wkoll inċentivi fil-forma ta' skontijiet.

4.3 Il-PFI fil-kooperattivi

4.3.1 **Il-kooperattivi tal-produtturi huma eżempju tajjeb** tal-PFI, speċjalment meta l-maġġoranza tal-haddiema jkunu kemm koproprietarji kif ukoll impjegati. B'konformità mal-valuri u l-prinċipji rikonoxxuti madwar id-dinja kollha tal-kooperattivi, l-impjegati/membri kollha għandhom id-dritt mingħajr limiti li jieħdu sehem fit-tehd tad-deċiżjonijiet ⁽²¹⁾. Meta l-impjegati jipposedu, jikkontrollaw u jimmaniġġjaw l-intrapriża tagħhom, l-esperjenza turi li l-garanzija ta' dawn id-drittijiet twassal għal riżultati ekonomiċi aħjar u żżid il-kapaċità ta' sopravivenza f'każ ta' kriżi, u b'hekk l-impjegati jkunu jistgħu jzommu l-impjegati tagħhom fit-tul fl-ambjent regionali fejn jgħixu. Ir-rappreżentanza tal-interessi definita fil-liġi ser tinkoraggi l-holqien ta' qafas għall-partecipazzjoni finanzjarja msafha.

⁽¹⁹⁾ Ara r-Rapport PEPPER IV, l-Ewwel Parti, Kapitolu IV, p. 56-58.

⁽²⁰⁾ Ara Thyssen Krupp: <http://www.thyssenkrupp.com/de/investor/belegschaftsaktie.html>.

⁽²¹⁾ Ara, pereżempju, ir-Rakkomandazzjoni 193 tal-ILO dwar il-promozzjoni tal-kooperattivi.

4.4 Il-PFI fis-Servizz Ċivili

4.4.1 Il-biċċa l-kbira tal-iskemi ta' partecipazzjoni tal-impjegati fil-kapital huma offruti f'kumpaniji bl-ishma jew f'kumpaniji b'responsabbiltà limitata, billi f'dawn il-każi l-implimentazzjoni tagħhom hija relattivament sempliċi. Xi forom ta' intrapriżi, speċjalment fil-qasam nonkummerċjali, u b'hekk anke l-impjegati tagħhom, huma esklużi minn din il-possibbiltà (is-Servizz Ċivili, intrapriżi mingħajr skop ta' qligh) jew huwa diffiċli hafna għalihom li joffru skema ta' PFI (assoċjazzjonijiet, fondazzjoni-

jiet, eċċ.). F'dawn l-oqsma hemm għadd kbir ta' intrapriżi, u b'hekk ta' impjegati, li bhalissa m'għandhomx aċċess għall-PFI.

4.4.2 Għaldaqstant, mingħajr hsara għall-prinċipju tas-sussidjarjetà, l-għan għandu jkun li jinholoq mudell li joffri l-possibbiltà tal-partecipazzjoni finanzjarja tal-impjegati lil **kull grupp vokazzjonali u lil kull forma ta' intrapriża**, filwaqt li titqies is-sitwazzjoni speċjali tas-settur pubbliku.

Brussell, 21 ta' Ottubru 2010.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Il-bidliet u l-prospettivi għall-industrija tax-xogħol tal-metall” (opinjoni fuq inizjattiva proprja)

(2011/C 51/02)

Relatur: **is-Sur RODRÍGUEZ GARCÍA-CARO**

Korelatur: **is-Sur GIBELLIERI**

Nhar is-16 ta' Frar 2010, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura tiegħu, li jfassal opinjoni fuq inizjattiva proprja dwar

Il-bidliet u l-prospettivi tal-industrija tax-xogħol tal-metall.

Il-Kummissjoni Konsultattiva dwar il-Bidliet Industrijali, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-8 ta' Settembru 2010.

Minhabba t-tigdid tal-mandat tal-Kumitat, l-Assemblea Plenarja ddeċidiet li tiegħu pożizzjoni fuq din l-opinjoni waqt is-sessjoni plenarja ta' Ottubru, u hatret lis-Sur Rodríguez García-Caro bħala relatur ġenerali b'konformità mal-Artikolu 20 tar-Regoli ta' Proċedura.

Matul l-466 sessjoni plenarja tiegħu li saret fil-21 ta' Ottubru 2010, il-Kumitat Ekonomiku u Soċjali Ewropew adotta din l-opinjoni b'72 voti favur u 8 astensjonijiet.

1. Konkluzjonijiet u rakkomandazzjonijiet

1.1 Rilevanza strateġika

L-industrija tax-xogħol tal-metall taqdi rwol assolutament ewlieni fil-mixja lejn ekonomija li tagħmel użu effiċjenti tar-riżorsi u b'livell baxx ta' emissjonijiet ta' karbonju, b'konformità mal-oġġettivi tal-Istrateġija UE 2020. L-oġġettiv li tiżdied l-effiċjenza fl-użu tar-riżorsi hija sfida għas-settur u fl-istess hin tirrappreżenta opportunità kummerċjali: l-industrija tax-xogħol tal-metall ser ikollha rwol essenzjali x'taqdi fil-holqien ta' ekonomija li tagħmel użu effiċjenti tar-riżorsi. L-industrija tax-xogħol tal-metall hija settur robust li johloq ammont sinifikanti ta' impjieg u hija industrija ewlenija għall-holqien tal-valur miżjud. Is-settur iservi biex isahha il-katina tal-valur Ewropea u huwa holqa importanti fil-katina tal-valur biex tinholoq ekonomija li tagħmel użu effiċjenti tar-riżorsi.

1.2 L-industrija tax-xogħol tal-metall hija wkoll settur importanti hafna għall-innovazzjoni u bħala provveditur, b'mod partikolari fir-rigward tal-inizjattiva “Ewropa b'użu effiċjenti tar-riżorsi” li għandha l-ghan li tisepara t-tkabbir ekonomiku mill-użu tar-riżorsi, li tappoġġja ekonomija b'livell baxx ta' emissjonijiet ta' karbonju, li żżid l-użu tas-sorsi rinnovabbli tal-enerġija, li timmodernizza s-settur tat-trasport u li tippromovi l-effiċjenza fl-użu tal-enerġija.

1.3 Viżibbiltà

Il-profil tal-industrija tax-xogħol tal-metall mhuwiex viżibbli biżżejjed.

1.4 L-industrija tax-xogħol tal-metall m'għandhiex tiġi konfuza mal-produzzjoni tal-metall. Fil-pubblikazzjoni “European Facts and Figures” (Fatti u ċifri Ewropej) tal-Eurostat, il-manifattura tal-hadid, tal-azzar u tal-ligi tal-metall (Nace 27) u l-attivitajiet tal-manifattura ta' prodotti tal-metall, fil-qosor, l-industrija

tax-xogħol tal-metall (Nace 28) huma analizzati flimkien. Dan jagħmilha diffiċli hafna biex ikun hemm analizi preċiża tal-impjieg u tat-tendenzi industrijali fl-industrija tax-xogħol tal-metall. Din l-inviżibbiltà tal-industrija tisser li l-valutazzjonijiet tal-impatt ma jikkunsidrawx biżżejjed l-implikazzjonijiet mikroekonomiċi ewlenin ta' regolamenti godda fis-settur. Huwa essenzjali li jiġi appoġġjat l-iżvilupp tal-potenzjal tagħha, b'mod partikolari fil-qasam tat-tkabbir tal-esportazzjoni, u biex jinsiltu tagħlimiet prattiċi mill-kultura intraprenditorjali u innovattiva tagħha.

1.4.1 Għaldaqstant, il-KESE jitlob lill-Kummissjoni Ewropea biex tqis din il-fergħa tal-industrija downstream, f'termini tal-organizzazzjoni tagħha u l-allokazzjoni tar-riżorsi umani, u biex ittejjeb il-livell ta' rappreżentanti tal-industrija u l-kuntatti fi hdan id-DĠ Industrija u Intraprenditorija u d-DĠ Kummerċ b'tali mod li dan jikkorrispondi mal-piż speċifiku u l-kapaċità ta' holqien ta' impjieg tagħha, li tirrappreżenta 4,3 miljun impjieg fl-Unjoni Ewropea. Għal din ir-raġuni, il-KESE jirrakkomanda li l-Kummissjoni Ewropea tippovdi lill-industrija tax-xogħol tal-metall rappreżentazzjoni formali aħjar fis-servizzi u l-attivitajiet tal-Kummissjoni (pereżempju fid-djalogo bejn l-UE u ċ-Ċina).

1.5 *L-applikazzjoni tal-prinċipju “l-ewwel aħseb fiż-żgħir” tista' tohloq il-kondizzjonijiet it-tajba għal dan.*

Il-piż amministrattiv biex l-awtoritajiet jingħataw id-data mitluba skont ir-Regolamentazzjoni lokali u tal-UE huwa oneruż. B'riżultat ta' dan, il-hajja mhux qed issir aktar faċli għall-SMEs. Barra minn hekk, fid-dawl tal-klima ta' investiment ġenerali f'hafna pajjiżi, qed isir dejjem aktar faċli, konvenjenti u ta' vantaġġ ekonomiku biex il-kumpaniji jixtru parti mill-prodotti tagħhom barra l-UE, minflok iżidu l-produzzjoni biex jiżviluppaw it-teknoloġija u biex jinvestu fl-innovazzjoni. Prattiki bħal dawn ser jikkompromettu l-kompetittività fit-tul u jbiegħdu lit-tekniki żgħażaġh.

Il-KESE jhegġeg biex il-prinċipju “l-ewwel aħseb fiż-żgħir” jiġi kkunsidrat b’mod effettiv fl-applikazzjoni tal-Istrateġija UE 2020 fil-qasam tal-politika industrijali, kif ġie ddikjarat fil-Kunsill Ewropew ta’ Ġunju 2010 u fil-Komunikazzjoni li jmiss dwar agenda ta’ politika industrijali għall-Ewropa, li hija appoġġjata mill-inizjattiva prominenti “Politika industrijali għall-era tal-globalizzazzjoni”.

1.5.1 Il-KESE jhegġeg ukoll lill-awtoritajiet tal-Istati Membri biex jipprovd u appoġġ kruċjali għall-intraprendituri fil-livelli kollha, biex b’hekk il-proċeduri għat-twaqqif ta’ negozji jkunu eħfef u titrawwem l-intraprenditorija.

Il-politiki soċjali u ta’ impjeg huma aspekt iehor importanti tal-kondizzjonijiet ġenerali li taħthom joperaw il-kumpaniji. Il-KESE jitlob lill-Istati Membri biex jaħdmu flimkien – b’mod partikolari fil-qasam tal-politika soċjali – biex johlqu ambjent li jappoġġja aktar it-tkabbir tal-kumpaniji kompetittivi u ta’ qligh, peress li dawn jagħmluha possibbli li jkun hemm impjegi sostenibbli fl-industrija tal-metall fl-Ewropa. Huwa importanti li jiġi żgurat li l-industrija tkun tista’ tanticipa bidliet kummerċjali jew bidliet fl-istrateġija tal-klijenti jew fil-produzzjoni tal-materjali permezz tad-djalogu soċjali, il-provvediment ta’ informazzjoni u konsultazzjoni effettiva u f’waqtha. F’dan il-qasam, jistgħu jiġu promossi l-iskambji bejn l-Istati Membri tal-UE u l-atturi soċjali, bil-għan li jitgħallmu minn xulxin u jidentifikaw strumenti effettivi, kif ukoll ir-rwol tal-flessigurtà.

1.6 *Persunal tas-sengħa, l-anticipazzjoni tal-bżonnijiet ta’ taħriġ u l-iżgurar li s-settur jistabilixxi kuntatt maż-żgħażaġh*

Fid-dawl tad-daqs medju tal-kumpaniji, qed isir dejjem aktar importanti li jkun hemm disponibbli biżżejjed persunal tas-sengħa. Għaldaqstant, il-miżuri biex jingħeleb in-nuqqas ta’ persunal tas-sengħa, kemm jekk apprendisti ta’ kalibru għoli, haddiema kwalifikati, persunal tekniku, inginiera jew ricerkaturi, kif ukoll l-edukazzjoni u t-taħriġ (kemm formali kif ukoll professjonali) adegwat tal-persunal jirrapprezentaw kwistjoni ta’ importanza ewlenija.

1.6.1 Il-KESE jenfasizza li huwa essenzjali li ssir hidma fil-livelli kollha biex titjeb l-immagħni tal-industrija u biex jingibdu aktar żgħażaġh lejn l-industrija. Huwa essenzjali li jiġi żgurat li settur li relativament jirrikjedi hafna haddiema jkun jista’ jzomm u, jekk possibbli, jaġġorna l-forza tax-xogħol tiegħu, kemm f’termini ta’ kwantità kif ukoll ta’ kwalità. Il-KESE jitlob lill-Kummissjoni biex tikkunsidra l-possibbiltà li ttwettaq studju madwar l-Ewropa kollha dwar l-edukazzjoni u l-hiliet tekniċi meħtieġa fl-industrija tax-xogħol tal-metall bil-għan li tanticipa l-bżonnijiet ta’ taħriġ. Dan jista’ jkun dokument ta’ referenza ewleni biex tiżdied il-kooperazzjoni bejn is-settur u l-universitajiet tekniċi u l-istituzzjonijiet ta’ taħriġ professjonali. Il-KESE jirrakkomanda li d-djalogu soċjali Ewropew li ġie stabbilit reċentement għall-industrija tax-xogħol tal-metall għandu jmxxi u jiddirigi dan l-istudju, billi tiġi analizzata kull opportunità

għal skambju ta’ informazzjoni li hija kkunsidrata utli għat-titjeb tas-sitwazzjoni tal-SMEs u tal-impjegati tagħhom.

1.7 Innovazzjoni

Biex ir-riċerka u l-iżvilupp jirnexxu, il-kooperazzjoni bejn il-produtturi tal-metall u l-industrija tax-xogħol tal-metall hija ta’ importanza partikolari. Jeħtieġ li jiġu allokati aktar fondi Ewropej għall-industrija tal-produzzjoni tal-metall u tax-xogħol tal-metall u b’mod partikolari għall-qasam tat-teknoloġija tal-materjal u n-nanoteknoloġija bil-għan li jitjebu l-proprjetajiet mekkaniċi tal-materjali tal-metall fir-riċerka korporattiva u b’hekk titjeb u tiġi promossa l-kompetittività u l-innovattività tal-industrija. Il-KESE jirrakkomanda li meta tkun qed tiġi stabbilita l-istruttura tat-Tmien Programm Qafas, l-awtoritajiet Ewropej u b’mod partikolari l-Kummissjoni Ewropea għandhom jagħmlu l-almu tagħhom biex jiffacilitaw l-aċċess ġenerali għall-proġetti. Għandha tiġi appoġġjata b’mod partikolari l-kooperazzjoni mal-SMEs peress li dawn għandhom riżorsi umani limitati li bihom jistgħu jidentifikaw, jipprezentaw u jmxxi l-quddiem proġetti potenzjali ta’ innovazzjoni.

1.7.1 Fid-dawl tal-fatt li, b’mod ġenerali, l-innovazzjoni fl-industrija ma tirriżultax biss minn għarfien xjentifiku ġdid biss iżda pjuttost minn firxa ta’ forom ta’ innovazzjoni, bħal pereżempju l-kunċetti ġodda għal-logistika jew għall-kummerċjalizzazzjoni, l-innovazzjoni organizzattiva, l-innovazzjoni fil-mudell kummerċjali u d-disinn tal-prodott, il-KESE jitlob li jkun hemm politiki innovattivi tal-UE biex jirriflettu dan aħjar.

1.7.2 Peress li d-disinn u l-iżvilupp tal-prodott jiġu trasferiti l-isfel jew il-fuq fil-katina tal-produzzjoni, il-protezzjoni tad-drittijiet tal-proprjetà intellettuali u l-kwistjoni tal-falsifikazzjoni qed isiru sfidi dejjem akbar. Ftit huma dawk il-kumpaniji tax-xogħol tal-metall li jistgħu jinvestu r-riżorsi li l-kumpaniji l-kbar jallokaw għall-protezzjoni tal-proprjetà intellettuali tagħhom.

1.8 Nuqqas ta’ immagħni

L-industrija tax-xogħol tal-metall jonqosha immagħni. Il-kompitu ta’ din l-industrija huwa li tipprovd i immagħni adegwata għas-settur u l-opportunitajiet tiegħu u l-appoġġ tal-awtoritajiet F’dan ir-rigward ikun ta’ benefiċċju. Għal dan il-għan, il-KESE jirrakkomanda li l-awtoritajiet nazzjonali u Ewropej janalizzaw il-kondizzjoni tas-settur mil-lat tar-rwol tiegħu bħala barometru industrijali u indikatur affidabbli tal-“istat ta’ saħħa” tal-katina tal-produzzjoni industrijali kif ukoll mil-lat tal-kontribut tal-intrapriżi żgħar u ta’ daqs medju lejn l-istat ta’ saħħa tiegħu.

L-industrija u l-proġetti industrijali b’mod ġenerali mhumiex aċċettati hafna minhabba l-fatt li, għal għexieren ta’ snin, inxtehet dawl negattiv fuq l-industrija. Il-politika, l-industrija u l-awtoritajiet pubbliċi għandhom jaħdmu flimkien b’modi ġodda biex jiżguraw li l-kumpaniji jkollhom immagħni aħjar u biex jintwera li qed jikkonformaw mar-rekwiżiti legali kollha.

1.9 *Politika kummerċjali*

Kemm id-DĠ Kummerċ kif ukoll id-DĠ Industrija u Intraprenditorija ghandu jkollhom biżżejjed gharfien tal-industrija tax-xogħol tal-metall u jadottaw approċċ ibbilanċjat huma u jiehdu miżuri li ghandhom impatt fuq il-kumpaniji f'dan is-settur. Ghaldaqstant, il-KESE jirakkomanda li l-Kummissjoni Ewropea tiehu l-miżuri adatti u li, hija u tiehu deċiżjonijiet dwar setturi speċifiċi, tqis l-interess tal-Komunità u l-impatt sussegwenti fil-livelli kollha tal-katina tal-valur u n-nisġa industrijali b'mod generali. Il-Kummissjoni Ewropea ghandha tiddefendi l-prinċipju tar-reċiprocità, b'mod partikolari fil-politika kummerċjali, fir-relazzjonijiet tagħha ma' pajjiżi terzi.

1.10 *Clusters*

Hemm interess ċar li tiġi żviluppata vizjoni għas-settur tax-xogħol tal-metall, abbażi tal-bosta clusters li jeżistu madwar l-Unjoni Ewropea. Fosthom diġà ġew identifikati dawn li ġejjin: il-Pajjiż Bask (Spanja), Brescia (l-Italja), Fjandri (il-Belġju), il-Litwanja, il-Pajjiżi tal-Loire (Franza), is-Silesia (il-Polonja), il-Westphalia tan-Nofsinhar (il-Ġermanja), Vorarlberg (l-Awstrija) u Valencia (Spanja). Madankollu, ghandha ssir aktar riċerka bil-ghan li jiġu valutati l-implikazzjonijiet, it-tendenzi ewlenin, il-bidliet fin-nisġa industrijali u l-opportunitajiet għal benchmarking komparattiv fl-oqsma differenti.

1.11 *Finanzjament*

Il-KESE jilqa' enfasi aktar b'saħħitha fuq il-bżonn li jiġu provduti mekkaniżmi adatti ta' likwidità għall-industrija tal-manifattura, b'mod partikolari għall-SMEs f'dan is-settur. Dan jista' jwassal għal Prattiki ahjar madwar l-Ewropa.

2. *Introduzzjoni*

2.1 It-Trattat ta' Lisbona jipprovi lill-Unjoni Ewropea b'qafas operattiv ġdid; bdiet taħdem Kummissjoni Ewropea ġdida u beda mandat ġdid fil-Parlament Ewropew fl-2009. Sadanittant, l-Unjoni Ewropea b'mod generali u l-baži Ewropea tal-manifattura b'mod partikolari qed jiffaċċjaw dinamika globali u sfidi li qatt ma ffaċċjaw qabel it-twaqqif tal-UE.

2.2 Jehtieg li dawn l-isfidi jiġu indirizzati b'mod deċiżiv biex ma jkomplux jiżdiedu l-qgħad, il-qerda dejjem akbar tal-istruttura intraprenditorjali u tal-manifattura u t-telf li qiegħed dejjem jikber tal-kunfidenza tal-pubbliku.

2.3 Permezz ta' din l-opinjoni fuq inizjattiva proprja dwar l-industrija tax-xogħol tal-metall fl-Ewropa, il-KESE beħsiebu jipprovi xi tweġibiet possibbli għal dawn il-mistoqsijiet li, fuq tul ta' żmien, ser ikunu deċiżivi għaž-żamma tas-saħħa innovattiva, tar-reżistenza ekonomika u tal-pożizzjoni kompetittiva globali tal-industrija tax-xogħol tal-metall fl-Ewropa. Is-CCMI qed teżamina l-isfidi u l-opportunitajiet għas-settur li qed johorgu fid-dieher mill-bidla lejn ekonomija sostenibbli u użu aktar effiċjenti tar-riżorsi, kif definit fl-Istrateġija UE 2020.

2.4 Dawn il-mistoqsijiet jinkludu: kif qed jiġu ġestiti dawn l-isfidi? L-istituzzjonijiet tal-UE ser ikunu f'pożizzjoni li jindirizzawhom? Fejn jistgħu jkunu ta' valur miżjud? L-"Ewropa 2020 – Stategija għal tkabbir intelliġenti, sostenibbli u inklussiv" hija r-riċetta t-tajba għas-suċċess?

3. *Il-prodotti tal-metall jinsabu kullimkien*

3.1 Il-kumpaniji tax-xogħol tal-metall jinsabu kullimkien madwar l-UE, kwazi fkull reġjun u belt fl-Ewropa. Huma flessibbli, innovattivi, (relattivament) żgħar, prammatiċi, orjentati lejn is-servizzi u johlqu (u jzommu) l-impjegji. Tant huma marbutin mal-katina ta' provvista industrijali li ahna familjari magħha li sikwit ma jiġux apprezzati. L-ewwel passi favur it-titjib, b'mod partikolari l-ewwel studju madwar l-Ewropa li ġie ppubblikat reċentement mill-Kummissjoni Ewropea, ittiehdu u għandhom jintlaqgħu. Madankollu, xi kumpaniji fis-settur tax-xogħol tal-metall, sa ċertu punt, baqgħu invisibbli għall-pubbliku, forsi minhabba d-daqs, id-diversità, il-versatilità u l-kapaċità tan-negozji tagħhom.

3.2 Din l-invizibbiltà hija riflessa pereżempju fil-pubblikazzjoni tal-*European Facts and Figures* (Fatti u ċifri Ewropej) tal-Eurostat fejn il-manifattura tal-hadid, tal-azzar u tal-ligi tal-metall (Nace 27) u l-attività tal-manifattura ta' prodotti tal-metall, fil-qosor, ix-xogħol tal-metall (Nace division 28) huma analizzati flimkien. Dan jagħmilha diffiċli hafna biex jiġu analizzati b'mod adatt l-impjegji u t-tendenzi industrijali fis-settur tax-xogħol tal-metall b'mod separatt.

3.3 Din l-invizibbiltà ma tistax tibqa' tiġi ġġustifikata. Is-settur tax-xogħol tal-metall huwa r-rabta fundamentali "mohbija", li tinsab fil-qofol tal-katina tal-provvista tal-manifattura tal-UE, u minkejja d-daqs relattivament żgħir tal-unitajiet individwali tiegħu kiseb ċifri impressjonanti immens fl-ekonomija Ewropea.

3.4 Id-data li ġejja turi fil-qosor id-daqs u l-importanza strategika tas-settur tax-xogħol tal-metall għall-ekonomija u l-forza tax-xogħol tal-Ewropa.

3.4.1 Jiġbor fih numru kbir ta' SMEs: 400 000 kumpanija tax-xogħol tal-metall madwar l-Ewropa, li l-biċċa l-kbira tagħhom (madwar 95 %) jimpjegaw anqas minn 50 persuna.

3.4.2 L-industrija tax-xogħol tal-metall tipprovi impjegji madwar l-Ewropa: 4,2 miljun persuna taħdem fl-industrija tax-xogħol tal-metall, jiġifieri madwar 12 % tal-impjeg totali fil-manifattura.

3.4.3 Hija industrija li tiġġenera l-impjeg: ta' min jinnotta li tul dawn l-ahhar għaxar snin, għall-kuntrarju ta' hafna mis-setturi l-oħrajn, ir-rati tal-impjeg fl-industrija fl-Ewropa żdiedu b'mod konsistenti sa qabel il-kriżi ekonomika reċenti. Pereżempju, l-impjeg fl-industrija żdied b'madwar 8 % bejn l-2000 u l-2006.

3.4.4 Din l-industrija tirrappreżenta settur ekonomiku mdaqas: il-valur tal-produzzjoni (fl-2008) ġie smat għal EUR 530 biljun.

3.4.5 Din l-industrija taqdi rwol ewlieni fin-nisġa industrijali tal-UE, billi tipproduċi komponenti għal industrij oħra.

4. L-importanza strateġika tal-industrija tax-xogħol tal-metall

4.1 *Holqa fundamentali fil-katina tal-provvista*

L-industrija Ewropea tax-xogħol tal-metall hija holqa fundamentali fil-katina tal-provvista tal-manifattura Ewropea, billi tipproduċi komponenti u prodotti lesti għas-setturi l-oħra kollha tal-manifattura.

- Essenzjalment, il-komponenti huma fornuti lill-industriji tal-karozzi, tal-ajruspazju, tat-trasport u tal-inġinerija, u b'mod partikolari tal-inġinerija mekkanika, u dan huwa element ewlieni biex is-settur jimxi lejn ekonomija li tiġġestixxi r-riżorsi b'mod aktar effiċjenti.
- Il-profilu u l-pjanċi tal-azzar huma essenzjali għall-industrija tal-inġinerija ċivili (bini b'qafas tal-azzar, staneg għar-rinforz, infrastruttura ta' oqfsa tal-azzar, kisi tal-bini, hardware, eċċ.).
- Riċipjenti għall-industriji tal-ipproċessar, bħall-ikel, il-farmaċewtiċi, il-kimiċi u l-petrokimiċi, eċċ.
- Prodotti bħal sikkaturi (viti, skorfini, boltijiet) u għodda li tintuża kemm mill-industrija kif ukoll mill-konsumaturi.

4.2 *Industrija fsahhitha*

Is-settur tax-xogħol tal-metall huwa settur strutturalment fsahhtu li m'għandux kapaxità żejda eċċessiva.

4.3 *Settur li johloq l-impjegi*

Is-settur tax-xogħol tal-metall jimpjega madwar 12 % tal-forza tax-xogħol kollha fil-qasam tal-manifattura fl-EU27 u jiġbor fih madwar wiehed minn hamsa tal-intraprizi kollha tal-manifattura li joperaw fl-UE27.

4.4 *Settur li jiġġenera valur miżjud*

Is-settur Ewropew tax-xogħol tal-metall jipprovdi 10 % tal-valur miżjud totali tal-manifattura fl-UE27, filwaqt li (fl-2006) kien responsabbli għal 7,4 % tal-produzzjoni tal-manifattura f'dan ir-rigward, is-settur tax-xogħol tal-metall (il-produzzjoni operattiva gross u d-dhul tal-manifattura) huwa xempju ta' valur miżjud Ewropew, li għandu prestazzjoni hafna aħjar minn setturi oħra tal-manifattura.

4.5 *Settur kbir magħmul minn kumpaniji żgħar*

Is-settur Ewropew tax-xogħol tal-metall huwa settur ewlieni tal-manifattura fih innifsu għalkemm (jew forsi għax) huwa magħmul b'mod predominanti minn varjetà kbira ta' kumpaniji individwali li l-biċċa l-kbira tagħhom huma żgħar⁽¹⁾ (aktar minn 90 % tal-intraprizi huma żgħar u ta' daqs medju u huma kumpaniji tal-familja). Barra minn hekk, f'hafna pajjiżi – il-Ġermanja hija l-unika eċċezzjoni – is-settur huwa ddominat minn intraprizi mikro (10 jew inqas impjegati), u dan jgħodd għal 80 % tal-intraprizi f'dan is-settur (2006).

4.6 *Settur li jsahħah il-katina tal-provvista Ewropea*

4.6.1 L-istruttura industrijali tas-settur tax-xogħol tal-metall probabbilment mhijex dovuta għal fattur każwali, iżda pjuttost għal adattament Prattiku għall-bżonnijiet tas-suq, li fl-aħħar mill-aħħar sawru l-katina tal-provvista tal-manifattura fl-Ewropa biex jiġu pprovduti l-flessibbiltà, l-innovattività u l-funzjoni speċjalizzata meħtieġa li bihom għandha biex tiftaħar l-industrija tax-xogħol tal-metall tal-lum il-ġurnata. f'dan ir-rigward, il-profilu żgħir u ta' daqs medju ta' kumpanija medja tax-xogħol tal-metall m'għandux jiġi interpretat bħala dak li wiehed jista' jara bħala dgħufija iżda, għall-kuntrarju, bħala vantaġġ relattiv.

4.6.2 Dan huwa aktar minnu peress li r-riċerka turi li l-industrija Ewropea tax-xogħol tal-metall hija, u sa ċertu punt ser tibqa', settur tal-SMEs. Fil-fatt, dawn qed jiċċenu meta mqabbla mal-imsieħba l-kbar tagħhom tal-katina tal-provvista li, għall-kuntrarju tal-industrija tax-xogħol tal-metall, huma involuti fi proċess kbir ta' konsolidazzjoni. B'kuntrast, l-oppurtunitajiet għall-konsolidazzjoni fi hdan is-settur tax-xogħol tal-metall, b'mod ġenerali u minhabba raġunijiet strutturali, huma limitati hafna.

4.6.3 Hemm bżonn ta' kooperazzjoni mill-qrib f'kull stadju fil-katina tal-provvista. f'dan ir-rigward, il-KESE jitlob lill-Kummissjoni Ewropea u l-Istati Membri janalizzaw il-kwistjoni importanti li titjeb is-shubija u tiżdied il-kooperazzjoni fil-katina kollha, u jirrakkomanda b'mod partikolari l-holqien ta' mezzi li permezz tagħhom is-settur tax-xogħol tal-metall ikun jista' jidentifika u jinfluwenza l-iżvilupp ta' kwalitajiet u kategoriji godda ta' azzar, skont ir-rekwiżiti meħtieġa.

⁽¹⁾ "FWC Sector Competitiveness Studies - Competitiveness of the EU Metalworking and Metal Articles Industries" rapport finali tal-Kummissjoni Ewropea, 18 ta' Novembru 2009, p.91 (mhux disponibbli bil-Malti). L-istruttura tal-industrija u d-distribuzzjoni tad-daqs tal-kumpaniji, punt 2.7.1 – il-firxa u r-rwol tal-SMEs fis-settur tax-xogħol tal-metall u tal-oġġetti tal-metall: analiżi tas-settur tax-xogħol tal-metall u tal-oġġetti tal-metall skont id-daqs tal-kumpaniji (l-impjieg) turi li s-settur huwa dominat minn mikrointraprizi (anqas minn 10 impjegati) li fl-2006 rrappreżenta 80 % tal-intraprizi kollha fis-settur tax-xogħol tal-metall u tal-oġġetti tal-metall. Fl-istess waqt, madwar 17 % tal-intraprizi kollha fis-settur tax-xogħol tal-metall u tal-oġġetti tal-metall fl-2006 setghu jiġu klassifikati bħala intraprizi żgħar (minn 10 sa 49 impjegati). Għaldaqstant, aktar minn 95 % mill-intraprizi kollha tax-xogħol tal-metall u tal-oġġetti tal-metall impjegaw anqas minn 50 persuna fl-2006, 3 % minnhom jistgħu jiġu kklassifikati bħala ta' daqs medju (minn 50 sa 249 impjegat) filwaqt li madwar ½ % tal-intraprizi kienu kbar (aktar minn 250 impjegat).

4.7 Settur li jinsab f'pożizzjoni intermedja

Fir-rigward tad-daqs u l-ekonomiji ta' skala, ir-relazzjonijiet tal-industrija tax-xogħol tal-metall mal-klijenti u l-provvedituri tagħha ser isiru dejjem aktar asimetriċi fis-snin li ġejjin. B'riżultat ta' dan, l-industrija tax-xogħol tal-metall qed issib lilha nnifisha (dejjem aktar) f'pożizzjoni intermedja, pożizzjoni li tnaqqsilha l-ambitu li tikkontrolla d-destin tagħha stess u li tinfluwenza l-ambjent kummerċjali tagħha. Din is-sitwazzjoni tohloq pressjoni dejjem akbar fuq l-ispejjeż fissi u l-kwalità tal-impjiegi fis-settur.

4.8 Tweġibiet għall-futur ibbażati fuq analiżi preċiża

Abbażi ta' dawn l-elementi strateġiċi, l-ghan ta' din l-opinjoni fuq inizjattiva proprja huwa li tislet tweġibiet mill-esperjenza reali tal-industrija tal-metall, industrija b'kumpaniji u clusters li jsahhu kull reġjun ewlieni Ewropew b'impjiegi, tahrig u opportunitajiet. Settur versatili, reżistenti u innovattiv b'kapacità straordinarja li jadatta u jzomm l-impjiegi fl-iktar ċirkostanzi varjati, li jista' jservi ta' mudell biex jiġu identifikati r-risposti għall-isfidi fil-ġejjieni u b'mod partikolari kif tista' tiġi appoġġjata l-bidla.

5. X'hemm bżonn li jsir fil-livell Ewropew

5.1 L-industrija tax-xogħol tal-metall: rebbieha tal-SMEs

5.1.1 Ghalkemm hemm differenzi reġjonali f'termini assoluti (pereżempju l-kumpaniji tax-xogħol tal-metall Germaniżi għandhom tendenza jkunu akbar meta mqabbla ma' kumpaniji fil-bqija tal-UE), is-settur tax-xogħol tal-metall, relattivament għad-daqs tas-setturi ekonomiċi l-oħra, huwa kkaratterizzat b'mod ċar mill-preżenza predominanti u mifruxa tal-intrapriżi żgħar u ta' daqs medju.

5.1.2 Il-KESE jhoss li dan l-aspett m'għandux sempliċement jiġi rikonoxxut u mbagħad jitwarrab mill-politiki mingħajr iktar azzjoni. L-analiżi recenti wriet li dan l-aspett distint tal-SMEs m'għandux jiġi kklassifikat bhala karatteristika marginali tas-settur tax-xogħol tal-metall jew bhala attribut każwali, iżda bhala fattur kruċjali għas-sahha tas-settur.

5.1.3 Il-KESE jhegġeg lill-Unjoni Ewropea biex teżamina l-attributi ewlenin kollha tal-industrija fid-detall, u biex tidentifika b'mod ċar u preċiż liema aspetti tas-settur tax-xogħol tal-metall huma ta' benefiċċju, jikkostitwixxu l-vantaġġi ewlenin tiegħu u konsegwentement jirrapprezentaw fatturi għal valur miżjud fi hdan il-katina tal-manifattura tal-UE.

5.1.4 L-Unjoni Ewropea għalhekk għandha tipprowdi politiki Ewropej adatti għall-SMEs biex jiġu indirizzati dawn il-bżonnijiet speċifiċi. Għandhom jiffasslu l-aqwa Prattiki u politiki, u fejn mehtieg billi jintużaw għodod ta' benchmarking, biex jiġu akkomodati l-bżonnijiet speċifiċi tal-SMEs Ewropej fil-qasam tax-

xogħol tal-metall. Dan għandu jtejjeb u jappoġġja l-kwalitajiet u l-punti b'sahhithom tas-settur u jappoġġjah biex iżomm il-pożizzjoni tiegħu bhala r-rebbieh tal-SMEs Ewropej tal-manifattura.

5.1.5 Barra minn hekk, dan l-istudju bbażat fuq il-vantaġġi tas-settur jista' jservi wkoll biex jikkonferma li huwa wiehed mill-ixpruni tal-manifattura innovattiva fl-Ewropa, biex jenfasizza s-sahhiet tiegħu u jsahhah l-immagni tiegħu, haġa li hija mehtiega hafna jekk is-settur irid jiġbed il-haddiema (b'mod partikolari liz-żgħażaġh). Tinhtieg viżjoni politika biex il-manifattura Ewropea tiġi ppożizzjonata fil-qasam politiku bhala settur li johloq l-impjiegi u bhala innovatur fi hdan il-katina tal-manifattura.

Fi żmien meta bosta amministrazzjonijiet madwar l-Ewropa qed jagħmlu wegħdiet teoretici, retorici u sikwit vagi dwar l-importanza tal-SMEs Ewropej, huwa importanti li jiġu definiti b'mod preċiż u bl-eżatt il-miżuri Prattici, fattibbli u realistici mfassla biex dan is-settur ewlieni jinfehem, jissahhah u jiġi appoġġjat minflok ma jiġu stabbiliti approċċi vagi u applikabbli għal kulhadd.

5.1.6 Peress li l-kumpaniji fis-settur huma ta' daqs medju, hafna mill-impjegati fl-industrija tax-xogħol tal-metall m'għandhomx aċċess għall-kunsilli Ewropej tax-xogħol jew netwerks Ewropej simili biex jirrapprezentaw l-interessi tagħhom. Madankollu, hafna mill-kumpaniji fis-settur diġà qed jahdmu bhala parti mill-katina tal-valur Ewropea jew għandhom kompetituri f'kumpaniji oħra fis-settur li joperaw minn barra l-UE. B'riżultat ta' dan, il-paga, is-siġhat u l-kondizzjonijiet tax-xogħol sikwit ikunu soġġetti għal kompetizzjoni diretta. Bil-ghan li jiġu evitati varjazzjonijiet fl-ammont ta' informazzjoni provduta, il-KESE jirrakkomanda li l-informazzjoni tingħata kif xieraq u fwaqtha, il-konsultazzjoni tal-impjegati u l-promozzjoni tad-djalogo soċjali. Fid-dawl tal-ghadd ta' nies li jahdmu fl-SMEs fl-Ewropa, il-politika Ewropea għandha tkun tista' tissodisfa l-bżonnijiet ta' dawn l-impjegati.

5.2 Id-disponibbiltà tal-materja prima, b'mod partikolari l-azzar

5.2.1 L-iżgurar tad-disponibbiltà tal-materja prima bi prezzijiet ġusti hija kwistjoni ewlenija għall-industrija tax-xogħol tal-metall, peress li l-impatt tal-materja prima f'suq trasformat u globalizzat qed jiżdied.

5.2.2 Il-kumpaniji tax-xogħol tal-metall tal-UE ma jistgħux jikkompetu fil-qasam tal-ispejjeż tal-forza tax-xogħol fi hdan l-UE u, minhabba d-daqs żgħir tagħhom bhala kumpaniji individwali, ma jistgħux jiksbu ekonomiji ta' skala bhall-provvedituri tagħhom, pereżempju l-imitieħen tal-azzar. Dan jagħmel l-aċċess għall-prodotti – b'mod partikolari l-materja prima u l-enerġija – b'kondizzjonijiet tas-suq kompetittivi essenzjali.

5.2.3 Il-KESE jirrakkomanda wkoll li fir-relazzjonijiet tagħha mal-pajjiżi terzi, il-Kummissjoni Ewropea tinsisti fuq ir-rispett tal-prinċipju tar-reċiproċità u li, f'dan ir-rigward, tanalizza mill-qrib sensiela ta' fatturi li jqiegħdu n-negozji Ewropej fi żvantagg biex jaċċessaw il-materja prima meta mqabbla ma' kumpaniji minn pajjiżi oħra, bħač-Ċina. Pajjiżi bħal dawn jikkompetu fl-Ewropa biex jixtru r-ruttam tal-metall, filwaqt li l-kumpaniji Ewropej m'għandhomx l-istess opportunità biex jixtru r-ruttam peress li dan is-suq huwa magħluq.

5.2.4 Huwa importanti wkoll li tiġi appoġġjata l-kapaċità li jsiru pjani bil-quddiem u li jiġu indirizzati l-volatilità u sensiela ta' eventwalitajiet varji (il-ġestjoni tar-riskju) kif ukoll li jiġi żgurati li l-ambjent regolatorju għall-industrija Ewropea tal-azzar ma jagħmilx bsaten fir-roti għall-investiment f'dan is-settur tal-UE. Il-bidla minn kuntratti multiannwali jew annwali lejn kuntratti dejjem oqsor jew, aktar u aktar, transazzjonijiet immedjati (spot), x'aktarx tenfasizza din it-tendenza u tillimita aktar il-kapaċità tal-ippjanar tal-kumpaniji tax-xogħol tal-metall. Il-KESE jirrakkomanda li l-istituzzjonijiet Ewropej iqisu din it-tendenza bil-ghan li jfasslu miżuri sabiex tiġi ġestita l-volatilità dejjem akbar tal-prezzijiet li qed jiffaċċjaw l-SMEs fil-qasam tax-xogħol tal-metall. B'mod aktar speċifiku, il-KESE jirrakkomanda li dan l-aspett importanti jiġi kkunsidrat fit-tfassil tal-komunikazzjoni li jmiss dwar l-Istrateġija Ewropea dwar il-Materja Prima.

5.2.5 Bl-istess mod, il-KESE jiġbed l-attenzjoni għall-konċentrazzjoni dejjem akbar fis-settur tal-minjieri tal-mineral tal-hadid u jitlob lill-Kummissjoni Ewropea biex tikkunsidra r-riskji li jista' jġib miegħu l-holqien ta' monopolji virtwali madwar id-dinja għall-industrija Ewropea, kif turi l-pożizzjoni li hađu s-setturi Ewropej tal-azzar, is-settur tal-inġinerija u s-settur tal-karozzi fir-rigward tal-merger imħabbar bejn il-kumpaniji tal-minjieri BHP Billiton plc u Rio Tinto plc.

5.3 Energija

5.3.1 L-iżgurar ta' provvista stabbli ta' elettriku huwa ta' importanza vitali għall-industrija tax-xogħol tal-metall tal-UE, li għandha bżonn tiżgura provvista tas-sorsi kollha ta' enerġija b'kondizzjonijiet kompetittivi tas-suq.

5.3.2 Il-holqien u l-finanzjament tal-infrastruttura u l-konnessjonijiet transkonfinali meħtieġa, kif ukoll it-tneħħija tal-ostakli fil-fruntieri nazzjonali, b'mod partikolari għat-trasmissjoni tal-elettriku, huma kwistjonijiet ewlenin biex tiġi żgurata kompetizzjoni bejn il-provvedituri u d-distributuri tal-elettriku.

5.3.3 Barra minn hekk, fl-adozzjoni ta' deċiżjonijiet b'rabta mal-politika dwar l-enerġija, huwa importanti li jinsab bilanċ tajjeb bejn l-aspett ambjentali u l-effetti ekonomiċi kemm fuq l-istabbiltà tal-provvista u l-prezzijiet tal-provvista: dan il-bilanċ huwa fattur ewleni għall-kompetittività ta' dan is-settur.

5.4 Kompetizzjoni f'ambjent ta' opportunitajiet indaqs

5.4.1 Il-kumpaniji bbażati fl-UE qed jiffaċċjaw ukoll kompetizzjoni internazzjonali dejjem aktar iebsa kemm fis-suq intern, minn prodotti importati, kif ukoll minn swieq tal-esportazzjoni. Is-sitwazzjoni hija aggravata minhabba l-kondizzjonijiet li jvarjaw hafna madwar l-UE f'termini ta' pereżempju l-prezzijiet tal-enerġija, il-proċeduri għal ksib ta' permess għall-istallazzjonijiet/impjanti, u l-kondizzjonijiet tal-operat. Il-KESE jhegġeġ lill-Kummissjoni Ewropea biex tiżgura li l-kompetizzjoni fi hdan l-UE u l-kompetizzjoni internazzjonali ma' pajjiżi oħra tkun f'ambjent ta' opportunitajiet indaqs.

5.4.2 Il-KESE jhegġeġ lill-Kummissjoni Ewropea biex tiżgura li l-kompetizzjoni internazzjonali ma' pajjiżi oħra tkun f'ambjent ta' opportunitajiet indaqs.

5.4.3 Fl-aħhar, l-awtoritajiet tal-kompetizzjoni għandhom iżommu għajnejhom fuq kazijiet possibbli ta' abbuż li jirriżultaw mid-daqs ta' dan is-settur meta mqabbel mad-daqs tal-klijenti u b'mod partikolari tal-provvedituri tiegħu.

5.5 Finanzjament

5.5.1 L-istituzzjonijiet finanzjarji jaqdu rwol ewleni biex jinkisbu l-oġġettivi politiċi industrijali billi jittiehdu jew ma jittiehdux riskji u permezz ta' ċertu aċċessibbiltà. Il-kriżi finanzjarja li hassret xi f'it il-prospettivi għall-ekonomija reali mill-2008 'il quddiem laqtet ukoll l-industrija tax-xogħol tal-metall. Filwaqt li t-talba għal self kienet relattivament laxxa fil-klima ekonomika negattiva tal-2009, it-titjib li kien aktar b'saħħtu milli prevvist matul l-2010 qieghed iwassal dejjem aktar għal nuqqas fil-provvista ta' fondi għan-negozji hekk kif it-talba għal self qed tiżdied. Dawn in-nuqqasijiet jinhassu hafna aktar mill-SMEs li jiddependu kważi esklużivament minn finanzjament mill-banek. L-industrija tax-xogħol tal-metall, bil-percentwal għoli tagħha ta' SMEs, qed thoss tnaqqis li jista' jissarraff f'għafsa serja.

5.5.2 L-istituzzjonijiet bankarji ma beżgħux mir-riskju huma u jinvestu f'fondi spekulattivi u sigurtajiet oħra iżda jidher li reggħu skoprew din il-biża' mir-riskju biex iwettqu l-kompitu bażiku tagħhom li jipprovdu fondi għall-ekonomija reali. Huwa importanti li jiġi enfasizzat li s-settur finanzjarju għandu jservi ta' mezz biex jintlaħaq għan. F'dan l-istadju, is-settur bankarju qed ihejji ruhu għall-implimentazzjoni tad-Direttiva dwar il-Htieġa ta' Kapital li ser timponi pressjoni ta' tnaqqis addizzjonali fuq il-banek u pożizzjoni hafna aktar ristrettiva fuq it-teħid tar-riskju. Jeħtieġ li ssir analiżi aktar fid-dettall tar-regolamenti biex jiġu evitati konsegwenzi negattivi għad-disponibbiltà tal-kreditu għas-settur kollu.

5.5.3 Il-KESE jilqa' enfasi aktar b'saħħitha fuq il-bżonn li jiġu provduti mekkaniżmi adatti ta' likwidità għall-industrija tal-manifattura, b'mod partikolari f'dan is-settur fejn huma kkonċernati l-SMEs. Dan jista' jwassal għal prattiki aħjar madwar l-Ewropa.

5.5.4 L-industrija tax-xogħol tal-metall hija settur importanti Ewropew tal-esportazzjoni. Il-KESE jilqa' miżuri biex jiġi appoġġjat l-iżvilupp tal-potenzjal tiegħu, b'mod partikolari fil-

qasam tat-tkabbir tal-esportazzjoni. Parti minn dan żgur li ser tikkonċerna t-titjib tal-aċċess tagħhom għal krediti ta' finanzjament u ta' esportazzjoni.

Brussell, 21 ta' Ottubru 2010.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “L-implikazzjonijiet tal-kriżi tad-dejn sovrani għall-governanza tal-UE” (opinjoni fuq inizjattiva proprja)

(2011/C 51/03)

Relatur: **is-Sur SMYTH**

Nhar id-29 ta' April 2010, il-Kumitat Ekonomiku u Soċjali Ewropew, b'konformità mal-Artikolu 29(2) tar-Regoli ta' Proċedura tiegħu, iddeċieda li jhejji opinjoni fuq inizjattiva proprja dwar

L-implikazzjonijiet tal-kriżi tad-dejn sovrani għall-governanza tal-UE.

Is-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar is-7 ta' Settembru 2010.

Minhabba t-tiġdid tal-mandat tal-Kumitat, l-Assemblea Plenarja ddeċidet li tivvota dwar din l-opinjoni matul is-sessjoni plenarja tagħha f'Ottubru u hatar lis-Sur SMYTH bħala r-relatur generali skont l-Artikolu 20 tar-Regoli ta' Proċedura.

Matul l-466 sessjoni plenarja tiegħu li saret fil-21 ta' Ottubru 2010, il-Kumitat Ekonomiku u Soċjali Ewropew adotta din l-opinjoni b'120 vot favur, 7 voti kontra u 5 astensjonijiet.

1. Konklużjonijiet u rakkomandazzjonijiet

1.1 Il-kriżi tad-dejn sovrani – li għandha l-għerqu tagħha fi kriżijiet finanzjarji u fiskali – qed thedded l-eżistenza proprja tal-EMU u tesiggi azzjonijiet finanzjarji, ekonomiċi u politiki effettivi. Il-kriżi xehtet dawl fuq in-nuqqasijiet tal-Patt ta' Stabbiltà u Tkabbir bħala mekkaniżmu għall-iżgurar tar-responsabbiltà fiskali fl-Istati Membri.

1.2 Il-KESE jappoġġja l-azzjonijiet li ttiehdu s'issa mill-Kunsill u mill-ECOFIN biex jappoġġjaw lill-Istati Membri li għandhom problemi finanzjarji permezz tal-Mekkaniżmu Ewropew ta' Stabbilizzazzjoni (EFSM) u l-Facilità Ewropea ta' Stabbiltà Finanzjarja (EFSF). Din hija soluzzjoni interim iżda tista' ssawwar il-baži ta' proċedura u qafas aktar permanenti għal appoġġ finanzjarju kondizzjonali permezz tal-holqien ta' fond monetarju verament Ewropew. Tista' tiġi studjata wkoll il-possibbiltà li titwaqqaf aġenzija Ewropea li tiġġestixxi d-dejn sovrani billi tohrog bonds Ewropej.

1.3 Il-KESE jixtieq li sabiex ma jkunux fil-periklu l-għanijiet tal-programm Ewropew ta' Rkupru Ekonomiku, jiġi stabbiliti pjani għat-tnaqqis tad-dejn sovrani fiż-żona tal-euro bil-għan li tiġi ggarantita l-istabbiltà ekonomika u monetarja taż-żona, b'konformità mal-qagħda ekonomika u mal-għanijiet ta' rkupru ekonomiku u ma' daww fil-qasam tax-xogħol stipulate fil-Komunikazzjoni tal-Kummissjoni Ewropea: “Ewropa 2020 – Strateġija għal tkabbir intelliġenti, sostenibbli u inkluziv”, li ġew ipperikolati serjament mill-kriżi.

1.4 Hemm hafna lezzjonijiet li wiehed għandu x'jitgħallem mill-kriżi tad-dejn għall-governanza futura tal-UE. Il-proposti inizjali mill-grupp ta' hidma dwar il-politika ekonomika f'termini ta' sorveljanza u sanzjonijiet jirrapprezentaw passi fid-

direzzjoni t-tajba. Madankollu, il-KESE jahseb li s-sanzjonijiet għandhom jiġu bbilancjati b'solidarjetà Ewropea akbar fil-ġestjoni tad-dejn sovrani. Il-KESE jinnota li s'issa m'hemmx mekkaniżmu formali għall-indirizzar ta' każijiet ta' nuqqas ta' hlas ta' dejn sovrani. Dan għadu nuqqas strutturali fl-arkitettura tal-EMU u għandu jiġi indirizzat minn daww li jfasslu l-politika. Madankollu jkun ahjar jekk is-sanzjonijiet ikunu ta' natura politika kif ukoll ekonomika sabiex jiġi evitat li jkompli jiggrava d-dejn tal-pajjiżi kkonċernati.

1.5 Hafna mit-tort tal-kriżi ta' dejn sovrani tista' tiġi attribwita lill-politiki fiskali irresponsabbli li segwew xi Stati Membri tal-UE. Parti oħra mit-tort tista' tiġi attribwita lis-self imprudenti tal-banek li wassal għall-bżieġaq tal-kostruzzjoni u tal-assi u parti oħra lill-imġieba mhux prudenti tal-aġenziji tal-valutazzjoni tal-kreditu. Is-salvataġġ tal-banek iffinanzjat mit-taxxi tal-pubbliku f'xi Stati Membri u l-fragilità sussegwenti tas-sistema finanzjarja globali kienu wkoll fatturi importanti li kkontribwixxew għall-kriżi. Għall-futur, jehtieg li jkun hemm riformi effettivi tas-sistema bankarja globali li jimpedixxu r-rikorrenza ta' tali mġiba.

1.6 Il-KESE jittama li t-tishih tal-governanza ekonomika Ewropea, li ser jitnieda f'Jannar 2011 flimkien mas-Semestru Ewropew, u li se ġgħib koordinazzjoni iktar mill-qrib tal-politiki ekonomiċi tal-Istati Membri⁽¹⁾, ikollu l-għan li jhares l-impjegi fl-Ewropa, li huma mhedda serjament mill-kriżi.

1.7 Il-Kumitat jemmen madankollu li l-koordinazzjoni tal-politika ekonomika biss mhijiex biżżejjed, għall-anqas għall-pajjiżi fiż-żona tal-ewro; minflok, iktar hemm b'żonn ta' politika ekonomika komuni vera u proprja kif ukoll koordinazzjoni tal-politika baġitarja, għall-anqas fl-ewwel fażi.

⁽¹⁾ COM(2010) 367. It-tishih tal-koordinazzjoni tal-politika ekonomika għall-istabbiltà, it-tkabbir u l-impjegi – Ghodda għal governanza ekonomika tal-UE isħah.

2. Sfond għall-kriżi – politiki fiskali li jservu ta' bażi għall-Unjoni Ekonomika u Monetarja

2.1 Id-dixxiplina fiskali hija wiehed mill-elementi ewlenin ta' stabbiltà makroekonomika u dan huwa minnu b'mod partikulari funjoni monetarja, bhaż-żona tal-euro, li hija magħmula minn stati sovrani li huma responsabbli għall-politiki fiskali tagħhom. Fiż-żona tal-euro m'għadhomx disponibbli l-politiki nazzjonali monetarji u tar-rati tal-kambju biex jirreagixxu għal xokkijiet speċifiċi skont il-pajjiż. Għaldaqstant il-politiki fiskali għandhom is-setgħa kollha iżda jistgħu jaġġustaw ruħhom ahjar għal xokkijiet bħal dawn jekk jibdeu minn pożizzjoni soda.

2.2 Twaqqfu bosta mekkaniżmi u arrangamenti sabiex jiġu żgurati politiki fiskali sodi u sabiex jiġu limitati r-riskji għall-istabbiltà tal-prezzijiet. Dawn l-arrangamenti huma mhaddna fl-Artikoli 121, 123, 124, 125 u 126 tat-Trattat dwar il-Funzjonament tal-Unjoni Ewropea u fihom il-Patt ta' Stabbiltà u Tkabbir (imsejjes fuq l-Artikoli 121 u 126), il-proċedura tad-defiċit eċċessiv (Artikolu 126), il-projbizzjoni tal-finanzjament monetarju (Artikolu 123), il-projbizzjoni tal-aċċess ipprivilegġat għal istituzzjonijiet finanzjarji (Artikolu 124) u klawnsola dwar meta ma jingħatax salvataġġ finanzjarju (no-bail-out-clause) (Artikolu 125).

2.3 Ir-regola bażika tal-politika baġitarja mhaddna fit-Trattat hija li l-Istati Membri għandhom jevitaw defiċits eċċessivi minnaha tal-gvern. Il-baži ta' konformità ma' din ir-regola hija li l-Istati Membri għandhom josservaw limitu annwali tad-defiċit generali tal-gvern ta' 3 % tal-PDG u d-dejn nazzjonali gross f'relazzjoni mal-PDG għandu jinżamm fuq limitu ta' 60 % jew inqas.

2.4 F'ċirkostanzi eċċezzjonali eċċess temporanju tad-defiċit 'il fuq mil-limitu jista' ma jiġix meqjus eċċessiv sakemm jibqa' qrib ta' dak il-limitu. Id-deċiżjoni jekk Stat Membru huwiex f'qagħda ta' defiċit eċċessiv jew le hija r-responsabbiltà tal-Kunsill tal-ECOFIN, li jiehu azzjoni fuq rakkomandazzjoni mill-Kummissjoni Ewropea. Jekk il-Kunsill jiddeciedi li Stat Membru huwa f'sitwazzjoni ta' defiċit eċċessiv, il-proċedura tad-defiċit eċċessiv tipprovdi li jittiehdu l-passi neċessarji. Fl-ahhar mill-ahhar dawn jistgħu jwasslu għal sanzjonijiet imposti fuq il-pajjiż ikkonċernat.

2.5 Il-hsieb wara l-Patt ta' Stabbiltà u Tkabbir huwa li jiġi żgurat li jiġu adottati fuq bażi permanenti politiki baġitarji sodi. Il-Patt jistipola l-obbligu għall-Istati Membri li jirrispettaw l-oġettivi fuq perijodu ta' żmien medju għall-pożizzjonijiet baġitarji tagħhom, jiġifieri li jkun "qrib il-bilanċ jew f'eċċess tal-bilanċ", kif definiti skont kriterji minn pajjiż għal pajjiż. L-aġġustament għal dawn il-pożizzjonijiet għandu jippermetti lill-Istati Membri jiffaċċjaw il-bidliet ċiklič normalni mingħajr ma jaqbz u l-valur ta' referenza ta' 3 % tal-PDG għad-defiċit tal-gvern. Fil-verità, il-kuncett wara l-Patt ta' Stabbiltà u Tkabbir u t-thaddim tiegħu huma 'l bogħod hafna minn xulxin. Kif ikkummenta reċentement il-Bank Ċentrali Ewropew (BĊE):

"Madankollu, il-konformità tal-Istati Membri individwali man-normi baġitarji tat-Trattat ta' Maastricht u l-Patt ta' Stabbiltà u ta' Tkabbir mhijiex konsistenti. Il-valur ta' referenza ta' 3 % tal-PDG għad-defiċit tal-gvern ma ġiex rispettata kemm-il darba u b'mod persistenti f'xi pajjiżi, u dan wassal għall-konkluzjoni li tal-inqas f'dawn il-każi l-implimentazzjoni tal-Patt ma kinitx rigoruża biżżejjed u nieqsa mir-rieda politika. Fuq livelli li jvarjaw minn pajjiż għal iehor, devjazzjonijiet mill-pjani fiskali ġew ikkawżati minn tħassir ta' tkabbir wisq ottimista, reviżjonijiet tad-data ex post, bidliet fid-dhul ikbar milli kien mistenni u divergenzi negattivi fl-infiq persistenti." (Għaxar snin tal-Patt ta' Stabbiltà u ta' Tkabbir, artiklu fil-Bullettin ta' kull xahar tal-BĊE, Ottubru 2008).

2.6 It-tnaqqis apparenti fil-konformità mar-regoli fiskali li fuqhom hija msejsa l-EMU jmur lura għal qabel il-kriżi finanzjarja globali attwali, iżda wiehed jista' jressaq l-argument li l-perikli ta' nuqqas ta' hlas tad-dejn sovrani fi hdan l-unjoni monetarja jirrapprezentaw it-tieni stadju tal-kriżi. Wara għaxar snin jew iktar ta' żjieda fil-kreditu faċli li wasslet għall-bżieža tad-djar u tal-kostruzzjoni, l-implozzjonijiet ekonomiċi sussegwenti f'xi Stati Membri hallewhom bi problemi dejjem jikbru ta' dejn. Huwa pjuttost ironiku li l-gvernijiet tal-Greċja, ta' Spanja u tal-Portugall ma kellhomx iwettqu azzjonijiet ta' salvataġġ ifffinanzjati mit-taxxi tal-poplu tas-sistemi bankarji tagħhom matul il-kriżi bankarja, iżda d-diffikultajiet tad-dejn sovrani tagħhom issa jheddu li jiddistabilixxu lill-banek madwar l-UE. Dan juri biċċar li s-salvataġġ ifffinanzjat mit-taxxi tal-banek ma kienx il-kawża ewlenija taż-żjieda fid-dejn pubbliku.

2.7 Waqt il-kriżi bankarja ta' sikwit saret l-istqarrija li whud mill-banek kienu "kbar wisq biex ifallu"; issa qed isir diskors dwar Stati Membri, li qed jiġġieldu biex iżommu mad-dejn pubbliku li qed jikber, u li huma "importanti wisq biex jithallew ma jhallsux id-dejn". Bl-istess mod kif kull min ihallas it-taxxa kelli jaċċetta l-bżonn li l-banek delinkwenti jiġu salvati bi flushom, issa qed jintalab mis-swieq tal-bonds internazzjonali aġġustament li jista' jkun iktar diffiċli fil-finanzi pubbliċi ta' xi Stati Membri. In-nuqqas ta' ċertezza li l-kwistjoni tan-nuqqas ta' hlas tad-dejn sovrani holqot issa bdiet iddgħajef l-euro wkoll, u dan qed iġib il-biża' li jista' jiddomina għadd ta' Stati Membri fiż-żona tal-euro.

2.8 Il-kriżi tad-dejn sovrani hija kriżi ta' kunfidenza għall-UE ingenerali u għaž-żona tal-euro b'mod partikulari. Tesigi soluzzjoni politika kif ukoll finanzjarja. Harget fid-dieher il-kwistjoni tal-adeqwatezza, jew le, tal-arrangamenti fiskali msemmija hawn fuq għall-iżgurar tal-istabbiltà tal-munita unika. Wiehed jista' jargumenta u jkun iġġustifikat li l-Patt ta' Stabbiltà u ta' Tkabbir falla u li l-Ewropa issa trid tohloq qafas fiskali u monetarju ġdid li jista' jlahhaq b'mod iktar effettiv ma' sitwazzjonijiet ekonomiċi mill-iktar negattivi jew anke l-falliment ta' Stat Membru. Jekk dan huwa minnu, dan il-qafas x'forma jiehu?

3. Oqfsa fiskali u monetarji alternattivi

3.1 Saru għadd ta' żviluppi kemm fil-livell ta' teorija politika u tal-implimentazzjoni tal-politika f'dawn l-aħħar xhur. Wahda mill-iktar proposti interessanti li tressqet biex tindirizza l-kriżi tad-dejn sovrani u l-kwistjoni tan-nuqqas ta' hlas ta' dan id-dejn hija l-holqien ta' Fond Monetarju Ewropew (FME) ⁽²⁾. L-idea wara din il-proposta hija l-argument li l-Fond Monetarju Internazzjonali (IMF) mhuwiex lest jindirizza t-theddida ta' nuqqas ta' hlas tad-dejn sovrani f'membri ta' unjoni monetarja u li l-UE jkollha mekkaniżmi ta' infurzar iktar b'sahhithom jekk ikun qed jithaddem FME.

3.2 Il-kuncett ta' Fond Monetarju Ewropew għandu jitqies bħala analogu għat-tipi ta' tweġibiet ta' politika li saru fil-konfront tal-kriżi finanzjarja reċenti fejn l-oġettiv tal-politika kien li jiġi evitat il-falliment ta' istituzzjonijiet finanzjarji kbar. Hekk kif l-UE qed tohróg mill-kriżi bankarja, id-dibattitu dwar il-politika qed ikun imsejjes fuq riformi li jippermettu nuqqas ta' hlas ikkontrollat min-naħa tal-istituzzjonijiet finanzjarji u awto-finanzjar tal-fondi ta' salvataġġ għal banek ikbar li qed jiffaċċjaw diffikultajiet ta' likwidità. Fi kliem iehor, wara li stabbilizzaw is-sistemi finanzjarji, daww li jfasslu l-politika Ewropea issa qed jikkoncentraw biex jizguraw li fil-gejjieni l-istituzzjonijiet finanzjarji u mhux daww li jhallsu t-taxxi jerfgħu l-ikbar piż fi żmien ta' kriżi. Il-proposti ta' riforma bankarja jinkludu proporzjonijiet ikbar ta' kapital, kontroll iktar strett, il-limitazzjoni tal-bonuses tal-bankiera u t-fassil ta' "testamenti waqt il-hajja (living wills)". F'termini tal-UME, sabiex tithares il-munita unika, is-sistema trid tissahhah biex tlahhaq mal-instabbilità kkawżata min-nuqqas ta' hlas tad-dejn jew il-falliment ta' wiehed mill-membri tagħha.

3.3 Daww li qed jipproponu l-FME ressuq l-argument li dan il-fond ikun konsistenti mal-idea ta' kooperazzjoni msahha stabbilita fit-Trattat u b'hekk ma jkunx hemm b'żonn ta' emenda għat-Trattat. FME li jtfassal b'mod tajjeb jindirizza n-nuqqasijiet fl-arkitettura tal-UME kkawżati mill-falliment tal-Patt ta' Stabbilità sal-lum u n-nuqqas apparenti ta' kredibilità tal-klawsola dwar meta ma jingħatax salvataġġ finanzjarju.

3.4 Fond bhal dan kif jiġi ffinanzjat? Sabiex tiġi minimizzata l-problema ta' periklu morali li issa qed jiffaċċjaw il-Ġermanja u Franza fil-kofinanzjar tal-pakkett ta' emergenza għall-Greċja, huma biss daww il-pajjiżi hatja ta' ksur tal-kriterji ta' Maastricht li jikkontribwixxu għall-FME. Ir-rati tal-kontribuzzjoni tagħhom jiġu determinati minn żewġ regoli:

— 1 % fis-sena tal-istokk ta' "dejn eċċessiv", li huwa definit bħala d-differenza bejn il-livell reali ta' dejn pubbliku (fl-aħħar tas-sena ta' qabel) u l-limitu ta' Maastricht ta' 60 % tal-PDG. Għall-Greċja, bi proporzjon bejn dejn u PDG ta' 115 %, dan jimplika kontribuzzjoni lill-FME ta' 0.55 %.

⁽²⁾ Din il-proposta hija mfissra kollha kemm hi f'D. Gros u T. Mayer, "How to deal with sovereign debt default in Europe: Towards a Euro(pean) Monetary Fund." Policy Brief No: 202, Ċentru għall-Istudji tal-Politika Ewropea, Mejju 2010. Hafna mill-argumenti f'dan id-dokument huma mislutin minn din il-karta miktuba b'mod intuittiv.

— 1 % tal-iżbilanċ eċċessiv, jiġifieri l-ammont tal-iżbilanċ għal sena speċifika li jaqbeż il-limitu ta' Maastricht ta' 3 % tal-PDG. Għall-Greċja, żbilanċ ta' 13 % tal-PDG iwassal għal kontribuzzjoni lill-FME ta' 0,10 % tal-PDG.

Għall-2009 l-kontribuzzjoni totali għall-Greċja kienet tkun 0,65 % tal-PDG – konsiderevolment anqas mill-livelli ta' awsterità mitluba bhalissa.

3.5 Barra minn hekk, il-FME ikun jista' jsejjes fis-swieq sabiex ikollu biżżejjed riżorsi barra mill-kontribuzzjonijiet akkumulati sabiex ilahhaq mar-rekwiżiti kollha. Il-FME jista' jintervjeni biex jipprovi appoġġ finanzjarju, jew billi jillikwidaw parti mill-assi tiegħu jew billi jggarantixxi d-dejn sovrani ta' Stat Membru. Bħala eżempju, u bil-benefiċċju tal-esperjenza, meta nużaw il-mekkaniżmi ta' finanzjar issuggerit, il-FME kien ikun jista' jakkumulaw EUR 120 biljun friżervi minn mindu bdiet l-UME. Flimkien ma' livelli adati ta' self mis-swieq, dan għandu jipprovi biżżejjed fondi biex isalva kull wiehed mill-Istati Membri ż-żgħar fiż-żona tal-euro.

3.6 Fir-rigward tal-infurzar, l-UE għandha għadd ta' għażliet, mill-qtugħ tal-fondi strutturali, il-hruġ ta' garanziji ta' finanzjar godda, jew anke li l-pajjiż jinqata' mis-suq tal-flus taż-żona tal-euro. Dawn il-pieni jistgħu jintużaw b'mod progressiv, billi individwalment jimponu pressjoni ekonomika sinifikanti fuq l-Istati Membri li ma jimplementawx programmi ta' riforma li sar ftehim fuqhom qabel.

3.7 Wiehed mill-vantaġġi msemmija tal-FME propost huwa li jkun jista' jiġġestixxi b'mod organizzat in-nuqqas ta' hlas tad-dejn ta' membru taż-żona tal-euro li ma jikkonformax mal-kundizzjonijiet ta' programm ta' riforma. Meta mqabbel mal-incertezzi marbuta mar-ristrutturar tad-dejn fis-swieq internazzjonali tal-bonds, il-FME jista' joffri lid-detenturi tad-dejn sovrani tal-Istat Membru f'kontumacja, li dan id-dejn jinbidillu bi skont standard fi krediti fil-konfront tal-FME. B'dan il-mod, l-inkonvenjenzi kkawżati min-nuqqas ta' hlas ikunu limitati u t-telf li jsofru l-istituzzjonijiet finanzjarji jitnaqqas ukoll.

3.8 Daww li jappoġġjaw FME jgħidu li dan joffri vantaġġi importanti aqwa milli jekk semplicement issir talba ta' intervent għand il-FMI. Il-FME jista' jippresjedi fuq nuqqas ta' hlas tad-dejn sovrani li jkun organizzat tajjeb biex b'hekk jiġu minimizzati l-effetti sekondarji li jharbtu s-swieq tal-bonds u s-swieq finanzjarji oħrajn. L-istess bhal-lezzjonijiet li tgħallimna fil-kriżi bankarja, dik il-politika issa għandu jkollha l-ghan mhux biss li tiġi evitata kriżi futura iżda wkoll li nhejju għaliha. Bl-istess mod il-kriżi tad-dejn sovrani. Meta u jekk il-kriżi attwali tintemm, l-Ewropa trid tlesti ruhha għal meta terġa' tiġri.

3.9 Ideat oħra interessanti jikkonċentraw fuq it-tensjoni bejn il-bżonn ta' rkupru ekonomiku Ewropew u t-tnaqqis tad-dejn. Ir-riċerka turi li fiż-żona tal-euro d-dixxiplina fiskali tal-kriterji ta' Maastricht u l-Patt ta' Stabbiltà u ta' Tkabbir xekklu t-tkabbir ekonomiku meta tqabbel mal-Istati Uniti u r-Renju Unit⁽³⁾. L-ironija hija li l-kriżi finanzjarja bdiet fl-Istati Uniti u hemmhekk ir-reazzjoni politika kienet spinta kontroċiklika fiskali u monetarja enormi. Il-politika makroekonomika taż-żona tal-euro soffriet minn inerzja minhabba l-preferenza politika lejn stabbiltà monetarja minflok tkabbir. Dan jista' jiftiehem fil-kuntest tal-istabbilixximent tal-kredibilità tal-munita unika u tal-BĊE, iżda issa jista' jitqies bhala xkiel potenzjali tal-irkupru ekonomiku. Fil-fatt jista' jitressaq l-argument li jekk jittaffew il-limiti tal-Patt ta' Stabbiltà u Tkabbir jista' jiġi stimolat l-irkupru ekonomiku u tiġi fi tmiemha l-kriżi tad-dejn.

3.10 Jitressaq l-argument li kull reazzjoni politika jew istituzzjonali għall-kriżi tad-dejn sovrana għandha tindirizza l-kwistjonijiet tat-tnaqqis tad-dejn mingħajr ma jiġu pperikolati l-għanijiet tal-Programm Ewropew ta' Rkupru Ekonomiku. Mod wiehed kif dan jista' jintlaħaq jista' jkun billi jiġi kkombinat proċess ta' tnaqqis tad-dejn ma' espansjoni tal-investimenti sabiex jinholoq bilanċ mal-effetti deflazjonarji tat-tnaqqis tad-dejn. Din il-proposta hija bbażata fuq il-White Paper ta' Delors tal-1993 dwar it-Tkabbir, il-Kompetittività u l-Impjieġ u li għandha fiċċentru tagħha l-għażla tat-trasferiment tad-dejn. B'hekk, proporzjon tad-dejn sovrana ta' kull Stat Membru jiġi trasferit għall-bonds tal-Unjoni Ewropea. It-trasferiment jibqa' jobbliga lill-Istati Membri jmantnu s-sehem tad-dejn tagħhom f'bonds tal-euro. Għaldaqstant, id-dejn ma jithassarx u lanqas jiżdied is-self tal-Istati Membri li jiffaċċjaw diffikultajiet ta' dejn. Dawk li jappoġġjaw din il-proposta jargumentaw li tista' tiġi akkomodata fi hdan il-linji gwida attwali tat-Trattat. Flimkien mat-trasferiment tad-dejn, huwa propost ukoll li s-self tal-Bank Ewropew tal-Investment (BEI) u tal-istituzzjonijiet nazzjonali ta' finanzjament jitwessa' biex ikun jista' jiffinanzja l-programm Ewropew ta' Rkupru Ekonomiku u biex jagħmel tajjeb għat-tnaqqis fid-dhul tal-impjegati u fil-kummerċ li jirriżulta minn tnaqqis aggressiv tad-dejn⁽⁴⁾.

3.11 Ir-risposta uffiċjali għall-kriżi tad-dejn giet stabbilita wara l-laqgħa staordinarja tal-Kunsill tad-9 ta' Mejju 2010. Din tinvolvi t-twaqqif ta' Mekkanizmu Finanzjarju Ewropew ta' Stabilizzazzjoni (EFSM), ibbażat fuq l-Artikolu 122.2 (każijiet rari) tat-TFUE u fuq ftehim intergovernattiv tal-Istati Membri fiż-żona tal-euro. L-EFSM għandu EUR 60 biljun għad-dispożizzjoni tiegħu u jopera taht kundizzjonijiet simili għal dawk tal-FMI. Barra minn hekk, gie stabbilit Strument bi Skop Speċjali

(SPV), li sussegwentement ser jissejjaħ Facilità Ewropea ta' Stabbiltà Finanzjarja. Dan l-istrument ser jithaddem għal perijodu ta' tliet snin u ser ikollu sa EUR 690 biljun biex jappoġġja lill-Istati Membri fiż-żona tal-euro li qed jiffaċċjaw diffikultajiet finanzjarji eċċezzjonali. Barra minn hekk, il-Bank Ċentrali Ewropew (BĊE) beda jintervjeni fis-swieq tal-bonds billi jixtri d-dejn tal-gvernijiet li qed jiffaċċjaw problemi finanzjarji.

3.12 Dawn l-arranġamenti l-ġodda għandhom bosta aspetti importanti. L-ewwel nett mhumiex għażliet finanzjarji rhas: l-interessi kollha u l-principali tas-self ser jithallsu lura mill-Istati Membri rilevanti permezz tal-Kummissjoni. Għaldaqstant, l-EFSM mhumiex mekkanizmu ta' salvataġġ u huwa kompatibbli mal-Artikolu 125. It-tieni nett, l-EFSM u l-EFSF jirrapprezentaw intestaturi ta' kreditu, u mhux intestaturi baġitarji u għaldaqstant jibqgħu fi hdan id-deċizzjoni dwar ir-"riżorsi proprji". It-tielet nett, l-EFSF ser topera fuq perijodu ta' tliet snin iżda l-effetti tagħha jistgħu jibqgħu jinħassu għal bosta snin aktar jekk tohrog bonds li jimmaturow f'term itwal. Ir-raba' nett, huwa mahsub li l-EFSF tohrog bonds li ser ikunu ggarantiti sa 120 % mill-Istati Membri kollha tal-UE; huwa mahsub li dawn il-bonds ikollhom klassifikazzjoni AAA u b'hekk jitnaqqsu l-ispejjeż tas-servizz tagħhom⁽⁵⁾. Fl-aħħar, l-EFSM jagħti xhieda tangibbli li s-solidarjetà tal-UE għadha l-bażi fundamentali tal-EMU.

3.13 Il-punt sa fejn il-proposti tal-EFSM jindirizzaw b'mod effettiv il-kriżi tad-dejn attwali ser johrog fid-dieher fix-xhur li ġejjin u ser jiddependi minn kemm l-Istati Membri individwali jimplimentaw l-aġġustament fiskali meħtieġa mill-UE u l-FMI. L-UE affermat mill-ġdid ix-xewqa tagħha li ssahha id-dixxiplina fiskali u li tistabbilixxi qafas permamenti għas-soluzzjoni tal-kriżi. Din tal-aħħar qajmet spekulazzjoni li l-EFSM u l-EFSF jistgħu jsiru permanenti iżda dan jista' jkun diffiċli biex jinkiseb għax jirrikjedi l-approvazzjoni unanima tal-Istati Membri kollha. In-nuqqas ta' proposti sostantivi li jindirizzaw il-possibbiltà ta' hlas tad-dejn sovrana jimplika li dawk li jfasslu l-politika mhux ser jippermettu tali eventwalità. Għalkemm dan jista' jiftiehem, ma jeliminax il-potenzjal ta' hlasijiet bħal dawn.

4. Tagħlimiet

4.1 Qed isir dejjem iktar ċar li l-kriżi tad-dejn setgħet giet evitata li kieku kien hemm governanza aħjar fl-Istati Membri u fl-UE, u b'hekk huwa essenzjali li l-iżbalji ta' governanza fil-passat ma jergħux jirrepetu ruhhom. Għal dan il-ghan il-grupp ta' hídma dwar il-koordinazzjoni tal-politiki ekonomiċi habbar sensjela ta' miżuri li jsahhu s-sorveljanza baġitarja b'mod konsistenti mal-Patt ta' Stabbiltà u Tkabbir. Dawn il-miżuri

⁽³⁾ Ara Fitoussi, J.P. u F. Saraceno: "Europe: How deep is a Crisis? Policy Responses and Structural Factors Behind Diverging Performances" Journal of Globalisation and Development. Volume 1 Issue 1 Berkeley Electronic Press. 2010.

⁽⁴⁾ Għal deskrizzjoni shiha ta' dawn il-proposti ara Holland, S.: "A European Monetary Fund, Recovery and Cohesion" in Insight, <http://www.insightweb.it/web/node/136> (aċċessat fl-10/06/2010).

⁽⁵⁾ Fil-21 ta' Settembru kull waħda mill-Aġenziji tal-Klassifikazzjoni tal-Kreditu ewlenin iddikjarat li se talloka klassifikazzjoni AAA għal dejn li hareġ mill-EFSF.

jindirizzaw il-kwistjoni ta' skrutinju minn pari tal-abbozzi tal-baġits tal-Istati Membri, applikazzjoni iktar bikrija tas-sanzjonijiet fir-rigward tal-limiti ta' dejn ta' 3 % u 60 %, l-implimentazzjoni tal-proċedura ta' zbilanċ eċċessiv jekk it-tnaqqis tad-dejn ma jsirx f'waqtu, u iktar indipendenza għall-uffiċċji nazzjonali tal-istatistika mill-gvernijiet nazzjonali rispettivi tagħhom.

4.2 Ma nkunux qed nesageraw meta nġhidu li r-rwol u l-imġiba tal-aġenziji ewlenin tal-klassifikazzjoni matul il-kriżijiet finanzjarji u tad-dejn ma kinux xempju mill-aqwa ⁽⁶⁾. Il-Kanċilliera Merkel ipproponiet aġenzija tal-klassifikazzjoni Ewropea ġdida u indipendenti li tista' tikkompeti mat-tlieta l-kbar ⁽⁷⁾. Tressaq ukoll is-suggeriment li l-Eurostat għandu jingħata s-setgħa li johroġ klassifiki tal-finanzi pubbliċi tal-Istati Membri. Li kieku dawn is-setgħat kienu diġà fis-sehħ, l-Eurostat kien ikun jista' javża minn qabel dwar il-kriżi tad-dejn fil-Greċja ⁽⁸⁾.

Brussell, 21 ta' Ottubru 2010.

4.3 Il-Kummissjoni għet ikkritikata għan-nuqqas ta' viġilanza u proattività fl-assigurazzjoni tal-kwalità tad-data nazzjonali tal-finanzi pubbliċi. Dan il-punt jirrelata ma' kwistjonijiet usa' ta' sorveljanza, skrutinju u konformità li huma fil-qalba tal-falliment tal-mekkanizmi fil-Patt ta' Stabbiltà u Tkabbir. Kull soluzzjoni iktar fit-tul trid tindirizza dawn il-kwistjonijiet b'mod effettiv.

4.4 Għalkemm ma kienx hemm salvataġġ iffinanzjat mit-taxxi tal-pubbliku għall-banek fil-Greċja, Spanja u l-Portugall, l-iskala ta' dan it-tip ta' salvataġġ bnadi oħra fl-UE u l-Istati Uniti kkontribwixxiet għal livell ta' pressjoni mingħajr precedent fuq is-swieq ta' bonds sovrani u wasslet għal din il-kriżi. Huwa essenzjali li jiġu implimentati riformi effettivi tas-sistemi bankarja globali li jimpedixxu r-rikorrenza ta' nuqqas ta' stabbiltà finanzjarja, ekonomika u soċjali bħal din.

Il-President
tal-Kumitat Ekonomiku u Soċjali Ewropew
Staffan NILSSON

⁽⁶⁾ Għal diskussjoni komprensiva tan-nuqqasijiet tal-aġenziji tal-klassifikazzjoni ara U.S. Securities and Exchange Commission: (SEC) "Summary Report of Issues Identified in the Commission Staff's Examinations of Select Credit Rating Agencies" (Rapport ta' Sintezi tal-Kwistjonijiet Identifikati fl-Analiżi tal-Persunal tal-Kummissjoni ta' Aġenziji tal-Klassifikazzjoni tal-Kreditu speċifiki) <http://www.sec.gov/news/studies/2008/craexamination070808.pdf> (aċċessat fl-10/06/2010).

⁽⁷⁾ L-Irish Times irrapporta li l-Kanċilliera Germaniża qalet li l-aġenzija ġdida naturalment ma tkunx dipendenti politikament iżda taġixxi fl-ispirtu ta' ekonomija sostenibbli li mhijiex orjentata lejn perijodu ta' żmien qasir. Irish Times, 21 ta' Mejju 2010.

⁽⁸⁾ Tul iż-żjara taġhna fil-Eurostat, konna informati li l-Eurostat kemm-il darba wissja dwar id-defiċit kbir tal-Greċja u l-kriżi ta' dejn pubbliku iżda hadd ma tah widen.

Opinjoni tal-Kumitat Ekonomiku u Soċjali Ewropew dwar “Ir-relazzjonijiet trans-Atlantiċi u l-promozzjoni internazzjonali tal-Mudell Soċjali Ewropew” (opinjoni fuq inizjattiva proprja)

(2011/C 51/04)

Relatur: **is-Sinjura BATUT**

Nhar l-14 ta' Lulju 2009, il-Kumitat Ekonomiku u Soċjali Ewropew, b'konformità mal-Artikolu 29(2) tar-Regoli ta' Proċedura tiegħu, iddeċieda li jfassal opinjoni fuq inizjattiva proprja dwar

Ir-relazzjonijiet trans-Atlantiċi u l-promozzjoni internazzjonali tal-Mudell Soċjali Ewropew.

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-3 ta' Settembru 2010.

Minhabba t-tigdid tal-mandat tal-Kumitat, l-assemblea plenarja ddeċidiet li tiegħu pozzizzjoni fuq din l-opinjoni waqt is-sessjoni plenarja ta' Ottubru u hatret lis-Sinjura Batut bhala relatur ġenerali, b'konformità mal-Artikolu 20 tar-Regoli ta' Proċedura.

Matul l-466 sessjoni plenarja tiegħu li saret fil-21 ta' Ottubru 2010, il-Kumitat Ekonomiku u Soċjali Ewropew adotta din l-opinjoni b'110 vot favur, 34 vot kontra u 16-il astensjoni.

1. Konklużjonijiet u rakkomandazzjonijiet

1.1 Il-KESE huwa favur l-integrazzjoni progressiva tas-suq hieles Ewro-Atlantiku u jixtieq japprofondixxi r-relazzjonijiet Ewro-Amerikani, b'enfasi partikolari fuq l-aspett soċjali, sabiex jantiċipa l-konsegwenzi tat-twettiq ta' din l-integrazzjoni ekonomika trans-Atlantika, bil-ghan li ż-żewġ soċjetajiet, jiġifieri dik Amerikana u dik Ewropea, jiksibu benefiċċji ugwali u jsiru iktar kompetittivi flimkien, b'mod partikolari fir-rigward tal-ekonomiji emergenti.

1.2 Il-KESE jqis li d-data ekonomika u soċjali miġbura fi hdan il-Mudell Soċjali Ewropew (MSE) tirrappreżenta sistema unika fid-dinja li sservi ta' bażi għal żvilupp produttiv⁽¹⁾ u, fil-kuntest attwali ta' kriżi dinjija, ta' mutur qawwi għall-popolazzjonijiet milquta, u jfakkar li l-firmatarji tat-Trattat ta' Lisbona għażlu li jippromovu dan il-mudell. Huwa jixtieq li fi hdan id-djalogu trans-Atlantiku tiġi żviluppata l-leġittimità:

- 1) tal-identità Ewropea,
- 2) tal-valuri u l-kultura tal-Ewropa, inkluż il-harsien tal-ambjent,
- 3) tal-KESE, li permezz tal-membri tiegħu jirrappreżenta s-soċjetà ċivili organizzata tal-Unjoni.

1.3 Is-sistemi ta' protezzjoni soċjali kollettiva, is-servizzi pubbliċi u d-djalogu soċjali jirriflettu l-Mudell Soċjali Ewropew. **Il-KESE jistieden lill-istituzzjonijiet kollha tal-Unjoni biex**

mhuw biss jirrapprezentaw iżda wkoll jippromovu, f'kull ċirkostanza u b'mod speċjali fi hdan id-djalogu trans-Atlantiku, il-mudell li qegħdin jitolbu ċ-ċittadini tagħhom.

1.3.1 Barra minn hekk, jekk il-kwistjonijiet soċjali b'mod ġenerali jitpoġġew fuq il-lista tal-prijoritajiet tal-UE, l-Ewropej ikunu preżenti u mghammra ahjar biex jinsistu fuq din il-prijorità fid-djalogu eżistenti fi hdan il-KET u t-TALD⁽²⁾.

1.3.2 Sabiex il-valuri tal-Unjoni jkunu maghrufa ahjar fl-Istati Uniti u sabiex fehim ahjar taż-żewġ ixtut tal-Baħar Atlantiku jwassal għall-konvergenza fil-progress tal-interessi soċjali tagħhom u għal fehim soċjali ikbar, il-KESE jixtieq li l-Unjoni xxerred l-informazzjoni dwar il-MSE fost is-soċjetà ċivili Amerikana. It-TEK u t-TALD jistgħu jkunu mezz tajjeb għal dan. Il-KESE jemmen li l-“promozzjoni” tal-MSE⁽³⁾ għandha ssir billi tiżied il-viżibbiltà tal-UE fl-Istati Uniti.

1.4 Il-KESE jirakkomanda li minbarra regoli finanzjarji godda, iż-żona Ewro-Atlantika tfassal standards komuni dwar l-aġenziji tal-klassifikazzjoni u regoli godda għal kompetizzjoni li tirrispetta iktar lill-interessi taċ-ċittadini. Huwa jistenna li l-Unjoni tiegħu pozzizzjonijiet b'saħħithom li jggarantixxu l-livell ta' għajien taċ-ċittadini u li d-djalogu trans-Atlantiku jgħin biex is-soċjetà ċivili tiġi iktar ikkunsidrata fiż-żewġ kontinenti.

⁽¹⁾ Iż-żieda fil-PDG tal-Istati Membri mill-holqien tal-UE lil hawn hija prova ta' dan; ara wkoll in-nota 6 f'qiegħ il-paġna.

⁽²⁾ KET: Kunsill Ekonomiku trans-Atlantiku; TALD: Transatlantic Labour Dialogue (djalogu fi hdan it-trejdjunjins).

⁽³⁾ ĠU C 309, 16.12.2006, p. 119-125.

1.5 Id-djalogu tas-soċjetajiet ċivili organizzati u tad-dinja tax-xogħol għandu jiġi mismuġh kemm fil-livell domestiku kif ukoll fi hdan ir-relazzjonijiet mar-rappreżentanti tal-intrapriżi, ibda mill-korpi Ewro-Amerikani eżistenti. Il-Kummissjoni Ewropea, li, għall-perijodu 2011–2012, ziedet l-ghajjnuna finanzjarja tagħha b'rabta ma' dan id-djalogu minn EUR 600 000 għal EUR 800 000, tista' tkun il-facilitatur. **Il-KESE huwa lest li jgħin lill-imsieħba Amerikani bl-istrutturar ta' kunsill Ewro-Amerikan tas-soċjetà ċivili.** Għandhom jinstabu mezzi kif iż-żewġ soċjetajiet jistgħu jagħtu lehen lill-impjegati u jiżviluppaw l-informazzjoni u l-konsultazzjoni, fuq kolloxx f'dan iż-żmien kritiku wara l-kriżi finanzjarja tal-2008. Il-KESE jemmen li iktar djalogu, kemm ċivili kif ukoll soċjali, u trasparenza, setgħu evitaw din il-kriżi li ilha għaddeja tliet snin.

1.5.1 Id-Djalogu Trans-Atlantiku għandu jinkludi fost l-oġettivi tiegħu l-idea li wiehed jitgħallem minghand l-iehor, kif ukoll kontribut għall-promozzjoni tad-drittijiet tal-bniedem, kemm dawk politiċi u ċivili kif ukoll ekonomiċi u soċjali. Fid-djalogu trans-Atlantiku l-Unjoni għandha tippreżenta d-drittijiet ekonomiċi u soċjali taċ-ċittadini bhala parti integrali mill-pożizzjoni tagħha.

1.5.2 Il-KESE jqis li d-djalogu bejn l-Ewropa u l-Istati Uniti jista' jissahhaħ billi jiġu trattati kwistjonijiet soċjali fundamentali għall-koeżjoni taż-żewġ soċjetajiet: pereżempju, l-edukazzjoni inizjali u tul il-ħajja, li huma ta' kompetenza nazzjonali iżda wkoll "federali", u huma tant b'żonjuzi għall-ekonomija ta' servizzi bbażata fuq l-għarfien fiż-żewġ soċjetajiet. L-ewwel nett jehtieg li, bil-ghan li jinholqu l-impjiegi u jittejjeb l-istandard tal-ghajxien tal-Ewropej, tingħata l-oghla prijorità fl-aġenda politika lill-kwistjoni tal-investimenti produttivi u tal-innovazzjoni, qasam li fih l-Istati Uniti żviluppaw kapacità ta' holqien u ta' promozzjoni hafna iktar avvanzata minn dik Ewropea.

1.5.3 Il-KESE jemmen li indikaturi komuni jippermettu li jiġu vvalutati u mqabbla s-sitwazzjonijiet soċjali u tax-xogħol taż-żewġ partijiet involuti fid-Djalogu.

1.6 Il-KESE jqis li l-kwistjoni tal-migrazzjonijiet hija importanti għad-demokrazija u jixtieq li tkun is-suġġett ta' djalogu soċjali trans-Atlantiku li jista' jinvolvi lill-Forum Ewropew tal-Integrazzjoni (FEI).

1.7 Għall-KESE, id-djalogu trans-Atlantiku jista' jgħaġġel is-sensibilizzazzjoni fir-rigward tas-sostenibbiltà u l-harsien tal-ambjent. Jemmen li z-żewġ soċjetajiet ċivili u l-konsumaturi għandhom rwol x'jaqudu f'dan il-kuntest.

1.8 Il-KESE jixtieq ikun innovattiv biex jinkludi b'mod istituzzjonali lir-rappreżentanti tas-soċjetà ċivili organizzata fid-

djalogu trans-Atlantiku. Iqis li f'dan id-djalogu l-Unjoni għad trid issir "Ewropea" fil-livell soċjali. Il-KESE jirrakkomanda li titqies id-dimensjoni soċjali f'kull fażi tad-djalogu trans-Atlantiku.

1.9 Bl-adozzjoni ta' programm ta' kooperazzjoni għall-istabiliment tal-KET⁽⁴⁾, iż-żewġ partijiet impenjaw ruħhom biex jgħaġġlu t-twettiq ta' integrazzjoni konkreta sabiex "joholqu suq trans-Atlantiku magħqud minn hawn u l-2015"⁽⁵⁾. Jeżistu hafna ostakoli, partikolarment legali, iżda l-oġettiv ma nbidilx, u l-KESE jixtieq jibda l-hidma minn qabel sabiex ikun ċert li l-ghazlet storiċi Ewropej li bnew lill-mudell soċjali⁽⁶⁾ ma jintesewx. Is-soċjetà Ewropea u dik Amerikana, li jixxiebhu min-naħa tal-valuri li jhaddnu, mhumiex daqstant "integrabbli" soċjalment. Jekk l-Ewropej jagħrfu l-bżonn li jadattaw ċerti aspetti ta' dan il-mudell minħabba l-kriżi ekonomika attwali, huwa wkoll biex iħarsu ahjar il-prinċipji tiegħu fit-tul.

2. Integrazzjoni ekonomika

2.1 L-Istati Uniti huma l-mutur tal-blokk ekonomiku tat-Tramuntana tal-Amerika li diġà nħoloq bil-ftehim ALENA. L-Istati Membri tal-Unjoni Ewropea u l-Istati Uniti flimkien jipproduċu 60 % tal-PDG dinji u jiġġeneraw 40 % tal-kummerċ dinji u 62 % tal-istokk tal-investimenti diretti. Fuq iż-żewġ naħat tal-Atlantiku, 7 miljun impjeg jiddependi mir-relazzjonijiet trans-Atlantiċi.

2.2 Fi studju⁽⁷⁾ ppubblikat qabel ma bdiet il-kriżi, l-OECD kkalkulat li l-integrazzjoni totali taż-żewġ ekonomiji tista' tipproduċi 3 % tat-tkabbir għaž-żewġt imsieħba, u tagħti vantaġġ lit-tnejn fuq kwazi l-pajjiżi l-oħra kollha tad-dinja.

2.3 Il-KESE jqis li l-kriżi tista' tittrasforma r-relazzjonijiet Ewro-Amerikani u li huwa urġenti li fi hdan it-TEK u t-TALD titteġġeg diskussjoni bejn l-imsieħba soċjali dwar il-mudelli. Jista' jkun li l-kriżi tittardja l-integrazzjoni u thalli biżżejjed

⁽⁴⁾ Ftehim iffirmit fil-White House minn G.W. Bush, A. Merkel u J.M. Barroso.

⁽⁵⁾ PE, Riżoluzzjoni "L-istat tar-relazzjonijiet trans-Atlantiċi wara l-elezzjoni fl-Istati Uniti".

⁽⁶⁾ Dwar il-Mudell Soċjali Ewropew: ara l-Preambolu tat-Trattat ta' Lisbona "JIKKONFERMAW ir-rabta tagħhom mad-drittijiet soċjali fundamentali kif definiti fil-Karta Soċjali Ewropea iffirmita f'Torin fit-18 ta' Ottubru 1961 u fil-Karta Ewropea tal-1989 dwar id-Drittijiet Soċjali Fundamentali tal-Haddiema tal-1989 ..."; ara TUE, Artikoli 3, 6, 32; ara TFUE, Artikolu 9 u Titolu X; ara t-Trattat ta' Lisbona-Karta tad-Drittijiet Fundamentali, Artikoli 28, 34, 35, 36.

⁽⁷⁾ OECD, Dipartiment tal-affarijiet ekonomiċi, 2005, "Il-benefiċċji tal-liberalizzazzjoni tas-swieq tal-prodotti u tat-tnaqqis tal-ostakoli għall-iskambji u għall-investimenti internazzjonali: il-każ tal-Istati Uniti u tal-Unjoni Ewropea".

hin biex nesploraw oqsma bhall-utilità tal-istituzzjonijiet ta' djalogu, li f'it huma preżenti fl-Istati Uniti, jew il-kwistjoni tal-immigrazzjoni, li f'it li xejn hemm minnhom fl-Istati Uniti, jew il-kwistjoni tal-immigrazzjoni li tikkonċerna liż-żewġ kontinenti kemm mil-lat soċjali kif ukoll minn dak tal-impjieg, bhala soluzzjoni għat-tixjij tal-popolazzjoni (riżerva tal-forza tax-xogħol).

2.4 B'mod ġenerali, huwa magħruf li l-pjani ta' rilanc tal-Unjoni Ewropea u tal-Istati Uniti m'għandhomx miżuri komuni, però fiż-żewġ każijiet il-konsegwenzi tagħhom kienu l-istess: li jnaqqsu d-defiċits pubbliċi, isahhu l-azzjoni pubblika u jzidu t-talba għal kontrolli u għal allokkazzjoni mill-ġdid tat-tqassim tal-ġid. Dawn id-differenzi u l-konverġenzi jistgħu jitqajmu fid-djalogu tat-TALD u tal-istruttura bilaterali konsultattiva li għandha tinholoq.

2.4.1 Il-konsegwenzi tal-kriżi qed jiġu diskussi fuq livell għoli (fis-summits tal-UE u l-Istati Uniti,) hekk kif qed jiġu diskussi wkoll sugġetti oħra fil-qafas tad-djalogu li jeżisti bejn il-Kummissjoni u l-kontropartijiet tagħha fl-amministrazzjoni Amerikana u l-aġenziji tagħha fil-qasam tal-finanzi, l-ekonomija u s-swieq domestiċi. Is-soċjetà civili fl-Ewropa qiegħda tbat min-nuqqas ta' regolazzjoni tal-prattiki bankarji u l-aġenziji ta' klassifikazzjoni⁽⁸⁾, u min-nuqqas ta' trasparenza tagħhom. Barra minn hekk, qiegħda thallas għall-pjani ta' rilanc u, filwaqt li wiehed mill-oġettivi tat-Trattat huwa li "jippromovi l-progress ekonomiku u soċjali" tal-popli Ewropej, iċ-ċittadini qegħdin jaraw il-protezzjoni soċjali tagħhom tiġi kkunsidrata għalja wisq u titnaqqas. Huma s-sistemi finanzjarji li fallaw u kkawżaw danni serji għall-ekonomija reali. Dawn žiedu aktar diffikultajiet ma' dawk tas-sistemi soċjali, li diġà kienu riżultat tan-nuqqas ta' tkabbir u impjieg. Il-KESE huwa konxju li l-protezzjonizmu mhux sinonimu ta' impjieg, u huwa favorevoli għall-kummerċ u l-investment mingħajr ostakoli, sakemm id-drittijiet soċjali ma jintesewx. Izda l-kisba mill-ġdid tal-fiducia, li nġhatat prijorità għolja, għandha tintlaħaq permezz ta' regolamenti godda u intelligenti tas-swieq finanzjarji. Il-KESE jixtieq ukoll li fid-djalogu trans-Atlantiku tingħata prijorità lill-promozzjoni tad-dimensjoni soċjali fl-ekonomija u l-kummerċ. Il-KESE jixtieq li r-rappreżentanti tal-Unjoni fid-djalogu trans-Atlantiku, fir-rwol tagħhom ta' rappreżentanti taċ-ċittadini, ikomplu jassiguraw il-promozzjoni tal-MSE fil-kwistjonijiet ekonomiċi u kummerċjali. Il-Kummissjoni min-naħa tagħha taggixxi b'konformità mat-Trattat u tiżgura l-implimentazzjoni tad-dispożizzjonijiet tiegħu.

2.4.2 Il-KESE jqis li huwa utli li r-rabtiet ekonomiċi bejn iż-żewġ itxut tal-Atlantiku jissahhu u li tinbena s-solidarjeta ekonomika bejn l-Istati Membri tal-Unjoni. Jemmen li dawn

iż-żewġ elementi jiffavorixxu r-ritorn tat-tkabbir u l-iżvilupp tal-ekonomija, flimkien mal-iżvilupp tal-pakkett soċjali Ewropej. B'hekk l-Ewropej ikollhom hafna materjal x'jitrattaw fid-djalogu tas-soċjetajiet civili.

2.5 Il-proġett ta' integrazzjoni tas-suq trans-Atlantiku⁽⁹⁾ m'huwiex magħruf sewwa miċ-ċittadini. L-esperjenza tal-integrazzjoni tat-Tramuntana tal-Amerika bl-ALENA-NAFTA tat post marginali biss lill-oqsma soċjali u ambjentali, mingħajr ma ppruvat tistimola l-impjieg. Hemm bżonn ta' valutazzjoni: fl-Istati Uniti, il-Kanada u l-Messiku l-ambjent iddeterjora, is-salarji tbaxxew u l-impjieg qed jiġu delokalizzati lejn iċ-Ċina. L-integrazzjoni Ewropea, min-naħa tagħha, iproduċiet rikkezza (żieda fil-PDG) izda għalqet il-mini u t-tarzni, tilfet l-industrija tal-metallurgija u t-tessili u rristrutturat setturi shah inklużi s-sajd, l-agrikoltura u l-karozzi. Izda bil-ftuħ tas-Suq Uniku ġie organizzat ċertu kumpens. Il-KESE jixtieq janticiġpa u jiddjaloga dwar il-konsegwenzi ambjentali (pereżempju l-GMOs) u soċjali tal-integrazzjoni attwali. Uħud minnhom diġà sehhu: l-impjieg iċ-ċinema, il-protezzjoni tad-data privata fis-SWIFT.

3. L-effetti possibbli tal-integrazzjoni trans-Atlantika

3.1 L-istrutturi ekonomiċi u kummerċjali tal-UE u tal-Istati Uniti huma pjuttost simili. L-ewwel effett li wiehed jista' jistenna huwa intensifikazzjoni tal-kompetizzjoni, li iktar milli fuq l-ispejjeż ser tiffoka fuq il-kwantità, il-kwalità u d-divrenzjar tal-prodotti. Ir-rata ta' skambju tad-dollaru għandha tghin lill-Istati Uniti jġibu lura l-kompetittività fl-esportazzjoni. Ir-rati ta' interess huma iktar baxxi fl-Istati Uniti, u l-FED tirreagixxi iktar malajr mill-BĊE. Fl-assenza ta' bidla radikali, iż-żona tal-euro probabbilment mhux ser ikollha l-kapaċità ta' reazzjoni meħtieġa biex tevolve f'suq trans-Atlantiku wiesa'.

3.2 L-integrazzjoni tista' tkun ta' piż fuq l-ispejjeż u l-kundizzjonijiet ta' hidma u twassal għal żieda fl-insigurtà, iktar u iktar billi s-suq tax-xogħol sar iktar flessibbli, is-salarji qed jonqsu b'mod iktar sinifikattiv u d-delokalizzazzjonijiet qed isiru intensivi, fi hdan strategija ta' diżinflazzjoni kompetittiva. L-Ewropej jibzghu minn din il-pessjoni għal tbaxxija tal-istandards soċjali, tas-sahha u ambjentali, u fuq il-livell ta' impjieg u l-livell ta' għajxien tagħhom, meta l-integrazzjoni għandha

⁽⁹⁾ Dan il-proġett ġie pprezentat b'mod kongunt mill-Kummissarji Leon Brittan (kummerċ estern), Martin Bangemann (industrija u telekomunikazzjoni) u Mario Monti (suq intern) f'Marzu 1998. Huwa jikkonċerna r-relazzjonijiet bejn l-UE u l-Istati Uniti u jikkonsisti minn erba' oqsma: zona ta' kummerċ hieles għas-servizzi; it-tneħħija tal-barrieri tekniċi għall-kummerċ, b'mod speċjali mill-ftehimiet ta' rikonozzenza reċiproka; il-liberalizzazzjoni tas-swieq pubbliċi, tal-proprietà intellettuali u l-investimenti; eventwalment, it-tneħħija progressiva tal-hlasijiet tad-dwana fuq il-prodotti industrijali sal-2010. Issa spost għall-2015.

⁽⁸⁾ Kapitolu 1, ĠU C 277, 17.11.2009, p. 117-124.

tibbenefika liż-żewġ partijiet. It-titjib fil-prestazzjoni ekonomika u ż-żjieda fil-produttività huma parti mis-soluzzjoni, iżda xi whud minn dawk li jkunu tilfu xogholhom mhux ser iġibuh lura. L-Istati Membri, li reġġu nbnew wara l-gwerra fuq il-bażi ta' kunsens soċjoekonomiku intern qawwi diġà qeghdin ibatu minn tensjoni marbuta mad-diverġenzi fis-sistemi rispettivi tagħhom li qeghdin johorġu fid-dieher bl-ahrax minn Mejju 2010 lil hawn, bl-ispekulazzjoni fuq il-munita komuni.

3.3 Fil-qafas tal-frammentazzjoni miżjuda tal-proċessi produttivi⁽¹⁰⁾, il-pajjiżi emergenti jistgħu jkunu dawk li jmorru minn fuq fir-rigward tal-integrazzjoni trans-Atlantika, bir-riżultat li l-kompetizzjoni bejn l-ikbar żewġ ekonomiji taż-żona tal-OECD tikber. Fil-fehma tal-KESE, din hija wahda mit-temi li għandhom jiġu diskussi b'mod prijoritarju fid-djalogi trans-Atlantiċi.

4. Il-modalitajiet tal-integrazzjoni

4.1 Il-ħolqien ta' blokk Ewro-Atlantiku ma jistax isir mingħajr ma jiġu infurmati l-popli kkonċernati. L-Unjoni tista' tiehu azzjoni demokratika u tivvalorizza d-djalogu maċ-ċittadini u mad-dinja tax-xogħol b'mod intern kif ukoll fil-korpi Ewro-Amerikani mahluqa għal dan il-ghan. Il-Kummissjoni Ewropea tista' tkun il-facilitatur ta' dan id-djalogu billi talloka iktar mezzijiet finanzjarji minn qabel⁽¹¹⁾; il-KESE huwa lest li jghin lill-imsieħba Amerikani bl-istrutturar ta' kunsill Ewro-Amerikan tas-soċjetà ċivili.

4.2 Il-KESE jqis li l-integrazzjoni trans-Atlantika għandha, b'konformità mat-Trattat ta' Lisbona, tkun is-sugġett ta' konsultazzjoni taċ-ċittadini. Fl-assenza ta' pożizzjoni ċara tal-istituzzjonijiet kompetenti dwar il-promozzjoni internazzjonali tal-mudell soċjali Ewropew, l-integrazzjoni trans-Atlantikatinvolvi r-riskju ta' tidghjif tal-“patt soċjali” Ewropew; iċ-ċittadini għandhom jiġu kkonsultati.

4.3 Il-KESE jixtieq li d-djalogu trans-Atlantiku jiżviluppa l-leġittimità:

- 1) tal-identità Ewropea,
- 2) tal-valuri u l-kultura tal-Ewropa, inkluż il-harsien tal-ambjent,

⁽¹⁰⁾ Id-dizindustrializzazzjoni qed tkompli fl-Istati Uniti, fejn l-impjeg fil-manifattura naqas bi 30 % fl-aħħar għaxar snin u s-sehem tal-Istati Uniti fil-kummerċ dinji għadda minn 13 % għaxar snin ilu għal 9 %. Id-delokalizzazzjoni tal-produzzjoni qed tkompli fl-UE. Dwar il-hin tax-xogħol, ara l-istudju ta' Rones et al., 1997, ikkwotat fir-*Revue Internationale*, IRES, Nru 54-01.2001.

⁽¹¹⁾ Fl-2009 id-DĠ Relex tal-Kummissjoni għamlet sejha għall-offerti ta' 800 000 euro għall-proġetti tas-soċjetà ċivili li jheggu d-djalogu bejn l-UE u l-Istati Uniti.

3) tal-KESE, li permezz tal-membri tiegħu jirrappreżenta s-soċjetà ċivili organizzata tal-Unjoni.

5. Regolamenti bankarji

5.1 Hemm bżonn ta' riformi urġenti tal-ekonomija globalizzata. Il-KESE jiddispijaċih li r-riforma tal-istituzzjonijiet finanzjarji internazzjonali qiegħda ssir tant bil-mod, bi hsara għall-kompetizzjoni gusta u ż-żamma tal-bilanċ soċjali.

5.2 Huwa urġenti li jiġu ddefiniti l-istandards komuni għall-aġenziji tal-klassifikazzjoni sabiex jiġi evitat li l-azzjonijiet tagħhom ikollhom konsegwenzi negattivi⁽¹²⁾: l-aġenziji vvalutaw lill-banek b'mod pożittiv u dan wassal għall-kriżi; issa qegħdin jivvalutaw lill-Istati b'mod negattiv minhabba d-defiċit tagħhom marbut mal-assistenza li qed jagħtu lil dawn l-istess banek, li ser tithallas miċ-ċittadini. L-azzjonijiet tal-banek u tal-aġenziji tal-klassifikazzjoni huma żewġ punti li s-soċjetajiet ċivili tal-UE u tal-Istati Uniti jistgħu jiddibattu fuqhom fil-qafas tad-djalogu trans-Atlantiku.

6. Libertajiet u drittijiet tal-bniedem

6.1 Dawn huma aċċettati bhala principji iżda mhumiex irrispettati bl-istess mod miż-żewġ naħat: il-moviment hieles għadu mhux qed jiġi trattat b'mod ugwali fost l-Ewropej kollha u l-Amerikani. Il-kwistjonijiet ta' viża, passaport u kontroll tas-sigurtà għandhom jiżviluppaw lejn armonizzazzjoni ikbar fuq il-bażi ta' mudell iddefinit b'mod komuni.

6.2 L-eżempju tas-“SWIFT”⁽¹³⁾ joffri spjegazzjoni: fir-riżoluzzjoni leġislattiva tiegħu tal-11 ta' Frar 2010⁽¹⁴⁾ il-Parlament Ewropew kien oppona ruhu għat-tiġdid ta' ftehim dwar il-ġestjoni u t-trasferiment ta' data finanzjarja tal-UE lejn l-Istati Uniti mwettqa mill-kumpanija SWIFT. L-ghan kien li jiġi ġestit l-aċċess dirett għas-servers Ewropej għal raġunijiet ta' sorveljanza tat-terroriżmu. Permezz tal-kompetenzi l-ġodda tiegħu, il-PE reġa' kkunsidra dan it-trasferiment lejn l-Istati Uniti tad-data kunfidenzjali tal-movimenti bankarji tal-Ewropej, li jimplika telf *de facto* tal-garanziji u l-protezzjoni offruti fil-liġijiet tal-Istati Membri u tal-Unjoni. Il-Membri Parlamentari riedu li l-Unjoni tispeċifika l-viżjoni tagħha tas-suq trans-Atlantiku fil-qasam tal-protezzjoni tad-drittijiet. Ippreferew jorjentaw ruħhom lejn

⁽¹²⁾ ĠU C 277, 17.11.2009, p. 117-124.

⁽¹³⁾ SWIFT: Society for Worldwide Interbank Financial Communications; kumpanija Amerikana rregolata mil-leġislazzjoni Belġjana li tiġġestixxi l-iskambji internazzjonali tad-data finanzjarja ta' iktar minn 200 pajjiż.

⁽¹⁴⁾ PE (05305/1/2010 REV1-C7-0004/2010-2009/0190(NLE)). Ftehim SWIFT II, PE 8.7.2010 (11222/1/2010/REV1 u COR1-C7-0158/2010-0178-(NLE)).

sistema b'iktar Ewropa, bi rwol gdid għall-Europol, bl-eżiġenża ta' dritt ta' rikors għaċ-ċittadini. Anke jekk il-garanziji llum mhumiex shaħ, il-ftehim li ġie ffirmat fit-8 ta' Lulju 2010 ser jiġi rivedut kull sena. Dan imur fid-direzzjoni ta' dak li jixtieq il-Kummissarju Barnier, jiġifieri li s-suq intern "iservi bhala proġett tas-soċjetà li jkun iddefinit kollettivament mill-istituzzjonijiet Ewropej" ⁽¹⁵⁾. Dan huwa dak li jixtieq ukoll il-KESE fl-opinjoni attwali, li l-Unjoni tikkonferma l-viżjoni tagħha tas-suq trans-Atlantiku u tippromovi l-MSE tagħha fir-rispett tal-ġar il-kbir tagħha, l-Amerika.

6.3 Id-dritt għall-hajja, il-bijoetika, l-oqsma fejn l-Unjoni għandha pożizzjonijiet progressisti, għandhom jiġu protetti u miżmuma permezz ta' qbil komuni separat mill-ftehimiet kummerċjali.

6.4 **Il-KESE jixtieq li s-shubija trans-Atlantika tikkontribwixxi realment għar-rispett tad-drittijiet tal-bniedem, kemm dawk politiċi u ċivili kif ukoll dawk ekonomiċi u soċjali.** L-Istati Uniti għandhom storja twila favur id-drittijiet ċivili u politiċi, u ma' dawn l-Unjoni Ewropea żiedet l-iżvilupp tad-drittijiet ekonomiċi u soċjali. L-interess taż-żewġ kontinenti jinsab fil-volontà politika biex iċ-ċittadini u r-residenti kollha tagħhom jibbenefikaw minn dan mill-firxa shiħa ta' drittijiet u possibbiltajiet ta' kull entità.

7. Drittijiet soċjali

7.1 Il-KESE diġà nnota li d-djalogu "soċjali" trans-Atlantiku ma kellux suċċess kbir s'issa ⁽¹⁶⁾. Id-drittijiet soċjali huma kkunsidrati bhala inkluzi fit-terminu "drittijiet fundamentali", iżda t-tifsira shiħa tagħhom hija dik ta' drittijiet "ċivili u politiċi".

7.2 Il-KESE jqis li mhuwiex biżżejjed li wiehed ifakkar regolament li l-Istati Uniti u l-UE għandhom l-istess valuri u li lil hinn mill-ekonomija t-tnejn għandhom l-għan li jiddefendu l-libertà, id-demokrazija u d-drittijiet tal-bniedem. L-Unjoni għandha dejjem tfakkar fl-azzjoni esterna tagħha li d-drittijiet "fundamentali" l-oħra, id-drittijiet soċjali, huma parti integrali mill-pożizzjoni tagħha. It-testi fundamentali tagħha jinkludu klawżola soċjali orizzontali għall-konsiderazzjoni, kemm fit-fassil kif ukoll fl-implimentazzjoni tal-politiki tagħha, tar-"rekwiżiti marbuta mal-promozzjoni ta' livell għoli tal-impjegi, mal-garanzija ta' protezzjoni soċjali xierqa, mal-ġlieda kontra l-eskluzjoni soċjali kif ukoll ma' livell għoli ta' edukazzjoni, tahrig u protezzjoni tas-saħħa." ⁽¹⁷⁾

⁽¹⁵⁾ Dibattitu organizzat fis-17 ta' Marzu 2010 minn Euractiv.fr flimkien mar-RP tal-Kummissjoni f'Parigi u bl-appoġġ tad-DTCC, Depository Trust and Clearing Corporation, Questions d'Europe Nru 165, 6 ta' April 2010, Fondazzjoni Robert Schuman.

⁽¹⁶⁾ ĠU C 288, 22.9.2009, p. 32-39.

⁽¹⁷⁾ TFUE, Artikolu 9.

7.3 Fil-fatt huwa minhabba l-"Istat soċjali", is-sistemi soċjali u r-rispett tad-drittijiet soċjali, inerenti fid-drittijiet tal-bniedem, li l-Ewropa tispikka fost il-kontinenti l-oħra.

Il-MSE jiġbor flimkien il-protezzjoni tal-libertajiet pubbliċi, il-mekkaniżmi tal-ekonomija soċjali tas-suq u l-motivazzjoni tal-azzjoni pubblika. Huwa magħmul minn tliet pilastru, is-sistemi ta' protezzjoni soċjali kollettiva, is-sistemi pubbliċi, id-djalogu soċjali. F'ċertu sens huwa sintezi tal-"istil ta' għajxien Ewropej". Il-KESE jiddispjaċih li dan fiħ innifsu mhuwiex ser jiġi promoss mill-Unjoni. Dawn l-aspetti kollha jitqajmu fit-Trattat ta' Lisbona. Dan il-mudell għandu jiġi promoss politikament permezz ta' approċċ "L-Ewropa = Benesseri għal kulhadd". Il-KESE jemmen li l-Unjoni għandha tinsisti li l-elementi ta' dan l-istat soċjali jkunu fil-qalba tad-diskussjonijiet Ewro-Atlantici. Jemmen li jekk dan ma jsirx ser ibatu ċ-ċittadini, l-identità u d-diversità Ewropej.

8. Sistemi ta' protezzjoni soċjali

8.1 L-Ewropej aċċettaw ċertu tqassim mill-gdid tal-ġid nazzjonali mis-sistemi nazzjonali ta' protezzjoni soċjali kollettiva; dan ġie destabillizzat mill-globalizzazzjoni tal-iskambji. Jekk l-UE ma tiddefendix il-Mudell Soċjali Ewropej, hemm il-periklu li tikkawża d-dekostruzzjoni tiegħu. Is-soċjetà kollha kemm hi tgħix ahjar meta l-hin tax-xogħol limitat jippermetti li n-nies iqattgħu iktar hin mal-familji tagħhom, pilastru soċjali fl-Ewropa, meta l-leave tal-maternità twil ikun imħallas sabiex itfal żgħar jitrabbew ahjar, meta l-kura għal mard serju tkun koperta mill-assigurazzjoni, meta l-anzjani dipendenti jiġu meghjuna: dawn mhumiex rigali tal-Istat, l-ispejjeż kbar ta' dan kollu ġew evitati jew mifruxa permezz tal-hlasijiet soċjali u/jew it-taxxi mħallsa mill-benefiċjarji matul is-snin.

8.2 Illum ir-relazzjonijiet trans-Atlantici f'dan il-qasam mhumiex ibbilanċjati. L-Istati Uniti huma federazzjoni ta' Stati mingħajr Stat soċjali (la federali u lanqas fl-Istati) iżda qegħdin jikkunsidraw xi tibdil soċjali (liġi federali dwar l-assigurazzjoni tas-saħħa). L-UE tinkludi stat soċjali nazzjonali f'kull Stat Membru, iżda mhux fit-tliet pilastru fil-livell "federali", li jirrakkomanda objettivi ta' konverġenza permezz tal-metodu miftuh ta' koordinazzjoni. Il-KESE jqis li din id-diskrepanza bejn l-UE u l-USA m'għandhiex twassal għal tidgħjif tal-mudell soċjali Ewropej. Huwa jistaqsi lill-Unjoni kemm id-drittijiet tal-Istati Membri ser iżommu shaħ fi h'dan l-integrazzjoni trans-Atlantika, jekk ma jkunx hemm azzjoni Komunitarja u volontà politika biex jiġi promoss il-mudell Ewropej, partikolarment f'dan iż-żmien ta' kriżi.

8.3 Il-KESE jemmen li d-djalogu soċjali trans-Atlantiku, li jappoġġja bis-shiħ, għandu jittratta l-isfida tal-"ftuh kontra sigurtà" li tinsab fil-qalba tal-iżviluppi attwali. Hija kwistjoni tal-benesseri ta' 300 miljun persuna minn naħa u dak ta' 500 miljun ruh min-naħa l-oħra.

8.4 Is-sistemi soċjali hafna drabi jrrappreżentaw fl-Ewropa l-ekwivalenti tal-baġits tal-Istati. Is-16 % tal-PDG Amerikan iddikat lill-ispejjeż ta' saħha huwa hafna meta wiehed iqis li l-kopertura taċ-ċittadini Amerikani hija iktar baxxa minn dik tal-Ewropej u li l-ispejjeż Ewropej huma iktar baxxi (il-medja tal-pajjiżi tal-OECD hija ta' 8,9 % tal-PDG). L-ekonomija reali taħdem permezz tagħhom. Huma jassorbu l-kriżi b'mod kruċjali għall-Ewropa u ċ-ċittadini tagħha, hlief meta l-assigurazzjoni tkun individwali u l-fondi finanzjarji privati jkunu soġġetti għall-iżviluppi imprevedibbli tas-swieq. Il-KESE jqis li l-awtoritajiet għandhom id-dmir li jimpedixxu li l-ftuħ totali għall-kompetizzjoni fil-qafas ta' zona ekonomika Ewro-Amerikana integrata kbira jdghajef il-protezzjoni taċ-ċittadini. Għalhekk il-KESE huwa sodisfatt bis-suċċess miksub mill-Presidenza Amerikana attwali bl-istabbiliment ta' sistema innovanti ta' assicurazzjoni tas-saħha fl-Istati Uniti.

8.4.1 Is-saħha

8.4.1.1 L-oġġettiv tal-Unjoni għal konvergenza soċjali 'il fuq, akkumpanjata minn prinċipju ta' non-regressjoni soċjali, għandu l-approvazzjoni taċ-ċittadini u għandu jinżamm. Innisa Ewropej, pereżempju, qatt m'huma ser jaċċettaw li d-drittijiet tagħhom f'termini ta' leave tal-maternità jonqsu. Fl-Istati Uniti dan il-leave huwa ferm iqsar u kultant mhux imħallas.

8.4.1.2 Il-KESE jqis li d-djalogu bejn l-Ewropa u l-Istati Uniti jimxi 'l quddiem jekk jindirizza dawn il-kwistjonijiet tant fundamentali għall-koeżjoni taż-żewġ soċjetajiet. Is-soċjetà Amerikana hija mifruđa hafna dwar il-proposta għal protezzjoni rregolata tas-saħha b'fondi miksuba mit-taxxi taħt il-kontroll tar-rappreżentanti eletti. Il-KESE jemmen li dan forsi juri nuqqas ta' informazzjoni dwar il-mudell Ewropew, li mhuwiex ċentralizzat għall-kontinent kollu iżda li joffri garanziji sodi u kollettivi lil kulhadd, inkluż għar-residenti barranin, fi hdan sistemi ta' kopertura tas-saħha universali li jikkontribwixxu għall-PDG. Il-KESE jixtieq li l-Unjoni twassal din l-informazzjoni lis-soċjetà ċivili Amerikana. Id-djalogu tas-soċjetajiet ċivili organizzati jista' jkun mezz tajjeb għal dan.

8.4.2 Il-pensjoni

8.4.2.1 Bħalma huwa l-każ għall-oqsma l-oħra tas-sistemi ta' protezzjoni soċjali, jeżistu differenzi bejn l-Ewropej, u l-impatt ta' dan fuq l-ekonomija ġenerali huwa kbir. Ir-rappreżentanti tas-soċjetà ċivili għandhom jiġu involuti fid-djalogu Ewro-Amerikan, minhabba t-tibdil kbir fl-istil ta' għajxien li jistgħu jwasslu għalih il-ftehimiet kummerċjali bejn iż-żewġ komunitajiet.

8.4.3 Il-qgħad

8.4.3.1 L-Istati Membri tal-UE kollha għandhom sistema pubblika ta' hlasijiet għall-qgħad. L-integrazzjoni taż-żona Atlantika ġgħib magħha r-riskju globali li, għal raġunijiet ta' kompetittività, tikber il-flessibilità f'dan il-qasam mingħajr ma tikber is-sigurtà. L-Ewropej jistgħu, bħall-Amerikani, jinkwetaw

li s-sitwazzjoni tagħhom tiddghajef⁽¹⁸⁾. Is-sitwazzjoni tal-haddiema fl-Istati Uniti marret lura mill-1970 lil hawn. Minhabba l-kriżi, l-insigurtà u l-ghadd ta' haddiema foqra ("working poors") ždieđu fuq iż-żewġ naħat tal-Atlantiku. Ikkonfrontati minn kriżi ekonomika storika, iż-żewġ naħat tal-Atlantiku qegħdin jibżgħu li s-sitwazzjoni taggrava f'kuntast ta' flessibilità ikbar. Il-KESE jemmen li l-flessigurtà xi kultant tista' tgħin lill-impjegati, meta s-sigurtà mwieghda tkun hemm, iżda din ma tistax tissostitwixxi impjeg stabbli li jgħib miegħu salarju u pensjoni deċenti. L-Unjoni Ewropea għandha tradizzjoni ta' djalogu soċjali li jqis l-interessi rispettivi tal-partijiet involuti. Għandha testi dwar id-djalogu soċjali u l-istituzzjonijiet. Dan jeħtieġ organizzazzjonijiet ta' min ihaddem u tal-haddiema rappreżentattivi u impenjati favur it-tmexxija tan-negozjati.

9. Servizzi pubbliċi⁽¹⁹⁾

9.1 L-edukazzjoni

9.1.1 Fl-Istati Uniti, l-universitajiet, bi hlas, huma rikonoxxuti bħala l-aqwa universitajiet fid-dinja u jiġbdu lill-Ewropej kemm bħala studenti kif ukoll bħala għalliema. Għall-Amerikani bħall-Ewropej, fil-gejjieni l-impjeg ser ikun aktar disponibbli għall-impjegati mħarrġa sewwa u bi kwalifiki għoljin.

"Dawn ser ikunu f'pożizzjoni aħjar biex jiksbu xogħlijiet b'salarju għoli, u b'hekk isaħħu l-prospertà Amerikana.

L-ghadd ta' impjegi li jitolbu livell għoli ta' studju għandu jikber b'mod hafna iktar m'għaġġel minn dak tax-xogħlijiet b'inqas kwalifiki. Hija prevista žieda konsiderevoli fl-impjegi li jeħtieġu diploma univertarju jew postsekondarju professjonali."

[Uffiċċju eżekuttiv tal-President tal-Istati Uniti – Kunsill tal-Kunsilliera Ekonomiċi (CEA), Jobs of the Future].

9.1.2 L-edukazzjoni hija t-triq lejn il-gejjieni. Fl-UE, fejn l-edukazzjoni hija b'xejn, it-tnaqqis tas-servizzi pubbliċi u l-ibblukkar tal-politiki baġitarji nazzjonali wasslu għal sitwazzjoni fejn l-opportunitajiet ugwali qegħdin jonqsu. Bl-Istrateġija ta' Lisbona, l-UE qiegħda tirakkomanda lill-Istati Membri li jorjentaw lill-universitajiet (studji superjuri), fl-ewwel lok lejn il-bżonnijiet tal-intrapriżi, u wara forsi lill-iskejjel sekondarji wkoll (studji sekondarji).

⁽¹⁸⁾ "Middle Class in America".

⁽¹⁹⁾ ĠU C 128, 18.5.2010, p. 97-102.

9.1.3 Il-KESE jqis li l-edukazzjoni għal kulhadd, l-ugwaljanza li hija thegħeġ bejn l-irġiel u n-nisa u r-rikonċiljazzjoni tal-hajja familjali/professjonali għandhom jiggwarantixxu l-opportunitajiet kollha għaċ-ċittadini. Tista' twassal għal skambji u djalogu bejn iż-żewġ soċjetajiet, pereżempju dwar l-edukazzjoni tul il-hajja u s-sistemi ta' finanzjament, sabiex l-ekonomija ta' servizzi bbażata fuq l-għarfien tibbenefika liż-żewġ soċjetajiet filwaqt li jinstabu mezzi kif jiġu kkunsidrati dawk li m'għandhomx aċċess għaliha.

9.2 Qbil ġenerali fuq il-kummerċ tas-servizzi (AGCS)

9.2.1 Huma ċ-ċittadini tal-Unjoni li gġieldu biex isalvaw l-industrija taċ-ċinema u jzommu l-ispeċifità tal-kultura Ewropea fid-dawl tal-perikli li tiffaċċja minhabba l-liberalizzazzjoni dinjija tas-servizzi. It-tħaris tal-identità Ewropea tiddependi minn tiżiħ tad-djalogu bejn il-kulturi favur iż-żamma tar-rikkezza mnibbta fid-diversità: diversi aspetti huma marbutin ma' dan, bħall-impjeggi, il-harsien tal-wirt, l-iżvilupp tal-innovazzjoni u tal-kreattività (ir-rwol tal-AGCS u tal-prestazzjoni ħielsa tas-servizzi).

9.2.2 Il-kultura mhijiex sempliċement merkanzija. Il-KESE jemmen li l-kultura għandha tkun parti mid-djalogu trans-Atlantiku tas-soċjetajiet ċivili organizzati.

9.3 Il-każ partikulari tal-immigrazzjoni u l-integrazzjoni

9.3.1 Iż-żewġ soċjetajiet qeghin jixjeh u jridu jgġestixxu l-immigrazzjoni tagħhom. L-isfida tikkonsisti fli tinstab soluzzjoni għat-tixjeh demografiku u l-bżonn ta' forza tax-xogħol, billi jinstab il-livell ta' tolleranza għall-koeżjoni soċjali. Dan jiddependi mill-politiki ta' integrazzjoni, li jridu jkunu politiki fit-tul bħala parti minn approċċ globali li jahdem f'zewġ direzzjonijiet: immigranti/soċjetà ospitanti. Il-pessjoni interna u esterna hija qawwija. Il-KESE jqis li l-kwistjoni tal-migrazzjoni hija importanti għad-demokrazzi u jixtieq li tkun is-sugġett ta' djalogu soċjali trans-Atlantiku li, rigward din il-kwistjoni, jista' jinvolvi lill-FEI.

10. Id-djalogu soċjali

10.1 Dan huwa wiehed mill-punti fejn id-diskrepanza bejn iż-żewġ soċjetajiet hija mill-ikbar. Id-djalogu soċjali msawwar mill-istorja tal-Ewropej issa sar parti mill-kultura; huwa ma jeżistix l-Amerika, fejn iċ-ċittadini m'għandhomx mezz kif isemmghu lehinom f'dan ir-rigward. Għandhom jinstabu mezzi kif iż-żewġ soċjetajiet jistgħu jagħtu lehen lill-impjegati u jiżviluppaw l-informazzjoni u l-konsultazzjoni, fuq kollox

f'dan iż-żmien kritiku wara l-kriżi finanzjarja tal-2008. Il-KESE jemmen li l-istandards stabbiliti flimkien huma neċessarji biex jiġu vvalutati u mqabbla s-sitwazzjonijiet soċjali u tax-xogħol taż-żewġ kontinenti, b'mod partikolari fir-rigward tal-hin tax-xogħol u l-benefiċċji soċjali, sabiex tinholoq vizjoni ċara tal-kompetittività ta' kull sistema f'kuntest fejn il-globalizzazzjoni tal-iskambji tuża s-salarji bħala element varjabbli ta' aġġustament.

10.2 Fir-riżoluzzjoni tiegħu tal-2009, il-PE jipprevedi politika kongunta mal-Kungress Amerikan, bi tressiq tal-banek ċentrali Amerikani u Ewropej lejn xulxin. Madankollu, il-konvenzjonijiet tal-ILO ma għewx irratifikati mill-Istati Uniti. Studju ⁽²⁰⁾ wera li d-dinja tax-xogħol Amerikana, fejn il-protezzjoni fundamentali bħad-dritt li wiehed jithallas salarju minimu, id-dritt li jithallas għas-siġhat żejda maħduma, li jiehu pawża għall-ikel, li jirċievi għajnuma f'każ ta' incident jew li jitlob kundizzjonijiet tax-xogħol aħjar huma m'caħhda lil għadd kbir ta' impjegati.

10.3 Il-KESE jqis li fil-qafas tad-djalogu soċjali trans-Atlantiku, l-attenzjoni mogħtija lir-rappreżentanti tas-soċjetà ċivili u b'mod partikolari tal-haddiema, hija insuffiċjenti.

11. Ambjent

11.1 Politika Amerikana favur l-ambjent ikollha impatt fuq l-għażliet baġitarji u fuq ix-xogħol. Għall-KESE, id-djalogu trans-Atlantiku jista' jgħaġġel is-sensibilizzazzjoni għal sostenibbiltà ikbar u għall-harsien tal-ambjent. Jemmen li s-soċjetà ċivili u l-konsumaturi għandhom rwol x'jaqdu biex l-ekonomija ssir iktar ekoloġika.

11.2 L-Unjoni u l-Istati Uniti għandhom ikunu kapaci johlqu flimkien industriji godda fil-qasam tal-bżonn tal-enerġiji rinnovabbli. Il-Kalifornja u l-Portugall għamlu l-istess għażliet fir-rigward tal-post li għandu jingħata lill-enerġija mix-xemx u mir-riħ. Il-KESE jqis li jkun ferm gravi għall-gejjen taż-żewġ setgħat jekk l-ideat ikunu tagħhom iżda m'bagħad jintużaw it-teknoloġiji Ċiniżi (bħalma huwa l-każ fil-qasam tal-enerġija foto-voltajka).

12. Fil-livell istituzzjonali

12.1 L-opinjoni preċedenti tal-KESE dwar ir-relazzjonijiet trans-Atlantiki ddeskriviet diversi xenarji possibbli għall-gejjen tat-TALD u l-KET.

⁽²⁰⁾ Dan l-istudju, dottorat, sar taħt is-supervizzjoni ta' Annette Bernhardt, kodirettriċi tal-politika tal-Proġett NELP (National Employment Law), abbozz ta' liġi dwar l-impjegat.

12.2 Il-KESE jixtieq ikun innovattiv u jinkludi b'mod istituzzjonali lir-rappreżentanti tas-soċjetà civili fi djalogu trans-Atlantiku fi hdan is-soċjetajiet civili organizzati. Kull djalogu, rapport, studju jew ftehim imwettaq fil-qafas tar-relazzjonijiet trans-Atlantiċi għandu jkollu kapitolu li jikkunsidra l-impatt soċjali tal-miżuri previsti, lil hinn mill-holqien tal-impjiegi. L-Istati

Membri għadhom ma approvawx politika soċjali integrata fil-livell tal-Unjoni minkejja l-fatt li fil-prattika jeżisti mudell komuni reali u li dan ifisser li l-Unjoni tkun tista' tiddefendi dan il-mudell fid-djalogu mal-Istati Uniti. L-Unjoni għandha tippromovi l-MSE tagħha billi tikseb vizibbiltà ikbar fl-Istati Uniti.

Brussell, 21 ta' Ottubru 2010.

Il-President
tal- Kumitat Ekonomiku u Soċjali Ewropew
Staffan NILSSON

ANNEX

tal-opinjoni tal-Kumitat

L-emenda li ġejja ġabret iktar minn kwart tal-voti iżda giet irrifjutata:

Punt 1.4

Immodifika kif ġej:

~~"Il-KESE jirrakkomanda li minbarra regoli finanzjarji godda, iż-żona Ewro-Atlantika tfassal standards komuni dwar l-aġenziji tal-klassifikazzjoni u regoli godda għall-kompetizzjoni li rispetta iktar lill-interessi ta' ċittadini jirriflettu aħjar l-aspettattivi tas-soċjetà. Huwa jistenna li l-Unjoni tiegħu pożizzjonijiet b' saħħhom li jggarantixxu Huwa jqis li hija ta' importanza vitali li l-kompetittività tingħata l-ogħla priorità fl-aġenda politika biex jinholoqu impiegi godda u biex jiġi żgurat li ċ-ċittadini mhux biss iżommu iżda jtejbu l-livell ta' għajxien tagħhom ta' ċittadini u li d-dialogu trans-Atlantiku jgħin biex is-soċjetà ċivili tiġi iktar ikkunsidrata fiż-żewġ kontinenti."~~

Voti favur:	66
Voti kontra:	76
Astensjonijiet:	21

Opinjoni tal-Kumitat Ekonomiku u Soċjali Ewropew dwar “Ir-rinnovazzjoni tal-metodu Komunitarju (linji gwida)” (opinjoni fuq inizjattiva proprja)

(2011/C 51/05)

Relatur ġenerali: **is-Sur Henri MALOSSE**

Korelatur: **is-Sur Georges DASSIS**

Nhar is-17 ta' Diċembru 2009, il-Kumitat Ekonomiku u Soċjali Ewropew, b'konformità mal-Artikolu 29(2) tar-Regoli ta' Proċedura tiegħu, iddeċieda li jfassal opinjoni fuq inizjattiva proprja dwar

Ir-rinnovazzjoni tal-metodu Komunitarju (linji gwida).

Is-sottokumitat dwar ir-Rinnovazzjoni tal-metodu Komunitarju, inkarigat sabiex jipprepara l-hidma tal-Kumitat dwar is-sugġett, adotta l-opinjoni tiegħu nhar id-19 ta' Mejju 2010. Ir-relatur kien is-Sur Henri Malosse u l-korelatur kien is-Sur Georges Dassis.

Minhabba t-tigdid tal-mandat, il-Kumitat Ekonomiku u Soċjali Ewropew iddeċieda matul l-466 Sessjoni Plenarja tiegħu tad-19, l-20 u l-21 ta' Ottubru 2010 (seduta tal-21 ta' Ottubru) li jahtar lis-Sur Malosse bhala relatur ġenerali, u adotta din l-opinjoni b'187 vot favur, 5 voti kontra u 6 astensjonijiet.

1. Konklużjonijiet u rakkomandazzjonijiet

1.1 L-Unjoni Ewropea, minkejja s-suċċessi kbar tagħha u l-influwenza tagħha li qed tikber, ma tiqafx tiddubita u tohloq id-dubji dwarha nnifisha. L-unjoni ekonomika u monetarja, minkejja s-suċċess favoluż tal-Euro, illum għadha qed tbat i-konsegwenzi tal-kriżi finanzjarja, aktar milli bnadi oħra fid-dinja. L-Istrateġija ta' Lisbona ma ppermettix lill-Unjoni li tiegħu l-post ta' mexxejja dinjija fl-ekonomija tal-gharfien. Fid-dawl ta' dawn id-diffikultajiet, iċ-ċittadini qed isiru aktar impazjenti u huma hafna dawk li qed jiddubitaw jekk l-Unjoni hijiex kapaċi tiffaċċja l-isfidi l-kbar ta' żminijietna: il-globalizzazzjoni, it-tibdil fil-klima u l-irkupru mill-kriżi ekonomika u finanzjarja.

1.2 Fmument ta' dubju, huwa dejjem tajjeb li wiehed idur għall-pedament tal-bini tal-Ewropa. Il-metodu Komunitarju li kellu s-suċċessi tiegħu fl-Unjoni Ewropea jrid jiġi rinnovat u rrilanċjat.

1.3 Il-KESE jissuggerixxi li l-metodu Komunitarju jiġi applikat fl-oqsma li fihom iċ-ċittadini Ewropej għandhom aspettattivi għoljin: l-irkupru tal-ekonomija Ewropea, is-sistemi tal-edukazzjoni, l-innovazzjoni u r-riċerka aktar dinamiċi, is-sigurtà tal-provvista tal-enerġija, l-iżvilupp sostenibbli, il-ġlieda kontra t-tibdil fil-klima, il-promozzjoni tal-ugwaljanza fl-opportunitajiet u l-ispiritu tal-intrapriża, il-libertà taċ-ċirkolazzjoni u l-mobbiltà tal-persuni fir-rispett tad-drittijiet soċjali, l-iżvilupp ta' servizzi ta' interess ġenerali fuq livell Ewropew l-aktar fil-qasam tal-komunikazzjoni, l-ambjent, is-saħha, is-sigurtà u l-protezzjoni ċivili.

1.4 Dan it-tigdid tal-metodu Komunitarju ma jistax ikun effettiv jekk ma jkunx akkumpanjat minn riżorsi adegwati bħal baġit Ewropew li jikber b'mod proporzjonat, l-iżvilupp tas-shubijiet pubbliċi/privati, koordinament aħjar bejn il-baġits nazzjonali u dak Ewropew u l-konsolidazzjoni tal-Fond Monetarju Ewropew.

1.5 Għalhekk, il-KESE jikkonkludi li l-metodu Komunitarju ta' dan id-deċennju ma jistax ikun l-istess bħal dak tas-snin sittin jew tmenin. Hemm bżonn li llum iċ-ċittadini jippartecipaw, speċjalment permezz tad-demokrazija partecipattiva u bl-ghaj-nuna tar-rappreżentanti tas-soċjetà ċivili. Għalhekk, il-KESE jixtieq jara li s-soċjetà ċivili tinghata rwol akbar fl-inizjattivi ta' politika Ewropej, kif wkoll fil-valutazzjoni tal-impatt tagħhom biex jiġi żgurat li qed jiġu implimentati b'mod effettiv u biex jitrangaw in-nuqqasijiet.

1.6 Il-metodu Komunitarju jista' u għandu jerga jsir l-ixprun ta' impetu gdid għall-integrazzjoni Ewropea jekk jiġi adattat b'dan il-mod għall-isfidi tal-lum u għall-aspettattivi taċ-ċittadini, jinghatawlu l-mezzi mehtieġa għall-implimentazzjoni u jiġgedded b'partecipazzjoni aktar hajja tas-soċjetà ċivili.

2. Għalfejn għandu jiġi rrinovat il-metodu Komunitarju

2.1 Sa mill-bidu tal-avventura Ewropea, il-metodu Komunitarju kien wara l-orijinalità u s-suċċess tal-kostruzzjoni Ewropea li wasslet għall-Unjoni Ewropea tal-lum. Huwa kkaratterizzat minn:

- mezzi komuni użati għal objettivi komuni,
- proġetti mmarkati mill-interess ġenerali,
- disussjonijiet miftuħin u demokratiċi li jinvolvu lis-soċjetà ċivili,
- deċiżjonijiet mittieħda b'maġġoranza, b'rispett tal-liġi,
- kontroll amministrattiv u ġudizzjarju effettiv tal-implimentazzjoni tagħhom,

— impatt u rabtiet diretti fl-ambjenti ekonomiċi u soċjali.

Huwa fuq il-bażi ta' dan il-metodu Komunitarju li għe garantit il-qofol tal-progress Ewropew.

2.2 L-Istati Membri żammew kompetenzi mdaqqa, ta' spiss esklużivi fl-oqsma li mhumiex direttament koperti mit-Trattati, minn kwistjonijiet tradizzjonali ta' sovranià li jolqtu d-difiża u l-pulizija sa kwistjonijiet oħra ta' natura politika, kulturali jew speċifikament storika bħall-fiskalià jew ir-relazzjonijiet soċjali. Il-kooperazzjoni intergovernattiva f'oqsma bħal dawn hija fiha nnifisha aspekk importanti tal-kostruzzjoni Ewropea li wkoll jisthoqqlha li tiġi analizzata biex jitkejjel l-impatt reali tagħha u jiġi valutat l-adattament tagħha għar-realtajiet u l-isfidi tal-Unjoni Ewropea tal-lum.

2.3 Is-suċċess tal-approċċ Komunitarju fil-kisba tal-oġġettivi komuni prinċipali mexxa id f'id mal-iżvilupp ekonomiku u l-approfondiment politiku tal-proċess ta' integrazzjoni Ewropea. Dan is-suċċess wassal ukoll li tinholoq għibda b'saħħitha u qawwija li qatt ma dehret qabel fil-kontinent Ewropew bi tkabbiriet suċċessivi, l-ewwel lejn il-Punent, it-Tramuntana u n-Nofsinar u wara lejn il-Lvant, bil-waqqha tal-Purtiera tal-Ħadid.

2.4 Madankollu, matul dawn l-aħħar snin, il-metodu Komunitarju tilef il-pass u l-għibda tiegħu. Il-Kummissjoni Ewropea mhux dejjem uriet li kellha l-mezzi jew ir-rieda li tiegħu inizjattivi li jirrispondu għall-isfidi u l-aspettattivi. Madankollu, illum, l-Unjoni Ewropea għandha quddiemha sfidi godda bil-globalizzazzjoni, li dejjem aktar tidher li hi bla hniena, u l-kriżi finanzjarja u ekonomika, li qed tpoġġi hafna intrapriżi f'diffikultà, speċjalment l-SMEs, u qed iżżid l-inugwaljanzi soċjali bi hsara għal numru dejjem akbar ta' persuni li jinsabu esklużi jew tal-anqas f'diffikultajiet kbar. Iċ-ċittadini Ewropej qed tonqsilhom dejjem aktar il-fiduċja fil-bini tal-Ewropa peress li donnha qed toholqilhom aktar problemi milli ssolvilhom.

2.5 In-nuqqas tal-impatt Ewropew fis-Summit Dinji ta' Kopenhagen tal-2009 dwar it-tibdil fil-klima u n-nuqqas ta' kapacià tal-Unjoni li tirreaġixxi waħedha quddiem id-diffikultajiet finanzjarji ta' wiehed mill-Istati Membri taż-żona Euro saħħew l-impresjoni li l-affarijiet mhux sejrini tajjeb, li wasslet ukoll għal instabbiltà fil-kamp finanzjarju.

2.6 Quddiem il-pass mgħaġġel tal-globalizzazzjoni, l-Unjoni Ewropea tidher li qed timxi bilmod u li nqabdet fil-kontra-dizzjonijiet, il-kumplessitajiet u d-dewmien tagħha. Il-KESE jirakkomanda li mad-dhul fis-seħh tat-Trattat ta' Lisbona, il-metodu Komunitarju għandu jiġġedded biex ikun jista' jingħata impetu għdid li huwa meħtieġ biex l-Ewropa ssib postha fix-xena ekonomika u politika dinjija. Ir-rakkomandazzjonijiet tal-KESE jmissu prinċipalment il-kwistjonijiet ewlenin li ġejjin:

— l-enfasi fuq l-identità u l-interess generali Ewropew;

— l-adeqwatezza tal-oġġettivi u r-riżorsi,

— l-impenn tas-soċjetà ċivili.

3. L-enfasi fuq l-identità u l-interess generali Ewropew;

3.1 Il-metodu Komunitarju mhux ser jerga' jitnieda jekk l-identità komuni Ewropea ma tiġix stabbilita lil hinn mill-interessi u d-diversitajiet nazzjonali. Għalhekk, mhu ser iservi għal-xejn li jiġu mmultiplikati r-rakkomandazzjonijiet ġuridici biex jinfethu l-appalti pubbliċi jekk l-Istati Membri u l-amministrazzjonijiet nazzjonali tagħhom m'għandhom l-ebda incentiv ġenwin biex jixtru prodotti Ewropej, bil-biża' li jurtaw lil dawk li jhallsu t-taxxi u taħt il-pessjoni mill-kumpaniji "tagħhom", filwaqt li l-kuncett "Ewropew" jibqa' marbut ma' dak ta' "barrani". Madankollu, quddiem il-globalizzazzjoni, hija biss Ewropa magħquda madwar dawn l-oġġettivi komuni u essenzjali li tista' tkun kapaci taksibhom.

3.2 Għalhekk hemm bżonn li jiġi definit x'inhu l-interess generali Komunitarju. Il-Kummissjoni teħtieġ tistimula aktar id-diskussjoni f'dan il-qasam u mhux tibqa' fil-ġenb bħalma ġara reċentement waqt il-kriżi finanzjarja u d-diffikultajiet ta' wiehed mill-Istati Membri taż-żona Euro. Ta' spiss tidher li toqgħod attenta li ma turtax l-Istati Membri u l-amministrazzjonijiet nazzjonali filwaqt li l-interess komuni, li hu mifhum minn kulhadd, spiss jeħtieġ soluzzjonijiet ibbażati fuq is-solidarjetà u l-kuncett ta' komunità ta' interessi.

3.3 Jidher li hu dejjem aktar diffiċli għall-Kummissjoni Ewropea li tiddefinixxi u tirrappreżenta dan l-interess generali Ewropew. Izda dan hu r-rwol tagħha. Hemm bżonn li terġa taqbad ir-ritmu tas-snin 60 u 80. Illum il-ġurnata m'għadhiex waħedha u t-twaqqif ta' trijanglu istituzzjonali għdid, b'Parlament imsahħah u President permanenti tal-Kunsill Ewropew, għandu jhegġiġha sabiex twettaq ir-rwol tagħha ta' istituzzjoni li tipponi u tikkontrolla b'mod aktar shih.

3.4 Minn issa 'l quddiem, il-Parlament Ewropew irid jiehu rwol ewleni fid-definizzjoni tal-interess generali Ewropew peress li jirrappreżenta liċ-ċittadini. Biswit il-Kummissjoni Ewropea, iż-żewġ Kumitati konsultattivi (il-KESE u l-KtR) iridu jkun jistgħu jaqdu rwol ta' lieva biex jistimulaw u jsaħħu l-inizjattivi tal-Kummissjoni Ewropea mingħajr ma jinsew id-dritt tal-inizjattiva taċ-ċittadini, kif ukoll ir-rabtiet l-oħra kollha mas-soċjetà ċivili.

3.5 Ir-reviżjoni tal-metodu Komunitarju ma jagħmilx sens jekk dan ma jiġix akkumpanjat minn reviżjoni tal-kuncett tas-"sussidjarjetà" li ma giex interpretat hliet f'sens wiehed, jiġifieri bħala strument li jfixkel l-applikazzjoni tal-metodu Komunitarju u l-implimentazzjoni ta' politiki Komunitarji godda. Hemm bżonn ta' approċċ għdid u aktar dinamiku għal dan il-kuncett, li jkun ibbażat fuq il-prinċipju li, għal raġunijiet ta' effikaċja u ta' ekonomija fuq skala kbira, se jkun jaqbel li, aktar ta' spiss, dawk is-setturi li għandhom bżonn riżorsi kbar jiġu trasferiti għall-livell Ewropew: infrastrutturi, riċerka u żvilupp, politika industrijali, difiża, politika barranija, sigurtà, il-ġlieda kontra n-nuqqas ta' saħħa, eċċ. Iċ-ċittadini Ewropej huma kapaci jifhmu dan jekk il-politiki nazzjonali tagħhom ma jibgħthux jahbulhom il-verità.

3.6 Quddiem id-divarju dejjem ikbar bejn iċ-ċittadini u l-isituzzjonijiet Ewropej, huwa importanti li l-Unjoni tiddefinixxi oqsma ġodda għall-applikazzjoni tal-metodu Komunitarju li jkunu jirriflettu l-aspettattivi kbar taċ-ċittadini.

3.6.1 Għalhekk wasal iż-żmien li jiġu żviluppati servizz Ewropej ta' interess ġenerali fl-oqsma fejn l-iżvilupp tas-sitwazzjonijiet u l-isfidi jwasslu biex dawn ikunu mehtieġa: protezzjoni ċivili, għajjuna fl-urġenzi internazzjonali, servizz tad-dwana, trasport, ċentri tar-riċerka, networks ta' veloċità għolja, eċċ. Fuq dawn il-bażijiet ġodda, ikun possibbli li jiġu promossi konċessjonijiet Ewropej ta' interess ġenerali permezz ta' shubijiet pubbliċi/privati għall-iżvilupp tan-networks trans-Ewropej (trasport, enerġija, telekomunikazzjoni) biex b'hekk tissahhah il-koeżjoni u l-kompetittività tal-Unjoni Ewropea.

3.6.2 Biex il-hajja taċ-ċittadini u l-intrapriži ssir aktar faċli u dawn isiru konxji tar-realtà tas-suq uniku, jistgħu jittiehdu għadd ta' inizjattivi li l-utilità tagħhom għall-interess ġenerali ilha li għet aċċettata: politika industrijali Ewropea kkaratterizzata minn sinerġiji biex tiġi ffaċċjata l-globalizzazzjoni, statut Ewropew għall-SMEs, għall-fondazzjonijiet u l-assocjazzjonijiet, servizz wiehed tat-taxxa għall-attivitatijiet transkonfinali tal-SMEs, privattiva Komunitarja. Bl-istess mod għandhom jiġu żviluppati għadd ta' strumenti legiſlattivi li jiggarrantixxu ċ-ċirkolazzjoni hielsa tal-persuni fir-rispett tad-drittijiet soċjali u l-konvenzjonijiet kollettivi. Speċjalment fil-qasam tas-sigurtà tal-provvista tal-enerġija, l-iżvilupp sostenibbli u l-harsien tal-konsumaturi, jistgħu jinbtu wkoll inizjattivi oħra wara l-inizjattivi taċ-ċittadini, imwasslin l-aktar mill-Parlament u mill-KESE.

3.6.3 Kif ġie enfasizzat diversi drabi mill-KESE, l-għażla ta' direttivi fil-qasam kruċjali tal-appalti pubbliċi wasslet għal falliment enormi, l-akbar falliment minn mindu nholoq is-suq uniku. Tletin sena wara l-Att Uniku Ewropew, l-appalti pubbliċi għandhom wisq frammentati. In-nuqqas ta' spirtu Komunitarju, l-għadd ta' direttivi Ewropej iddettaljati hafna, il-legiſlazzjonijiet nazzjonali addizzjonali kif ukoll id-derogi numerużi wasslu biex tinżamm l-iżolazzjoni tal-ekwivalenti ta' 15 % tal-PDG Ewropew. F'dan il-qasam, l-istess bħal foqsma oħra fejn dan jghodd, il-Kummissjoni Ewropea għandha tagħti preferenza lir-regolament b'applikazzjoni diretta minflok lid-direttiva li l-implimentazzjoni tagħha tinvolvi traspożizzjoni fil-livell nazzjonali.

3.6.4 L-Unjoni Ewropea għandha żżid l-investment tagħha fit-"trijanglu tal-għarfien": l-edukazzjoni, ir-riċerka u l-innovazzjoni. L-edukazzjoni, li kulhadd jaf li hija element essenzjali għall-irkupru tal-Ewropa, ma tistax tibqa' stranjera għall-Unjoni Ewropea. Fuq il-bażi tas-suċċess tal-inizjattiva Erasmus, hemm bżonn li fil-livell Ewropew jitnedew programmi aktar ambizzjużi ta' mobilità, skambji appoġġjati min-network Ewropew

tal-universitajiet, inizjattivi partikulari li jippromovu kompetenzi prinċipali, l-iżvilupp tal-intraprenditorjat u azzjonijiet favur gruppi mmirati fuq il-pjan Ewropew permezz ta' approċċ ġdid ta' interess ġenerali. Fil-qasam tar-riċerka u l-innovazzjoni, it-tmien Programm Qafas Ewropew irid isir is-simbolu ta' Ewropa ġdida u jiffoka fuq oqsma bħan-nanoteknoloġiji b'ċentri tar-riċerka komunitarji, proġett industrijali ġenwinament Ewropew u mezzi umani u finanzjarji adegwati.

3.6.5 L-unjoni ekonomika u monetarja trid tiġi stabbilita fil-qalba ta' din l-identità u din il-koeżjoni Ewropea. Illum dan kollu huwa l bogħod mir-realtà, bħalma juru b'mod ċar il-politiki nazzjonali differenti tal-pajjiżi tal-UE, membri taż-żona Euro quddiem il-krizi ekonomika u finanzjarja. Il-membri taż-żona Euro jridu jsiru laboratorju avanzat tal-integrazzjoni ekonomika u finanzjarja, billi bejniethom jiżviluppaw kooperazzjoni msahha li tohloq effett ta' impetu pożittiv għad-dinamiżmu u l-effikaċja tal-Unjoni kollha. Il-KESE jappoġġja l-proposta tal-Kummissjoni li timmira li tissorvelja l-politiki ekonomiċi tal-Istati Membri. Fil-fehma tiegħu dan ir-rwol irid imur lil hinn minn wiehed ta' kontabilità tat-tip OECD u jqis il-prijoritajiet politiċi taċ-ċittadini tal-Unjoni, speċjalment f'termini ta' koeżjoni soċjali, il-ġlieda kontra l-eskluzjoni, il-holqien tal-impjiegi u l-iżvilupp tal-kreattività u l-intraprenditorja.

3.6.6 L-Unjoni Ewropea, bis-sahha tal-munita unika tagħha, għandha wkoll titkellem b'vuċi wahda fil-laqgħat ekonomiċi u finanzjarji internazzjonali, partikularment dik tal-G20 u ssahhah, fil-livell Ewropew, il-partecipazzjoni tagħha fl-FMI u l-Bank Dinji.

3.6.7 It-tishih tal-politika barranija Ewropea huwa element prinċipali tat-Trattat ta' Lisbona. Dan jinkludi partikularment il-holqien ta' servizz diplomatiku, kariga għal Rappreżentant Gholi (amalgamata mal-funzjoni ta' Viċi President tal-Kummissjoni) u l-holqien ta' delegazzjonijiet tal-Unjoni Ewropea fil-pajjiżi terzi li jissostitwixxu d-delegazzjonijiet tal-Kummissjoni Ewropea. Huwa importanti li t-Trattat jiġi implimentat b'mod ambizzjuż sabiex l-Ewropa titkellem effettivament b'vuċi wahda, id-diskors tagħha jkollu aktar piż u koerenza għall-barranin filwaqt li b'mod strutturat torganizza fuq il-pjan politiku, ekonomiku, kulturali, xjentifiku u kummerċjali, koordinazzjoni ġenwina tal-azzjonijiet barranin minflok ma tintilef fuq ir-rivalitajiet zghar li jservu biss biex idgħajfu l-pożizzjoni tal-Unjoni.

4. L-adegwatezza tal-obiettivi u r-rizorsi

4.1 Jekk hafna mill-obiettivi Komunitarji ttwettqu biss parzjalment, ta' spiss dan kien minhabba n-nuqqas ta' determinazzjoni li dawn jitwettqu b'mod komplet u n-nuqqas ta' allokkazzjoni tar-rizorsi komuni neċessarji.

4.1.1 Bl-istess mod, fir-rigward tar-rilanċ tas-suq intern, ir-rapport ta' Mario Monti⁽¹⁾ jagħmel xi suggerimenti rilevanti hafna biex jiżgura l-implimentazzjoni effettiva tiegħu: tishih tan-netwerk SOLVIT, valutazzjoni tal-implimentazzjoni tad-direttivi, partecipazzjoni tal-amministrazzjonijiet nazzjonali, il-parlamenti nazzjonali u s-socjetà civili, tnehhija tal-ahhar ostakli partikularment dawk marbutin mal-mobilità tal-persuni. Għaldaqstant il-KESE jirakkomanda li dan ir-rapport, wara konsultazzjoni adatta mal-partijiet differenti tas-socjetà civili, irid jiġi segwit minn pjan ta' azzjoni preċiż b'kalendarju tal-implimentazzjoni.

4.1.2 Ser ikun hemm bżonn ta' għajjuna baġitarja mill-Unjoni f'forma adegwata (allokazzjonijiet baġitarji, self, shubijiet pubbliċi/privati, eċċ.) sabiex jindirizzaw l-oqsma l-ġodda ta' applikazzjoni tal-metodu Komunitarju. Is-success tal-KEFA fl-1951 kien ibbażat fuq il-fatt li l-mezzi kienu adattati għall-oġettivi. Il-baġit attwali tal-Unjoni (inqas minn 1 % tal-PDG) huwa baxx wisq biex jinkisbu l-oġettivi mistennija miċ-ċittadini fl-oqsma kollha fejn hemm bżonn ta' intervent aktar effikaci. Tkabbir regolari fil-baġit bejn l-2013 u l-2020 lejn l-oġettiv ta' 2 % tal-PDG jidher li huwa oġettiv li jista' jintlahaq li m'għandu jsib l-ebda oġġezzjoni, fid-dawl tal-ekonomiji ta' skala u l-bżonn li jonqos id-dejn pubbliku tal-Istati Membri – sakemm il-prinċipju tat-trasferimenti baġitarji mil-livell nazzjonali lejn il-livell Ewropew jinftehem mill-gvernijiet u jiġi spjegat tajjeb liċ-ċittadini. B'mod partikulari, huwa jippermetti li jiġu ffinanzjati l-htigijiet ta' investiment u ta' networks kbar, jiġi appoġġjat it-trijanglu tal-għarfien (l-edukazzjoni, ir-riċerka, l-innovazzjoni) li tissahhah il-politika ta' koeżjoni u li l-Unjoni tinghata l-mezzi umani u finanzjarji għall-politika barranija tagħha.

4.1.3 Biex tiffinanzja dan l-impenn minn issa sal-2020, l-UE ser ikollha bżonn ir-rizorsi tagħha, kif ukoll li l-baġits nazzjonali u dak Ewropew ikunu kkoordinati aħjar. Fid-dawl tad-defiċits li qed jikbru fil-finanzi pubbliċi wara l-kriżi finanzjarja tal-2008, ser ikun faċli li wiehed juri li d-dejn jonqos aktar malajr, minghajr ma jiġi ssagrifikat it-tkabbir, billi r-rizorsi jitpoġġew flimkien biex jiġu ffinanzjati nefqiet pubbliċi bħad-difiża, is-sigurtà tal-fruntieri, l-għajjuna barranija, ir-riċerka, il-politika industrijali eċċ. L-Istati Membri jridu juru r-rieda politika tagħhom li jaqbdun din it-triq.

4.1.4 Quddiem il-kriżi finanzjarja, pass importanti kien ikun il-holqien ta' Fond Monetarju Ewropew ġenwin li jaġixxi fuq, u jstabbilizza ż-żona Euro (speċi ta' Riżerva Federali Ewropea) li kien jippermetti li b'mod solidali jiġu affrontati d-diffikultajiet li jiltaqa' magħhom xi wiehed mill-membri tiegħu. Kien hemm bżonn tal-waqa' tal-Euro u tad-deterjorazzjoni tal-kriżi f'wiehed mill-Istati Membri biex dawn l-Istati waqqfu Fond embrijoniku u ddecidew li jaġixxu, mhux aktar fuq livell bilaterali iżda b'mod kollettiv – filwaqt li xorta kien għad hemm bżonn tal-għajjuna addizzjonali tal-FMI.

4.1.5 Barra minn hekk, jidher biċ-ċar li l-kisba tal-oġettivi tal-integrazzjoni u l-koeżjoni jehtiegu allokazzjoni aħjar tar-rizorsi Ewropej biex jiġi pprovdut appoġġ aħjar lill-programmi

transkonfinali, li għalihom hemm allokati biss 1 % tal-baġit, minkejja li jaqdu rwol indispensabbli ta' tishih għat-thaddim tajjeb tas-suq uniku. Is-success tal-istrategġija 2020 jiddependi kemm mill-kwistjoni tal-mezzi kif ukoll mill-appoġġ effettiv li ċ-ċittadini jagħtu lil dawn l-oġettivi, li mhuwiex il-każ fil-preżent.

4.2 L-Ewropa ta' 27 pajjiż ma tistax tibqa' tiggverna ruhha kif kienet l-Ewropa ta' 6 pajjiżi. It-trijanglu istituzzjonali bir-raġun qed jagħti aktar importanza lill-Parlament Ewropew. L-istituzzjonijiet u l-implimentazzjoni kemm jista' jkun mghaġġla tad-dritt tal-inizjattiva taċ-ċittadini jridu jagħmlu minn dan strument verament demokratiku.

4.2.1 L-estensjoni tal-kompetenzi Komunitarji mxiet flimkien mal-estensjoni tal-proċedura tal-kodeċizzjoni bejn il-Parlament u l-Kunsill. Min-naha l-oħra, it-trattati successivi li fformulaw dawn ir-regoli ġodda ma tantx fittxew li jadattaw il-proċeduri ta' konsultazzjoni kif hemm bżonn. Fil-mument, il-KESE jiġi kkonsultat dwar il-proposti tal-Kummissjoni meta tibda l-proċedura ta' kodeċizzjoni, filwaqt li dan għandu jsir hafna qabel.

4.2.2 Il-KESE kieku jaqdi r-rwol konsultattiv tiegħu b'mod aktar effikaci jekk jiġi kkonsultat qabel dawk li jiehdu l-kodeċizzjoni, hekk kif tithejja l-analiżi preliminari tal-impatt. Il-kuncett ta' opinjoni esploratorja hekk jiehdu s-sens kollu tiegħu. L-opinjoni tal-Kumitat flimkien mal-analiżi tal-impatt imbagħad ikunu jistgħu jiġu mehmuzin mal-proposta tal-Kummissjoni li tintbagħat lil dawk li jiehdu l-kodeċizzjoni. Ir-relatur tal-KESE jrid ukoll jiġi mismugh mill-kumitat kompetenti tal-Parlament Ewropew.

4.2.3 Il-Kummissjoni għandha tassigura wkoll li jsiru konsultazzjonijiet adegwati meta tkun ser tirtira xi proposta li tkun diġà saret, b'mod partikulari meta din tkun tikkonċerna direttament lill-atturi tas-socjetà civili. Għalhekk, il-Kummissjoni ma kellhiex tirtira l-proposta għal Statut Ewropew tal-Assoċjazzjonijiet minghajr konsultazzjoni.

4.2.4 Fil-qasam tal-governanza, l-Unjoni trid tiggarrantixxi b'mod aktar proattiv il-prinċipju tal-ugwaljanza bejn l-irġiel u n-nisa li jippermetti lil dawn tal-ahhar li jsibu posthom b'mod ugwali fiċ-ċentru tad-deċizzjonijiet u l-konsultazzjoni.

4.3 It-Trattat ta' Lisbona reġa' wessa' l-ambitu tad-deċizzjonijiet adotati b'magġoranza kwalifikata, li għalhekk isiru r-regola tal-funzjonament tal-UE 27. L-unanimità madankollu tibqa' necessarja f'ċerti oqsma li huma marbutin hafna mal-affarijiet Komunitarji, bħal pereżempju l-fiskalita'. L-esperjenza tindika b'mod ċar li esigienza bħal din faċilment tibblokka l-funzjonament tal-Unjoni fl-oqsma fejn l-unanimità għadha teżisti. Għalhekk huwa kemxejn paradossali li l-Unjoni, li kellha x-xewqa li ssir l-ekonomija tal-għarfien l-aktar kompetittiva u l-aktar dinamika fid-dinja, ma rnexxilhiex, minkejja l-intenzjonijiet iddikjarati ripetutament mill-Kunsill Ewropew, tiżblokka l-adozzjoni tal-privattiva Komunitarja, li għadha soġġetta għall-unanimità!

(¹) "Strategġija ġdida għas-Suq Uniku – għas-servizz tal-ekonomija u s-socjetà Ewropea" [traduzzjoni mhux uffiċjali] – Rapport lill-President tal-Kummissjoni Ewropea mressaq minn Mario Monti, 9.5.2010.

4.3.1 Diversi preċedenti jindikaw madankollu li l-metodu Komunitarju xi kultant ippermetta li jinstabu, meta dan kien neċessarju, il-mezzi neċessarji biex jingheleb l-ostaklu tal-unanimità. B'dan il-mod, il-Protokoll Soċjali u l-Karta tad-Drittijiet Fundamentali Soċjali setghu jitkomplew bi 11-il pajjiż parteċipant, bir-Renju Unit jinghaqad magħhom aktar tard. Ma nisgħux napplikaw l-eżempju ta' din il-flessibilità għal oqsma oħra fejn illum teżisti l-problema ta' blokk, bhall-privattiva Komunitarja jew l-armonizzazzjoni tal-baži fiskali tal-kumpaniji?

4.3.2 L-UEM hija probabbilment l-aħjar eżempju ta' kooperazzjoni msahha li rnexxiet, li bdiet bi grupp żgħir ta' pajjiżi li kien miftuh għal dawk li kellhom il-kapaċità li jintegraw. Izda, l-Eurogrupp għadu ma rnexxilux, anke b'Bank Ċentrali Ewropew ta' natura federali, jiżviluppa governanza ekonomika komuni tal-istess livell tal-unjoni monetarja. Il-hin mitluf matul l-aħħar għaxar snin huwa ta' thassib. Sakemm dan ma jiġix progressivament assorbit matul l-għaxar snin li ġejjin, ser jhedded il-koeżjoni, il-kompetittività u l-impjiegi taż-żona Euro, mingħajr ma tintesa, ovvjament, il-vijabbiltà tal-Euro nnifisha. Biex dan jiġi rimedjat, hemm bżonn li t-thaddim tal-Eurogrupp jiġi rivedut biex isir aktar effikaċi u trasparenti, partikularment billi l-kapijiet tal-Istat jew tal-gvern taż-żona Euro jiltaqgħu fuq baži regolari (u mhux biss f'sitwazzjoni ta' kriżi) u billi l-laqgħat jinfethu għal ministri oħra kkonċernati mill-valur tal-Euro: affarijiet soċjali, industrija eċċ.

4.4 FEwropa b'27 Stat Membru, bla dubju, il-kwistjoni tat-traspożizzjoni korretta tad-direttivi u tal-Ewrokompatibilità tal-politiki nazzjonali għandha piż importanti. Għalhejn tiġi ffaċilitata l-adozzjoni tad-direttivi jekk l-Istati Membri jieħdu l-hin biex jimplementawhom fl-iskadenzi preskritti jew iżidu dispożizzjonijiet nazzjonali superfluwi.

4.4.1 Il-Kummissjoni għandha ttejjeb it-tabelli tagħha ta' valutazzjoni tat-traspożizzjoni tad-direttivi, li ta' spiss jippermettu li ssir pressjoni effikaċi fuq l-Istati Membri li qegħdin jibqgħu lura. L-imsieħba tas-soċjetà ċivili jridu jiġu kkonstultati f'dawn isitwazzjonijiet.

4.4.2 L-għajnuniet Komunitarji jridu jiffokaw l-aktar, meta dan ikun neċessarju, fuq it-titjib tal-kondizzjonijiet li fihom l-Istati Membri jittrasponu u japplikaw ir-regolamentazzjoni komuni u fuq it-tnehhija tal-ostakli u t-tfikkil li għadhom jeżistu f'dawn l-oqsma.

5. L-impenn tas-soċjetà ċivili.

5.1 Hemm tendenza li spiss jintnesa l-oġettiv tal-konstruzzjoni Ewropea, kif kien ġie ddikjarat minn Jean Monnet: "aħna ma nagħmlux koalizzjonijiet bejn l-Istati, aħna ngħaqqudu n-nies". L-isfiduċja murija mill-elettorat matul il-konsultazzjoni

jiet li saru dawn l-aħħar snin dwar il-futur tal-Ewropa għandha twassal biex jiġi analizzat il-mod li bih tipparteċipa s-soċjetà ċivili, li llum jidher biċ-ċar li mhuwiex adegwat.

5.2 Ir-regolamentazzjoni Komunitarja qed tkompli tithejja f'kondizzjonijiet li huma wisq 'il bogħod miċ-ċittadini. L-isten-nijiet ġustifikati tagħhom dwar il-libertajiet, is-sigurtà u s-semplifikazzjoni ta' spiss ikunu deluži minhabba l-paraliżi deċiżjonali jew il-kompromessi, wisq modesti, mill-Istati Membri u l-amministrazzjonijiet nazzjonali tagħhom. Huwa għalhekk li hemm bżonn li tissahhaħ il-partecipazzjoni tar-rappreżentanti tas-soċjetà ċivili, u b'mod partikulari tal-utenti, fi hdan il-kumitati regolatorji, fuq il-baži tal-metodi li ġew ippruvati mill-proġetti ta' semplifikazzjoni SLIM, izda did-darba dan għandu jsir minn isfel għal fuq, matul il-proċess ta' thejji tar-regolamentazzjoni, minflok minn fuq għal isfel, meta dan ikun diġà ġie adottat u jkun hemm hafna għaġla biex jiġu kkorreġuti l-agħar żbalji li jesperjenzaw l-istess utenti.

5.3 Huwa wkoll kruċjali li l-atturi tas-soċjetà ċivili jinghataw spazji Ewropej fejn ikunu hielsa u responsabbli li jiddefinixxu regoli komuni li jikkoncernawhom, permezz ta' prattiki awtonomi ta' awtoregolamentazzjoni jew billi jippreċiżaw ċerti aspetti tar-regolamentazzjoni pubblika fil-qasam tagħhom, bi stedina mill-leġislatur biex jithejjew il-koregolamenti. L-indipendenza kuntrattwali tal-imsieħba soċjali Ewropej inghatawilhom bit-Trattat ta' Maastricht fuq talba esplicita tagħhom. Filwaqt li t-Trattat ma jipprevedix dan esplicitament, ġew żviluppatti wkoll approċċi simili f'oqsma oħra: l-standardizzazzjoni teknika, ir-rikonoxximent professjonali, il-prestazzjoni ta' servizzi, il-kummerċ, b'mod partikulari l-kummerċ elettroniku, is-sigurtà tal-kunsinna u tal-pagament, id-drittijiet tal-konsumaturi, l-enerġija u l-ambjent. Il-Kumitat wettaq sondaġġ dwar dan u appoġġjahom f'rapport ta' informazzjoni. Ftehim interistituzzjonali Ewropew tal-2003 pprovda l-qafas proċedurali. Issa hemm bżonn li l-leġislatur Ewropew jinkorpora fir-regolament tiegħu spazji ta' libertà li jheggu dawn il-prattiki, taht il-kontroll tiegħu u b'mod komplementari għall-attività tiegħu. Dan l-appoġġ għandu jikkonċerna wkoll metodi alternattivi biex jiġu solvuti l-kunflitti, bhall-konċiljazzjoni u l-medjazzjoni.

5.4 L-Ewropa ma tistax timxi 'l quddiem jekk l-Ewropej ma jiġux imħajra li jhossuom u jaġixxu ta' Ewropej. Dan jissoponi li jinghatawlihom l-ghodod komuni li għad m'għandhomx: drittijiet ekonomiċi u soċjali aktar ċari, proċeduri aktar sempliċi, mezzi ġuridiċi aktar awtonomi, statuti komuni inqas limitati (ara l-assocjazzjonijiet, il-kumpaniji, il-fondazzjonijiet). Huwa l-ewwel nett fil-livell lokali (taċ-ċittadini, l-assocjazzjonijiet, l-awtoritajiet lokali) li l-Ewropa trid tinhass bhala hteġa u ssir ambizzjoni u sors ta' kburija komuni.

5.5 Għalhekk għandu jitnieda programm multiannwali, bi skeda preċiża li tkopri l-għaxar snin mill-2010, biex l-Ewropej stess jinghataw il-mezzi halli flimkien jaqdu rwol ta' xprun, li mingħajru ma jistax ikun hemm tiġdid tal-metodu Komunitarju.

5.6 Bl-appoġġ indispensabbli tal-Parlament Ewropew, il-KESE, il-KtR u l-organizzazzjonijiet Ewropej kbar tas-soċjetà civili li huma marbutin mat-3 gruppi tal-Komitat (Min Ihaddem, Impjegati u Interessi Varji), jistgħu jippruvaw iniedu konsul-

tazzjoni wiesgħa dwar it-temi prinċipali ta' interess ġenerali għall-ghaxar snin li ġejjin li probabbilment jibbenefikaw minn rilanċ tal-metodu Komunitarju, li fil-verità jfisser politiki komuni godda.

Brussell, 21 ta' Ottubru 2010.

Il-President
tal-Komitat Ekonomiku u Soċjali Ewropew
Staffan NILSSON

III

(Atti preparatorji)

IL-KUMITAT EKONOMIKU U SOĊJALI EWROPEW

L-466 SESSJONI PLENARJA TAD-19, 20 U 21 TA' OTTUBRU 2010

Opinjoni tal-Kumitat Ekonomiku u Soċjali Ewropew dwar il-“Proposta emendata għal Direttiva tal-Parlament Ewropew u tal-Kunsill dwar il-koordinazzjoni ta' salvagwardji li, għall-protezzjoni ta' l-interessi ta' membri u oħrajn, huma meħtieġa mill-Istati Membri ta' kumpanniji fis-sens tat-tieni paragrafu ta' l-Artikolu 54 tat-Trattat, dwar il-formazzjoni ta' kumpanniji pubbliċi ta' responsabbiltà limitata u ż-żamma u t-tibdil tal-kapital tagħhom, bil-għan li jagħmlu dawn is-salvagwardji ekwivalenti”

(Verżjoni kodifikata)

COM(2010) 388 finali — 2008/0173 (COD)

(2011/C 51/06)

Nhar id-9 ta' Settembru 2010, il-Kunsill iddeċieda, b'konformità mal-Artikolu 50 (1) u (2) (g) u l-Artikolu 304 tat-Trattat dwar il-Funzjonament tal-Unjoni Ewropea (TFUE), li jikkonsulta lill-Kumitat Ekonomiku u Soċjali Ewropew dwar

Proposta emendata għal Direttiva tal-Parlament Ewropew u tal-Kunsill dwar il-koordinazzjoni ta' salvagwardji li, għall-protezzjoni ta' l-interessi ta' membri u oħrajn, huma meħtieġa mill-Istati Membri ta' kumpanniji fis-sens tat-tieni paragrafu ta' l-Artikolu 54 tat-Trattat, dwar il-formazzjoni ta' kumpanniji pubbliċi ta' responsabbiltà limitata u ż-żamma u t-tibdil tal-kapital tagħhom, bil-għan li jagħmlu dawn is-salvagwardji ekwivalenti

COM(2010) 388 finali — 2008/0173 (COD)

Billi l-Kumitat jikkunsidra li l-kontenut tal-proposta huwa kompletament sodisfacenti u li m'hemm bżonn tal-ebda kumment min-naħa tiegħu, iddeċieda, matul l-466 sessjoni plenarja tiegħu tal-21 ta' Ottubru 2010, b'123 voti favur, u 2 astensjonijiet, li jagħti opinjoni favorevoli għat-test propost.

Brussell, 21 ta' Ottubru 2010.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar il-“Proposta emendata għal direttiva tal-Parlament Ewropew u tal-Kunsill dwar il-*mergers ta’ kumpanniji pubbliċi b’responsabbiltà limitata*”

(Kodifikazzjoni)

COM(2010) 391 finali – 2008/0009 (COD)

(2011/C 51/07)

Nhar is-16 ta’ Settembru 2010, il-Parlament Ewropew iddeċieda, b’konformità mal-Artikoli 50(1) u (2)(g) u l-Artikolu 304 tat-Trattat dwar il-Funzjonament tal-Unjoni Ewropea, li jikkonsulta lill-Kumitat Ekonomiku u Soċjali Ewropew dwar

il-Proposta emendata għal Direttiva tal-Parlament Ewropew u tal-Kunsill dwar il-mergers ta’ kumpanniji pubbliċi b’responsabbiltà limitata

COM(2010) 391 finali – 2008/0009 (COD)

Billi l-Kumitat jikkunsidra li l-kontenut tal-proposta huwa kompletament sodisfacenti u li m’hemm bżonn tal-ebda kummenti min-naħa tiegħu, iddeċieda, matul l-466 sessjoni plenarja tiegħu tal-21 ta’ Ottubru 2010, b’114-il vot favur u 4 astensjonijiet, li jagħti opinjoni favorevoli għat-test propost.

Brussell, 21 ta’ Ottubru 2010.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar il-“Komunikazzjoni mill-Kummissjoni lill-Parlament Ewropew, lill-Kunsill u l-Kumitat Ekonomiku u Soċjali Ewropew – Strategija Ewropea dwar vetturi ta’ enerġija nadifa u effiċjenti”

COM(2010) 186 finali

(2011/C 51/08)

Relatur Ġenerali: **is-Sur MORGAN**

Nhar it-28 ta’ April 2010, il-Kummissjoni Ewropea ddeċidiet, b’konformità mal-Artikolu 304 tat-Trattat dwar il-Funzjonament tal-Unjoni Ewropea (TFUE), li tikkonsulta lill-Kumitat Ekonomiku u Soċjali Ewropew dwar

Komunikazzjoni mill-Kummissjoni lill-Parlament Ewropew, lill-Kunsill u l-Kumitat Ekonomiku u Soċjali Ewropew - Strategija Ewropea dwar vetturi ta’ enerġija nadifa u effiċjenti

COM(2010) 186 finali.

Minhabba t-tiġdid tal-mandat tal-Kumitat, l-Assemblea Plenarja ddeċidiet li tivvota dwar din l-opinjoni waqt is-sessjoni plenarja ta’ Ottubru, u hatret lis-Sur MORGAN bħala relatur ġenerali skont l-Artikolu 20 tar-Regoli ta’ Proċedura.

Matul l-466 sessjoni plenarja tiegħu li saret fil-21 ta’ Ottubru 2010, il-Kumitat Ekonomiku u Soċjali Ewropew adotta din l-opinjoni b’183 vot favur, u 14-il astensjoni.

1. Konkluzjonijiet u rakkomandazzjonijiet

1.1 Il-KESE jappoġġja l-iżvilupp ta’ strategija tal-UE dwar vetturi ta’ enerġija nadifa u effiċjenti. Din se tindirizza t-tħassib tal-KESE dwar it-tnaqqis tal-idrokarburi, l-emissjonijiet tal-karbonju u t-tniġġis atmosferiku. Huwa essenzjali li l-istrategija tkun olistika. Xejn mhu mirbuh jekk it-tniġġis u l-emissjonijiet jiġu sempliċement trasferiti għall-ġenerazzjoni tal-elettriku u l-produzzjoni tal-vetturi, jew jekk l-istrategija bijoloġiċi jwasslu għal danni bijoloġiċi bħad-deforestazzjoni. Il-konformità tal-UE mal-miri ta’ Kyoto giet kompromessa mit-trasport bit-triq; din l-istrategija ilha mistennija.

1.2 Fl-ghoxrin sena li ġejjin il-vetturi mhaddma minn magni ta’ kombustjoni interna (ICVs) ser ikunu għadhom l-aktar mod ta’ trasport importanti, u għalhekk il-KESE jistenna li l-istrategija tkun ta’ incentiv għal teknoloġija rivoluzzjonarja għall-ICVs, kif ukoll għall-forom aktar innovattivi ta’ propulsjoni. Għadu kmieni wisq biex jittiehdu deċiżjonijiet definitivi dwar it-teknoloġija. F’dan l-istadju rridu nhallu l-iżvilupp isehh.

1.3 L-istrategija għandha żżid il-kompetittività globali tal-industrija tal-karozzi tal-UE. Ir-regolamenti għandhom jiżguraw li l-vetturi jsiru progressivament nodfa u effiċjenti, iżda l-kompetittività tal-gejjeni ser tiddependi wkoll minn innovazzjoni radikali tal-ICV fil-karozzi, karozzi tal-linja u HGVs (vetturi ta’ merkanzija tqila), flimkien mal-iżvilupp tal-vettura elettrika.

1.4 L-iżvilupp tal-vettura elettrika ilu jeżisti bħala ambizzjoni għal aktar minn mitt sena, iżda kwistjonijiet varji, b’mod speċjali

t-tul tal-hajja tal-batterija, wasslu biex il-vettura elettrika ma tkunx alternattiva vijabbli għall-ICVs. Il-kwistjoni ambjentali biddlet ir-regoli bażiċi. Iktar ma jkunu qed jiġu użati vetturi elettrici, iktar se tkun tajba l-prestazzjoni ambjentali kemm tal-fabbrikanti kif ukoll tal-utenti. Fl-istess hin, ICVs żgħar jistgħu jikkontribwixxu għat-tnaqqis tal-kongestjoni urbana.

1.5 FLulju l-KESE approva opinjoni tas-Sur Osborn – CESE 429/2010 fin – “Lejn użu aktar mifrux tal-vetturi elettrici”. Ir-rakkomandazzjonijiet ta’ dik l-opinjoni ġew adegwatament indirizzati mill-Istrategija.

1.6 Din hija strategija tal-UE, iżda s-success tagħha jiddependi mill-politiki tal-gvernijiet nazzjonali u lokali tal-Istati Membri, mill-kapaċità industrijali tagħhom u mill-affluwenza u l-attitudnijiet tal-konsumaturi tagħhom. Huwa inevitabbli li l-implimentazzjoni ser tipproċedi b’rati differenti ta’ veloċità, peress li l-Istati Membri jinsabu fpunti ta’ tluq differenti. Huwa essenzjali li l-aktar bliet u stati avvanzati jkunu kapaċi jilqgħu l-isfida tal-Istati Uniti u l-Asja.

1.7 Is-soċjetà Ewropea għandha tkun involuta fix-xoghlijiet biex l-istrategija taħdem. Id-Direttiva 2009/33/KE tinvolvi lis-settur pubbliku, filwaqt li l-Kumpaniji fis-settur privat huma involuti permezz tar-rapporti ambjentali tagħhom. Individwi li jiehdu deċiżjonijiet ta’ xiri, kemm għal karozzi personali u kemm għal karozzi tal-kumpanija, għandhom jirċievu taħlita ta’ incentivi u diżincentivi finanzjarji sabiex dawn jiġu attratti lejn vetturi b’enerġija nadifa u effiċjenti.

1.8 Peress li hafna mit-trasport użat mill-istituzzjonijiet tal-UE huwa għal vjaġġi qosra fi Brussell, il-Lussemburgu u Strasburgu, il-KESE jemmen li hemm opportunità għall-istituzzjonijiet tal-UE biex jiżviluppaw pjan tat-trasport eżemplari li jkun nadif u effiċjenti.

1.9 Il-KESE jenfasizza l-livell tal-investment mehtieg fin-netwerks ta' distribuzzjoni u faċilitajiet fiżiċi tal-gejjieni sabiex jissostitwixxi triljuni ta' dollari li ġew investiti fl-ekonomija tal-idrokarburi.

1.10 Ir-rakkomandazzjonijiet li ġejjin meħudin mit-taqsimha 5 hawn isfel:

1.10.1 L-UE u l-Istati Membri għandhom jappoġġjaw l-ICV u r-riċerka u l-iżvilupp għal vetturi żgħar innovattivi u sistemi ta' produzzjoni rivoluzzjonarji u għandhom inehhu l-ostakli għad-dhul fis-suq.

1.10.2 Miri simili għal dawk li hemm fis-sehh għal fabbrikanti tal-karozzi għandhom japplikaw ukoll għal vetturi ta' strapazz.

1.10.3 Għandhom jiġu appoġġjati b'mod konsistenti l-programmi għal HGVs u karozzi tal-linja b'enerġija nadifa u effiċjenti sakemm il-vetturi jkunu kompetittivi fis-suq globali.

1.10.4 Peress li l-bijokarburanti huma mistennija li jissodisfaw 7 % tal-htigijiet tal-karburant tal-UE sal-2020, il-KESE jhegġegħ lill-Kummissjoni sabiex tikkonferma din il-mira jew timmodifika l-politika tagħha.

1.10.5 L-Istati Membri għandhom ihegġu lill-fabbrikanti u lill-utenti potenzjali biex jinnovaw b'karburanti alternattivi f'forma ta' gass.

1.10.6 L-Istati Membri għandhom jagħtu inċentiv għal adozzjoni bikrija tal-EVs sabiex id-distribuzzjoni tal-EVs fl-UE ma tibqax lura wara regjuni oħra.

1.10.7 Fabbrikanti kbar tal-karozzi għandhom jithegġu jibdedu u jiżviluppaw il-produzzjoni tal-batterija fl-Ewropa.

1.10.8 Il-Kummissjoni għandha tiżgura li l-korpi dwar l-istandards jiehdu azzjoni malajr fir-rigward tal-EV.

1.10.9 Il-Kummissjoni u l-Istati Membri għandhom jaħdmu flimkien sabiex ikunu żgurati provvisti futuri ta' elementi terrestri rari u skarsi u metalli nobbli.

1.10.10 L-istrategija fuq medda twila ta' żmien għall FCVs (Fuel Cell Vehicles) li jaħdmu bl-idroġenu għandha tinkludi għażliet oħra fil-każ li l-FCVs ma jirriżultawx vijabbli.

1.10.11 L-awtoritajiet pubbliċi, l-imprizi tas-servizz pubbliku u kumpaniji pubbliċi u privati kbar għandhom joperaw skont linji gwida u miri għall-konsum u l-emissjonijiet tal-karburant.

1.10.12 Għandha tiġi stabbilita gwida għall-kriterji varji li għandhom jintużaw għall-akkwist skont id-Direttiva 2009/33/KE.

1.10.13 Ir-rappurtagġ tal-kumpaniji pubbliċi u privati dwar l-użu tal-idrokarburi għandu jiġi mmodifikat sabiex jidentifika l-kontenut tat-trasport.

1.10.14 Il-pjan ta' azzjoni globali ma jinkludix komponent li jirrigwarda d-WTO.

1.10.15 Ir-rappreżentanti tas-soċjetà ċivili b'impenn lejn kwistjonijiet ambjentali għandhom ikunu inkluzi fil-grupp ta' livell għoli għid CARS21.

1.10.16 Hekk kif l-UE tinfina l-aproċċ tagħha għall-istrategija industrijali, l-industrija tal-karozzi għandha tkun wiehed mill-ewwel setturi indirizzati. Jehtieg li l-UE tistabbilixxi struttura b'saħħitha ta' governanza b'missjoni urġenti biex tinghata spinta 'l quddiem lill-bidliet regolatorji u l-miżuri ta' inċentiv u biex jiġu mobilizzati l-investment mehtieg u l-holqien tas-suq.

1.10.17 L-UE ma tistax tibqa' lura. Il-Kummissarji involuti jridu jaġixxu flimkien filwaqt li l-pajjiżi, il-kumpaniji u l-faċilitajiet tar-riċerka bir-riżorsi mehtieġa jridu jieħdu azzjoni b'mod urġenti. Dan il-Pjan ta' Azzjoni huwa sejha għall-azzjoni.

2. Introduzzjoni

2.1 L-istrategija tal-Kummissjoni għandha l-għan li ttiprovdi qafas ta' politika adegwat u newtrali mil-lat tat-teknoloġija. Fuq medda qasira ta' żmien din hija msejsa fuq żewġ binarji, u tinvolvi kemm il-magni ta' kombustjoni interna (ICVs) kif ukoll vetturi tal-elettriku tal-batterija (EVs).

2.2 L-istrategija tal-ICV hija fiha nnifisha wkoll imsejsa fuq żewġ binarji. Din tehtieg aktar titjib tal-magni konvenzjonali bil-petrol u d-diesel, kif ukoll l-introduzzjoni ta' karburanti alternattivi li jinkludu kemm il-bijokarburanti likwidi kif ukoll karburanti f'forma ta' gass. Il-karburanti f'forma ta' gass jehtieġu ICVs modifikati, b'sistema apposta ta' hażna tal-karburant fuq il-vettura u netwerk adegwat ta' riforniment; il-bijokarburanti ma jehtieġux dan.

2.3 L-istrategija tal-EV tinkludi vetturi tal-elettriku tal-batterija (EV) bħalma hija n-Nissan Leaf, vetturi ibridi tal-elettriku (HEV), bħalma hi t-Toyota Prius, u vetturi ibridi ta' pplaggjar (PHEV) bħalma hi x-Chevrolet Volt. L-HEV mhijiex vettura tal-elettriku veru u proprja għalix din ma tistax tiġi mqabbda ma' sors tal-elettriku.

2.4 Jekk ir-riċerka u l-iżvilupp fit-teknoloġija tal-idroġenu fl-aħħar mill-aħħar tkun ta' suċċes, il-vettura tal-elettriku finali ser tithaddem minn ċelluli tal-idroġenu – il-FCV (Fuel Cell Vehicle).

3. Il-Pjan ta' Azzjoni għall-vetturi ekoloġiċi tal-Kummissjoni (Il-Pjan ta' Azzjoni)

3.1 Il-qafas regolatorju

- Approvazzjoni skont it-tip għall-vetturi b'żewġ roti u bi tlieta u għall-kwadriċikli.
- L-implimentazzjoni tar-Regolament dwar l-emissjonijiet tas-CO₂ mill-karozzi sal-2011.
- Il-kummerċjalizzazzjoni tal-"bonus ekoloġiku" tal-vetturi.
- Regolazzjoni tal-konsum tal-karburant ta' sistemi mobbli ta' arja kondizzjonata.
- Miżuri addizzjonali fuq emissjonijiet tas-CO₂ u t-niġġis.
- Reviżjoni taċ-ċiklu tat-test sabiex jitkejlu l-emissjonijiet.
- Inventarju tal-miżuri li joffru benefiċċji ambjentali.
- Direttiva emendata dwar l-emissjonijiet tal-hoss.
- Kriterji ta' sostenibbiltà għall-bijokarburanti.
- Strategija għal vetturi ta' strapazz b'enerġija nadifa u effiċjenti.

3.2 Ir-riċerka u l-innovazzjoni

- Titjib tal-magni konvenzjonali, lokomottivi tal-elettriku, teknoloġiji tal-batteriji u teknoloġiji tal-idroġenu.
- Regoli semplifikati għal għotjiet għar-riċerka.
- Strategija ta' riċerka fit-tul.
- Appoġġ mill-BEI.

3.3 Id-dhul fis-suq

- Linji gwida dwar incentivi finanzjarji.
- Reviżjoni tad-Direttiva dwar it-tassazzjoni tal-enerġija.
- Gwida lill-Istati Membri dwar it-tassazzjoni fuq il-vetturi.
- Il-monitoraġġ tal-implimentazzjoni tad-Direttiva dwar il-vetturi ta' enerġija nadifa u effiċjenti.
- Riċerka dwar dak li l-konsumatur jistenna u kif jiddeciedi meta jixtri.
- Direttiva emendata dwar it-tikkettar tal-karozzi.
- Proġett ta' wiri tal-elettromobilità.

3.4 Kwistjonijiet globali

- Kooperazzjoni internazzjonali, b'mod speċjali l-istandardizzazzjoni.
- Regolamentazzjoni armonizzata tal-UNECE.
- Inizjattiva dwar il-materja prima fir-rigward ta' elementi terrestri rari u metalli nobbli.

3.5 L-impjieg

- Il-Kunsill Ewropew għall-Hiliet Settorjali.
- Il-Fond Soċjali Ewropew.

3.6 Ir-reviżjoni intermedjarja tal-leġislazzjoni dwar l-emissjonijiet

- L-istandards tal-emissjonijiet għall-karozzi ġodda tal-passiġġieri fil-prospettiva tal-2020 u l-2030.
- It-tnaqqis tal-emissjonijiet tas-CO₂ mill-vetturi kummerċjali żgħar fil-prospettiva tal-2013 u l-2020.

4. L-azzjonijiet speċifiċi għall-vetturi tal-elettriku

4.1 Is-sigurtà

- Rekwiżiti tas-sigurtà elettrika.
- Rekwiżiti tas-sigurtà f'każ ta' kollizzjoni.

4.2 L-istandardizzazzjoni ta' interface ta' ċċarġjar

- L-iżvilupp u l-implimentazzjoni tal-istandard.
- Interazzjoni mal-iżvilupp tal-istandards globali.

4.3 L-Infrastruttura

- Infrastruttura ta' riforniment.
- Investiment fl-infrastruttura u s-servizzi.

4.4 Ġenerazzjoni u distribuzzjoni tal-elettriku

- L-approċċ taċ-ċiklu tal-hajja.
- Sorsi ta' enerġija b'livell baxx ta' karbonju.
- Il-ġestjoni tat-togħbija.

4.5 Batteriji

- Vetturi fi tmiem haġġithom/riċiklar ta' batteriji.
- Riċerka dwar il-batteriji.
- It-trasport tal-batteriji.

4.6 Governanza

- Tnedija mill-ġdid tal-Grupp ta' Livell Għoli CARS 21 sabiex jindirizza l-ostakli għad-dhul fis-suq tat-teknoloġiji alternattivi.
- Il-Programm Ewropew dwar il-Bidla fil-Klima (ECCP) – għandha tiġi implimentata strateġija dwar it-tnaqqis tas-CO₂.
- White Paper dwar il-politika Ewropea tat-trasport.
- Is-Suq Intern – tiġi evitata l-frammentazzjoni u tiġi żgurata l-massa kritika.

5. Il-Fehma tal-KESE dwar il-Pjan ta' Azzjoni

5.1 It-titjib tal-ICVs konvenzjonali

5.1.1 Il-KESE jappoġġja t-titjib tal-ICVs u, b'mod partikolari, il-miżuri relatati mal-emissjonijiet tas-CO₂ u t-tniġġis, ir-reviżjoni taċ-ċiklu tat-test sabiex jitkejlu l-emissjonijiet, it-titjib fir-riċerka u l-iżvilupp tal-magni konvenzjonali, l-inklużjoni ta' vannijiet fil-kamp ta' applikazzjoni tar-regolamenti u r-reviżjoni ta' nofs it-term tal-leġislażzjoni dwar l-emissjonijiet.

5.1.2 Materjali avanzati joffru ambitu ta' applikazzjoni wiesha' għall-innovazzjoni fit-tfassil u l-produzzjoni ta' karozzi żgħar. Issa qed jemerġu proċessi godda ta' produzzjoni rivoluzzjonarji bbażati fuq l-użu ta' dawn il-materjali. Fl-industrija tal-karozzi qed tiġi stimolata formazzjoni ġdida tal-kumpaniji. Dan qed joffri sfida lill-atturi stabbiliti. Innovazzjonijiet bħal dawn għandhom ikunu sostnuti minn appoġġ ta' riċerka u żvilupp u partecipanti godda għandhom jiġu assistiti mill-applikazzjoni rigoruża tal-liġi tal-kompetizzjoni għall-industrija tal-karozzi.

5.1.3 Il-KESE huwa sodisfatt li l-Pjan ta' Azzjoni jiffoka fuq il-konsum tal-karburant u l-emissjonijiet tas-CO₂ minn vetturi ta' strapazz. Kwalunkwe pjan għandu jindirizza din il-parti tas-suq, ibda mill-karozzi tal-linja, vetturi ta' merkanzija tqila u vetturi bi skop speċjali bħalma huma dawk għall-ġbir tal-iskart. Miri simili għal dawk li hemm fis-sehh għal fabbrikanti tal-karozzi għandhom japplikaw ukoll għal vetturi ta' strapazz u, bħal fil-każ tal-karozzi, dawn għandhom jiġu estenzi għall-utenti.

5.1.4 B'ammont daqshekk kbir ta' fabbrikanti ta' vetturi ta' strapazz fl-Ewropa, hemm skop għal kooperazzjoni kostruttiva bejn l-utenti u l-produtturi biex jiġu żviluppati vetturi godda u innovattivi. Diġà hemm eżempji fl-Asja, l-Amerka u l-Ewropa ta' proġetti pijunieri bħalma huma karozzi tal-linja b'emissjoni baxxa ta' karbonju (LCEB) li jużaw 30 % inqas karburant u jipproduċu 35 % inqas CO₂. Vetturi ibridi idrawliċi (HHVs), li

s-sors tal-enerġija tagħhom ġej mill-ibbrejtkjar, jistgħu jkunu 30 % aktar effiċjenti u jaħdmu tajjeb hafna f'applikazzjonijiet "stop-start" bħall-ġbir tal-iskart. Hemm hafna proġetti elettrici ibridi. Għadd ta' Stati Membri qed jużaw kapital tal-bidu sabiex jappoġġjaw dan it-tip ta' innovazzjoni, hafna drabi sussidjat minn vetturi sperimentali. Programmi ta' dan it-tip għandhom ikunu appoġġjati konsistentement sakemm vetturi kompetittivi jibdeu jiġu prodotti u sakemm jibdeu jintalbu ordnijiet ta' esportazzjonijiet ta' vetturi prodotti fl-Ewropa.

5.2 Karburanti alternattivi ICV

5.2.1 Ġie rrapportat li l-programm tal-bijofjuwils tal-Kummissjoni huwa konfuż. Il-qagħda preżenti giet karatterizzata bħala gwerra fejn l-esperti tal-agrikoltura tal-Kummissjoni Ewropea tqieghdu kontra l-esperti tagħha dwar il-klima, u l-lobbies Ewropej tas-setturi tal-karozzi u l-bidja kontra l-ambjentalisti. Id-dibattitu jinvolvi l-kuncett relattivament ġdid ta' "bdil indirett fl-użu tal-art". Dan jiffoka fuq l-impatti potenzjali fuq l-ambjent globali li jistgħu jiġu kkawżati mill-bdil fl-użu tal-art mehtieg biex jiġu pprovduti l-uċuħ tar-raba' biex jiġu ssodisfati l-miri tal-bijokarburanti tal-UE. Peress li l-bijokarburanti huma mistennija li jissodisfaw 7 % tal-htigijiet tal-fjuwil tal-UE sal-2020, il-KESE jhegġeg lill-Kummissjoni sabiex tikkonferma jew timmodifika l-politika tagħha. Il-politika tista' tkun vijabbli bis-sih biss meta t-teknoloġija fl-aħhar tiproduci t-tieni ġenerazzjoni ta' bijokarburanti.

5.2.2 Il-Komunikazzjoni tenfasizza r-restrizzjonijiet li japplikaw għall-karburanti alternattivi f'forma ta' gass bħalma huma l-LPG, is-CNG u l-Bijogass. Il-magni tal-vetturi u t-tankijiet tal-fjuwil iridu jiġu mmodifikati u jinhtieġu facilitajiet ta' riforniment aċċessibbli. Madankollu, dawn il-kondizzjonijiet jistgħu jiġu ssodisfati meta flotot ta' vetturi joperaw fil-vicinanza ta' depot. Xi kumpaniji privati u bosta awtoritajiet pubbliċi u impriži ta' servizz pubbliċi jistgħu jissodisfaw dawn il-kondizzjonijiet. L-Istati Membri, apparti jirrikjedu lill-awtoritajiet u l-kumpaniji pubbliċi biex jintroduċu programmi ta' vetturi b'enerġija nadifa u effiċjenti, għandhom iheggu lill-fabbrikanti u lill-utenti potenzjali biex jinnovaw dan il-qasam sabiex jilghu l-miri tagħhom.

5.3 EV, HEV, PHEV

5.3.1 L-opinjoni tas-Sur Osborn kienet viżjonarja. Din iddefinixxiet il-prekondizzjonijiet għal bidla sostanzjali minn ICVs għal EVs fis-suq għall-karozzi privati. Ir-realtà hi li din il-bidla mhux se ssehh f'qasir żmien, u għallhekk jehtieg li l-kampanja favur karozzi ekoloġici jkollha bażi aktar wiesgħa.

5.3.2 Kif urew Bain & Company, l-EVs huma l-iPhones tal-industrija tal-karozzi. Qabel ma ġie vvintat l-iPhone, l-utenti tal-mowbajl kienu jinkwetaw dwar il-hajja tal-batterija. Peress li l-applikazzjonijiet tal-iPhone huma rivoluzzjonarji, l-utenti aċċettaw li l-mowbajls tagħhom iridu jiġu ċċarġjati kuljum. L-esperjenza tal-EV tant hija differenti milli meta ssuq ICV li dawk li adottaw EV minn kmieni mhumiex mistennija jinkwetaw dwar l-awtonomija limitata tal-EVs u l-PHEVs li deħlin fis-suq fl-2011 u l-2012.

5.3.3 Uteni bikrija ser jixtru EVs bhala t-tieni karozza. Dawn ser jintużaw bhala trasport bit-triq lejn ix-xoghol u lura, biex jithallew ipparkjati fl-istazzjonijiet tal-ferrovija, u għall-mobilità fil-vicinat. Il-batterija għandha sservi għal ġurnata sewqan. Il-batterija EV tista' tiġi ċċarġjata matul il-lejl mill-provvista domestika tal-elettriku fil-garaxx tas-sid.

5.3.4 Jekk il-batterija tista' tiġi ċċarġjata fil-post tax-xoghol dan jestendi kemm isservi l-batterija f'ġurnata. Ma tinhtiegħ l-ebda infrastruttura kumplessa għall-iċċarġjar. Lanqas hemm bżonn ta' standardizzazzjoni internazzjonali bil-limitazzjonijiet preżenti ta' kemm isservi l-batterija. Il-piż fuq in-netwerks tal-elettriku għandu jiġi minimizzat permezz ta' ċarġjar matul il-lejl li jagħmel użu minn elettriku li kieku ma kienx se jintuża matul il-lejl.

5.3.5 Bosta Stati Membri, inklużi r-Renju Unit, Franza u l-Germanja, ser joffru incentivi ġenerużi lix-xerrejja ta' karożzi elettrici. Ghalkemm l-EVs, anki wara s-sussidju, ser iqumu aktar mill-ICVs, l-attrazzjoni tat-teknoloġija u l-impenn min-naħa tas-sid li jibdel l-istil ta' hajja tiegħu għandhom ikunu biżżejjed biex ikun garantit l-assorbiment tal-volumi inizjali tal-produzzjoni. Il-proprjetarju ser igawdi wkoll minn vantaġġi oħra, bħalma huma l-ipparkjar b'xejn, eżenzjoni mit-taxxa ta' kongestjoni u incentivi oħra offruti mill-ambjent urban.

5.3.6 Filwaqt li l-KESE japprova l-proposta biex l-Istati Membri jiġu pprovduti linji gwida għall-incentivi finanzjarji, huwa jhegġegħ lill-Istati Membri biex jagħtu incentivi lill-adozzjoni bikrija sabiex id-distribuzzjoni tal-EVs fl-UE ma tibqax lura wara reġjuni oħra fejn hemm disponibbli wkoll incentivi simili.

5.3.7 L-iktar komponent importanti f'termini ta' nefqa ta' karozza EV huwa l-batterija. Għal min juża l-karozza, il-kwistjonijiet ewlenin huma d-daqs, il-piż, il-kapaċità, is-sigurtà, l-effiċjenza, it-tul tal-hajja u li wieheċ ikun jista' jiddependi fuqhom.

5.3.8 Il-problema strateġika għall-UE hi li din m'għandha l-ebda fabbrikant kbir ta' batteriji, għalkemm il-kumpanija Nissan qed tippjana impjanti fir-Renju Unit u l-Portugall. It-teknoloġija tal-batteriji ser issir estremament sofistkata u l-importanza tagħha ser tiżdied peress li ser tkun il-fattur ewlieni li jaffettwa l-prestazzjoni u l-kompetittività tal-vettura. L-Ewropa għandha tkun rappreżentata f'din l-industrija. Il-KESE jirakkomanda li l-fabbrikanti kbar tal-karożzi jaħdmu flimkien sabiex jibdedu u javvanzaw il-produzzjoni tal-batteriji fl-Ewropa. Il-Grupp CARS 21 il-gdid għandu jikkunsidra dan.

5.3.9 Hemm bosta aspetti tan-negożju tal-batteriji li jehtiegħ li jiġu indirizzati: il-garanziji, is-sostituzzjoni, l-iskambju u l-kiri kif ukoll il-proċeduri ta' tmiem il-hajja, x'jista' jiġi salvat minnhom wara li jispicċaw, ir-rimi tal-iskart, u l-użu mill-gdid. Jehtiegħ li l-kumpaniji tal-UE jkunu f'dan in-negożju.

5.3.10 Fuq medda twila ta' żmien, is-sewwieqa tal-EV ser ikunu jehtiegħu aċċess għan-netwerks ta' ċċarġjar. L-iskemi fuq firxa ta' belt shiha li qed jibdedu pereżempju f'Londra u Parigi, u

l-iskemi fuq firxa ta' pajjiż shih li qed jiġu żviluppjati fid-Danimarka u l-Iżrael għandhom jipprovdu għarfien prezżjuż lill-pjani spjegati fil-punti 4.2 u 4.3 hawn fuq. Minhabba l-impenn taċ-Ċina biex tippromovi l-użu ta' vetturi elettrici f'haemst ibliet, huwa assolutament indispensabbli li l-UE tiehu azzjoni immedjata, b'mod speċjali fir-rigward tal-istandards.

5.3.11 Il-kwistjoni tal-provvista tal-materja prima hija msemmija fil-Pjan ta' Azzjoni. Il-Gappun u l-Korea t'Isfel qed jinne-gożjaw konċessjonijiet u intrapriżi bi shab fl-Amerka t'Isfel. Il-Korea t'Isfel għandha investiment ta' \$12 biljun marbut mal-għajnuna fil-Bolivja. M'hemm l-ebda evidenza li l-UE qed tagħmel l-istess. Il-Kummissjoni u l-Istati Membri għandhom jaħdmu mal-kumpaniji tal-minjieri fl-UE sabiex jiżguraw provvisti futuri.

5.4 FCV

5.4.1 L-UE qed tiffinanzja riċerka fl-ekonomija futura tal-idroġenu u l-iżvilupp tal-FCVs. F'opinjonijiet preċedenti l-KESE kien approva l-istrateġija tal-Kummissjoni dwar l-idroġenu. Madankollu, skont xi osservaturi, il-kuncett tal-ekonomija tal-idroġenu mhux ser jaħdem. Dawn jindikaw li mhemmx sors Prattiku ta' idroġenu, mhemmx mod tajjeb kif jinhażen l-idroġenu, u mhemmx mod tajjeb kif jitqassam l-idroġenu. Bosta mill-problemi bl-idroġenu ġejjin mill-proprjetarjiet fiżiċi u kimiċi tiegħu. Huwa possibbli li t-teknoloġija ma tistax issolvi dawn il-problemi. B'hekk l-istrateġija tal-UE għandha tinkludi għażliet oħra fil-każ li fuq medda twila ta' żmien l-FCVs jirriżultaw li mhumiex vijabbli. Għadu kmieni wisq biex jittiehdu deċiżjonijiet dwar it-teknoloġija. F'dan l-istadju rridu nhallu l-iżvilupp isehh.

5.5 Is-Settur pubbliku, is-settur privat u l-impenn individwali

5.5.1 Il-fabbrikanti tal-karożzi għandhom miri tal-ekonomija u l-emissjonijiet tal-karburant li japplikaw b'mod ġenerali għall-firxa tal-vetturi li jipproduċu. Il-KESE jirakkomanda li l-awtoritajiet pubbliċi, l-impriżi tas-servizz pubbliku u kumpaniji privati kbar għandhom joperaw ukoll skont linji gwida u miri għall-konsum tal-karburant u l-emissjonijiet. Dan huwa mod kif jingħata incentivi għall-użu ta' karburanti alternattivi f'forma ta' gass, iżda l-opportunità hija hafna ikbar minn hekk.

5.5.2 Il-KESE japprezza li d-Direttiva 2009/33/KE dwar il-promozzjoni ta' vetturi tat-triq ta' energija nadifa u effiċjenti ser tidhol fis-sehħ lejn l-aħhar tal-2010. Madankollu, il-KESE kien japprezza kieku giet stabbilita gwida għall-kriterji varji biex jiġu użati għall-akkwist, kif ukoll proċess li bih dawn il-kriterji jsiru aktar impenjattivi maż-żmien. Dawn il-kriterji għandhom jiġu inkorporati kemm jista' jkun malajr, u l-KESE jixtieq jarahom fis-sehħ qabel ma ssehħ ir-reviżjoni pplanata għal sentejn oħra.

5.5.3 Fuq l-eżempju tas-settur pubbliku, il-KESE jixtieq ukoll li r-rappurtaġġ tal-kumpaniji dwar l-użu tal-idrokarburi u l-emissjonijiet tas-CO₂ jiġi mmodifikat biex jidentifika l-kontenut tat-trasport sabiex ikun jista' jitkejjel it-titjib progressiv.

5.6 Kompetittività internazzjonali

5.6.1 Il-qagħda internazzjonali hija diffiċli. L-Amerka, iċ-Ċina, il-Ġappun u l-Korea t'Isfel kollha għandhom intenzjoni governattiva wahdanija li tiġi sfruttata l-opportunità tat-trasport nadif u effiċjenti. L-UE għandha 27 gvern differenti, kull wieħed għandu kapacitajiet industrijali u finanzjarji differenti hafna u livelli differenti hafna ta' affluwenza fis-soċjetajiet tagħhom. Peress li t-trasport ekoloġiku huwa radikalment differenti minn dak li kien hemm qabel, dan il-fatt ixejjen il-vantaġġ industrijali u jippermetti li iċ-Ċina tghaddi lill-Ġappun, b'mod speċjali minhabba li l-industrija taċ-Ċina hija mharsa minn tariffi ta' importazzjoni. L-UE ma tistax tibqa' lura. Il-Kummissarji involuti jridu jieħdu azzjoni flimkien filwaqt li l-pajjiżi, il-kumpaniji u l-faċilitajiet tar-riċerka bir-riżorsi meħtieġa jridu jieħdu azzjoni b'mod urġenti. Dan il-Pjan ta' Azzjoni huwa sejha għall-azzjoni.

5.6.2 Il-paragrafu 3.4, Kwistjonijiet globali, huwa ta' importanza vitali, iżda ma jinkludix komponent li jirrigwarda d-WTO. F'dawn iċ-ċirkostanzi rivoluzzjonarji ġodda, in-negozju tal-UE jeħtieġ aċċess għas-suq mingħajr ostakli protezzjonistiċi.

5.7 Governanza

5.7.1 Il-Kummissjoni ser tistabbilixxi mill-ġdid il-Grupp ta' Livell Għoli CARS 21. Ir-rapport imhejji mill-Grupp oriġinali ġie approvat mill-industrija tal-karozzi iżda kien ġie kkritikat mill-gruppi ambjentali li hassew li dan ma rnexxilux jipprezenta strategija dwar enerġija nadifa u effiċjenti għal karozzi ġodda. Fil-Grupp ta' Livell Għoli l-ġdid, ir-rappreżentanti tas-soċjetà ċivili b'impenn lejn kwistjonijiet ambjentali għandhom jiġu introdotti bħala kontrapożizzjoni għall-interessi tal-industrija.

5.7.2 Iċ-Ċina, il-Korea u l-Istati Uniti mixjin 'il quddiem bl-innovazzjoni, l-iżvilupp u l-investment f'dan il-qasam. L-Ewropa qiegħda fil-periklu li taqa' lura, u li ssir vittima tal-konservatiżmu u l-atteggjament ta' timidezza - li ma jhalluhiex tqis fit-tul - fost l-atturi industrijali stabbiliti, kif ukoll tan-nuqqas ta' viżjoni politika u tmexxija min-naħa tal-Gvern. Jekk l-industrija Ewropea trid tevita dan id-destin, jeħtieġ li l-Unjoni tistabbilixxi struttura ta' governanza b'saħħitha li tintegra mexxejja progressivi tan-negozju, tal-politika u tas-soċjetà ċivili li għandhom objettiv u missjoni urġenti li jmessu 'l quddiem il-bidliet regolatorji meħtieġa u l-miżuri ta' incentivi u li jimmobilizzaw l-investment u l-holqien tas-suq li tant huma meħtieġa.

Brussell, 21 ta' Ottubru 2010.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Green Paper – L-esplorazzjoni tal-potenzjal tal-industriji kulturali u kreattivi”

(COM(2010) 183 finali)

(2011/C 51/09)

Relatur: **is-Sur CAPPELLINI**

Korelatur: **is-Sur LENNARDT**

Nhar is-27 ta' April 2010, il-Kummissjoni Ewropea ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea (TFUE), li tikkonsulta lill-Kumitat Ekonomiku u Soċjali Ewropew dwar

Green Paper - L-esplorazzjoni tal-potenzjal tal-industriji kulturali u kreattivi

(COM(2010) 183 finali)

Il-Kummissjoni Konsultattiva dwar il-Bidliet Industrijali (CCMI), inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-8 ta' Settembru 2010.

Minhabba t-tigdid tal-mandat tal-Kumitat, l-Assemblea Plenarja ddecidiet li tiegħu pożizzjoni fuq din l-opinjoni waqt is-sessjoni plenarja ta' Ottubru, u hatret lis-Sur Van Iersel Joost bhala relatur generali b'konformità mal-Artikolu 20 tar-Regoli ta' Proċedura.

Matul l-466 sessjoni plenarja tiegħu li saret fil-21 ta' Ottubru 2010, il-Kumitat Ekonomiku u Soċjali Ewropew adotta din l-opinjoni b'71 vot favur, u astensjoni waħda (1).

1. Rakkomandazzjonijiet u proposti

Il-Kumitat ifformula għadd ta' proposti konkreti b'appogg għall-industriji kulturali u kreattivi Ewropej fuq il-bażi tal-mistoqsijiet imressqa mill-Kummissjoni fil-Green Paper (COM(2010) 183 finali, tas-27 ta' April 2010), u fuq ir-rakkomandazzjonijiet li diġà ġew proposti mill-“Platform on the Potential of Cultural and Creative Industries” u d-djalogu intern, inklużi d-diskussjonijiet waqt is-seduti “ad hoc”.

1.1 Rakkomandazzjonijiet:

Il-KESE:

a) Jistieden lill-Kummissjoni biex tkompli l-isforzi tagħha għal definizzjoni ahjar tas-settur u biex din tkun riflessa ahjar fl-istatistika, b'kunsiderazzjoni speċjali tas-sitwazzjoni soċjali u ekonomika ta' dawh li jahdmu fis-settur tal-arti. Fil-fatt ma teżisti l-ebda definizzjoni unika li sar qbil dwarha tal-kuncett tal-“industrija kulturali u kreattiva”, li hija rekwiżit fundamentali għal:

i. promozzjoni tar-rikonoxximent tal-karatteristiċi speċifiċi tal-industriji kulturali u kreattivi;

ii. analiżi tal-impatt fuq it-tkabbir fit-tul, il-kompetittività internazzjonali, l-iżvilupp reġjonali u l-koeżjoni territorjali;

iii. thegħiġ tal-adozzjoni ta' politiki li jqisu l-ispeċifitàjiet kulturali tas-settur, permezz ta' implimentazzjoni effettiva tal-Artikolu 151(4) tat-Trattat tal-KE li issa huwa l-Artikolu 167(4) tat-TFUE.

b) Jirrakkomanda lill-Kummissjoni sabiex iżżid l-isforzi tagħha biex jinholq “spazju Ewropew tal-kreattività”, billi jiġi promoss qafas regolatorju Ewropew ibbażat fuq aċċess ġust għas-suq, kompetizzjoni hielsa, miżuri kontra l-abbuż ta' pożizzjonijiet dominanti, appogg u żvilupp tal-SMEs u tal-industriji tal-artiġġjanat, il-promozzjoni tad-diversità kulturali, il-harsien tad-drittijiet tal-proprjetà intellettwali u l-għieda kontra l-piraterija, b'attenzjoni partikolari fuq il-potenzjal diġitali tas-settur.

c) Jitlob li jiġu adottati konċessjonijiet fiskali u mudelli godda u strumenti sabiex jithegħeġ il-finanzjament tat-tfassil tal-proġett fis-settur, kif ukoll it-twaqqif tas-“shubijiet pubbliċi-privati taċ-ċittadini” (PPPP – Participatory Public-Private Partnerships); fi kliem iehor, f'dan il-qasam il-mudelli tradizzjonali ta' PPP għandhom jiġu akkumpanjati minn forom ta' parteċipazzjoni diretta taċ-ċittadini (1).

(1) Ara, f'kuntast differenti, l-opinjoni dwar *Titjib tal-mudelli tas-“shubijiet parteċipattivi pubbliċi-privati” fl-iżvilupp ta' “servizzi-e” għal kulhadd fl-UE 27* (TEN/402, adottata mill-KESE waqt is-sessjoni plenarja tiegħu ta' Settembru 2010, għadha ma ġietx ippubblikata fil-ĠU).

- d) Jenfasizza l-kontribut tal-industriji kulturali u kreattivi għall-oġġettivi strateġiċi tal-koeżjoni Ewropea, u jirrakkomanda li l-awtoritajiet lokali (il-muniċipalitajiet, ir-reġjuni, eċċ.), b'kollaborazzjoni ma' korpi lokali u reġjonali oħra (universitajiet, banek, assoċjazzjonijiet, fornituri tal-kontenut pubbliċi u/jew privati, eċċ.) jippromovu l-industriji kulturali u kreattivi u l-integrazzjoni tagħhom fl-iżvilupp reġjonali.
- e) Juri l-htieġa ta' miżuri adegwati biex tittaffa l-vulnerabbiltà tal-imprizi tas-settur, b'mod partikolari l-SMEs, u l-prekarjetà tal-attivitajiet artistici, filwaqt li jwissi dwar il-htieġa urgenti li tiġi ffaċilitata "massa kritika" ta' investment fis-settur li tisfrutta l-hekk imsejha "ekonomiji ta' agglomerazzjoni" sabiex tkun ristretta l-penetrazzjoni fis-suq Ewropew minn prodotti kulturali li jinkulkaw tendenzi ta' imġiba li jmorru kontra l-kultura Ewropea jew li jistgħu jwasslu għal kolonizzazzjoni kulturali shiha.
- f) Jenfasizza li għandu jiġi meqjus bhala priyorità r-rwol tal-ICT (eż. ta' inizzjattivi tal-UE relatati mal-*Internet tal-Futur*) fil-provvediment ta' opportunitajiet godda (broadband jew servizzi li jappoġġjaw il-kreattività, b'mod partikolari fiż-żoni żvantaġġati jew fejn id-dhul huwa baxx), kemm mil-lat tal-produzzjoni ta' prodotti u servizzi kreattivi kif ukoll fid-distribuzzjoni u l-użu tagħhom mill-utenti ahharin.
- g) Jenfasizza l-htieġa li jiġi promoss għarfien akbar tal-industrija kreattiva fis-sillabi tal-iskejjel u fit-taħriġ professjonali, kif hemm indikat, fil-livell Ewropew, fil-Karta Internazzjonali tal-Artiġġjanat Artistiku.
- h) Jafferma l-bżonn li jiġi studjat liema strumenti huma l-aktar adatti biex itejbu l-aċċess tal-intraprizi kreattivi u tal-professionisti fis-settur għall-kreditu, b'mod li minn naħa tingħata attenzjoni akbar lill-aspetti tas-sostenibbiltà ekonomika u finanzjarja mill-intraprizi u, min-naħa l-oħra, l-iżvilupp tal-kapaċità li l-istituzzjonijiet tal-kreditu jivvalutaw il-potenzjal ekonomiku u finanzjarju tal-proġetti kulturali u kreattivi.
- i) Jenfasizza, fl-ahhar nett, il-bżonn li fi hdan l-istituzzjonijiet tal-UE jitnieda dibattitu dwar l-impatt soċjali tal-iżvilupp ta' clusters tal-kreattività u dwar it-titjib tal-kundizzjonijiet tax-xogħol ta' dawkl li jaħdmu fis-settur.

1.2 Proposti:

Fid-dawl ta' dan, il-KESE jiġbed l-attenzjoni tal-istituzzjonijiet Ewropej u tal-Kummissjoni, fit-totalità tagħha (u mhux biss l-unitajiet speċjalizzati tagħha), għal sensiela ta' proposti li jappoġġjaw lill-industriji kulturali u kreattivi:

- a) Jitnieda "djalogu strutturat" mal-partijiet interessati kollha u, b'kollaborazzjoni mal-istituzzjonijiet Komunitarji kollha, titnieda kampanja ta' inizzjattivi, ta' diskussjoni u sensibilizzazzjoni dwar ir-rwol tal-industriji kulturali u kreattivi fit-territorju Ewropew, b'attenzjoni partikolari għaž-żoni żvantaġġati u r-reġjuni li jaqgħu taħt il-politika ta' koeżjoni. Il-KESE herqan li jhegġeġ dan id-djalogu strutturat u li jaħdem mal-istituzzjonijiet Komunitarji l-oħra, billi joffri l-għarfien
- tekniku tiegħu u n-netwerk tiegħu ta' kuntatti għal dan il-għan.
- b) Fuq il-bażi ta' proġetti pilota mnedija f'ċerti żoni tal-Unjoni, jinholqu postijiet fiżiċi għal laqgħat u sperimentazzjoni ta' natura informali (fuq il-mudell tal-workshops tax-xjenza, il-Future Centres, il-Multimedia Parks, eċċ.) li jistgħu jippromovu l-partecipazzjoni diretta ta' gruppi fil-mira magħmula minn ċittadini/utenti/assoċjazzjonijiet u mis-soċjetà ċivili organizzata. L-għan hu li tithaddan il-partecipazzjoni tat-territorju kollu tal-UE fl-iżvilupp tal-potenzjal tal-industrija kreattiva, mhux biss fiċ-ċentri urbani li ta' spiss huma meqjusa bhala l-uniċi responsabbli mill-promozzjoni tal-proċess ta' żvilupp kreattiv. F'dan l-ambitu l-komunitajiet lokali u reġjonali, l-assoċjazzjonijiet tal-SMEs u tal-artiġġjanat ikun jista' jkollhom rwol fundamentali biex l-industriji kulturali u kreattivi jiġu integrati fl-iżvilupp reġjonali (bl-applikazzjoni tal-prinċipju "Think small first" previst fis-Small Business Act Ewropew).
- c) Jiġi promoss "is-suq intern" tal-kreattività, fejn jiġu promossi:
- i. iċ-cirkolazzjoni;
 - ii. l-użu effettiv tad-dritt tal-istabiliment;
 - iii. ir-rikonoxximent reciproku tal-kwalifiki professjonali u tal-kompetenzi ċertifikati;
 - iv. l-iżvilupp ta' sistema reali ta' appoġġ għas-settur (sistema ta' taxa armonizzata għas-salvagwardja tal-attività kreattiva u tal-wirt kulturali, ftehimiet biex tiġi evitata t-taxxa doppja, eċċ.);
 - v. Rakkomandazzjonijiet oħra jinkludu l-iskambju tal-aħjar Prattika u l-iżvilupp ta' koproduzzjonijiet u shubijiet transkonfinali apparti dawkl pubbliċi-privati (eż. ftehimiet bejn utenti u fornituri tal-kontenut) inkluż bl-għajnuna ta' mudelli partecipattivi godda PPPP fil-livell reġjonali u lokali.
- d) Jiġi intensifikat id-djalogu tal-istituti ta' livell universitarju mal-SMEs u l-imprizi artiġġjanali mal-assoċjazzjonijiet rappreżentattivi rispettivi tagħhom; it-titjib tal-kompetenzi tal-informatika u t-teknoloġija tal-istudenti; u t-tnedija ta' inizzjattivi sabiex jinholqu imprizi godda fis-settur, anki permezz ta' forum ta' peer-coaching.
- e) Jiġi appoġġjat il-finanzjament tal-kreattività permezz ta' minn naħa, it-tfassil fil-livell Ewropew ta' linji gwida ta' business plan għall-proġetti/servizzi/xogħlijiet kreattivi u kulturali, kif ukoll indikaturi speċifiċi ta' prestazzjoni li jistgħu jiffaċilitaw l-evalwazzjoni teknika u ekonomika tal-investment fis-settur, u minn naħa oħra, permezz ta' faċilitajiet ta' kreditu, fondi ta' garanzija kongunti pubbliċi-privati għall-SMEs u fondi rotattivi, u forum godda ta' assoċjazzjoni u shubija bejn il-partijiet interessati varji tat-taqsimiet konċernati (ICT, pubblikazzjoni tal-kotba, produzzjoni tal-films, mużika, eċċ.).

2. X'inhuma l-industriji kulturali u kreattivi?

2.1 Hekk kif inhu rikonnoxxut mill-Istrategġija UE 2020, l-industriji kulturali u kreattivi għandhom rwol ċentrali fit-tkabbir, il-kompetittività u l-futur tal-UE u taċ-ċittadini tagħha. Min-natura tagħhom dawn johlqu innovazzjoni u impjegi, u jaġixxu bhala konnessjonijiet bejn diversi fergħat tal-industrija. Barra minn hekk dawn huma ġeneraturi ta' vantaġġ komparattiv li ma jistax jiġi riprodott xi mkien iehor, fatturi għall-iżvilupp lokali u muturi tat-tibdil industrijali.

2.2 Il-KESE jenfasizza wkoll ir-rwol li l-industriji kulturali u kreattivi għandhom fi hdan is-“soċjetà Ewropea” kemm fil-promozzjoni tal-pluraliżmu u d-diversità kulturali, kif ukoll bhala strument għall-promozzjoni tal-“identità Ewropea” Huma jikkontribwixxu wkoll għal kwalità aħjar tal-hajja, għat-tolleranza u għall-prevenzjoni ta' mġiba li tmur kontra d-dinjità tal-persuni, għall-integrazzjoni u għall-akkoljenza.

2.3 L-għan ambizzjuż ta' din l-opinjoni huwa li jkun żvelat il-potenzjal sħiħ tal-industriji kulturali u kreattivi, element fundamentali tal-istrategġija l-għdida tal-Ewropa għall-2020, kif enfazzat ukoll mill-Kunsill Ewropew, u minn atturi ewlenin fl-ambitu tat-tibdil tal-industrija Ewropea. Dan jirrikjedi, l-ewwel nett, għarfien adegwat tas-suġġetti li qed jiġu kkunsidrati, u ssir distinzjoni bejn it-tfassil, l-analiżi tal-proċessi ta' produzzjoni u konsum, u l-governanza.

2.4 Għalkemm ġeneralment issir referenza għall-industriji kulturali u kreattivi, għandha xorta tibqa' ssir distinzjoni bejn “kultura” u “kreattività”. Filwaqt li l-kultura hija mifhuma, b'mod ġenerali, bhala t-totalità tal-għarfien, l-użanzi u l-livelli ta' żvilupp artistiku u xjentifiku fi żmien partikolari jew fi hdan grupp soċjali partikolari⁽²⁾, it-terminu kreattività huwa speċifikament interpretat bhala l-kapaċità li wiehed jahseb b'mod innovattiv, jew li wiehed jipproduċi ideat ġodda li jiġbru flimkien elementi eżistenti b'mod ġdid (kemm jekk huma proċessi, oġġetti, għarfien, eċċ.). Min-naħa tiegħu dan m'għandux jithallat mat-terminu “innovazzjoni” li jirreferi b'mod aktar ġenerali għall-proċessi u prodotti żviluppanti minn għarfien, tekniki u strumenti⁽³⁾.

Din id-distinzjoni hija fundamentali, peress li minn naħa tippermetti s-separazzjoni tal-kunċetti li spiss jiġu konfużi fil-lingwaġġ kurrenti, u minn naħa oħra din tenfasizza biċ-ċar l-interkonnessjonijiet profondi bejn il-kultura, il-kreattività u l-innovazzjoni (ara wkoll il-konklużjonijiet tal-Kunsill tal-Unjoni Ewropea dwar il-kontribut tal-kultura għall-iżvilupp reġjonali u lokali, tad-29 ta' April 2010).

2.5 In-natura multidimensjonali tal-kultura u l-kreattività tagħmilha diffiċli biex jiġi identifikat approċċ uniku ta' analiżi: f'estrem wiehed hemm dawk li jillimitaw il-kreattività għall-attivitajiet kulturali biss; mill-banda l-oħra hemm dawk li jqisu li l-industriji kollha, fin-natura tagħhom huma kreattivi. Għalhekk

⁽²⁾ Ara l-opinjoni tal-KESE dwar “Europe's Creative Industries” (*L-industriji kulturali fl-Ewropa*) (GU C 108, 30.4.2004, p. 68). (Mhux disponibbli bil-Malti).

⁽³⁾ Ara l-opinjoni tal-KESE dwar “Unlocking and strengthening Europe's potential for research, development and innovation” (*L-użu u l-iżvilupp tal-potenzjal tal-Ewropa fil-qasam tar-riċerka, l-iżvilupp u l-innovazzjoni*) (GU C 325, 30.12.2006, p. 16). Ara b'mod partikolari punt 4.12 u n-nota 55. (Mhux disponibbli bil-Malti).

fl-identifikazzjoni tal-hekk imsejha setturi kreattivi hemm ir-riskju li wiehed ikun xi ftit jew wisq arbitrarju, u dan jista' jkollu riperkussjoni fuq l-effikaċja tal-politiki li huma ta' sostenn għall-UE 2020.

2.6 Il-problema fid-definizzjoni tal-konfini tas-settur hija marbuta wkoll ma' problema ta' “perċezzjoni” kemm “interna” (l-operaturi fi hdan is-settur li ma jarawx lilhom infushom bhala parti minn industrija wahdanija speċifika) kif ukoll “esterna” (soċjetajiet li ma jagħrfux in-natura speċifikament settorjali ta' dawk li jahdmu fl-industriji kulturali u kreattivi).

3. Harsa ġenerali lejn l-industriji kulturali u kreattivi fl-Ewropa

3.1 Skont id-definizzjoni tal-Kummissjoni Ewropea, l-industriji kulturali u kreattivi jikkontribwixxu madwar 2,6 % tal-PDG tal-UE-27 u jipprovdu impjieg għal madwar hames miljun persuna (sors: Green Paper COM(2010) 183 finali). Sorsi oħra jindikaw impatt akbar. Id-diversità statistika tirrifletti naturalment id-diversità tal-valutazzjonijiet fir-rigward tar-raggrupparmenti settorjali koperti mid-definizzjoni tal-industriji kulturali u kreattivi (ara r-rakkomandazzjoni fil-punt 1.1.a).

3.2 Fl-2007, il-bilanċ kummerċjali tal-UE-27 fis-setturi kreattivi prinċipali wera li kien hemm bilanċ favorevoli ta' EUR 3 000 miljun. Skont l-UNCTAD (*Creative economy report*, 2008), l-industrija kreattiva hija wahda mis-setturi prinċipali tal-kummerċ dinji f'termini ta' tkabbir. Fil-perijodu 2000–2005, il-kummerċ tal-prodotti u s-servizzi marbuta mal-kreattività żdied bi kwazi 9 % fil-livell dinji, u b'hekk ikkonferma l-prospettivi tajbin ta' tkabbir fit-tul.

3.3 Il-haddiema professjonali tipiċi fis-settur jinkludu l-artisti, il-hassieba, il-produttori, il-pubblikaturi u l-performers iżda hemm profili aktar konvenzjonali kemm mil-lat tekniku kif ukoll minn dak kummerċjali bhall-attivitajiet artigjanali. Madankollu, ta' min jinnota n-nuqqas ta' legislazzjoni adatta għas-settur, in-nuqqas ta' rikonnoxximent speċifiku tal-kategoriji professjonali fis-settur u ta' protezzjoni soċjali għalihom (pereżempju li tipprovdi protezzjoni f'każijiet ta' kuntratti qosra hafna, aspetti ta' sigurtà soċjali jew l-iffacilitar ta' mobbiltà internazzjonali).

3.4 Madankollu, l-industriji kulturali u kreattivi joffru potenzjal konsiderevoli għat-tkabbir u l-impjegi fl-UE. Il-kreattività hija meqjusa universalment bhala xprun għat-tkabbir sostenibbli, intelligenti u inkluziv u l-kultura taqdi rwol fundamentali fl-iżvilupp ta' soċjetà tal-informazzjoni u bbażata fuq l-għarfien. Barra minn hekk, il-kultura u l-kreattività, apparti li huma strumenti għal offerta iktar kompetittiva u organizzata aħjar, jistimolaw ukoll id-domanda għall-kontenut, jedukaw fir-rigward tad-diversità kulturali u fl-istess hin jgħinu fil-ġlieda kontra l-eskluzjoni u d-diskriminazzjoni.

3.5 Il-kreattività taqdi wkoll rwol ewlieni fl-ambitu tal-kompetittività internazzjonali, billi taghti valur immaterjali lill-prodotti u tittrasformahom f'forma partikulari ta' esperjenza. Bhalissa, aktar u aktar attivitajiet ekonomiċi, barra mill-isfera tal-industriji kreattivi fis-sens dejjaq, qed jiddedikaw sehem dejjem akbar tar-rizorsi għal attivitajiet kreattivi bhala input għall-prodotti tagħhom. Is-settur kreattiv mhux biss fundamentali għall-kompetittività internazzjonali tan-negozju, iżda jġġenera wkoll effetti pożittivi li jaqgħu wkoll fuq il-bqija tal-ekonomija (4).

3.6 Element ieħor li m'għandux jiġi sottovalutat huwa l-kontribut li sar mill-iżvilupp ta' dan is-settur għall-"kwalità tal-hajja" fiż-żona lokali rilevanti: dan jinfluwenza s-sistema ta' tahriġ, il-mudelli ta' mġiba għaż-żgħażgħ, u l-interess li qed jikber fil-kultura mxerrda permezz tal-industriji kulturali u kreattivi, li jikkontribwixxu sabiex jiġi attivat id-"dinamizmu" tal-bliet u r-reġjuni konċernati.

3.7 Fl-aħhar nett ta' min jenfasizza li l-potenzjal offrut mill-applikazzjoni tat-teknoloġiji l-ġodda fis-settur huwa ta' interess, kif muri mill-fenomeni tal-mezzi tax-xandir soċjali: mezzi għall-iskambju ta' testi, stampi, vidjo u awdjo min-naħa tal-utenti. Fl-istess hin, minn dan is-settur jistgħu jgħorġu ideat interessanti, djalogi produttivi u paraġuni tajbin (pereżempju Wikinomics), għalkemm qed jesperjenzaw ukoll diffikultajiet ta' ġestjoni, bħal pereżempju fil-qasam tad-drittijiet tal-proprjetà intellettwali tal-kontenut kondiviz. Fl-aħhar, it-teknoloġiji l-ġodda jistgħu jiġġieldu kontra l-piraterija diġitali.

3.8 Madankollu s-settur jibqa' vulnerabbli. Minn naħa, huwa dominat mill-SMEs, u minn naħa oħra hemm tendenza li jiġu stabbiliti oligopoliji li joqtlu l-kompetizzjoni (l-hekk imsejjah effett tal-bestseller). Biżżejjed wiehed jahseb fis-soċjetajiet multi-medjatiċi jew ir-reklamar li jaqgħu fuq livell dinji.

3.9 Ir-rwol li jaqdu l-SMEs jibqa' fundamentali. Huma dawn il-kumpaniji li jassumu r-riskju tal-innovazzjoni mhux teknoloġika, billi jinvestu f'talenti u forom estetiċi ġodda u jippruvaw joffru varjetà ta' prodotti diversi lill-konsumaturi. Madankollu hemm il-problema ta' "massa kritika" ta' investment li kapaci tnaqqas il-penetrazzjoni fis-suq Ewropew minn prodotti li jinkulkaw tendenzi ta' imġiba u valuri aljeni għall-kultura Ewropea. F'dan ir-rigward ikun utli jiġu adottati miżuri speċifiċi ta' appoġġ u għajnuna għall-promozzjoni ta' "sistemi lokali ta' SMEs", u għall-iżvilupp ta' "clusters reġjonali" u "ekonomiji ta' agglomerazzjoni".

3.10 Il-politiki għall-industrija kulturali u kreattiva fl-Ewropa għadhom eteroġeni. F'xi Stati Membri, is-settur jibbenefika minn investimenti pubbliċi rilevanti; fi Stati l-investment huwa prin-

ċipalment privat (5). Apparti minn kwalunkwe evalwazzjoni dwar l-effikaċja ta' dawn il-politiki, il-qagħda frammentata tal-legislazzjoni nazzjonali u tas-swieq f'dan il-qasam tikkostitwixxi bla ebda dubju tgħawwiġ tal-kompetizzjoni fis-suq Ewropew. Il-Green Paper innifisha tagħmel ċar l-importanza li jiżiedu l-isforzi sabiex tinkiseb aktar kompetittività Ewropea fis-settur biex b'hekk tingħata spinta lid-diversità kulturali. Barra minn hekk stimolu adatt għall-benchmarking jibqa' kruċjali fi hdan l-industriji kulturali u kreattivi.

3.11 Fil-livell Komunitarju, kemm il-Kummissjoni (Komunikazzjoni tal-10 ta' Mejju 2007 dwar agenda Ewropea għall-kultura f'dinja li qed tiġi globalizzata), il-Kunsill (Pjan ta' hidma għall-kultura 2008–2010 tal-10 ta' Ġunju 2008) kif ukoll il-Parlament (Riżoluzzjoni tal-Parlament dwar l-industriji kreattivi fl-Ewropa tal-10 ta' April 2008) għandhom l-għan li jtejbju kemm jista' jkun il-potenzjal tal-industriji kulturali u kreattivi, b'mod partikolari tal-SMEs. Fost l-attivitajiet previsti, tajjeb li wiehed isemmi l-*European Creative Industries Alliance*, li ser titnieda fl-2011 fil-kuntest tal-*Entrepreneurship and Innovation Program* (EIP) tal-"Programm ta' Kompetittività u Innovazzjoni" (6). Inizjattivi oħra huma relatati mal-holqien ta' grupp ta' hidma dwar l-industriji kulturali u kreattivi li jinkludi esperti mill-Istati Membri stess; it-tweġġ ta' studji dwar il-kontribut tal-kultura għall-kreattività, dwar id-dimensjoni intraprenditorjali tal-industrija kulturali u kreattiva, u dwar il-kontribut tal-kultura għall-iżvilupp ekonomiku lokali u reġjonali; u t-fassil tal-Green Paper dwar l-industriji kulturali u kreattivi.

4. It-temi tad-dibattitu u l-prijoritajiet li haġġu mill-konsultazzjoni mal-partijiet interessati

4.1 Bil-pubblikazzjoni tal-Green Paper tas-27 ta' April 2010, il-Kummissjoni nediet id-dibattitu dwar il-potenzjal tat-tkabbir tal-industriji kulturali u kreattivi filwaqt li enfasizzat ir-rwol tad-diversità kulturali, tal-globalizzazzjoni u tad-diġitalizzazzjoni bhala xprun tal-proċess, kif ukoll tal-ħtieġa li l-industriji tas-settur jingħataw l-istrumenti adatti – bħall-possibbiltà li jesperimentaw u jinvestu, b'aċċess imħaffef għall-kreditu – u l-promozzjoni tal-iżvilupp permezz tal-orjentazzjoni mill-ġdid tal-politiki territorjali.

4.2 L-azzjoni tal-Kummissjoni ser tkun ibbażata fuq tliet linji principali ta' politika: "Agenda Diġitali għall-Ewropa", waħda mis-seba' inizjattivi ewlenin tal-Istrateġija Ewropa 2020, li fiha l-Kummissjoni qed tipprevedi l-holqien ta' suq uniku tal-kontenut u s-servizzi onlajn; azzjonijiet speċifiċi għat-tishih tar-rwol tal-industriji kulturali u kreattivi bhala katalizzaturi tal-innovazzjoni u tat-tibdil strutturali fil-kuntest tal-inizjattiva ewlenija "L-Unjoni tal-innovazzjoni"; strateġija fil-qasam tal-proprjetà intellettwali, mahsuba biex tippromovi l-bilanċ meħtieġ bejn il-harsien u d-diffużjoni ta' mudelli ġodda ta' negozju.

(4) Studju li ttwettaq mill-kumpanija KEA fuq talba tal-Kummissjoni Ewropea (<http://www.keanet.eu/report/BISScreativeindustries.pdf>) juri tliet linji fundamentali f'dan ir-rigward: ir-rabta mal-iżvilupp lokali/reġjonali; ir-relazzjonijiet intrasettorjali (pereżempju bejn il-kontenuti kreattivi u l-ICT, jew bejn il-kultura u t-turizmu); l-interkonnessioni jiet bejn is-setturi "kreattivi" u dawk "mhux kreattivi". Dan ir-rapport thejja fl-okkażjoni tal-workshop organizzat f'Amsterdam mid-DĠ għall-Intrapriża, fejn giet elaborata wkoll id-"Dikjarazzjoni ta' Amsterdam" (<http://www.europe-innova.eu/creative-industries>).

(5) Ovvjament, eżaminazzjoni dettaljata tal-mudelli ta' politika industrijali adottati fid-diversi Stati Membri għal darb'oħra se jirrikjedu definizzjoni unika li jkun sar qbil dwarha tal-industrija kulturali u kreattivi. Il-finanzjament pubbliku, madankollu, huwa ġeneralment immirat biex jippromovi s-settur kulturali (it-teatru, iċ-ċinema, l-arti, il-fondazzjonijiet, eċċ.) b'impatti sinifikanti fuq is-settur kollu, minhabba l-interrelazzjoni li teżisti bejn l-investimenti kulturali u l-iżvilupp tal-industriji kreattivi.

(6) L-inizjattiva se jkollha baġit ta' EUR 7,5 miljun, u huwa mahsub li din ser ikollha effett qawwi ta' lieva finanzjarja (madwar EUR 100 fi tliet snin).

4.3 Barra minn hekk, il-Green Paper tpoġġi għadd ta' mistoq-sijiet miftuħin biex tqajjem diskussjoni wiesgħa mal-partijiet Ewropej kollha interessati fil-kreattività (fis-sens wiesgħa). Permezz ta' din l-opinjoni l-KESE behsiebu jikkontribwixxi għad-dibattitu li tnieda mill-Kummissjoni, billi joffri suggerimenti u proposti operattivi prattiċi. F'dan ir-rigward, il-punt ewlieni ta' referenza tal-KESE jibqa' r-rakkomandazzjonijiet imressqa mill-Pjattaforma dwar il-potenzjal tal-industriji kulturali u kreattivi. Madankollu harġu aktar fatturi mid-djalogu soċjali bejn il-partijiet interessati u matul seduti ad hoc organizzati mill-Kumitat.

4.4 L-*"ispazji fiżiċi"* tal-kreattività, il-clusters u r-rwol tagħhom fl-iżvilupp territorjali

4.4.1 L-ewwel aspekk tad-dibattitu li johroġ mill-Green Paper jikkonċerna l-kwistjoni tal-*"ispazji għall-esperimentazzjoni, l-innovazzjoni u l-intraprenditorija fis-settur kulturali u kreattiv"* u r-rwol tat-teknoloġiji l-ġodda tal-informazzjoni. Fil-prattika dan ifisser il-holqien ta' spazji għal laqgħat għall-kollaborazzjoni interdixiplinarji, adatti wkoll biex jiġu ppruvati soluzzjonijiet aktar innovattivi fl-industrija kreattiva fejn, flimkien maċ-ċittadini/l-utenti, jiġu ppruvati lingwaġġi u forum ġodda ta' espressjoni bħal pereżempju l-esperjenzi diġitali multisensorjali tal-kontenut artistiku (ċentri tan-negozju u/jew futuri tal-prodotti u s-servizzi tal-industrija kreattiva, ir-realtà virtwali u l-parks multimedjatiċi).

4.4.2 Dawn il-postijiet, ikkaratterizzati mit-tfittxija għat-tibdil, jistgħu jkunu wkoll ta' stimolu li jmur kontra l-marginalità ta' xi territorji meta mqabbla ma' ċentri kbar urbani ta' żvilupp kreattiv. (Il-clusters prinċipali tal-kreattività Ewropea generalment huma kkunsidrati bħala ċ-ċentri urbani ewlenin bħal pereżempju l-Ile de France, il-qalba ta' Londra, il-provincja ta' Milan, Amsterdam, Madrid, eċċ (?). (ara "Priority Sector Report: Creative and Cultural Industries" (Rapport dwar il-prijorità tas-settur: l-industriji kulturali u kreattivi) tal-Osservatorju Ewropew tal-Cluster).

4.4.3 Hemm bosta raġunijiet li jwasslu għall-iżvilupp ta' clusters industrijali kreattivi bħall-iżvilupp ekonomiku tal-belt u tar-reġjun; l-iżvilupp tal-ekonomija tal-gharfien; it-turiżmu kreattiv; l-effikaċja tal-ktajjen ta' produzzjoni u l-effetti sekondarji tal-innovazzjoni, eċċ. Fuq il-bażi ta' dan l-gharfien, għandhom jiġu introdotti proġetti speċifiċi biex tithegġeġ l-espansjoni ta' dawn il-clusters u l-estensjoni tagħhom madwar it-territorju kollu tal-UE, kif ukoll jinholqu networks fil-livell Ewropew.

4.4.4 Dan jorbot (ara l-Konkluzjonijiet tal-Kunsill tal-UE tad-29 ta' April 2010) mar-rwol ċentrali tal-industrija kreattiva – in-networks u l-clusters tagħha – bħala xprun għall-iżvilupp reġjonali. Il-*"Priority Sector Report: Creative and Cultural Industries"* (Rapport dwar il-prijorità tas-settur: l-industriji kulturali u kreattivi) tal-Osservatorju Ewropew tal-Cluster jindika b'mod empiriku rabta diretta bejn fejn ikunu lokalizzati l-industriji kreattivi u l-iżvilupp territorjali. Il-problema hija wahda ta' għażla tal-aktar forum adatti ta' kooperazzjoni biex tithegġeġ l-integrazzjoni tal-industriji kulturali u kreattivi fl-iżvilupp strateġiku reġjonali.

4.4.5 Karatteristika prominenti tal-clusters kulturali u kreattivi hija d-dipendenza tagħhom, speċjalment fil-fażi inizjali tat-

twaqqif, mill-appoġġ pubbliku u l-bżonn ta' inizjattivi ta' integrazzjoni pożittiva li jistgħu jinvolvu l-atturi reġjonali u lokali kollha: l-amministrazzjoni pubblika, is-settur kummerċjali, is-sistema tat-tahriġ u tal-università, l-operaturi kulturali, il-professjonijiet intellettuali u s-soċjetà ċivili. M'għandhiex tiġi sottovalutata r-rabta bejn dawn il-clusters u l-komunità territorjali ta' oriġini. Dawn il-clusters jinbtu minn "gharfien kondivż" tal-lokal, u huma marbuta sew ma' ambjent favorevoli li ma jistax jiġi prodott mill-ġdid xi mkien ieħor li jippromovi l-innovazzjoni u t-tibdil (ara l-istudji tal-kazijiet bħalma huma ta' Bilbao, Valencia, Amsterdam, Ruhr, eċċ.).

4.4.6 Għaldaqstant, l-awtoritajiet lokali (municipalitajiet, reġjuni, eċċ) b'kollaborazzjoni mal-korpi lokali u reġjonali l-oħra (universitajiet, banek, assoċjazzjonijiet, provvedituri tal-kontenut pubbliċi u/jew privati, eċċ) jaqdu rwol fundamentali biex l-industriji kulturali u kreattivi jiġu integrati fl-iżvilupp reġjonali, bil-ghan li jinkisbu l-oġettivi strateġiċi tas-settur. Il-politika ta' koeżjoni tal-UE, pereżempju, għarfet il-kontribut multiplu tal-industriji kulturali u kreattivi għall-ghanijiet strateġiċi tagħha (il-konverġenza; il-kompetittività, l-impjiegi, il-kooperazzjoni territorjali u l-inkluzjoni tas-setturi l-aktar vulnerabbli tas-soċjetà), anke jekk l-effetti huma speċifiċi u mhux faċli li jiġu determinati.

4.4.7 Fost l-eżempji prattiċi li jiġbru flimkien il-kulturi u forum ta' kreattività barra ċ-ċentri urbani ewlenin, ta' spiss f'żoni żvantaġġati u/jew transkonfinali, il-KESE jenfasizza, apparti l-esperjenza konsolidata ta' Valencia, anki l-esperjenza reċenti tal-*"laboratorji urbani"* tar-reġjun tal-Puglia fejn bini mhux użat, inklużi skejjel antiki, bini storiku abbandunati, monasterji, swieq u kwartieri antiki tas-suldati madwar ir-reġjun ġew ristrutturati u mghammra biex isiru, bl-appoġġ tar-reġjun, *"spazji"* għalkollox kulturali u kreattivi għaż-żgħażaġh.

4.5 L-ispazju Ewropew tal-kreattività: il-qafas regolatorju

4.5.1 Kwistjoni oħra importanti kontra l-marginalità hija l-mobbiltà tal-artisti u tal-operaturi tal-industrija kreattiva. Fil-fatt, għad hemm bżonn tal-iskambju tal-aħjar prattiki biex jinholqu prospettivi ġodda u biex iċ-ċittadini Ewropej jithajru jsiru jafu u jifhmu aħjar il-kulturi ta' xulxin.

4.5.2 Madankollu, l-ostakli għall-mobbiltà huma hafna, l-aktar konnessi mar-regolamenti tal-viża, is-sistemi fiskali u ostakli oħra amministrattivi marbutin mar-regolamenti differenti li japplikaw għas-settur fil-pajjiżi Ewropej differenti, u ta' spiss bejn id-diversi amministrazzjonijiet reġjonali.

4.5.3 Il-proposti prattiċi biex tiġi promossa l-mobbiltà jinkludu: il-promozzjoni ta' koproduzzjonijiet Ewropej u/jew l-iskambju ta' esperjenzi u ta' kompetenzi, kemm fil-fażijiet ta' produzzjoni kif ukoll f'dawk ta' disinn, intra- jew intersettorjali; garanzija tal-fondi għat-traduzzjoni fil-lingwi l-anqas mitkellma u mhux Ewropej; il-promozzjoni ta' miżuri speċifiċi għall-gharfien reċiproku tal-attivitajiet, il-kwalifiki professjonali u l-kompetenzi li jistgħu jiġu ċċertifikati; l-iffirmar ta' ftehimiet kontra t-tassazzjoni doppja. Il-professjonijiet intellettuali jikkontribwixxu għall-holqien ta' "ekonomija kulturali u kreattiva": dawn jistgħu jagħtu kontribut għal proġett pilota f-network li jkun kapaċi jiġbed il-kontributi kreattivi anke minn barra l-Unjoni Ewropea.

(7) Dawn il-*"koncentrazzjonijiet reġjonali"* jikkonċernaw prinċipalment, sottosetturi speċifiċi bħall-*computer media, sound recording* u *video recording*.

4.5.4 F'dan il-qasam l-ICT joffri opportunitajiet godda kemm għall-holqien ta' prodotti kreattivi, kif ukoll għad-distribuzzjoni u t-tgawdija tagħhom mill-utenti finali. F'Mejju 2010, il-Kummissjoni Ewropea pprezentat Agenda Diġitali għall-Ewropa ambizzjuża (l-ewwel minn seba' inizjattivi ewlenin tal-Istrateġija Ewropa 2020). Fost is-seba' oġettivi ewlenin tagħha, l-Agenda tirrakkomanda suq uniku għdid biex jiġu sfruttati l-benefiċċji tal-era diġitali, zieda sinifikanti fil-possibbiltà ta' aċċess għal internet veloci u veloci hafna għaċ-ċittadini Ewropej, u l-ghan li ċ-ċittadini Ewropej kollha jinghataw kompetenzi diġitali u servizzi aċċessibbli onlajn.

4.5.5 Madankollu, l-ostaklu ewlieni għall-potenzjal diġitali tas-settur huwa n-nuqqas ta' qafas regolatorju li jhares id-drittijiet tal-proprjetà intellettuali tal-kontenut kulturali u kreattiv f'forma diġitali (ir-regoli attwali ta' spiss ikunu mmirati lejn il-bżonnijiet tal-operaturi l-kbar biss), kif ukoll id-dritt għall-aċċess għall-kontenut mill-utenti/iċ-ċittadini u l-SMEs, b'mod partikolari dawk li jinsabu f'żoni żvantaġġati (li spiss ikollhom joqogħdu għal regoli ta' aċċess limitat mhux ġustifikati).

4.5.6 Il-kwistjoni tad-drittijiet tal-proprjetà intellettuali għandha tiġi studjata b'rabta mal-problema tal-piraterija u tal-falsifikazzjoni. B'riżultat ta' dan ġie stmat li, fl-2008 biss, l-industrija kreattiva (ċinema, sensiliet televiżivi, produzzjonijiet mużikali u softwer) tilfet dhul ta' EUR 10 biljun u 185 000 post tax-xogħol (ara l-istudju TERA dwar "Il-bini ta' ekonomija diġitali: l-importanza tal-harsien tal-livelli tal-impjegji fl-industrija kreattivi fl-UE"). Il-piraterija diġitali hija reat kriminali ta' dannu kemm għall-kumpaniji ż-żgħar kif ukoll għall-kbar, u tehtieg miżuri aktar robusti u koordinati fil-livell Ewropew sabiex tinghata spinta lill-protezzjoni tal-konsumatur u biex il-produzzjonijiet illegali jiġu ttrattati fuq skala akbar.

4.5.7 F'dan il-qasam, għandu jiġi vvalutat il-potenzjal offrut mill-mudelli tal-"open source" u tal-"wikinomics", fid-dawl tal-kapaċità speċifika tagħhom li jagħtu valur lill-hidma tal-atturi ż-żgħar, ikkaratterizzata minn proċess ta' produzzjoni frammentat, kontributi kreattivi b'individwalità qawwija, ċikli produttivi varjabbli, u riżorsi finanzjarji limitati.

4.5.8 Ir-rapport tal-proġett tal-CReATE⁽⁸⁾ dwar l-ICT u l-industrija kulturali jidentifika erba' xejriet prinċipali li permezz tagħhom l-ICT jista' jixpruna l-iżvilupp ekonomiku tal-industrija kulturali u kreattivi: id-distribuzzjoni diġitali biex jiġi ffaċilitat l-iskambju tal-kontenut onlajn; l-iżvilupp tal-esperjenzi viżwali; it-tnaqqis tal-ostakli u l-iżvilupp sostenibbli ta' intaprenditoriji godda, b'mod partikolari fiż-żoni żvantaġġati tal-UE; il-kapaċità li l-organizzazzjoni tax-xogħol tiġi adattata għar-riżorsi mifruxa fir-reġjun u tinghaqad sempliċement permezz tat-teknoloġija u tal-provvedituri tal-kontenut fl-ambitu tas-shubija tal-individwi pubbliċi u privati.

4.5.9 It-tieni kwistjoni li tqajjem il-Kummissjoni tikkonċerna l-promozzjoni tal-kollaborazzjoni bejn l-iskejjel tal-arti u tad-

disinn u l-intraprizi, b'mod partikolari dawk tal-artiġġjanat, kif ukoll l-iżvilupp tal-kompetenzi diġitali, b'mod partikolari fejn dawn ikunu nieqsa jew ikunu għadhom dgħajfa. Il-manifest li hareġ fl-2009, is-sena tal-kreattività tal-UE, enfazizza l-htieġa ta' riforma kbira fit-tagħlim biex dan ihejji lill-individwi għas-soċjetà tal-gharfien. Madankollu hemm problema speċifika ta' nuqqas ta' integrazzjoni bejn id-dinja tat-tagħlim u dik intaprenditorjali, b'mod partikolari fl-iżvilupp tal-kreattività, ta' l-hekk imsejha hiliet elettronici u b'mod aktar ġenerali, tal-kapaċità ta' adattament tar-riżorsi umani għall-iżvilupp straordinarju tas-settur.

4.5.10 Il-proposti prattiċi għal dan il-qasam jinkludu:

- a) il-promozzjoni ta' għarfien akbar tal-industrija kreattiva fil-kurrikula tal-iskejjel; il-promozzjoni ta' intraprenditorija kreattiva anke billi jinholqu aktar opportunitajiet għall-koo-perazzjoni bejn l-iskejjel u l-istituzzjonijiet tal-arti u tad-disinn (pereżempju apprendistati u seminars);
- b) l-introduzzjoni ta' kompetizzjonijiet u ta' premji għaž-żgħažgh b'talent u għal dawk l-istituzzjonijiet li jheggu l-kompetenzi;
- c) il-promozzjoni tal-edukazzjoni artistika u kulturali u b'mod aktar ġenerali, tal-interess għax-xogħol u l-prodotti tal-industrija kreattiva fl-edukazzjoni primarja u sekondarja;
- d) miżuri ta' appoġġ għall-gradwati godda fis-settur permezz ta' għajnunata ekonomika diretta jew lill-intraprizi li jimpjegawhom;
- e) appoġġ lill-impjegabbiltà permezz ta' proċess ta' taħriġ kontinwu u ta' għarfien Ewropew taċ-ċertifikati;
- f) l-iżvilupp ta' għarfien tal-informatika u t-teknoloġija fl-istudenti tal-istituti tal-arti u d-disinn;
- g) It-tnedija ta' shubijiet ma' assoċjazzjonijiet tal-SMEs u l-artiġġjanat fl-UE, bl-ghan li jsir kontribut effettiv lill-proċess ta' trażmissjoni tal-gharfien, l-intraprenditorija u l-valuri "immaterjali" li huma l-baži tal-iżvilupp kreattiv.

4.6 Il-finanzjament tal-kreattività

4.6.1 It-tielet kwistjoni li tqajjem il-Kummissjoni tikkonċerna t-tema tal-finanzjament tal-kreattività, jiġifieri kif għandhom jiġu stimolati l-investment privat u l-PPPP u jitejjeb l-aċċess tal-industrija kulturali u kreattivi għall-kreditu. F'dan ir-rigward, ta' min jinnota li, minn naħa, jekk l-intraprizi jagħtu attenzjoni akbar lill-aspetti tas-sostenibbiltà ekonomika u finanzjarja tal-proġetti/xoghlijiet, bla dubju jzidu l-aċċess għall-kreditu u, minn naħa oħra, li l-istituzzjonijiet tal-kreditu mhumiex imharrġa biex jivvalutaw l-effetti ekonomiċi u finanzjarji ta' ideat godda.

⁽⁸⁾ Għal aktar informazzjoni dwar il-proġett CreATE: <http://www.lets-create.eu/>

4.6.2 F'dan ir-rigward il-proposti konkreti jinkludu:

- a) mudell Ewropew komuni ta' pjan ta' negozju għall-proġetti/-servizzi/xoghlijiet kreattivi u kulturali, kif ukoll indikaturi speċifiċi ta' kwalità tal-proċessi u tal-prestazzjoni ekonomika-finanzjarja li jistgħu jhaffu l-valutazzjoni teknika-ekonomika tal-investment fis-settur, filwaqt li jiġu evitati spejjeż u burokrazija inutli għall-SMEs;
- b) l-ghoti ta' tahrig adatt għal dawk li jwettqu l-valutazzjonijiet u l-iżvilupp ta' politiki u programmi ta' appoġġ immirati lejn l-industriji kulturali u kreattivi permezz ta' approċċ "olistiku";
- c) bi ftit riżorsi, jista' jiġi garantit finanzjament favorevoli għall-ippjanar ta' kumpaniji ġodda jew għall-verifika preliminari tal-fattibbiltà u s-sostenibbiltà tal-proġetti (pereżempju, ċertifikazzjoni tal-fattibbiltà), biex ikunu jistgħu jinkisbu fondi oħra għall-fażi tal-produzzjoni u biex ir-riżultati jiġu applikati għal firxa usa' ta' kumpaniji interessati;
- d) jiġu adottati sistemi fiskali li ma jippenalizzawx lill-industriji kulturali u kreattivi, b'mod partikolari l-SMEs, individwalment jew kollettivament, permezz ta' krediti tat-taxxa u ħelsien mit-taxxa (eż. VAT imnaqqsa għal prodotti "off line" u "on line" tas-settur, kif jiġri fl-Istati Uniti);
- e) jiġu żviluppati forom ta' faċilitar ta' kreditu, fondi ta' garanzija kongunti pubbliċi-privati għall-SMEs (network Ewropew ta' konsorzji ta' kreditu tal-SMEs) u fondi rotattivi;
- f) jiġu promossi forom ġodda ta' assoċjazzjoni u shubija bejn il-partijiet interessati varji tat-taqsimiet konċernati (eż. ICT, mużika, pubblikazzjoni tal-kotba, eċċ.).

Brussell, 21 ta' Ottubru 2010.

4.6.3 Kwistjoni relatata hija l-appoġġ Ewropew għall-investment fis-settur. Il-politiki Ewropej bil-ghan li jappoġġjaw is-settur għandhom jikkontribwixxu wkoll għall-promozzjoni tal-armonizzazzjoni tar-regolamenti nazzjonali u reġjonali u tal-politiki li jippromovu s-settur fir-rigward tal-appoġġ pubbliku u aċċess għall-kreditu, privat u sussidjat bil-ghan li jitwaqqfu shubijiet u proġetti bejn it-territorji b'livelli differenti ta' żvilupp (ara r-rapport KEA Business Innovation Support Services for Creative Industries) (⁹).

4.7 *Id-dimensjoni soċjali tal-kreattività*

4.7.1 Fl-ahħar, ta' min jenfasizza l-kwistjoni tal-impatt soċjali tal-iżvilupp tal-clusters tal-kreattività. Dan hu intrinsiku għall-iżvilupp tal-industriji kulturali u kreattivi, fil-fatt, hemm rabta mill-qrib bejn it-tkabbir ekonomiku u t-tkabbir soċjali tal-komunitajiet interessati. Fil-fatt, is-settur jibqa' intrinsikament marbut mal-ambjent tiegħu: il-clusters jiddependu mir-relazzjonijiet soċjoekonomiċi lokali li ma jistgħux jinholqu mill-ġdid banda oħra; l-għeruq reġjonali tal-operaturi tas-settur u r-rabta mill-qrib mas-settur tal-edukazzjoni u t-tahrig. Għaldaqstant jinhtieg l-iżvilupp ta' djalogu strutturat bejn l-industriji kulturali u kreattivi u l-amministrazzjoni lokali billi jiġu adattati l-kompetenzi istituzzjonali/amministrattivi permezz ta' tahrig immirat u l-partecipazzjoni attiva tal-komunità lokali.

4.7.2 Konsegwentement, il-KESE jenfasizza l-bżonn li jiġi stabbilit djalogu strutturat fi hdan l-istituzzjonijiet Komunitarji dwar l-impatt soċjali tal-iżvilupp ta' clusters tal-kreattività u dwar it-titjib tal-kundizzjonijiet tax-xogħol ta' dawk li jaħdmu fis-settur. Is-settur għandu bżonn miżuri mmirati ta' protezzjoni soċjali fid-dawl tal-karatteristiċi speċifiċi tiegħu, bħall-firxa tal-impjeg prekarju, il-preżenza ta' kuntratti qosra u qosra hafna, in-nuqqas ta' protezzjoni adatta tad-drittijiet tal-proprjetà intellettwali u n-nuqqas ta' leġislazzjoni dwar il-mobbiltà tal-haddiema, tal-membri tal-professjonijiet liberali u tal-artisti.

Il-President
tal-Kumitat Ekonomiku u Soċjali Ewropew
 Staffan NILSSON

⁽⁹⁾ Ara n-nota 4 f'qiegħ il-paġna.

Opinjoni tal-Kumitat Ekonomiku u Soċjali Ewropew dwar il-“Proposta għal Direttiva tal-Parlament Ewropew u tal-Kunsill dwar il-prevenzjoni u l-ġlieda kontra t-traffikar tal-bnedmin, u l-protezzjoni tal-vittmi, li tirrevoka d-Deċiżjoni Qafas 2002/629/ĠAI”

COM(2010) 95 finali – 2010/0065 (COD)

(2011/C 51/10)

Relatur: **is-Sur SIBIAN**

Nhar it-22 ta' Lulju 2010, il-Kunsill iddeċieda, b'konformità mal-Artikolu 304 tat-Trattat dwar il-Funzjonament tal-Unjoni Ewropea (TFUE), li jikkonsulta lill-Kumitat Ekonomiku u Soċjali Ewropew dwar

il-Proposta għal Direttiva tal-Parlament Ewropew u tal-Kunsill dwar il-prevenzjoni u l-ġlieda kontra t-traffikar tal-bnedmin, u l-protezzjoni tal-vittmi, li tirrevoka d-Deċiżjoni Qafas 2002/629/ĠAI

COM(2010) 95 finali – 2010/0065 (COD).

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-2 ta' Settembru 2010.

Fid-dawl tat-tiġdid tal-Kumitat, l-Assemblea Plenarja ddeċidiet li l-votazzjoni fuq din l-opinjoni ssir fis-sessjoni plenarja ta' Ottubru u hatret lis-Sur SIBIAN bħala relatur ġenerali, b'konformità mal-Artikolu 20 tar-Regoli ta' Proċedura.

Matul l-466 sessjoni plenarja tiegħu li saret fil-21 ta' Ottubru 2010, il-Kumitat Ekonomiku u Soċjali Ewropew adotta din l-Opinjoni b'mod unanimu.

1. Konkluzjonijiet u rakkomandazzjonijiet

1.1 Il-KESE jappoġġja l-impenn tal-UE li tipprevjeni u tiġġieled it-traffikar tal-bnedmin u thares id-drittijiet tal-vittmi u jilqa' l-approċċ integrat u globali tad-direttiva.

1.2 It-traffikar tal-bndemin huwa ksur serju tad-drittijiet tal-bniedem, reat b'hafna aspetti li kollha għandhom jitqiesu. Id-definizzjoni proposta mid-direttiva tkopri diversi forom ta' vittmi u ta' sfruttament, inklużi l-elemezina u l-isfruttament tal-attivitatijiet kriminali, li huma żewġ oqsma godda koperti minn din id-direttiva. Id-definizzjoni tkopri wkoll it-traffikar għall-ghan tat-tehid tal-organi, il-ksur serju tal-integrità fiżika u tad-drittijiet tal-bniedem. Il-KESE jappoġġja bis-shih din id-definizzjoni wiesgha tal-offiżi li jikkonċernaw it-traffikar tal-bnedmin.

1.3 Il-KESE huwa tal-fehma li s-sanzjonijiet kriminali għall-offiżi relatati mat-traffikar iridu jkunu proporzjonati mal-gravità estrema ta' dawn ir-reati. Għalhekk jirrakkomanda li jiġu adottati pieni u sanzjonijiet aktar horox flimkien mal-qbid ta' assi li gejjin minn attivitatijiet illegali. L-investigazzjonijiet dwar it-traffikar tal-bnedmin għandhom jinkludu wkoll l-investigazzjonijiet finanzjarji. Huwa assolutament neċessarju li jiġu armonizzati l-pieni u s-sanzjonijiet bejn l-Istati Membri.

1.4 Apparti l-istabbiliment ta' sanzjonijiet għal dawk li jwettqu r-reati, aspett iehor ta' importanza primarja fil-ġlieda

kontra dan il-ksur enormi tad-drittijiet tal-bniedem huwa li jiġu assigurat li s-sentenzi li jinghataw mill-Qorti jiġu skontati. Fil-każijiet ta' traffikar tal-bnedmin, il-KESE jirrakkomanda li m'għandu jkun hemm l-ebda possibbiltà ta' bdil ta' sanzjoni jew helsien mill-habs qabel ma jiġi skontat il-perijodu speċifikat fis-sentenza.

1.5 Il-KESE jaqbel mal-fehma li l-vittmi tat-traffikar jinsabu f'sitwazzjoni vulnerabbli u għandhom jiġu protetti minn vittimizzazzjoni sekondarja u aktar trauma matul il-proċedimenti kriminali. Għalhekk, il-KESE jirrakkomanda li jerga' jinkiteb l-Artikolu 7 tad-Direttiva, li bħalissa jgħid li “L-Istati Membri għandhom jipprovdu l-possibbiltà li ma jagħmlux prosekuzzjoni jew jimponu pieni fuq il-vittmi” u l-kelma “possibbiltà” tiġi sostitwita b'terminu aktar qawwi, sabiex in-nuqqas ta' prosekuzzjoni u li ma jiġux imposti pieni jsiru r-regola aktar milli l-eċċezzjoni.

1.6 Fid-dawl tas-sitwazzjoni partikolari tal-vittmi tat-traffikar, il-KESE jipproponi li dawn jiġu pprovduti b'assistenza legali b'xejn u ta' kwalità, mill-mument li jiġu identifikati bħala tali.

1.7 Fil-każ tal-minuri, l-assistenza u l-appoġġ għandhom jikkonsistu primarjament li t-fal jingħaqdu mal-familji tagħhom, jekk dawn tal-aħħar ma kinux involuti fit-traffikar.

1.8 Sabiex il-vittmi tat-traffikar jergħu jintegraw b'suċċess u sabiex jiġi evitat li jergħu jiġu traffikati hekk kif jaslu, il-vittmi tat-traffikar għandhom jibbenefikaw minn perijodu ta' riflessjoni⁽¹⁾, li appartni l-ghajnuna medika, għandu jipprovdilhom edukazzjoni u/jew taħriġ professjonali.

1.9 Il-prinċipju ta' non-refoulement għandu jiġi applikat ukoll fil-każ tat-traffikar tal-bnedmin, u jiġi assigurat li l-vittmi ma jintbagħtux lura lejn il-pajjiż ta' oriġini jekk hajjithom jew il-libertà tagħhom huma mhedda.

1.10 Il-KESE jaqbel mal-fehma li fost l-azzjoni u d-deċiżjonijiet ulterjuri dwar it-traffikar tal-bnedmin għandu jkun hemm il-prevenzjoni. F'dan ir-rigward, hemm bżonn ta' għarfien u analiżi profondi tal-kawżi li huma sors tat-traffikar sabiex dawn il-fatturi jiġu miġġielda b'mod effettiv u b'hekk titnaqqas ir-rata tat-traffikar tal-bnedmin.

1.11 It-traffikar tal-bnedmin huwa kemm kwistjoni globali kif ukoll problema lokali. Il-KESE jemmen li l-infurzar tal-liġi u l-politiki tal-prosekuzzjoni jistgħu jkunu effettivi biss jekk ikun hemm shubija estensiva li tinvolvi l-NGOs, l-assoċjazzjonijiet ta' min ihaddem, is-settur privat, it-trejdjunjins u l-livelli kollha ta' gvern. Għandu jinholoq ambjent ostili għat-traffikanti tal-bnedmin.

1.12 Is-soċjetà ċivili wkoll taqdi rwol ċentrali fl-isforz tal-għieda tat-traffikar. Il-KESE jilqa' l-fatt li d-Direttiva tantċipa kooperazzjoni mal-organizzazzjonijiet tas-soċjetà ċivili. Huwa kruċjali li dawn il-korpi jkunu involuti f'kull fażi ta' dan il-proċess, mill-identifikazzjoni tal-vittmi sal-ghotja tal-assistenza. L-organizzazzjonijiet tas-soċjetà ċivili jistgħu jaqdu rwol vitali fir-riintegrazzjoni soċjali tal-vittmi potenzjali u għalhekk jistgħu jkollhom effett preventiv indirett u jikkontribwixxu għall-prevenzjoni ta' iktar vittimizazzjoni u involviment fit-traffikar tal-bnedmin.

1.13 Il-KESE jappoġġja l-idea li hemm nuqqas ta' data komparabbli fir-rigward tat-traffikar tal-bnedmin. Għalhekk, hemm bżonn li tingābar data ta' kwalità dwar dan il-fenomen u b'mod armonizzat fl-Istati Membri tal-UE permezz tat-twaqqif ta' Rapporteurs Nazzjonali.

1.14 Il-hatra ta' korpi nazzjonali ta' rappurtagġ fuq dan is-suġġett għandha ssir ir-regola, u l-mandat tagħhom speċifikat b'mod ċar. Skont id-Direttiva, l-Istati Membri jistgħu jaħtru korpi nazzjonali ta' rappurtagġ jew jistabbilixxu mekkanizmi oħra ekwivalenti. Il-KESE jikkunsidra li għandu jissemma biss tip wiehed ta' istituzzjoni, u dan il-korp nazzjonali f'kull Stat Membru għandu jikkoordina politiki u azzjoni fil-livell reġjonali u mal-Istati Membri l-oħra, sabiex jiġu evitati diskrepanzi prinċipali bejn il-pajjiżi.

1.15 Il-KESE jinsab herqan biex jara azzjoni konsistenti, sodisfaċenti u deċiżiva b'riżultat tal-ftehim li ntlahaq mill-Istati

⁽¹⁾ Dan il-perijodu ta' riflessjoni jista' jkun ta' mill-inqas sitt xhur, bħalma nsibu fin-Norveġja.

Membri dwar il-hatra ta' koordinatur Ewropew għall-għieda kontra t-traffikar tal-bnedmin fil-livell Ewropew.

2. Proposta tal-Kummissjoni

Il-proposta għal direttiva tibni fuq il-Konvenzjoni tal-Kunsill tal-Ewropa u tadotta l-istess approċċ globali li jkopri l-prevenzjoni, il-prosekuzzjoni, il-protezzjoni tal-vittmi u l-monitoraġġ. Barra minn hekk, il-proposta turi dawn l-elementi prinċipali ta' valur miżjud:

- passi biex il-pieni jkunu proporzjonati mas-severità tar-reati;
- klawżola ta' ġurisdizzjoni ekstraterritorjali usa' u aktar vinkolanti, li tobbliga lill-Istati Membri li jipproċedu kontra ċittadini u residenti abitwali li wettqu r-reat tat-traffikar barra t-territorju tal-Istat Membru;
- ambitu usa' għad-dispożizzjoni relatata man-nuqqas ta' applikazzjoni ta' sanzjonijiet lill-vittmi għall-involviment tagħhom fattivitajiet kriminali, ikunu xi jkunu il-mezzi illeċiti li ntużaw mit-traffikanti, skont il-Protokoll ta' Palermo;
- għajnuna mtejba għall-vittmi, speċjalment fit-trattament mediku, kif ukoll miżuri ta' protezzjoni;
- garanzija ta' protezzjoni fil-pajjiż ta' oriġini jekk il-vittmi jintbagħtu lura fih;
- miżuri protettivi speċjali għat-tfal, nisa u gruppi vulnerabbli oħra li huma l-vittmi tat-traffikar tal-bnedmin; u
- barra minn hekk, l-integrazzjoni ta' dispożizzjonijiet analogi fl-acquis tal-UE turi l-vantaġġi ta' rabta iktar b'sahhitha imposta mill-ordni legali tal-UE, preċiżament id-dhul fis-seħh immedjat u l-monitoraġġ tal-implimentazzjoni.

3. Kummenti speċifiċi

3.1 Il-KESE jappoġġja l-impenn tal-UE li tipprevjeni u tiġġieled it-traffikar tal-bnedmin u thares id-drittijiet tal-vittmi. L-ghan tad-Direttiva proposta huwa li jiġu stabbiliti regoli minimi għal sanzjonijiet li japplikaw għal reati ta' traffikar tal-bnedmin u li jiżdiedu l-isforzi biex jitwaqqaf dan il-fenomen u jiġu protetti l-vittmi tiegħu.

3.2 Il-KESE jilqa' l-approċċ integrat u globali tad-direttiva. Peress li t-traffikar tal-bnedmin huwa forma moderna ta' skjavitù u huwa kummerċ li jhalli hafna qligh għal reati organizzati u qiegħed jiżdied fl-Ewropa (skont il-valutazzjoni tal-Europol tal-2009), huwa essenzjali li l-approċċ tal-UE fil-qasam ikun iċċentrat fuq id-drittijiet tal-bnedmin u globali u jkun jiffoka fuq ir-relazzjonijiet esterni, il-politiki ta' ritorn u ta' riintegrazzjoni, l-affarijiet soċjali, l-inkluzjoni soċjali, il-migrazzjoni u l-asil.

3.3 Il-KESE jinnota li d-direttiva tindirizza l-iżviluppi reċenti fil-fenomenu tat-traffikar tal-bnedmin, u għalhekk id-definizzjoni tat-traffikar tal-bnedmin hija konformi ma' standards miftiehma fil-livell internazzjonali, bhal dawk imfissra fil-Protokoll tan-Nazzjonijiet Uniti għall-Prevenzjoni, it-Trażżin u l-Ikkastigar tat-Traffikar tal-Persuni, speċjalment tan-Nisa u tat-Tfal, li jissupplimenta l-Konvenzjoni tan-NU kontra l-Kriminalità Transnazzjonali Organizzata u l-Konvenzjoni tal-Kunsill tal-Ewropa kontra t-Traffikar tal-Bnedmin.

3.4 Il-preambolu tad-direttiva jinkludi speċifikazzjonijiet ċari relatati ma' x'inhu inkluż fl-espressjoni "persuni partikularment vulnerabbli". Peress li t-tfal huma iktar vulnerabbli u għalhekk iktar fir-riskju li jisfgħu vittmi tat-traffikar, għandha tingħata attenzjoni speċjali lil din il-kategorija ta' vittmi. Il-KESE jqis li l-aħjar interessi tat-tfal għandhom jingħataw konsiderazzjoni primarja, skont kif tistabbilixxi l-Konvenzjoni tan-Nazzjonijiet Uniti dwar id-Drittijiet tat-Tfal u fil-Karta tad-Drittijiet Fundamentali tal-UE.

3.5 Madankollu, huwa importanti li d-definizzjoni tat-traffikar tal-bnedmin tkopri t-tipi kollha ta' vittmi, inklużi n-nisa u l-irġiel, u tiġi rikonossuta l-possibbiltà li persuna tkun f'sitwazzjoni ta' vulnerabbiltà.

3.6 Jitqiesu l-aspetti kollha ta' dan ir-reat. Id-definizzjoni ta' traffikar tal-bnedmin tkopri diversi forom ta' vittmi u ta' sfruttament, inklużi l-emożjona u l-isfruttament tal-attivitajiet kriminali, li huma żewġ oqsma ġodda koperti mid-Direttiva proposta. Id-definizzjoni tkopri wkoll it-traffikar għall-għan tat-tehid tal-organi, il-ksur serju tal-integrità fiżika u tad-drittijiet tal-bniedem. Il-KESE jappoġġja bis-shih din id-definizzjoni wiesgħa tal-offiżi li jikkonċernaw it-traffikar tal-bnedmin.

3.7 Il-KESE jqis li l-Istati Membri għandhom jintegraw definizzjoni usa' ta' traffikar (kif ukoll jintuża lingwaġġ usa' kontra t-traffikar) fil-legislazzjoni tagħhom sabiex jipprovdu qafas li jindirizza dan il-fenomenu kumpless u f'evoluzzjoni kontinwa fil-forom diversi tiegħu. Pereżempju, għandhom jitqiesu wkoll forom possibbli tar-reat bl-użu tal-internet u t-teknoloġiji tal-informatika b'mod ġenerali.

3.8 Id-direttiva hija progress importanti billi tistabbilixxi livelli ċari ta' pieni u sanzjonijiet. L-għan tad-dokument huwa li jassigura armonizzazzjoni tal-livell ta' sanzjonijiet bejn l-Istati Membri.

3.9 Il-KESE huwa konxju tad-diffikultajiet li ġew iffaċċjati fit-fassil tad-direttiva, rigward l-istabbiliment ta' livelli massimi u uniformi ta' pieni. Madankollu, huwa importanti li l-pieni jiġu armonizzati, peress li hemm differenzi konsiderevoli bejn l-Istati Membri: minn lieta sa għoxrin sena habs għal offiżi bażiċi u minn għaxar snin sa għomor il-habs għal ċirkostanzi aggravanti. Minkejja d-differenzi bejn id-diversi sistemi u politiki penali, il-KESE jqis li r-risposta għaž-żjieda fir-rata ta' dawn ir-reati hija politika ta' pieni severi u stretti b'inkriminazzjoni soda.

3.10 Skont id-data disponibbli attwalment, ġie stmat li kull sena, mijiet ta' eluf ta' persuni jiġu ttraffikati minn pajjiżi terzi

lejn l-UE jew fl-UE stess. Barra minn hekk, fl-2008, in-numru ta' każijiet ta' traffikar tal-bnedmin li nfethu mill-Eurojust żdied b'aktar minn 10 % meta mqabbel mal-2007. Illum il-ġurnata, dan it-tip ta' traffikar jeżisti f'forma jew ohra f'kull wiehed mis-27 Stat Membru u dan ir-reat qiegħed isir aktar frekwenti.

3.11 Il-livell ta' pieni u sanzjonijiet għal dawk li japprofittaw mit-traffikar tal-bnedmin għandu jirrifletti l-gravità tar-reat u jaġixxi ta' deterrent effettiv. B'hekk, il-pieni proposti għandhom għalhekk jiġu riveduti u jiżdiedu, peress li l-KESE jqis li prigrunerija ta' hames snin ma tirriflettix biżżejjed il-gravità ta' dan ir-reat. Sanzjonijiet aktar qawwjin iservu aħjar l-interessi ta' din id-direttiva. B'konsegwenza, il-pieni assoċjati ma' ċirkostanzi aggravanti għandhom jiġu aġġustati. Il-prattika li s-sentenzi ta' habs jinbidlu minhabba imġiba tajba jew f'kommemorazzjoni ta' festivitajiet nazzjonali eċċ., m'għandhiex tiġi applikata għar-reati f'din il-kategorija.

3.12 Aspett iehor ta' importanza primarja li jrid jitqies mill-Istati Membri huwa li jiġi assigurat li s-sentenzi jiġu skontati. Minhabba l-gravità tar-reat m'għandhiex tiġi aċċettata l-prattika li s-sentenzi ta' habs jinbidlu u jingħata l-helsien mill-habs qabel ma jiġi skontat il-perijodu kollu speċifikat fis-sentenza.

3.13 Barra l-pieni stabbiliti minn din id-direttiva, l-Istati Membri għandhom jinkludu sanzjonijiet fil-forma ta' qbid ta' assi, li jista' jolqot il-qalba tar-raġunijiet ekonomiċi ta' dawn l-attivitajiet⁽²⁾, projbizzjoni fuq it-tluq mill-pajjiż u restrizzjonijiet fuq ċerti drittijiet ċivili u politiki. L-investigazzjonijiet fit-traffikar tal-bnedmin għandhom jinkludu wkoll investigazzjonijiet finanzjarji.

3.14 Il-KESE jaqbel mal-fehma li l-vittmi tat-traffikar jinsabu f'sitwazzjoni vulnerabbli u għandhom jiġu protetti minn vittimizazzjoni sekondarja u aktar trauma matul il-proċedimenti kriminali. Iridu jkunu wkoll f'pożizzjoni li jeżerċitaw id-drittijiet tagħhom b'mod effettiv u jiksbu l-għajnuna u l-appoġġ meħtieġa.

3.15 Il-KESE jaqbel għalkollox li l-vittmi tat-traffikar tal-bnedmin għandhom ikunu protetti mill-prosekuzzjoni u l-ikkastigar għall-attivitajiet kriminali relatati maċ-ċirkostanzi tagħhom meta jkunu suġġetti għat-traffikar (eż. l-użu ta' dokumenti foloz, il-prostituzzjoni, l-immigrazzjoni illegali eċċ.). Din il-protezzjoni hija meħtieġa biex tiġi evitata vittimizazzjoni ulterjuri u tinkoraggixxi lill-vittmi jkunu xhieda fil-proċedimenti kriminali. L-Artikolu 7 jgħid li: "L-Istati Membri għandhom jipprovdu l-possibbiltà li ma jagħmlux prosekuzzjoni jew jimponu pieni fuq il-vittmi ...". Il-KESE jirrakkomanda li l-kelma "possibbiltà" tiġi sostitwita b'terminu aktar qawwi, sabiex in-nuqqas ta' prosekuzzjoni u li ma jiġux imposti pieni jsiru r-regola aktar milli l-eċċezzjoni.

⁽²⁾ Ir-rapport tal-Europol tal-2009 dwar it-traffikar tal-bnedmin fl-Unjoni Ewropea juri li din l-attività tiswa bosta miljuni euro fis-sena.

3.16 Il-vittmi tat-traffikar għandhom ikunu protetti mill-vittimizzazzjoni sekondarja u iktar trawma matul il-proċedimenti kriminali. Għalhekk, il-vittmi kollha tat-traffikar għandhom jinghataw il-possibbiltà li jixhdu minn wara skrin jew f'kamra separata, halli ma jiffaċċjawx direttament lit-traffikanti jew lil dawk li wettqu r-reat, peress li dan jista' jwassal għal tensjoni jew biża'.

3.17 Il-KESE huwa tal-fehma li l-vittmi tat-traffikar tal-bnedmin, mill-mument li jiġu identifikati bhala tali, għandhom jiġu pprovduti b'assistenza legali b'xejn u ta' kwalità. Din l-assistenza hija wkoll fl-interess tal-istat, għax din tiggarrantixxi li l-vittma tinghata l-protezzjoni mehtieġa kemm jista' jkun malajr u tiġi assigurata partecipazzjoni volontarja fl-investigazzjonijiet u l-proċedimenti kriminali.

3.18 Il-KESE jqis li huwa essenzjali li jiġi ripetut il-prinċipju ta' non-refoulement, u jiġi assigurat li l-vittmi ma jintbaghtux lura lejn il-pajjiż ta' oriġini jekk hajjithom jew il-libertà tagħhom jistgħu jkunu mhedda.

3.19 Il-KESE jikkunsidra li l-klawżola ta' ġurisdizzjoni ekstras-territorjali proposta mid-direttiva tista' tohloq kunflitti fit-twettig tal-ġurisdizzjoni fil-proċedimenti kriminali.

3.20 L-assistenza u l-appoġġ għat-tfal vittmi tat-traffikar tal-bnedmin għandhom jikkonsistu primarjament li t-fal jinghaqdu mal-familji tagħhom, jekk dawn tal-ahhar ma kinux involuti fit-traffikar.

3.21 Sabiex il-vittmi tat-traffikar jerggħu jintegraw b'suċċess u sabiex jiġi evitat li jerggħu jiġu traffikati hekk kif jaslu, il-vittmi għandhom jibbenefikaw minn perijodu ta' riflessjoni⁽³⁾, li apparti l-ghajnuna medika, għandu jinkludi edukazzjoni u/jew tahrig professjonali. Il-perijodu ta' riflessjoni għandu jsir irrispettivament mill-vittmi li jixhdu kontra min iwettaq ir-reat u irrispettivament mir-ritorn volontarju tagħhom lejn il-pajjiżi tal-oriġini tagħhom.

3.22 Il-KESE jaqbel mal-fehma li azzjoni u deċiżjonijiet ulterjuri dwar it-traffikar tal-bnedmin għandhom jinkludu prevenzjoni, kif ukoll protezzjoni u assistenza lill-vittmi u kooperazzjoni aktar b'sahhitha bejn il-partijiet interessati kollha.

3.23 L-Istati Membri għandhom jikkunsidraw il-kawżi li huma s-sors tat-traffikar, rappreżentati mill-faqar u d-disparitajiet globali tal-istat tad-dritt. Id-distribuzzjoni żbilanċjata tal-ġid, in-nuqqas ta' edukazzjoni, id-diskriminazzjoni, il-governanza medjokra, ir-rati għoljin ta' qgħad, l-infurzar dgħajef tas-sistema, il-kunflitti armati u l-korruzzjoni johlqu qasam favorevoli għat-traffikar tal-bnedmin. Il-ġlieda kontra dawn il-fatturi għandha twassal ukoll għal tnaqqis fil-frekwenza tat-traffikar tal-persuni.

⁽³⁾ Dan il-perijodu ta' riflessjoni jista' jkun mill-inqas sitt xhur, bhalmha nsibu fin-Norveġja.

3.24 Anke jekk id-definizzjoni fid-direttiva tal-persuna legali li tista' tinsab responsabbli għal offiżi kriminali li jikkoncernaw it-traffikar tal-bnedmin teskludi Stati jew korpi pubbliċi li jeżerċitaw l-awtorità ta' Stat, huwa importanti li l-Istati jagħmlu l-isforzi kollha neċessarji biex jidentifikaw u jeliminaw l-involvement jew il-komplicità tas-settur pubbliku fit-traffikar. L-uffiċjali pubbliċi involuti fattivitajiet illegali jew kriminali bħal dawn għandhom jitharrku u jiġu kkundannati mingħajr eċċezzjoni.

3.25 L-Istati Membri għandhom jikkunsidraw li t-traffikar huwa regolat ukoll mil-liġi tad-domanda u l-provvista. Għalhekk, għandhom jittiehdu passi biex titnaqqas id-domanda u dan għandu jghin inaqqas it-traffikar innifsu. Kieku l-Istati Membri kellhom jiehdu l-miżuri adegwati biex jiskoraġġixxu d-domanda li twassal għal kull forma ta' sfruttament kif ukoll jadottaw miżuri biex jitnaqqas ir-riskju ta' nies li jisfghu vittmi tat-traffikar, kieku jsir progress kbir biex titnaqqas il-frekwenza ta' dan ir-reat.

3.26 It-traffikar tal-bnedmin huwa kemm kwistjoni dinjija kif ukoll problema lokali. Il-KESE jemmen li l-infurzar tal-liġi u l-politiki tal-prosekuzzjoni jistgħu jkunu effettivi biss jekk ikun hemm shubija estensiva li tinvolvi l-NGOs, l-assocjazzjonijiet ta' min ihaddem, is-settur privat, lit-trejdjunjins u l-livelli kollha ta' gvern. Għandu jinholq ambjent ostili għat-traffikanti tal-bnedmin.

3.27 Skont id-direttiva, l-azzjoni li għandhom jiehdu l-Istati Membri tikkonsisti f'kampanji ta' informazzjoni u sensibilizzazzjoni, programmi ta' rikerka u edukazzjoni, fejn xieraq f'kooperazzjoni mal-organizzazzjonijiet tas-soċjetà ċivili, immirati biex inaqqsu r-riskju li l-persuni, speċjalment it-tfal, isiru vittmi tat-traffikar tal-bnedmin. Il-KESE jqis li l-kampanji ta' darba mhumiex effiċjenti biżżejjed u jipproponi kampanji kontinwi ta' edukazzjoni fil-livell Ewropew.

3.28 Il-KESE jilqa' l-fatt li d-Direttiva tanticipa kooperazzjoni mal-organizzazzjonijiet tas-soċjetà ċivili. Huwa kruċjali li dawn il-korpi jkunu involuti f'kull fażi ta' dan il-proċess, mill-identifikazzjoni tal-vittmi sal-ghotja tal-assistenza.

3.29 L-organizzazzjonijiet tas-soċjetà ċivili jistgħu jaqdu rwol vitali fir-riintegrazzjoni soċjali tal-vittmi potenzjali u għalhekk jistgħu jkollhom effett preventiv indirett u jikkontribwixxu għall-prevenzjoni ta' iktar vittimizzazzjoni u involviment fit-traffikar tal-bnedmin. L-Istati Membri għandhom jikkooperaw mill-qrib mal-NGOs biex jipprovdur l-ghajnuna. Flimkien mal-NGOs, l-Istati Membri jistgħu jappoġġjaw l-iżvilupp ta' "hotlines" ta' informazzjoni u sorsi oħra ta' informazzjoni għall-gruppi friskju, il-persuni traffikati u l-familji tagħhom.

3.30 Il-KESE jenfasizza li l-Kummissjoni Ewropea ⁽⁴⁾ nediet talba immirata għall-proposti fi hdan il-programm speċifiku "Prevenzjoni ta' u l-Għieda kontra l-Kriminalità" bhala parti mill-programm ġenerali "Is-Sigurtà u s-Salvagwardja tal-Libertajiet". Din għandha l-għan li ssahhah il-politika tal-UE kontra t-traffikar u għandha twassal għal titjib fil-miżuri mhux leġislattivi għall-għieda kontra t-traffikar tal-bnedmin. F'dan ir-rigward, il-prijoritajiet stabbiliti għall-2010 jinkludu l-prevenzjoni, il-protezzjoni tal-vittmi, il-prosekuzzjoni u l-investigazzjoni ta' min jagħmel ir-reat, il-mekkaniżmi ta' koordinazzjoni u kooperazzjoni, kif ukoll il-ġbir ta' data affidabbli. Dan il-programm iqiegħed għad-disposizzjoni EUR 4 miljuni biex jiġu ffinanzjati 12-il proġett. Dan huwa bidu tajjeb, iżda hemm bżonn ta' hafna appoġġ għall-NGOs li jiġġieldu t-traffikar tal-bnedmin u l-Istati Membri għandhom jimpenjaw ruhhom fl-appoġġ għall-organizzazzjonijiet tas-soċjetà ċivili f'dan ir-rigward.

3.31 Il-KESE jikkunsidra li l-awtoregolamentazzjoni (pereżempju l-kodiċi ta' kondotta), il-prattiki ta' kummerċ ġust u l-ġestjoni tal-katina tal-provvista introdotti fl-industrija jistgħu jassiguraw li l-persuni ittraffikati ma jiġux sfurzati jahdmu u għalhekk ma jkunux involuti fil-produttazzjoni tal-prodotti u s-servizzi tal-kumpanija. Il-linji gwida dwar il-prattiki tajbin relatati mar-reklutaġġ tal-ħaddiema migranti u l-kooperazzjoni bilaterali bejn il-pajjiżi ta' oriġini u ta' destinazzjoni fil-monitoraġġ tar-reklutaġġ u l-kondizzjonijiet ta' xogħol tal-ħaddiema migranti huma wkoll metodi apprezzati sew biex jiġi evitat dan il-fenomenu.

3.32 Peress li l-miżuri biex jitnaqqas it-traffikar ma jistgħux jiġu llimitati għall-adozzjoni ta' strumenti leġislattivi, u peress li hemm bżonn li jiġu implimentati miżuri addizzjonali – mhux leġislattivi – bħall-kompilazzjoni u t-trasmissjoni ta' data, il-kooperazzjoni, l-iżvilupp ta' shubijiet u l-iskambju tal-aħjar Prattika,

il-KESE jenfasizza l-ħtieġa ta' approċċ uniku u konsistenti fil-livell Ewropew.

3.33 Il-KESE jappoġġja l-idea li hemm nuqqas ta' data komparabbli fir-rigward tat-traffikar tal-bnedmin. Għalhekk, hemm bżonn li tingabar data ta' kwalità dwar dan il-fenomenu b'mod armonizzat fl-Istati Membri tal-UE permezz tat-twaqqif ta' Rapporteurs Nazzjonali.

3.34 Il-ħatra ta' korpi nazzjonali ta' rappurtaġġ fuq dan is-sugġett għandha ssir ir-regola, u l-mandat tagħhom speċifikat b'mod ċar. Skont id-Direttiva, l-Istati Membri jistgħu jaħtru korpi nazzjonali ta' rappurtaġġ jew jistabbilixxu mekkaniżmi ohra ekwivalenti. Il-KESE jikkunsidra li għandu jissemma biss tip wiehed ta' istituzzjoni, u dan il-korp nazzjonali f'kull Stat Membru għandu jikkoordina politiki u azzjoni fil-livell reġjonali u mal-Istati Membri l-ohra, sabiex jiġu evitati diskrepanzi prinċipali bejn il-pajjiżi.

3.35 Għalkemm it-traffikar tal-bnedmin huwa inkluz f'ħafna ftehimiet bejn l-Unjoni Ewropea u l-pajjiżi terzi (pereżempju, dan huwa kopert mis-Shubija Strateġika bejn l-Afrika u l-Unjoni Ewropea u mis-Shubija tal-Lvant, u huwa wkoll wiehed mill-prijoritajiet tal-ftehimiet ta' stabbilizzazzjoni u assoċjazzjoni konkluzi bejn l-Unjoni Ewropea u l-Balkani tal-Punent), il-KESE jhoss li l-għieda kontra t-traffikar tal-bnedmin għandha ssir wahda mill-kompiti prijoritarji ta' dawn il-ftehimiet. Għandhom jithegġew ftehimiet simili bejn l-UE u l-pajjiżi l-ohra.

3.36 Il-KESE jinsab herqan biex jara azzjoni konsistenti, sodisfaċenti u deċiżiva b'riżultat tal-ftehim li ntlahaq mill-Istati Membri dwar il-ħatra ta' koordinatur Ewropew għall-għieda kontra t-traffikar tal-bnedmin fil-livell Ewropew.

Brussell, 21 ta' Ottubru 2010.

Il-President
tal-Kumitat Ekonomiku u Soċjali Ewropew
Staffan NILSSON

⁽⁴⁾ Direttorat Ġenerali għall-Ġustizzja, Helsien u Sigurtà, Direttorat F: Sigurtà, Unità F4: Appoġġ Finanzjarju – Sigurtà.

Opinjoni tal-Kumitat Ekonomiku u Soċjali Ewropew dwar il-“Proposta għal Deciżjoni tal-Parlament Ewropew u tal-Kunsill dwar is-Sena Ewropea għat-Tixjih Attiv (2012)”

COM(2010) 462 finali

(2011/C 51/11)

Relatur: **is-Sinjura HEINISCH**

Korelatur: **is-Sur RODRÍGUEZ GARCÍA-CARO**

Nhar is-7 ta' Settembru 2010, il-Kunsill tal-Unjoni Ewropea u l-Parlament Ewropew iddeċidew, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

Proposta għal Deciżjoni tal-Parlament Ewropew u tal-Kunsill dwar is-Sena Ewropea għat-Tixjih Attiv (2012)

COM(2010) 462 finali.

Fl-14 ta' Settembru 2010, il-Bureau tal-Kumitat ta' istruzzjonijiet lis-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza sabiex tipprepara l-hidma tal-Kumitat dwar is-sugġett.

Minhabba l-urġenza tal-hidma, il-Kumitat Ekonomiku u Soċjali Ewropew iddeċieda matul l-466 Sessjoni Plenarja tiegħu tal- 21 ta' Ottubru 2010 li jahtar lis-Sinjura **Renate HEINISCH** bhala relatur ġenerali u lis-Sur **José Isaiás RODRÍGUEZ GARCÍA-CARO** bhala korelatur ġenerali, u adotta din l-opinjoni b'unanimità.

1. Konklużjonijiet

1.1 Il-KESE jilqa' l-proposta li s-sena 2012 tkun is-“Sena Ewropea għat-Tixjih Attiv”. Madankollu, dan it-titolu u l-kunċett ta' warajh ma jirriflettux is-sugġetti li, fil-fehma tal-KESE, għandhom jiġu indirizzati f'din is-sena: it-tixjih għandu jkun attiv, iżda wkoll **b'saħtu**, **dinjituz** u **ferrieħi**. Għalhekk, it-tixjih “attiv” m'għandux ifisser biss li l-persuni jkunu jistgħu jibqgħu jahdmu jew jipparteċipaw fil-hajja soċjali aktar fit-tul. Għal din ir-raġuni, il-Kummissjoni hija mitluba tifformula titolu inqas restrittiv li jikkunsidra dawn l-aspetti l-oħra tal-kwalità tal-hajja.

1.2 L-implimentazzjoni u l-kontenut tas-Snin Ewropej kif kienu qed isiru s'issa mhumiex sodisfacenti għalkollox. L-azzjonijiet li għandhom jiġu implimentati għandhom jifasslu b'tali mod li jkunu jidhru aktar u jkunu aktar effiċjenti mil-lat tal-kontenut.

1.3 Fil-proposta attwali tal-Kummissjoni ma giet prevista l-ebda koordinazzjoni ċara fil-livell tal-Unjoni, għalkemm il-koordinazzjoni permezz ta' korp ċentrali u responsabbli hija essenzjali sabiex titpoġġa enfasi fuq din l-inizjattiva u tkun effettiva fit-tul.

1.4 Il-koordinazzjoni ċentrali hija meħtieġa wkoll biex ikun jista' jinholoq baġit u jitqassmu r-riżorsi. Hawnhekk il-KESE jiddispijaċi li ma jeżistix qafas baġitarju konkret.

1.5 Sabiex is-Sena Ewropea 2012 ikollha effett pożittiv, hemm bżonn li l-kunċetti ta' “tixjih”, “attiv”, “b'saħtu” u “dinjituz” jiġu armonizzati madwar l-Ewropa kollha. Huwa l-

fehim reciproku ta' dawn il-prinċipji li jwassal għal miżuri komparabbli.

1.6 Il-KESE jilqa' l-fatt li fl-Artikolu 5 jingħad li l-Parlament Ewropew, l-Istati Membri, il-Kumitat Ekonomiku u Soċjali Ewropew u l-Kumitat tar-Regġuni se jkunu assoċjati fl-attivitatijiet. Il-KESE jemmen li hu stess huwa partikolarment adatt biex ikun pijunier fl-azzjonijiet ta' sensibilizzazzjoni u biex imexxi d-dibattiti kostruttivi bejn l-imsieħba soċjali u s-soċjetà ċivili organizzata, kif ukoll biex ikompli jxerred il-kontenut ta' dawn l-attivitatijiet. Hemm il-ħsieb, b'mod partikolari, li jinholoq osservatorju biex jevalwa dak li jkun qed jiġri fil-livell Ewropew u nazzjonali, u b'hekk jappoġġja l-proposta li tinholoq “Alleanza Ewropea għat-Tixjih Attiv”, li tkun responsabbli għall-koordinazzjoni tal-azzjonijiet fil-livell Ewropew. Il-KESE jista' jaqdi wkoll ir-rwol ta' “Ambaxxatur tas-Sena Ewropea”. Barra minn hekk, ikun tajjeb li ssir konferenza dwar l-aktar aspetti importanti tal-kontenut tas-Sena Ewropea, li l-konkluzjonijiet tagħha jiġu inklużi f'opinjoni fuq inizjattiva proprja mhejjija mill-osservatorju.

2. Komentari ġenerali

2.1 L-isfidi tat-tibdil demografiku li qed jiffaċċjaw l-Istati Membri diġà ilhom numru ta' snin jiġu diskussi fil-Kummissjoni Ewropea u fil-KESE. Fost affarijiet oħra ġew diskussi s-solidarjetà bejn il-ġenerazzjonijiet, il-haddiema mdahhlin fiż-żmien, il-kura tas-saħħa, il-kura tal-anzjani u l-kura fit-tul, il-vjolenza kontra l-anzjani, it-tagħlim tul il-hajja, il-ħtiġijiet tal-anzjani u l-effetti tat-tixjih tal-popolazzjoni fuq is-sistemi soċjali u tas-saħħa ⁽¹⁾.

⁽¹⁾ Ara l-lista ta' opinjonijiet hawnhekk: http://www.eesc.europa.eu/sections/soc/index_en.asp

2.2 B'segwitu għall-għanijiet tal-ahħar Presidenzi tal-Kunsill, l-Istrateġija Ewropa 2020 u s-Snin Ewropej 2010 (is-Sena Ewropea għall-Għieda Kontra l-Faqar u l-Esklużjoni Soċjali) u 2011 (is-Sena Ewropea tal-Volontarjat), tressqet il-prosposta li l-2012 tkun is-“Sena Ewropea għat-Tixjih Attiv”. Il-KESE jaqbel li t-titolu tas-Sena Ewropea għat-Tixjih Attiv, bhala titolu qasir, huwa konċiż u jinkludi, għalkemm ma jissemmiex fit-titolu, il-prinċipju tas-“solidarjetà bejn il-ġenerazzjonijiet”. Però t-titolu qasir ma jirrifletti id-diversità tat-temi li għandhom jiġu indirizzati.

2.3 L-Organizzazzjoni Dinjija tas-Sahħa tiddefinixxi t-“tixjih attiv” bhala proċess li fih isir l-ahħar użu mill-opportunitajiet tas-sahħa, tal-partecipazzjoni u tas-sigurtà sabiex tittejjeb il-kwalità ta' hajjet il-persuni fil-proċess tat-tixjih⁽²⁾. Din id-definizzjoni tissuggerixxi li l-promozzjoni tat-tixjih attiv għandha tiffoka, l-ewwel u qabel kollox, fuq it-tixjih b'sahħtu u awtonomu. B'hekk, imbagħad, l-opportunitajiet tal-partecipazzjoni tal-anzjani jkunu jistgħu jiżdiedu kemm fis-suq tax-xogħol, permezz ta' kundizzjonijiet tax-xogħol ahjar, kif ukoll fis-soċjetà, billi titnaqqas l-esklużjoni soċjali u permezz tax-xogħol volontarju. Barra minn dan, wiehed jista' jtkellem fuq it-tixjih attiv biss jekk ikun hemm livell minimu ta' sigurtà. Għaldaqstant, il-KESE huwa konvint li titolu bhal “Sena Ewropea għat-Tixjih Attiv, b'Sahħtu u Dinjituż” ikun hafna aktar sinifikattiv.

2.4 Matul it-thejjija tal-opinjoni jiet imsemmijin hawn fuq⁽³⁾, il-KESE dejjem involva lid-direttorati ġenerali kkonċernati fid-diskussjonijiet tiegħu. Għalhekk, il-Kumitat jilqa' l-pjan tal-Kummissjoni li għas-Sena Ewropea 2012 tinvolvi wkoll lil kull direttorat ġenerali kkonċernat bir-riżorsi strutturali u finanzjarji korrispondenti tiegħu, u jemmen li huwa importanti li dan isir b'mod ikkoordinat.

2.5 F'dan il-kuntest, il-KESE jilqa' l-fatt li s-sugġett tas-Sena Ewropea 2012 kompli jiġi diskuss kemm fil-workshop “It-tixjih b'sahħtu: nagħtu s-setgħa lill-konsumaturi għal tixjih attiv”⁽⁴⁾ kif ukoll matul it-“Tielet Forum dwar id-Demografija”⁽⁵⁾.

2.6 Il-KESE jilqa' wkoll il-perijodu ta' tliet snin (2011 sal-bidu tal-2014) previst. Dan il-perijodu, li hu itwal mis-soltu, ser jgħin biex is-sugġett jiġi inkorporat f'kull qasam ta' politika importanti.

2.7 Jilqa' wkoll il-prijoritajiet tematiċi msemmijin fil-proposta. Iż-żidiet meħtieġa mil-lat tal-kontenut ser jissemmew f'parti 3.3, li hija dwar “Il-kontenut tal-miżuri”.

3. Kumenti speċifiċi

3.1 Artikolu 1 – “Sugġett”

3.1.1 Fid-dibattitu pubbliku dwar it-tibdil demografiku, it-tixjih tal-popolazzjoni ilu żmien jitqies bhala piż għas-soċjetà b'mod ġenerali u għas-sistemi soċjali u tas-sahħa b'mod partikolari. Din l-istampa negattiva qed tibda tinbidel bil-mod il-

mod. Il-potenzjal tal-anzjani qieghed jitpoġġa dejjem aktar fuq quddiem u qed jiġu enfasizzati l-opportunitajiet li toffri soċjetà li qed tixjeh.

3.1.2 Però, sabiex l-aspetti pożittivi tat-tibdil demografiku jkunu ta' vantaġġ kemm għall-anzjani kif ukoll għas-soċjetà b'mod ġenerali, huwa assolutament meħtieġ li l-ewwel in-nies ikollhom il-possibbiltà li jixjiehu b'sahħithom u fis-sigurtà. B'hekk biss ikunu jistgħu jisfruttaw b'mod attiv il-potenzjal tagħhom u jużawh għall-benefiċċju tas-solidarjetà bejn il-ġenerazzjonijiet. Huwa titolu bhal dak propost f'punt 2.3 li jikkunsidra dawn il-kundizzjonijiet essenzjali.

3.1.3 Sabiex is-Sena Ewropea 2012 ikollha effett pożittiv, hemm bżonn li l-kunċetti ta' “tixjih”, “attiv”, “b'sahħtu” u “dinjituż” jiġu armonizzati madwar l-Ewropa kollha. Huwa l-fehim reciproku ta' dawn il-prinċipji li jwassal għal miżuri komparabbli.

3.2 Artikolu 2 – “Għanijiet”

3.2.1 It-tixjih “attiv” m'għandux ifisser biss li l-persuni jkunu jistgħu jibqgħu jahdmu jew jippartecipaw fil-hajja soċjali aktar fit-tul permezz tax-xogħol volontarju, mingħajr hłas. Aktar minn dan, għandhom jiġu rikonoxxuti u apprezzati l-kontributi differenti hafna tal-anzjani għas-soċjetà b'mod ġenerali u għandha tiġi evitata l-esklużjoni soċjali. Dan jinkludi, fost affarijiet ohra, l-appoġġ finanzjarju u/jew soċjali ta' membri iżgħar tal-familja, is-servizzi tal-kura li jagħtu lis-sieheb jew is-siehba tagħhom u lill-hbieb, il-kreattività intellettuali u artistika u l-kapaċità ta' innovazzjoni, il-fatt li jgħaddu l-esperjenzi u l-valuri lill-ohrajn, u hafna aktar. Dawn l-attivitajiet kollha huma possibbli wkoll, sa ċertu punt, meta persuna jkollha limitazzjonijiet ta' sahħa jew ta' natura ohra. Meta jitwettqu f'kundizzjonijiet diffiċli ta' din ix-xorta, dawn l-attivitajiet għandhom jiġu apprezzati aktar.

3.2.2 F'dan il-kuntest, il-Kumitat jilqa' u jappoġġja l-għanijiet imsemmijin mill-Kummissjoni, jiġifieri: i) li jinholqu kundizzjonijiet tax-xogħol ahjar għall-haddiema mdahhlin fiż-żmien, ii) li tiġi promossa l-partecipazzjoni fis-soċjetà, u iii) li jiġi appoġġjat it-tixjih b'sahħtu. Però huwa tal-fehma li t-tixjih sigur u dinjituż għandu jkun għan iehor.

3.2.3 Il-KESE jemmen ukoll li l-miżuri ppjanati biex jintlaħqu l-għanijiet imsemmijin huma adatti. Huwa mixtieq li jkun hemm sensiela ta' attivitajiet wara xulxin biex

— titqajjem kuxjenza,

— jiġu inkoraġġuti l-kooperazzjoni u s-sinerġiji bejn l-Istati Membri, u

— jinholq qafas għall-impenn u għall-azzjoni konkreta.

(2) “(...) as the process of optimizing opportunities for health, participation and security in order to enhance quality of life as people age”, World Health Organisation (2002) *Active Ageing - A Policy Framework*, p. 12.

(3) Ara l-punt 2.1 u n-nota 1 f'qiegħ il-paġna.

(4) “Healthy Ageing: Consumer empowerment for active ageing”, fit-18 ta' Ottubru 2010.

(5) “Third Demography Forum”, fit-22 u t-23 ta' Novembru 2010.

3.3 Artikolu 3 – “Il-kontenut tal-miżuri”

3.3.1 Il-miżuri msemmijin fl-Artikolu 3 tal-proposta jagħmlu sens. Madankollu, huma fformulati b'mod wisq ġenerali, jixbhu l-formulazzjonijiet tas-Snin Ewropej li għaddew u huma adatti għal kwalunkwe kampanja. Huma għandhom jinghataw dimensjoni ċivika u ma jibqgħux biss qasam tal-esperti. Uħud mill-proposti li saru matul il-konsultazzjonijiet preċedenti jistgħu jwasslu għal effett akbar fost il-pubbliku. Barra minn hekk, il-KESE jipproponi li, fuq il-bażi tal-opinjoni preċedenti, dawn it-temi li ġejjin jiġu inklużi fid-diskussjonijiet li għad iridu jsiru:

3.3.1.1 Sabiex il-persuni mdahhlin fiż-żmien ikunu jistgħu **jdumu jipparteċipaw aktar fil-hajja tax-xogħol**, hemm bżonn ta' titjib u miżuri estensivi⁽⁶⁾.

3.3.1.2 Sabiex jiġi ffaċilitat u apprezzat il-kontribut volontarju u mingħajr hlas tal-persuni mdahhlin fiż-żmien għas-soċjetà u għall-ġenerazzjonijiet iż-żgħar, għandu jinholoq status madwar l-UE kollha tal-**volontarjat**, għandu jiġi armonizzat dan il-kuncett, għandhom jiġu rikonossuti u kkwalifikati l-attivitatijiet mingħajr hlas⁽⁷⁾, u għandu jkun hemm qafas għal dan ix-“xogħol” biex ma jkollux impatt negattiv fuq l-oportunitajiet taż-żgħażaġh fis-suq tax-xogħol.

3.3.1.3 Sabiex jinżamm il-potenzjal tal-attività tal-persuni mdahhlin fiż-żmien, għandhom jissahhu l-**prevenzjoni, il-promozzjoni tas-saħħa u l-edukazzjoni dwar is-saħħa** f'kull grupp ta' età⁽⁸⁾.

3.3.1.4 Għandhom isiru sforzi biex **tinfetah is-sistema tal-edukazzjoni formali** għall-persuni mdahhlin fiż-żmien bil-għan li tappoġġja t-taħriġ kontinwu u l-inklużjoni soċjali tagħhom. Dan għandu jinkludi wkoll l-aċċess tal-persuni mdahhlin fiż-żmien minn kull grupp soċjali għat-**teknoloġiji tal-informazzjoni u tal-komunikazzjoni l-ġodda** (pereżempju permezz tal-programm tal-UE “It-tixjiħ fis-soċjetà tal-informazzjoni”)⁽⁹⁾.

3.3.1.5 Għandu jiġi kkunsidrat li t-tibdil demografiku jġib miegħu l-oportunitajiet ukoll. Dawn jinkludu, pereżempju, **il-karrieri u l-impjiegi** godda fl-oqsma tal-kura, il-koordinazzjoni ta' attivitatijiet differenti, il-konsulenza politika, eċċ. Għall-ekonomi-

mija, **il-grupp ta' konsumaturi** godda, jiġifieri l-persuni mdahhlin fiż-żmien, johlq oportunitajiet oħra, pereżempju fl-oqsma tad-“Disinn għal kulhadd”, l-Għajxien Megħjun Kontestwalment (Ambient Assisted Living, AAL) kif ukoll il-pariri lill-konsumaturi. Barra minn dan, għandha tinghata aktar attenzjoni lill-konsumaturi u għandhom jissahhu drittijiethom⁽¹⁰⁾.

3.3.1.6 Għall-miżuri fl-oqsma tematiċi msemmijin kollha għandu jiġi adottat approċċ ugwalitarju li jindirizza lil kulhadd l-istess: in-nisa u l-irġiel, il-persuni b'saħħithom u daww b'diżabbiltà, il-migranti u l-popolazzjoni lokali. Għandha tinghata attenzjoni speċjali lill-persuni li jgħixu fil-faqar⁽¹¹⁾.

3.3.2 Sabiex jintlaħqu l-oġġettivi fl-oqsma proposti jinhtiegu diversi strateġiji u azzjonijiet:

3.3.2.1 **Kampanji ta' sensibilizzazzjoni** kontinwi dwar il-potenzjal tal-persuni mdahhlin fiż-żmien, dwar l-apprezzament aħjar tagħhom u dwar il-motivazzjoni tagħhom għal parteci-pazzjoni ċivika attiva fil-livell lokali, reġjonali u nazzjonali. Dan jinkludi wkoll il-kampanji fil-mezzi tax-xandir sabiex il-prospettiva tiġi estiża għal tixjiħ ġdid.

3.3.2.2 Il-promozzjoni ta' **proġetti Ewropej**, bħal pereżempju “Transage” u n-netwerk Ewropew “LILL” (Learning in Later Life), biex il-persuni mdahhlin fiż-żmien minn pajjiżi Ewropej differenti jkunu jistgħu jiltaqgħu u jaqsmu l-esperjenzi tagħhom u biex titqajjem kuxjenza dwar it-tagħlim tul il-hajja (inkluż il-programm Learning for a long life).

3.3.2.3 L-appoġġ ta' proġetti li jippromovu **l-kuntatt bejn il-ġenerazzjonijiet**, pereżempju bl-iżvilupp ta' networks u centri li jinvolvu diversi ġenerazzjonijiet, il-laqgħat fejn wiehed jirrak-konta l-esperjenzi tiegħu, il-festivals tal-Films Ewropej tal-Ġenerazzjonijiet, eċċ., biex jiżdiedu l-possibiltajiet li l-ġenerazzjonijiet differenti jidheru minn xulxin u jiġi miġġieled l-iżolament tal-persuni mdahhlin fiż-żmien.

3.3.2.4 F'dan il-kontest, huwa importanti immens li jitqiesu d-differenzi reġjonali u lokali. L-attivitatijiet fil-livell lokali wrew li huma partikolarment effettivi.

3.4 Artikolu 4 – “Il-koordinazzjoni mal-Istati Membri”

3.4.1 Sabiex l-attivitatijiet nazzjonali jiġu kkoordinati b'mod adatt, huwa essenzjali li l-koordinaturi nazzjonali jinhatru fil-hin (mhux aktar tard minn Marzu 2011). Kull Stat Membru għandu jiżgura li l-korp nazzjonali ta' koordinazzjoni jinvolvi firxa wiesgħa ta' partijiet interessati fil-livell nazzjonali, reġjonali u lokali kif ukoll l-organizzazzjonijiet u l-atturi iż-żgħar u jinfor-mahom dwar il-metodi ta' applikazzjoni, il-proċeduri u l-possibiltajiet ta' finanzjament eżistenti.

⁽⁶⁾ Ara, pereżempju, l-opinjoni fuq inizjattiva proprja tal-Kumitat Ekonomiku u Soċjali Ewropew dwar il-Qağħda tal-haddiema li qeğħdin jikbru fl-età fil-konfront tal-bidla industrijali – nipprovdur mekkanizmi ta' appoġġ u ta' ġestjoni tad-diversità tal-età fis-setturi u l-kumpaniji. Relatur: is-Sur Krzaklewski (GU C 228, 22.9.2009, p. 24).

⁽⁷⁾ Ara, pereżempju, l-opinjoni tal-KESE tat-13.12.2006 dwar l-Attivitatijiet volontarji, “ir-rwol tagħhom fis-soċjetà Ewropea u l-impatt tagħhom”, relatur: is-Sinjura Koller, korelatur: Gräfin zu Eulenburg (GU C 325, 30.12.2006, p. 46) (mhux disponibbli bil-Malti).

⁽⁸⁾ Ara, pereżempju, l-opinjoni esploratorja tal-KESE tal-15.7.2010 dwar il-Konsegwenzi tat-tixjiħ tal-popolazzjoni fuq is-sistemi soċjali u tas-saħħa, relatur: is-Sinjura Heinisch (GU...).

⁽⁹⁾ Ara, pereżempju, l-opinjoni tal-KESE tat-13.3.2008 dwar il-Komunikazzjoni mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Reġjuni: Pjan ta' Azzjoni dwar it-Tagħlim lill-Adulti – It-tagħlim dejjem żmienu, relatur: is-Sinjura Heinisch, korelatur: is-Sinjura Le Nouail Marlière, korelatur: is-Sur Rodríguez García-Caro, (GU C 204, 9.8.2008, p. 89).

⁽¹⁰⁾ Ara l-opinjoni msemmija fin-nota 8 fqieğħ il-pağna.

⁽¹¹⁾ Fl-2008, l-ammont ta' anzjani (minn 65 sena 'il fuq) fir-riskju tal-faqar kien ta' 19 % fl-UE-27. Ara: http://epp.eurostat.ec.europa.eu/portal/page/portal/living_conditions_and_social_protection/data/database

3.5 Artikolu 5 – “Kordinazzjoni fil-livell tal-Unjoni”

3.5.1 Il-KESE japprova l-attivitajiet tal-Kummissjoni għall-kordinazzjoni fil-livell tal-Unjoni msemmijin f'dan l-Artikolu. Madankollu, il-KESE huwa inkwetat għaliex il-proposta attwali tal-Kummissjoni ma tinkludix kordinazzjoni ċara bejn id-direttorati ġenerali u fil-livell tal-Unjoni. Huwa essenzjali li jkun hemm kordinazzjoni permezz ta' korp ċentrali u responsabbli sabiex titpoġġa enfasi fuq l-inizjattiva kollha u tkun effettiva fit-tul.

3.5.2 Barra minn hekk, hemm bżonn li jittiehdu dawn il-miżuri:

3.5.2.1 Kif diġà ġie propost mill-KESE, għandha tinholoq “Alleanza Ewropea għat-Tixjih Attiv”⁽¹²⁾ fuq l-eżempju tal-“Alleanza Ewropea għall-Familji”, sabiex it-tema tat-“tixjih attiv, b'sahhtu u dinjituż” tiġi inkluża f'kull qasam ta' politika u tiġi żgurata l-kordinazzjoni tal-miżuri wara l-2012.

3.5.2.2 Għadhom jiġu pjanati l-baġits mehtieġa għall-implimentazzjoni tal-miżuri msemmijin, għaliex il-KESE jemmen li l-finanzjament fil-qafas tal-fondi u l-programmi attwali huwa diffiċli u aktar mhux suffiċjenti. Għas-Sena Ewropea tal-Volon-tarjat (2011) ġew allokati EUR 6 miljun u għas-Sena Ewropea għall-Ġlieda Kontra l-Faqar u l-Esklużjoni Soċjali (2010) EUR 17-il miljun. Huwa mitlub li għas-Sena Ewropea 2012 ikun hemm baġit suffiċjenti wkoll. Fid-dawl tal-kriżi ekonomika, il-KESE jista' jiddikjara li hu jaqbel li r-rizorsi tal-programmi attwali għandhom jintużaw kollha. Madankollu, f'dan il-każ

irid jiġi spjegat b'mod ċar kemm u għal liema proġetti qed jittiehdu r-rizorsi mill-fondi u l-programmi proposti u kif qed jiġu kkoordinati.

3.5.2.3 Bħala “pont bejn l-istituzzjonijiet Ewropej u s-soċjetà ċivili organizzata”, il-KESE huwa lest li fis-Sena Ewropea 2012 jaqdi rwol importanti. Hemm il-hsieb, b'mod partikolari, li jinholoq osservatorju biex jevalwa dak li jkun qed jiġri fil-livell Ewropej u nazzjonali, u b'hekk jappoġġja l-proposta li tinholoq “Alleanza Ewropea għat-Tixjih Attiv”. Il-KESE jista' jaqdi wkoll ir-rwol ta' “Ambaxxatur tas-Sena Ewropea”. Barra minn hekk, ikun tajjeb li ssir konferenza dwar l-aktar aspetti importanti tal-kontenut tas-Sena Ewropea, li l-konkluzjonijiet tagħha jiġu inklużi f'opinjoni fuq inizjattiva proprja.

3.6 Artikolu 6 – “Konsistenza u komplementarjetà”

3.6.1 Is-suġġett tat-tixjih attiv, b'sahhtu u dinjituż għandu jkompli jibni fuq is-Snin Ewropej 2010 u 2011 u għandu jiġi kkunsidrat f'dan il-kuntest usa', għaliex kemm il-ġlieda kontra l-faqar kif ukoll l-appoġġ għall-impjenji volontarji huma marbuta direttament ma' tixjih attiv, b'sahhtu u dinjituż.

3.7 Artikolu 7 – “Evalwazzjoni”

3.7.1 Il-Kumitat jilqa' bis-shih l-idea li jitfassal rapport fuq l-evalwazzjoni tas-Sena Ewropea sa mhux aktar tard mill-bidu tal-2014. Għas-Sena Ewropea – kif ukoll għal programmi oħra – għandhom jiġu żviluppati proċeduri li jipprevedu l-waqfien tal-miżuri li ma jkunux effettivi.

Brussell, 21 ta' Ottubru 2010.

Il-President
tal-Kumitat Ekonomiku u Soċjali Ewropew
Staffan NILSSON

(12) Ara l-opinjoni msemmija fin-nota 8 f'qiegħ il-paġna.

Opinjoni tal-Kumitat Ekonomiku u Soċjali Ewropew dwar il-“Komunikazzjoni mill-Kummissjoni lill-Kunsill, il-Parlament Ewropew, il-Kumitat tar-Reġjuni u l-Kumitat Ekonomiku u Soċjali Ewropew dwar il-mobilizzazzjoni tal-investment privat u pubbliku għall-irkupru u tibdil strutturali fit-tul: l-iżvilupp tal-Partenarjati Pubbliċi Privati”

COM(2009) 615 finali

(2011/C 51/12)

Relatur: **is-Sur HUVELIN**

Nhar id-19 ta' Novembru 2009, il-Kummissjoni ddecidiet, b'konformità mal-Artikolu 262 tat-Trattat li jstabbilixxi l-Komunità Ewropea, li tikkonsulta lill-Kumitat Ekonomiku u Soċjali Ewropew dwar

Komunikazzjoni mill-Kummissjoni lill-Parlament Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Reġjuni – Il-mobilizzazzjoni tal-investment privat u pubbliku għall-irkupru u tibdil strutturali fit-tul: l-iżvilupp tal-Partenarjati Pubbliċi Privati

COM(2009) 615 finali.

Is-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar is-7 ta' Settembru 2010.

Minhabba t-tiġdid tal-mandat tal-Kumitat, l-Assemblea plenarja ddecidiet li tesprimi l-pożizzjoni tagħha dwar din l-opinjoni matul is-sessjoni plenarja ta' Ottubru u hatret lis-Sur HUVELIN bhala relatur ġenerali, b'konformità mal-Artikolu 20 tar-Regoli ta' Proċedura.

Matul l-466 sessjoni plenarja tiegħu li saret fil-21 ta' Ottubru 2010, il-Kumitat Ekonomiku u Soċjali Ewropew adotta din l-opinjoni b'151 vot favur, 3 voti kontra u 11-il astensjoni.

1. Dahla

1.1 Il-Kummissjoni għadha kif ippubblikat komunikazzjoni intitolata “Il-mobilizzazzjoni tal-investment privat u pubbliku għall-irkupru u tibdil strutturali fit-tul: l-iżvilupp tal-Partenarjati Pubbliċi Privati” (PPP), fid-19 ta' Novembru 2009, fejn tippreżenta d-direzzjoni li se tagħti lill-azzjoni tagħha fil-ġejjieni.

Dan id-dokument jirrappreżenta inizjattiva rakkomandabbli u jista' jitqies bhala riflessjoni bażika interessanti dwar il-PPP, li hija attwali hafna fid-dawl tal-htieġa attwali biex jiġu mobilizzati l-investituri tas-settur pubbliku u s-settur privat, b'mod partikolari f'perijodu ta' kriżi finanzjarja, meta fl-2009 stajna nosservaw tnaqqis kbir fl-għadd u l-volum ta' dawn il-partenarjati. Id-dokument jelenka l-vantaġġi u l-aspetti speċifiċi tagħhom u jagħmel analiżi tar-raġunijiet li dawn l-aħħar snin setgħu xekklu l-iżvilupp tal-użu tagħhom. Iżda għandhom jitqiesu wkoll ċerti żvantaġġi potenzjalment marbutin mal-PPP u l-esperjenza ta' ċerti operazzjonijiet li saru fil-passat (l-ispejjeż ta' transazzjoni, il-periklu ta' negozjati addizzjonali, it-tnaqqis fuq perijodu medju/twil tal-intensità tal-kompetizzjoni, iż-żieda fl-ispejjeż fuq perijodu twil, bi żvantaġġi fuq perijodu twil għall-klawsoli kuntrattwali (mohbija) fi hdan kuntratti kumplessi, it-telf ta' kontroll demokratiku) u xi problemi li jenfasizza l-Eurostat fil-linji gwida tiegħu dwar il-mod kif jiġu evitati l-istqarrijiet tad-defiċit baġitarju u l-inċentivi fittizji (biż-żieda fl-ispejjeż assoċjata ma' dan).

B'mod partikolari, il-Kummissjoni tesprimi x-xewqa tagħha li “jinstabu toroq ġodda biex isostnu l-iżvilupp tal-PPP”. Fil-Komu-

nikazzjoni tagħha għandhom jiżiedu proposti għal aktar żvilupp tal-qafas istituzzjonali, li permezz tagħhom ikunu jistgħu jitnaqqsu l-problemi u l-iżvantaġġi tal-PPP.

L-argumenti favur il-PPP imsemmija fil-Komunikazzjoni huma dawn li ġejjin:

- inaqqsu l-ispejjeż relatati mal-infrastruttura, billi jisfruttaw l-effiċjenza ekonomika u l-potenzjal innovattiv ta' settur privat kompetittiv;
- jifirxu l-ispiza tal-finanzjament tal-infrastruttura fuq il-hajja kollha tagħha;
- itejbu l-qsim tar-riskju bejn is-settur pubbliku u s-settur privat;
- jistimolaw l-isforzi għas-sostenibbiltà, l-innovazzjoni, ir-riċerka u l-iżvilupp;
- jagħtu lis-settur privat il-possibbiltà li jaqdi rwol ċentrali u ta' tmexxija fl-iżvilupp ta' programmi industrijali, kummerċjali u ta' infrastruttura importanti;

— fl-aħħar nett, iwessghu s-sehem fis-suq ta' impriži tal-UE fil-qasam tal-akkwist pubbliku fi swieq ta' pajjiži terzi.

Ta' min ifakkar ukoll li, fil-fehma tal-Kummissjoni, il-kunċett ta' partenarjat pubbliku-privat ikopri kemm dak li jirrigwarda l-kuntratti ta' konċessjoni (fejn dak li jhallas huwa l-utent) kif ukoll dak li jirrigwarda l-kuntratt ta' partenarjat pubbliku-privat, fejn dak li jhallas, b'mod shih jew parzjali, huwa l-awtorità pubblika.

1.2 Il-hames għanijiet stabbiliti mill-Kummissjoni għall-2010

Fil-Komunikazzjoni tagħha, il-Kummissjoni tippromponi li:

— twaqqaf grupp ta' PPP, fejn il-partijiet interessati rilevanti jkunu jistgħu jiddiskutu t-tfassil tagħhom, u tippubblika gwida biex tgħin lill-Istati Membri jtaffu l-piż amministrattiv u d-dewmien biex jiġu implimentati l-PPP;

— taħdem mal-BEI biex iżżid il-fondi disponibbli għall-PPP, billi tfassal jew ittejjeb l-istrumenti finanzjarji Komunitarji f'oqsma tal-politika importanti;

— tiżgura li ma jkunx hemm diskriminazzjoni fl-allokazzjoni ta' fondi pubbliċi, fejn huma involuti l-finanzi tal-Komunità, skont il-ġestjoni tal-proġett, kemm privat u kemm pubbliku;

— tippromponi qafas għall-innovazzjoni iktar effettiv, inkluża l-possibbiltà għall-UE li tipparteċipa f'korpi legali privati u tinvesti direttament fi proġetti speċifiċi;

— tikkunsidra proposta għal strument legiſlattiv fuq konċessjonijiet ta' servizz, ibbażata fuq il-valutazzjoni tal-impatt li tinsab għaddejja bħalissa.

1.3 Madankollu, l-analiżi tat-test tal-Kummissjoni jwassalna biex nikkunsidraw li xi aspetti inqas pożittivi osservati f'ċerti pajjiži jew f'ċerti kuntratti ma jissemmewx. B'mod partikolari, thallew barra xi ostakli li setgħu ġew iffaċċjati huma u jitwettqu ċerti transazzjonijiet; dawn għandhom jissemmew essenzjalment biex il-konsegwenzi tagħhom jitqiesu fil-proposti appoġġjati mill-KESE. Il-kawżi prinċipali ta' falliment li setgħu ġew elenkati essenzjalment jinkludu:

— it-trasparenza insuffiċjenti f'ċerti pajjiži jew għal ċerti kuntratti, jew fl-analiżijiet ta' profittabbiltà, fir-rapporti ta' prestazzjoni, eċċ., bejn l-imsieħba pubbliċi u privati, inkluż fis-sottokuntrattar lil intrapriži ohra, li tnaqqas il-kontroll demokratiku;

— incentivi potenzjali għall-politiċi biex iwettqu wkoll PPP akkumpanjati minn zieda fl-ispejjeż, għax xi PPP li l-investiment ta' kostruzzjoni tagħhom fil-bidu tal-kuntratt ikun ġie

ffinanzjat fuq kolloxx b'kapital privat, il-proġetti (ta' infrastruttura) – meta mqabbla mal-forma konvenzjonali b'finanzjament mill-baġit pubbliku – jistgħu jsiru b'mod antiċipat minhabba r-regoli baġitarji tal-Eurostat. Madankollu, fil-każ ta' PPP fejn il-hlas tal-operatur jiġi mill-baġit, il-finanzjament privat iżid b'mod indirett id-dejn tal-Istat. Għax bħalma jiġri għad-dejn pubbliku bi kreditu, fil-każ ta' finanzjament privat ikun hemm obbligi ta' hlas li jillimitaw il-flessibbiltà futura tal-legiſlatur;

— in-nuqqas, f'xi sitwazzjonijiet, ta' valutazzjoni ġenwina minn qabel li tippermetti għażla oġġettiva kemm fil-proċedura tal-PPP kif ukoll fl-ghoti tal-kuntratt;

— f'xi ċirkostanzi, it-tqassim tar-riskji bejn is-settur pubbliku u s-settur privat skont il-prinċipju tas-shubija ġenwina bejn l-atturi;

— fl-aħħar nett, f'xi każijiet, il-lakuni fil-monitoraġġ mill-awtoritajiet pubbliċi kompetenti.

Dawn il-punti kollha ġew ikkunsidrati fil-proposti tal-KESE.

1.3.1 Il-proposta tal-KESE hija bbażata fuq tliet ideat:

1.3.2 L-ewwel nett, huwa importanti li nkunu konxji li approċċ serju min-naħa tal-KESE jista' jwassal sabiex ikollu influwenza ta' veru fuq din il-kwistjoni importanti għall-futur tal-infrastruttura iġenerali (u b'hekk fuq it-tkabbir ekonomiku u l-amministrazzjoni pubblika), mingħajr ma ninsew li xogħolna hawnhekk huwa li nikkontribwixxu – għalkemm b'harsa kritika - għat-tfassil ta' strument mahsub għall-awtoritajiet pubbliċi, li naturalment jibqgħu liberi li jiddeċiedu jekk jużawx dan l-istrument jew le.

Il-KESE behsiebu jaqdi rwol mexxej f'din il-kwistjoni, billi jikkontribwixxi għall-iżvilupp u l-promozzjoni tal-prattiki tajbin osservati, filwaqt li jiżgura li jitnaqqsu l-inċentivi fittizji, li jiġu identifikati u solvuti l-problemi ta' kontroll demokratiku u soċjali kif ukoll li jiġu kkunsidrati b'mod adegwat l-effetti fuq perijodu twil tal-PPP. Għad baqa' hafna xi jsir sabiex l-istrument propost ikun l-aħjar wiehed possibbli.

1.3.3 B'kunsiderazzjoni tal-prattiki tajbin osservati u tal-każijiet fejn ma nkisibx suċċess, ta' min jissuġġerixxi zidiet fid-dokument tal-Kummissjoni sabiex dan l-istrument tal-PPP tingħatalu bażi aċċettabbli fl-Istati Membri kollha, iżda wkoll sabiex jiġu kkunsidrati r-riżultati pożittivi reġistrati bħad-diffikultajiet relatati mal-implimentazzjoni tiegħu u sabiex jiffasslu l-miżuri neċessarji li permezz tagħhom dawn id-diffikultajiet ikunu jistgħu jiġu evitati fil-ġejjieni.

1.3.4 Il-KESE jitlob li l-applikazzjoni tad-dispożizzjonijiet kuntrattwali tal-PPP issir b'tali mod li jiġu rrispettati l-liġijiet u r-regoli soċjali kollha applikabbli għall-attivitajiet konċernati (it-tfassil, il-konstruzzjoni, il-manutenzjoni). Għandu jkun possibbli għall-awtoritajiet responsabbli li jishqu fuq iż-żamma tal-persunal originali bl-istess kondizzjonijiet. F'dan ir-rigward, il-KESE jirrakkomanda li l-awtoritajiet ikkonċernati mill-kuntratti tal-PPP jintegraw dawn ir-rekwiżiti soċjali fl-ispeċifikazzjonijiet tagħhom u jqisu t-tweġibiet li saru fin-negozjati mal-awtoritajiet kontraenti. L-istess għandu jgħodd għal dak kollu li huwa relatat mal-aċċessibilità tal-persuni b'diżabbiltà għall-infrastruttura mwettqa fil-qafas tal-PPP b'konformità mal-leġislażzjoni u r-regoli fis-sehh fl-Unjoni Ewropea.

1.3.5 Billi l-proġetti tal-PPP jużaw fondi pubbliċi u billi għandhom jirriżultaw minn deċiżjoni hielsa tal-awtoritajiet pubbliċi, il-KESE jitlob li:

- il-kuntratti tal-proġetti tal-PPP jkunu aċċessibbli għall-pubbliku;
- li tiġi kkunsidrata modifika tar-regoli tal-Eurostat, biex fil-qafas tal-proġetti tal-PPP il-kapital estern jiġi kkunsidrat fil-valutazzjoni taż-żamma tar-regoli bl-istess mod bħall-kapital pubbliku fi proċeduri konvenzjonali tal-finanzjament baġitarju.

2. Pożizzjoni ekonomika u argumenti favur il-PPP fl-Ewropa

Skont BusinessEurope, bħalissa bilkem 4 % tal-proġetti ta' infrastruttura fid-dinja jagħmlu parti minn PPP. Ir-Renju Unit huwa l-Istat Membru li jiffirma l-aktar kuntratti ta' partenarjati pubbliċi-privati fl-Ewropa (58 % tat-total), filwaqt li l-pajjiżi l-oħra li l-aktar jużaw l-istrument tal-PPP huma l-Ġermanja, Spanja, Franza, l-Italja u l-Portugall.

Peress li l-OECD stmat li l-ispejjeż annwali relatati mat-toroq, il-ferroviji, l-elettriku u l-ilma ser jilhq u t-2,5 % tal-PDG dinji sal-2030, huwa tassew importanti li l-awtoritajiet pubbliċi jimplimentaw il-forom kollha possibbli ta' kuntratti sabiex ikunu jistgħu jintlahqu l-istennijiet u l-htigiet tas-servizzi u l-infrastruttura pubblika: fil-konfront ta' din il-problema, l-impatt storiku tal-kuntratti ta' konċessjoni u ta' PPP huwa realtà inevitabbli, u juri li l-PPP jappoġġjaw bis-shih it-tkabbir ekonomiku billi jimmobilizzaw il-kompetenzi, l-enerġija u l-kapital, u barra minn hekk għandha tiġi kkunsidrata l-idea tat-tnaqqis mistenni mill-baġits għall-investment fil-qafas tal-pjani ta' awsterità fi kwazi kull pajjiż Ewropew.

2.1 L-argumenti favur il-PPP huma pprezentati fil-wisgħa fid-dokument tal-Kummissjoni. Madankollu, il-proġetti tal-PPP li fallaw mhumiex enfasizzati fid-dokument tal-Kummissjoni. Ir-raġunijiet għal dan huma:

- il-PPP huma użati għal proġetti li mhumiex adatti għalihom; b'rabta ma' dan wiehed għandu jinnota li trasferiment globali tad-diversi livelli ta' holqien ta' valur lil intrapriżi privati flimkien mal-allokkazzjoni tar-riskji (l-ispejjeż) lil dawn l-intrapriżi mhux bilfors iġib miegħu vantaġġ f'termini ta' effikaċja. Tali vantaġġ f'termini ta' effikaċja jista' jkun possibbli jekk jiġu rrispettati għadd ta' kondizzjonijiet (kuntest ta' nuqqas ta' sigurtà kbira, potenzjal għoli ta' ottimizazzjoni bejn il-livelli ta' holqien ta' valur, nuqqas ta' intensità baxxa fil-kompetizzjoni, know-how fis-settur pubbliku fil-qasam tal-iżvilupp, tan-negozjar u tal-kontroll tal-kuntratt, eċċ.);

- kultant intużaw xi PPP marbutin ma' zieda fl-ispejjeż, għax skont ir-regoli baġitarji attwali tal-Eurostat, il-PPP li jkollhom investment ta' konstruzzjoni fil-bidu tal-kuntratti li jkunu finanzjati primarjament mill-kapital privat ikunu jistgħu jwettqu proġetti (ta' infrastruttura) iktar malajr mill-proċedura konvenzjonali li tuża biss fondi pubbliċi. Madankollu, il-PPP fejn il-hlas tal-operatur jiġi mill-baġit jistgħu jfissru indirettament zieda fid-dejn tal-Istat. Għax bħalma jiġri għad-dejn pubbliku bi kreditu, ċerti PPP iġibu magħhom obbligi ta' hlas li jillimitaw il-flessibilità futura tal-leġislatur fil-baġit li jmiss. It-tweġiq ta' PPP li jmur kontra l-prinċipju bażiku tal-limitazzjoni baġitarja tad-dejn pubbliku għandu jiġi rrifjutat mill-perspettiva ekonomika. Barra minn hekk, il-politiċi u partijiet oħra kkonċernati jitolfu kull interess fil-kontroll oġġettiv tal-profittabbiltà;

- it-trasparenza ta' xi kuntratti bejn l-imsieħba pubbliċi u privati, inkluż fis-sottokuntrattar, mhijiex biżżejjed;

- minhabba l-fatt li t-trasparenza tal-kuntratti, tal-kontrolli ta' profittabbiltà, tar-rapporti ta' prestazzjoni, eċċ., hija insuffiċjenti, id-diversi problemi ta' opportuniżmu li jirriżultaw minn dawn il-kuntratti fuq perijodu twil, kumplessi u b'possibilitajiet ta' prefinanzjament, ma jistgħux jiġu "ġestiti" sewwa u jkunu soġġetti għal kontroll demokratiku;

- f'xi każijiet, l-assenza ta' valutazzjoni minn qabel li tippermetti li wiehed jagħzel il-proċedura tal-PPP u l-imsieħba kuntrattwali oġġettivament;

- f'xi każijiet, il-qsim tar-riskji bejn is-settur pubbliku u privat, fl-assenza ta' shubija reali bejn il-partijiet involuti;

- u fl-aħhar, f'xi każijiet, in-nuqqas ta' kontroll min-naha tal-awtoritajiet kompetenti, b'mod partikolari fir-rigward tal-konsegwenzi għall-baġit pubbliku u l-kwalità tal-prestazzjoni.

Madankollu, sabiex jindirizza aħjar il-punti li jixtieq iqajjem fl-opinjoni tiegħu, il-KESE qed jadotta preżentazzjoni kemxejn differenti, li tikkunsidra ġerarkija li taf tidher aktar realistika ta' kif jiġu kklassifikati l-vantaġġi u l-iżvantaġġi tal-użu tal-PPP.

2.1.1 Hemm wisq tendenza li jiġi kkunsidrat li l-ewwel argument li għandu jitqies fl-għażla ta' kuntratt ta' PPP huwa l-argument baġitarju: filwaqt li m'għandhiex tonqos l-importanza tiegħu (dan ser jiġi diskuss aktar 'il quddiem), jidher li analiżi fil-fond u l-esperjenza miksuba fil-qasam juru li, f'termini ta' impatt ekonomiku generali, dan mhuwiex l-aktar element importanti.

L-ewwel argument li jista' jiġġustifika l-użu ta' PPP huwa l-ottimizzazzjoni tal-fattur taż-żmien. Dawk kollha li osservaw b'mod imparzjali u bir-reqqa l-operazzjonijiet tal-PPP jaqblu li:

- l-użu tal-PPP jippermetti t-tnedija ta' tagħmir pubbliku b'rata ferm aktar mgħaġġla mill-proċeduri klassiċi. Dan il-vantaġġ taż-żmien iġib miegħu "utilità soċjali" li, għalkemm għalissa ma tistax titkejjel bil-preciz, hija bla dubju ta' xejn konsiderevoli. Generalment, din l-utilità soċjali tissarraf f'żieda fl-attività ekonomika, li min-naha tagħha ġiġib magħha dhul ta' taxxa, liema dhul itaffi l-piż finanzjarju tal-komunità lokali;
- hafna drabi l-fażijiet tat-thejji u tal-istudju jiehdu inqas żmien meta mqabbla mal-proċedura klassika ta' akkwist pubbliku, peress li l-għażliet kollha, li jagħgu taht il-kompetenzi tiegħu, ikunu saru mill-kljient pubbliku;
- fl-aħhar nett, l-iskadenzi tat-twertiq għandhom jiġu rrispettati aħjar, minhabba li l-kuntratturi jkollhom sens akbar ta' responsabbiltà.

B'hekk, it-tqassir potenzjali tal-iskadenzi għandu jitqies bhala l-akbar vantaġġ tal-kuntratti ta' PPP, avolja kultant jista' jidher li jinsab f'kunflitt mad-drawwiet tradizzjonali tal-kljenti tas-settur pubbliku u l-użu kwazi sistematiku li jagħmlu mill-proċeduri konvenzjonali.

B'mod partikolari, f'perijodu ta' pjani ta' rilanc u ta' hrug mill-kriżi, il-PPP jistgħu jkunu fattur importanti biex iħaffu l-implimentazzjoni tad-deċiżjonijiet mehuda kif ukoll strument mill-aqwa biex isahhu r-ritmu tal-effett ta' rilanc mistenni sabiex iriżultati jtkatru.

2.1.2 It-tieni argument favur il-PPP huwa li dawn għandhom kapaċità naturali biex isahhu l-koerenza ta' proġett, u b'hekk jiżguraw l-akbar effiċjenza ekonomika għall-komunità lokali.

Bhalma jsemmi d-dokument tal-Kummissjoni, dan jista' jiġi spjegat permezz tal-integrazzjoni aktar shiha tal-katina tal-produzzjoni, mill-fażi tat-tfassil sal-fażijiet tal-manutenzjoni u t-thaddim, inkluż it-twertiq innifsu tal-infrastruttura kkonċernata.

F'dan il-kuntest, dawk li jfasslu l-infrastruttura jafu li jridu jottimizzaw il-proċeduri u l-kwalità tal-konstruzzjoni, peress li wara huma jkunu responsabbli għat-thaddim tal-infrastruttura fuq tul ta' żmien, u li għandu jhalli lill-gvern, skont it-termini tal-

kuntratt, hidma tajba li tirrispetta l-istandards u r-regoli tal-implimentazzjoni. Għaldaqstant, jadottaw approċċ naturalment integrat lejn dawn il-proġetti, haġa li hija hafna aktar diffiċli biex tinkiseb meta jkun hemm tqassim rigidu tal-kompiti u r-responsabbiltajiet relatati magħhom, bhalma jiġri tipikament fil-każ tal-akkwisti pubbliċi.

2.1.3 It-tielet wiehed fost l-argumenti ewlenin li jiġġustifikaw l-użu tal-PPP huwa naturalment dak tal-finanzjament.

Wiehed iġib faċilment quddiem għajnejh il-każ ta' persuna li tiehu d-deċiżjonijiet fis-settur pubbliku, li tiehu hsieb il-ġestjoni ta' baġit u li tkun konxja tal-limiti tiegħu, u li tkun qed tfittex kif tipprovdi tagħmir li jkun mehtieg mill-komunità lokali li għaliha hija responsabbli. Kuntratt ta' PPP jista' jkun is-soluzzjoni finanzjarja għal problema li din il-persuna taf li ma tistax issolvi fil-qafas tal-proċeduri baġitarji tagħha.

Qabel ma niddiskutu aktar 'il quddiem il-proposti li nistgħu nressqu biex inwessgħu s-soluzzjonijiet finanzjarji tal-PPP b'mod generali, nistgħu, f'sitwazzjoni bhal din, neżaminaw il-limitazzjonijiet tar-regoli tal-kontabbiltà pubblika fil-pajjiżi Ewropej kwazi kollha, problema li kulhadd ilu hafna jaf biha iżda li hadd ma azzarda jiffaċċjaha. B'mod partikolari, tqum il-kwistjoni tal-impossibbiltà, skont ir-regoli tal-kontabbiltà, li l-ispiza involuta f'investiment pubbliku tinfirex fuq il-hajja kollha tagħha.

Peress li l-finanzjament permezz ta' kuntratt ta' PPP jagħmilha possibbli li l-piż finanzjarju għall-komunità lokali jinqas fuq medda normali ta' amortizzazzjoni, mhuwiex dan l-ewwel pass lejn bidla, mixtieqa minn hafna nies, fir-regoli tal-kontabbiltà pubblika, li jostakolaw numru dejjem akbar ta' deċiżjonijiet u li ma jirriflettu qatt realtajiet ovvjii?

Jekk tuża l-mudell tal-PPP biex thegġeg it-tnedija ta' riflessjoni politika dwar dan is-sugġett, l-Unjoni Ewropea tkun tista' turi li qed tadotta approċċ prammaturu f'dan il-qasam. Barra minn hekk, f'ċerti pajjiżi l-introduzzjoni tal-PPP giet ipprezentata bhala l-ewwel pass lejn ir-riforma necessarja tal-ġestjoni pubblika u tal-istrumenti li tuża.

2.2 Qabel ma jittiehdu deċiżjonijiet ta' politika mifruxa, il-KESE jitlob li jsir studju tal-impatt globali u evalwazzjoni indipendenti tal-vantaġġi u l-iżvantaġġi tal-proġetti tal-PPP, u li jiġu kkonsultati u vvalorizzati l-proposti tal-imsieħba soċjali, inklużi l-organizzazzjonijiet li jirrappreżentaw l-SMEs. F'din l-evalwazzjoni, għandhom jiġu eżaminati l-veloċità tal-proċess, il-kwistjoni tal-ispejjeż, il-kwalità tas-servizz u l-konsegwenzi soċjali għall-impjegati u l-utenti. Il-KESE jqis li huwa importanti li l-intrapriżi ż-żgħar u ta' daqs medju jibbenefikaw ukoll minn possibbiltajiet aħjar biex jiehdu sehem fil-PPP.

3. Il-linji ta' riflessjoni tal-KESE

Dawn il-linji għandhom jibqgħu konsistenti mat-tliet argumenti li żviluppajna (skadenza - koerenza fi hdan il-proġett – soluzzjonijiet finanzjarji) u għandhom jiddaħhlu fil-proposti tal-Kummissjoni u l-kuntest leġislativ u regolatorju eżistenti.

Dawn il-proposti jistgħu jinġabru f'żewġ kategoriji:

- kategorija li tittratta l-finanzjament, b'mod ġenerali;
- kategorija li tittratta l-istrutturi legali, bi sforz biex issir distinzjoni bejn:
 - dak li għandu jinżamm,
 - dak li għandu jinbidel,
 - dak li għandu jiġi żviluppat.

Huma għandhom ukoll iqisu t-tliet htigiet fundamentali għal din il-proċedura partikolari, billi japplikaw għall-proċeduri kollha tal-iffirmar tal-kuntratti pubbliċi, jiġifieri:

- l-evalwazzjoni minn qabel, li tippermetti l-ġustifikazzjoni kemm tat-twertiq tal-investment propost kif ukoll l-għażla tal-proċedura li ntużat mill-awtorità kontraenti;
- it-trasparenza, fil-konsultazzjoni u l-għażla inizjali u fit-twertiq tal-operazzjoni;
- il-monitoraġġ, kemm min-naħa tal-awtoritajiet amministrattivi inkarigati minn din il-funzjoni kif ukoll mill-assembleji eletti, responsabbli mill-baġits.

3.1 Fil-livell finanzjarju

F'dan il-livell, hemm erba' linji essenzjali li għandhom jiġu enfasizzati.

3.1.1 Id-definizzjoni tal-PPP fil-proċeduri tal-Eurostat għandha tiġi riveduta b'tali mod li l-ispejjeż finanzjarji pubbliċi relatati mal-proġetti tal-PPP jibdew jiġu kkunsidrati bl-istess mod bhall-obbligi ta' hlas fil-qasam tal-kuntratti pubbliċi konvenzjonali fid-dejn pubbliku.

3.1.2 **Ir-rwol tal-fondi strutturali** s'issa bilkemm inhass fil-finanzjament tal-PPP: allura mhuwiex paradoss li hemm qbil perfett bejn l-oġettivi kkonċernati?

Minkejja li f'dan il-livell kien hemm xi esperjenzi li rnexxew (hemm seba' pajjiżi li għaddew minn din l-esperjenza), wisq probabbli setgħu kienu hafna aħjar, b'mod partikolari kieku ntuża approċċ aktar pedagoġiku mal-Istati u l-awtoritajiet pubbliċi possibbilment ikkonċernati, sabiex ikollhom perċezzjoni globali tal-PPP, bħala strument li huwa kapaci jintuża ma' kull tip ta' finanzjament pubbliku, u l-ewwel nett il-finanzjament Ewropew.

3.1.3 Kif ipproponiet il-Kummissjoni, għandha ssir talba lill-BEI biex, bil-kompetenzi tiegħu, jaqdi rwol ċentrali fil-politika tal-finanzjament tal-PPP fl-Ewropa, mhux biss fi rwol ta' koordinazzjoni u ta' parir fl-azzjonijiet li jittiehdu mill-intrapriżi f'dan il-qasam, iżda wkoll bħala akkompagnament fil-ġbir finanzjarju, li fil-perijodi ta' krizi attwali jirrikjedi iktar u iktar għarfien u know-how.

F'dawn l-oqsma, il-BEI għandu l-vantaġġ doppju tal-kompetenza teknika u n-newtralità politika mehtieġa. Huwa jista' jaqdi rwol permanenti bħala interface bejn il-korpi nazzjonali jew lokali ta' monitoraġġ.

Dan iwassal sabiex il-BEI jintalab assistenza partikolari:

- fit-tkabbir mixtieq tar-rwol operattiv tal-EPEC (korp li nholoq speċifikament fil-BEI biex jimmonitorja l-operazzjonijiet tal-PPP fl-Ewropa), li madwaru għandu jinbena l-korp pubbliku Ewropew mehtieġ għall-monitoraġġ u t-tmexxija tal-politika komuni fil-qasam tal-PPP, kif ukoll l-assistenza Prattika lill-Istati Membri. L-organizzazzjoni u s-segwitu tal-għajjnuna lill-awtoritajiet lokali ż-żgħar, mingħajr mezz adegwati, għandhom jagħmlu parti mill-missjonijiet ġodda tal-EPEC;
- fil-holqien u t-tmexxija ta' grupp ta' esperti privati (b'kompożizzjoni ekwa: rappreżentanti ta' min ihaddem, tat-trejdjunjins u tas-socjetà ċivili, inklużi l-organizzazzjonijiet li jirrappreżentaw l-SMEs, finanzjera, ġuristi, eċċ.), li ser jikkostitwixxu interface utli mal-esperti pubbliċi li jiffurmaw l-EPEC, f'approċċ konsultattiv;
- fil-monitoraġġ sistematiku tal-kuntratti kollha tal-PPP fil-livell Ewropew;
- fl-aħhar nett, fl-implimentazzjoni tal-mekkanizmi ta' finanzjament mill-ġdid tal-PPP, li jmorru lil hinn mill-perijodu ta' kostruzzjoni tagħhom, b'mod partikolari permezz tal-mobilizzazzjoni tas-suq tal-ishma, kif inhu propost fil-punt 3.1.4 hawn taht.

3.1.4 L-evalwazzjoni tal-PPP turi li fil-livell finanzjarju, il-karatteristiċi prinċipali tagħhom (perijodu fit-tul – firmatarji pubbliċi tal-oghla kwalità) għandhom il-potenzjal li jagħmluhom strument eċċezzjonali għat-tfaddil permezz tas-suq, inkluż it-tfaddil marbut mat-thejji għall-pensjonijiet.

Xi pajjiżi diġà qed jaħdmu b'mod attiv biex johlqu fond speċjalizzat jew sensiela ta' fondi speċjalizzati, li jkollhom aċċess għas-suq finanzjarju u maħsuba għall-finanzjament mill-ġdid tal-operazzjonijiet tal-PPP wara l-perijodu ta' kostruzzjoni (u b'hekk mingħajr ir-riskji tal-iskadenza u l-ispejjeż li jistgħu jinqalgħu). Il-holqien fil-livell Ewropew ta' strument bħal dan jista' jkun notevoli, peress li l-ġestjoni teknika tiegħu tista' tiġi ggarantita mill-BEI, tal-inqas fil-fażi inizjali.

Madankollu, fl-istess hin, il-KESE jiġbed l-attenzjoni għall-fatt li bosta proġetti tal-PPP jinvolvu servizzi ta' interess (ekonomiku) generali. Lil hinn mill-kriterji purament finanzjarji, il-kwalità, l-aċċessibilità u l-prezz tajjeb ta' dawn is-servizzi huma fatturi li għandhom jingħataw prijorità.

3.2 Fil-livell legali u regolatorju

Il-KESE beħsiebu jaħdem għal soluzzjoni sostenibbli li fil-qafas tagħha l-PPP jiġu implimentati biss jekk iwasslu għal tnaqqis fl-ispejjeż - sakemm ċerti kondizzjonijiet politiċi jintlaħqu (standards soċjali, kwalità tas-servizzi, eċċ.) u jkun hemm viżjoni fit-tul li tqis l-ispejjeż tat-transazzjonijiet, in-negozjati li jsiru mill-ġdid, eċċ. Fl-istess waqt, il-prefinanzjament tal-inċentivi għandu jiġi eliminat u dan jimplika kemm huwa urġenti li ssir diskussjoni dwar ir-reviżjoni tal-kriterji tal-Eurostat. Harsa mill-qrib lejn il-PPP turi li l-kumplessità tagħhom, f'ċerti pajjiżi jew għal ċerti kuntratti flimkien ma' nuqqas ta' trasparenza (fejn jidhru kuntratti, analizijiet tal-vijabbiltà ekonomika, eċċ), tbiegħed lil xi wħud mill-kontroll demokratiku. Għalhekk, b'mod urġenti, il-Kummissjoni mitluba tgħarraf lill-Istati Membri dwar dawn il-problemi.

Is-sitwazzjoni preżenti tidher hawn taht, maqsuma fi tliet kategoriji: f'dak li jeżisti bhalissa,

— x'għandu jinżamm?

— x'għandu jinbidel?

— x'għandu jiġi żviluppata?

3.2.1 X'għandu jinżamm mit-testi attwali?

F'dan il-livell ta' testi u ta' liġi, ma tinstab l-ebda definizzjoni preċiża ta' x'inhu PPP fir-rigward tal-gabra ta' dispożizzjonijiet li jirregolaw is-swieq pubbliċi, il-konċessjonijiet u dak kollu li jwassal għall-kostruzzjoni tal-infrastrutturi.

Fl-evalwazzjoni, u b'kunsiderazzjoni tal-esperjenza miksuba mill-hafna pajjiżi li diġà jużaw il-PPP, jidher li dan in-nuqqas ta' definizzjoni stretta fil-livell Ewropew m'għandux ikun problema, la għall-iżvilupp tal-operazzjonijiet u lanqas għall-monitoraġġ tagħhom mill-awtoritajiet Ewropej.

Jekk mill-fatt li l-Kummissjoni baqgħet siekta dwar dan naslu għall-konkluzjoni li ma thossx li hemm bżonn definizzjoni iktar preċiża, jidher li l-KESE jista' u għandu jaqbel ma' din il-fehma, li thalli lill-Istati Membri jzommu l-kontroll tad-definizzjoni adatta għall-kuntest partikolari tagħhom u għall-użanzi tagħhom.

Din il-fehma thalli wkoll il-mistoqsija miftuħa dwar jekk ċerti testi li qegħdin fis-sehħ għandhomx jinżammu; għandu jifakkur li vot reċenti tal-Parlament Ewropew jirrakkomanda li fil-qasam

tal-akkwist pubbliku l-ewwel għandhom jintużaw it-testi eżistenti minflok ma jsiru sforzi biex jithejjew testijiet godda.

F'dan il-kuntest, il-KESE jirrakkomanda li tinzamm id-Direttiva 2004/18 li tittratta l-proċeduri tal-ghoti ta' konċessjonijiet pubbliċi, f'dan il-każ il-konċessjonijiet, mingħajr ma tidied b'definizzjoni tal-PPP, li r-regolazzjoni tagħhom tiddependi mill-kompetenza tal-awtoritajiet pubbliċi ta' kull Stat Membru tal-UE. Din id-Direttiva tiddefinixxi l-konċessjoni tal-kuntratti tax-xoghlijiet pubbliċi kif ġej: il-konċessjoni tax-xoghlijiet pubbliċi hija kuntratt bl-istess karatteristiċi bħal suq pubbliku tax-xoghlijiet, hlief il-fatt li l-kunsiderazzjoni għax-xoghlijiet li għandhom jitwettqu tikkonsisti jew esklużivament fid-dritt għall-ġestjoni tax-xogħol jew f'dan id-dritt flimkien mal-hlas.

Id-definizzjoni tal-konċessjoni tas-servizzi hija identika (hlief li s-servizzi jissostitwixxu x-xoghlijiet pubbliċi) imma d-direttiva ma tipprevedi xejn fir-rigward tal-kondizzjonijiet ta' kif jingħataw is-servizzi, filwaqt li tiddeka kapitolu shih għall-proċeduri tal-ghoti tal-konċessjonijiet tax-xoghlijiet pubbliċi.

Id-definizzjonijiet t'hawn fuq jevitaw apposta li jidhru fid-dettall dwar punti li huma meqjusa bhala nazzjonali u li fil-prattika jagħmluha impossibbli li jkun hemm konverġenza f'test komuni.

Mil-lat prammatiku, il-KESE jqis li m'hemmx bżonn definizzjoni iktar dettaljata tal-idea ta' konċessjoni (jiġifieri kuntratt fit-tul li jinkludi t-tfassil, il-kostruzzjoni, il-finanzjament, il-ġestjoni u/jew il-manutenzjoni ta' xogħol pubbliku jew ta' servizz pubbliku), peress li s-sitwazzjoni attwali taqdi rwol effikaċi fil-kopertura tat-tipi kollha ta' kuntratti pubbliċi, li jkunu differenti mill-akkwisti pubbliċi klassiċi, billi jinsabu soġġetti għal minimu ta' regoli Ewropej għall-ghoti tal-kuntratti.

Il-KESE jaħseb li jkun aħjar li tiġi evitata l-leġislazzjoni f'dan il-qasam, li malajr jista' jsir kumpless iżżejjed, iktar u iktar li attwalment il-partijiet interessati jstgħu – fl-Istati Membri kollha u skont it-tradizzjonijiet nazzjonali tagħhom – jużaw kuntratti ta' PPP fis-sens wiesa' tal-kelma (konċessjonijiet bi hlas privat mill-utent, il-kuntratti ta' partenarjati bi hlas pubbliku, kuntratti ohra tal-partenarjat pubbliku-privat), li jwieġbu b'mod adegwat għall-problemi li jinholqu.

3.2.2 X'għandu jinbidel?

Madankollu, rigward id-Direttiva 2004/18, il-KESE, għall-finijiet ta' koerenza fit-testijiet użati, jipproponi li, permezz ta' din l-opinjoni dwar il-PPP, issir diskussjoni dwar kif jistgħu jiġu ċċarati l-kondizzjonijiet tal-ghoti tal-kuntratti tas-servizzi, li tabilhaqq ma jissemmewx f'din id-Direttiva, għad li din tagħti definizzjoni ċara tal-konċessjonijiet tas-servizzi.

F'dan il-kuntest, il-KESE jiehu l-opportunità biex jiċċara l-problema delikata tal-Partenarjat Pubbliku Privat Istituzzjonali (PPPI), li hija indirizzata parzjalment f'komunikazzjoni interpretattiva tal-2008 li kellha l-ghan li tfakkar lill-istituzzjonijiet pubbliċi li jirrikorru għal entitajiet parastatali biex jirrispettaw ir-regoli dwar il-kompetizzjoni.

Fir-realtà, l-istituzzjonijiet pubbliċi jew ma jafux b'din il-Komunikazzjoni jew jagħzlu li ma jagħtux kasha. Jekk il-Kummissjoni behsiebha taqbad it-triq li twassal għal leġislazzjoni speċifika għall-konċessjonijiet, għandha tinkludi espressament ir-regolamentazzjoni dwar il-holqien u t-tiġdid tal-attivitajiet tal-PPPI u ttejjeb il-liġijiet sabiex jiġu evitati l-abbużi, li l-ġurisprudenza Ewropea tagħtina hafna eżempji tagħhom, u li kultant imorru kontra t-trasparenza mixtieqa.

3.2.3 X'għandu jiġi żviluppata?

Fl-applikazzjoni tal-proċeduri, il-KESE jirrakkomanda qafas aħjar għal tliet aspetti tal-PPP b'mod ġenerali, jiġifieri:

- l-evalwazzjoni minn qabel li tintuża hafna biex tqabbel l-impatt tal-ispiza totali ta' PPP ma' dak ta' proċedura ta' akkwist pubbliku tradizzjonali; "l-analiżi komparattiva mas-settur pubbliku" hija strument tajjeb ukoll;
- id-djalogu kompetittiv, fejn kultant ikun hemm nuqqasijiet f'termini ta' etika, skadenzi u t-talbiet li jsiru fuq kumpaniji privati;
- il-monitoraġġ tal-operazzjonijiet tal-PPP biex l-interess tagħhom jitkejjel bl-iktar mod preċiż possibbli u b'hekk tittejjeb l-analiżi minn qabel tal-operazzjonijiet sussegwenti.

3.2.3.1 L-evalwazzjoni minn qabel

Din l-analiżi inizjali, li fil-prinċipju għandha tippermetti li jiġi ġġustifikat ir-rikors għal proċedura partikolari, għandha ssir ir-regola essenzjali għal dak kollu li jikkonċerna l-ghoti ta' kuntratti fis-swieq pubbliċi.

Fil-fatt, għall-awtorità kontraenti, hemm xi mezz aħjar biex tkejjel l-impatt – jew aħjar l-impatti – tad-deċiżjoni li tkun qed thejji? L-obbligu tal-pubblikazzjoni tar-riżultati ta' din l-evalwazzjoni minn qabel, f'hafna każijiet, ikun pass importanti lejn it-trasparenza, li hija essenzjali jekk irridu nftitxu l-aħjar soluzzjonijiet u kompetizzjoni iktar rigoruża.

Din għandha tkun okkażjoni wkoll biex bhala parti mill-ispiza globali nkejlu tajjeb l-impatt tad-differenzi potenzjali fil-finanzjament, bejn ir-rata applikabbli mis-swieq għall-entitajiet pubbliċi li jissellfu u r-rata applikabbli għall-proġett tal-PPP, filwaqt li jiġi nnotat li dan l-aspett tal-evalwazzjoni minn qabel huwa diġà obbligatorju fl-iktar pajjiżi avvanzati fil-qasam tal-PPP.

Fi Franza, l-analiżi minn qabel tiffoka fuq erba' kriterji: l-ispiza globali, it-trasferiment tar-riskju, l-iżvilupp sostenibbli u l-pres-tazzjoni skont il-ftehim fil-kuntratt. Il-KESE jipproponi li dawn il-kriterji jiġu sistematizzati filwaqt li magħhom tiżdied il-pubblikazzjoni tal-kuntratti u l-applikazzjoni stretta tal-liġijiet soċjali tal-pajjiżi kkonċernati kif jissemma hawn fuq (1.3.4).

3.2.3.2 Djalogu kompetittiv

Din il-proċedura, li hija differenti minn sempliċement negozjati bilaterali li jintużaw biex jiġu ffinalizzati l-proċeduri tradizzjonali, bhalissa qed tintuża hafna – u hija saħansitra obbligatorja f'xi pajjiżi – biex jingħataw il-kuntratti ta' PPP b'mod ġenerali. F'din il-proċedura, wara li l-ewwel issir għażla preliminarija mill-klijent, jiġi ffinalizzat il-kuntratt finali, bi djalogu mal-imsieheb jew iż-żewġ imsieħba magħżula, permezz ta' rfinar u titjib suċċessiv tal-informazzjoni fil-kuntratt.

Madankollu, analiżi dettaljata tal-użu attwali tiżvela bosta fatti:

- b'esperjenza mill-inqas f'din il-proċedura, xi persuni pubbliċi nedew djalogi kompetittivi bi thejjija fqira. Dan wassal għal tilwim dwar klawnsoli kuntrattwali, skadenzi eċċessivament twal u talbiet lill-intrapriżi kultant eżagerati fil-fażi finali;
- l-awtoritajiet pubbliċi kontraenti kultant għad għandhom it-tentazzjoni li jużaw din il-proċedura bil-ghan li jevitaw il-liġijiet tad-drittijiet tal-proprjetà intellettwali u l-protezzjoni tal-ideat innovattivi.

Naturalment, l-ideat originali suppost huma mharsa mill-kunfidenzjalità tal-offerti, iżda l-esperjenza turi li fil-fatt mhux il-każ u li huwa faċli li t-tort ta' mġiba mhux etika jiġi attribwit lil xi "leaks" li ma jistgħux jiġu identifikati.

Ċertu livell ta' armonizzazzjoni tal-qafas kuntrattwali Komunitarju għandu jkoll il-mezzi kif għandha tiġi protetta l-proprjetà intellettwali, li fiha nnifisha hija wahda mil-garanziji tal-progress u tal-innovazzjoni.

3.2.3.3 Il-monitoraġġ tal-operazzjonijiet tal-PPP

Sabiex jiġu rrispettati t-trasparenza u r-reqwiziti tal-monitoraġġ, jehtieg li tithejja lista sistematika tal-operazzjonijiet tal-PPP u li jsir monitoraġġ tal-implimentazzjoni tagħhom fil-livell nazzjonali u dak Ewropew. Dan il-kompitu, minbarra dak diġà allokat lill-BEI u lill-EPEC, għandu jiġi fdat lil organizzazzjoni newtrali li, fl-evalwazzjonijiet tagħha, ma jkollha l-ebda inċentiv li tagħti vantaġġ jew żvantaġġ lill-PPP u għalhekk dan il-kompitu jista' jinghata lill-grupp ta' esperti

4. Konklużjonijiet

- Il-Komunikazzjoni tal-Kummissjoni hija test interessanti u attwali hafna f'kuntast fejn hemm bżonn li jiġu mobilizzati l-investimenti pubbliċi u privati u speċjalment fil-perijodu ta' kriżi finanzjarja li għaddejnin minnha. Il-qafas istituzzjonali għandu jiġi żviluppat sabiex il-PPP jittejjbu u jiġu sfruttati l-possibiltajiet u l-vantaġġi li jgħibu magħhom, iżda wkoll biex jonqsu l-problemi li jgħaddu minnhom bosta PPP bhalma diġà ssemma f'din l-opinjoni (il-problemi tal-prefinanzjament u ż-żieda fl-ispejjeż, problemi li hafna drabi jinqalgħu matul ir-relazzjonijiet kuntrattwali fuq perijodu twil).
- Il-possibiltajiet offruti mill-PPP bħala kontribut għall-iżvilupp tal-infrastruttura pubblika (kemm fuq skala kbira u kemm żgħira), u għaldaqstant għall-progress ekonomiku tal-Unjoni Ewropea, m'għandhomx jiġu injorati. Il-KESE jqis li huwa importanti li l-intrapriżi ż-żgħar u ta' daqs medju jibbenefikaw huma wkoll minn possibiltajiet aħjar biex jiehdu sehem fil-PPP.
- Fir-rigward tal-PPP, l-Ewropa jmissha tattarezza ruhha bil-mezzi meħtieġa biex titgħallem mid-diffikultajiet li kultant kellha tiffaccja fil-passat, billi ttejjeb il-mekkaniżmi tal-moni-

toraġġ eżistenti u billi tiġbor b'mod sistematiku r-risultati finali tal-operazzjonijiet.

- Jeżistu bosta strumenti legali Komunitarji u nazzjonali: il-KESE jqis li m'hemmx bżonn li nerġghu nibdew mill-bidu nett biex nibnu qafas uniku u teoretikament perfett. B'hekk inkunu qed nitilfu hafna hin għal gwadann limitat, jew saħansitra kontraproduktiv. Il-partijiet interessati jaħdmu kuljum f'dan il-qafas legali u, jekk dan jitqieghed fid-dubju, jispicċa jtawwal il-proċess tal-akkwist pubbliku jew saħansitra jiddestabilizza sew il-mekkaniżmu tal-PPP. Id-definizzjonijiet attwali skont id-Direttiva 2004/18 m'għandhomx jinbidlu u lanqas jiġu miżjudi; b'hekk, kull Stat Membru jkun hieles li jadotta definizzjoni legali li tkun iktar adatta tal-PPP għall-kuntast partikolari tiegħu u għall-prattiki tajba registrati.
- Ejjew għalhekk nottimizzaw il-mezzi eżistenti, niċċaraw u ntejjbu għadd ta' punti, u nużaw il-kompetenzi eżistenti, l-iktar il-pjattaforma tal-finanzjament tal-BEI, u nsahhu r-rwol tal-EPEC u tal-grupp tal-esperti; dan jista' jikkontribwixxi biex il-metodi kuntrattwali jsiru hafna iktar popolari, biex jingabru, jiġu promossi u valutati l-aħjar Prattiki u biex isir djalogo mas-settur privat fil-livell Ewropew bit-twaqqif ta' grupp "mera" ta' esperti privati.
- It-tishih tat-trasparenza, tal-evalwazzjoni minn qabel ibbażata fuq l-ispejjeż globali, tal-analiżi tas-suċċess u l-fallimenti, kif ukoll ir-rispett tal-legislażzjoni, huma lkoll punti li jistgħu jiġu ttrattati fi studji futuri.
- Ejjew nirriflettu dwar kif nistgħu nwaqqfu mekkaniżmu ta' finanzjament mill-ġdid tal-PPP, wara l-fażi tal-kostruzzjoni, sabiex nisfruttaw is-suq tal-ishma, li mhux qed jintuza biżżejjed f'dan ir-rigward.

Brussell, 21 ta' Ottubru 2010.

Il-President
tal-Kumitat Ekonomiku Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar il-“Proposta għal direttiva tal-Kunsill li temenda d-Direttiva 2006/112/KE dwar is-sistema komuni tat-taxxa fuq il-valur miżjud f’dak li għandu x’jaqsam mal-perjodu ta’ obbligu li tiġi rispettata r-rata standard minima”

COM(2010) 331 finali 2010/0179 (CNS)

(2011/C 51/13)

Relatur: **is-Sur Edgardo IOZIA**

Nhar l-24 ta’ Ġunju 2010, il-Kunsill tal-Unjoni Ewropea ddeċieda, b’konformità mal-Artikolu 113 tat-Trattat dwar il-Funzjonament tal-Unjoni Ewropea (TFUE), li jikkonsulta lill-Kumitat Ekonomiku u Soċjali Ewropew dwar

il-Proposta għal direttiva tal-Kunsill li temenda d-Direttiva 2006/112/KE dwar is-sistema komuni tat-taxxa fuq il-valur miżjud f’dak li għandu x’jaqsam mal-perjodu ta’ obbligu li tiġi rispettata r-rata standard minima

COM(2010) 331 finali – 2010/0179 (CNS)

Nhar it-13 ta’ Lulju 2010, il-Bureau tal-Kumitat Ekonomiku u Soċjali ta istruzzjonijiet lis-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali sabiex tipprepara l-hidma tal-Kumitat dwar is-suġġett.

Fid-dawl tan-natura urġenti tal-hidma, il-Kumitat Ekonomiku u Soċjali Ewropew, hatar lis-Sur Iozia bhala relatur ġenerali matul l-466 sessjoni plenarja tiegħu li saret fil-21 ta’ Ottubru 2010 u adotta din l-opinjoni b’unanimità.

1. Sintezi u kummenti tal-Kumitat

1.1 Il-KESE jinnota li hemm bżonn li tingħata proroga, preferibbilment għall-ahhar darba, ta’ 5 snin għall-arranġament, imsejjah transitorju, li ser jiskadi fil-31 ta’ Dicembru 2010, li ilu li ġie adottat mill-1992, għall-applikazzjoni ta’ rata standard minima tal-VAT, stabbilita għal 15 %, u huwa favur l-adozzjoni tad-direttiva proposta.

1.2 Effettivament, jekk il-proroga ma tingħatax jista’ jkun hemm effett ta’ distorsjoni akbar fuq it-thaddim tas-suq intern. Diġà minn issa, id-differenza bejn l-arranġamenti differenti fir-rati standard li hemm fl-Ewropa hija ta’ 10 punti percentwali. Din hi d-differenza bejn il-15 % ta’ Ċipru u l-Lussemburgu u l-25 % tad-Danimarka, l-Ungerija u l-Isvetja. B’mod ġust, il-Kummissjoni diġà pproponiet darbtejn li ddahhal limitu massimu, iżda l-Kunsill ma tax il-kunsens tiegħu, peress li f’dan il-qasam it-Trattati jipprevedu l-unanimità.

1.3 Il-KESE jivvaluta b’mod pożittiv hafna d-deċiżjoni tal-Kummissjoni li sal-ahhar ta’ din is-sena, tnedi Green Paper dwar l-istrategija l-ġdida għall-VAT u l-possibbiltà li wiehed jersaq progressivament lejn l-armonizzazzjoni tar-rata. Il-Kumitat jittama li jiġi kkonsultat f’hin adatt b’mod speċifiku dwar il-Green Paper, u kemm jista’ jkun malajr jinstab arranġament kompletament armonizzat fil-qasam tat-taxxa Ewropea biex l-arranġament transitorju jiġi superat b’mod definittiv.

1.4 F’hafna mill-opinjoni tiegħu dwar is-suġġett, il-KESE appoġġja l-esiġenza li jinstab arranġament ta’ taxa indiretta armonizzata, sempliċi, b’inqas piżijiet amministrattivi, b’benefiċċji ċari għall-intrapriżi u ċ-ċittadini, li jiggarrantixxi taxa

ġusta u dhul għall-finanzi pubbliċi, li jnaqqas ir-riskju ta’ frodi fiskali u li jgħin biex is-suq intern jitkompla u jiżviluppa.

1.5 Il-KESE huwa konxju li d-deċiżjoni li tinzamm l-unanimità fil-qasam fiskali kkompromettiet il-possibbiltà li jkun hemm approvazzjoni mghaġġla tal-arranġament definittiv li jipprevedi tassazzjoni fil-pajjiż tal-orijini. In-nuqqas ta’ qbil dwar il-modifika fit-Trattati ser twassal għal dewmien twil fiż-żmien tat-tehid tad-deċiżjoni dwar is-suġġett. Wara tlieta u erbghin sena mill-bidu tal-mixja lejn sistema Ewropea ta’ tassazzjoni indiretta, għadna fl-istess punt minhabba fil-prinċipju tal-unanimità.

1.6 “Hija akkuża lill-Istati Membri l-fatt li t-tweqqif ta’ kuncett, aċċettat fil-prinċipju tlieta u tletin sena ilu, jidher li għadu l bogħod daqs kemm kien dak iż-żmien. L-istorja tar-regolament dwar il-VAT fl-Ewropa hija katalogu ta’ fallimenti, li ma jistgħux jintefgħu fuq hoġor il-Kummissjoni li hadmet b’koe-renza liema bhala u għamlet kull sforz biex tipprova tmexxi s-sitwazzjoni ‘il quddiem, iżda tort tal-Istati Membri li dejjem fixklu dawn l-isforzi”⁽¹⁾. Dan il-kliem li l-KESE użat fl-2001 għadhom drammatikament rilevanti llum!

1.7 Il-KESE jqis li ma tistax tiġi posposta l-adozzjoni ta’ sistema ġdida ta’ tassazzjoni li tiggarrantixxi glieda effettiva kontra l-frodi fiskali, li twassal għal dhul akbar għall-Istati Membri tal-Unjoni, tnaqqis fil-piżijiet amministrattivi u l-iżvilupp tas-suq intern

⁽¹⁾ Opinjoni tal-KESE dwar “Titjib fit-thaddim tal-VAT fi hdan is-suq intern” (Improving the operation of VAT within the internal market), ĠU C 193/45, 10.7.2001. (verżjoni Maltija mhux disponibbli).

2. Sfond

2.1 Skont it-tieni sottoparagrafu tal-Artikolu 12(3)(a) tad-Direttiva 77/388/KEE, il-Kunsill irid jiddeċiedi b'unanimità fuq livell ta' rata tal-VAT fuq il-proposta tal-Kummissjoni u wara li jikkonsulta l-PE u l-KESE.

2.2 Peress li l-Kummissjoni ma kellhiex l-unanimità mehtieġa kellha taghti proroga għal mhux inqas minn erba' darbiet fuq l-uniku riżultat li ntlahaq b'unanimità, dak ta' **rata minima ta' 15 %** stabbilita mid-Direttiva 92/77/KEE. Il-proposti kollha li kellhom il-għan li jilhqqu **armonizzazzjoni definittiva fiskali** ma nġhatatilhomx l-unanimità mehtieġa.

3. Il-proposta tal-Kummissjoni

3.1 Fid-dawl tal-iskadenza li jmiss tal-31 ta' Diċembru 2010 prevista mid-Direttiva 2006/112/KE, il-Kummissjoni qed tippromponi proroga oħra li tistabbilixxi **rata standard li ma tistax tkun anqas minn 15 %** li tkun tghodd mill-1 ta' Jannar 2011 sal-31 ta' Diċembru 2015.

3.2 F'punt 9 ta' din il-proposta, il-Kummissjoni tipprevedi li tippubblika Green Paper dwar strategġija ġdida tal-VAT biex tnedi konsultazzjoni dwar il-futur tal-armonizzazzjoni fiskali. Mir-riżultat tad-diskussjonijiet bejn l-Istati Membri, il-Kummissjoni tkun tista' tiehu deċiżjoni adatta dwar il-livell tar-rata standard tal-VAT fl-UE.

4. Kummenti tal-Kumitat

4.1 Fid-dawl tas-sitwazzjoni li teżisti bħalissa fis-27 Stat Membru dwar il-fiskalità, u partikolarment dwar il-qasam tal-

VAT, il-Kumitat ikollu jaqbel mal-proposta tal-Kummissjoni li jhoss li hija neċessarja.

4.2 Il-KESE jappoġġja bis-shih id-deċiżjoni tal-Kummissjoni li tohrog Green Paper dwar is-sugġett komplessivament, bil-għan li jingheleb b'mod definittiv l-arranġament transitorju u jinbada proċess ta' armonizzazzjoni fil-gungla tar-rati, id-derogi, l-iskemi ridotti, ir-rati ta' "parkeġġ" (parking rates) u l-leġislazzjoni kollha dwar is-sugġett, anke jekk fil-passata dan il-qasam kien iddominat mill-interessi żgħar nazzjonali, li filfatt imorru kontra s-semplifikazzjoni u t-twertiq komplet tas-suq intern.

4.3 Iż-żjieda fil-frodi fiskali fil-livell Ewropew hija vvalutata għal bejn 200 u 250 biljun euro. Il-Kumitat jaqbel mal-Parlament Ewropew li hemm bżonn li l-frodi trid tiġi miġġielda b'aktar effikaċja peress li "ma taffettwax biss il-finanzjament tal-baġits tal-Istati Membri iżda wkoll il-bilanċ globali tar-riżorsi proprji tal-Unjoni Ewropea, billi t-tnaqqis li jsir fir-riżorsi proprji tal-VAT irid ikun ikkumpensat minn żieda fir-riżorsi proprji mid-dhul nazzjonali gross" ⁽²⁾.

4.4 Il-KESE jqis li għal dan il-għan hemm bżonn ta' azzjoni kkoordinata u konverġenti tal-Istati Membri, li tippermetti li jintlahqu objettivi differenti fl-istess hin: semplifikazzjoni amministrattiva, żjieda fid-dhul mit-taxxa, permezz ta' glieda effikaċi kontra l-evażjoni, armonizzazzjoni tar-rati, li tippermetti l-iżvilupp ta' suq intern, mingħajr ma hadd ma jkollu vantaġġ jew żvantaġġ kompetittiv minhabba fil-livelli tax-taxxa.

Brussell, 21 ta' Ottubru 2010.

Il-President
tal-Kumitat Ekonomiku u Soċjali Ewropew
Staffan NILSSON

⁽²⁾ Reżoluzzjoni leġislattiva tal-Parlament Ewropew tal-4.12.2008 fuq proposta tad-Direttiva tal-Kunsill li tirrettifika d-Direttiva tal-Kunsill 2006/112/KE dwar is-sistema komuni ta' taxxa fuq il-valur miżjud fil-glieda kontra l-evażjoni tat-taxxa marbuta mal-operazzjonijiet intracomunitarji.

Opinjoni tal-Kumitat Ekonomiku u Soċjali Ewropew dwar il-“Komunikazzjoni mill-Kummissjoni lill-Parlament Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Reġjuni dwar il-politika internazzjonali dwar il-klima adottata wara Kopenhagen: Naġixxu issa sabiex insaħħu l-azzjoni globali dwar it-tibdil fil-klima”

COM(2010) 86 finali

(2011/C 51/14)

Relatur: **is-Sur BUFFETAUT**

Nhar id-9 ta' Marzu 2010, il-Kummissjoni Ewropea ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea (TFUE), li jikkonsulta lill-Kumitat Ekonomiku u Soċjali Ewropew dwar

il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni dwar il-politika internazzjonali dwar il-klima adottata wara Kopenhagen: Naġixxu issa sabiex insaħħu l-azzjoni globali dwar it-tibdil fil-klima

COM(2010) 86 finali.

Is-Sezzjoni Speċjalizzata għall-Agricoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar il-31 ta' Awwissu 2010.

Matul l-466 sessjoni plenarja tiegħu li saret fil-21 ta' Ottubru 2010, il-Kumitat Ekonomiku u Soċjali Ewropew adotta din l-Opinjoni b'118 vot favur, 7 voti kontra u 3 astensjonijiet.

1. Konkluzjonijiet

1.1 Għall-bidu, il-Qbil ta' Kopenhagen qajjem diżappunt kbir għaliex ma ntlahaqx ftehim generali dwar il-miri u l-miżuri għall-ġlieda kontra t-tishin globali. Meta t-test ta' dan il-ftehim jiġi kkunsidrat aktar mill-qrib, jista' jitqies li fih xi passi 'l quddiem, mhux biss fir-rigward tal-objettiv li ż-żieda fit-temperatura ma taqbiżx iż-2 °C meta mqabbla mal-era preindustrija, iżda wkoll għax permezz tiegħu nkiseb progress kemm fir-rigward tal-kwistjonijiet tat-trasferimenti tat-teknoloġija u tal-finanzjament tal-pajjiżi li qed jiżviluppaw kif ukoll fir-rigward tal-ftehimiet aktar speċifiċi dwar l-użu tal-art u l-foresterija. Il-konkluzjonijiet tiegħu issa jridu jkomplu jiġu żviluppanti fin-negozzjati li jmiss f'Canċun u l-Afrika t'Isfel.

1.2 Madankollu, huwa diffiċli li wiehed iqis li dan kien suċċess għad-diplomazija tal-Unjoni Ewropea. Għalhekk, din għandha tistharreg dwar id-direzzjoni ġdida tal-istrategija diplomatika tagħha. It-twaqqif ta' servizz diplomatiku ġdid, wara l-adozzjoni tat-Trattat ta' Lisbona, jista' jbidel id-data politika interna tal-Kummissjoni. Ikun xi jkun il-każ, l-impenn unilaterali li sal-2020 l-emissjonijiet tagħna jitnaqqsu b'20 %, jekk mhux bi 30 %, ma kisibx l-effett mixtieq u ma rnexxilux iwassal għal ftehim vinkolanti. Fil-fatt, għandna msieħba estremament pramatiċi li m'għandhomx fiduċja f'dak kollu li jidher bhala dikjarazzjonijiet tal-principju u li eventwalment igib miegħu regolamenti u ristrezzjonijiet, avolja l-objettiv tal-principju li ż-żieda fit-temperatura tiġi limitata għal 2 °C ġie aċċettat.

1.3 L-Unjoni Ewropea ma kellhiex suċċess u influwenza kbar fin-negozzjati ta' Kopenhagen, kemm għaliex l-ambizzjonijiet

kienu kbar wisq biex hafna pajjiżi jilhqom f'dan l-istadju, kif ukoll minhabba x-xetticizmu fost pajjiżi oħra dwar kemm jistgħu jinkisbu l-miri Ewropej. L-UE issa għandha tikkoncentra fuq il-modi konkreti kif tista' tilhaq l-objettivi tat-tnaqqis tal-karbonju li stabbilixxiet hija stess u fl-istess hin (u bhala parti mill-proċess) terġa' tqajjem l-ekonomija fuq saqajha. Is-suċċess f'din l-isfida doppja jzid il-kredibbiltà tagħha u tinfluwenza n-negozzjati internazzjonali.

Waqt li tibqa' leali għad-deċizzjonijiet li hadet, b'mod partikolari fil-pakkett tal-enerġija u l-klima, l-Unjoni Ewropea għandha:

— b'konformità mal-proposta tal-Ministri tal-Ambjent tal-Ġermanja, Franza u r-Renju Unit, timpenja ruhha li tissikka l-miri tagħha tas-CO₂ għall-2020 biex tilhaq tnaqqis ta' 30 % sa dik id-data minflok l-20 % tal-impenn attwali, jekk il-kondizzjonijiet ekonomiċi u soċjali jippermettu dan mingħajr ma jkun hemm telf fil-kompetittività u sakemm dan ikun marbut mal-miżuri u l-investment mehtieġa biex jintlaħaq. Il-fatt li, minhabba l-kriżi ekonomika, l-emissjonijiet fl-UE naqsu drastikament mhux raġuni biżżejjed biex ikun hemm mira oghla ta' tnaqqis, peress li l-emissjonijiet jistgħu jerġghu jziedu hekk kif tirkupra l-ekonomija;

— għalissa tibqa' leali lejn l-objettiv ta' tnaqqis tal-emissjonijiet b'20 %, iżda għandha timxi pass 'il quddiem u eventwalment tersaq lejn objettiv tat-tnaqqis ta' 30 %, jekk dan ikun ekonomikament u soċjalment vijabbli;

- timmobilizza u tikkoordina l-kapaċitajiet ta' riċerka Komunitarji u nazzjonali fit-teknoloġiji godda b'emissjonijiet baxxi ta' karbonju u fil-qasam tal-effiċjenza fl-użu tal-enerġija. L-għan huwa li tinkiseb allokkazzjoni aħjar tar-riżorsi sabiex tkun aktar effiċjenti, biex turi li wara d-dikjarazzjonijiet politiċi u l-leġislażzjoni, ir-riżorsi neċessarji għall-azzjoni konkreta fil-fatt qegħdin jiġu mmobilizzati. Huwa wkoll importanti hafna li tiġi żgurata kooperazzjoni mill-qrib bejn ir-riċerka u l-atturi ekonomiċi bhall-industrija u l-agrikoltura sabiex it-teknoloġiji promettenti jkunu jistgħu jingiebu malajr fis-suq;
- tikkomunika b'mod aktar modest sabiex l-imsieħba tagħna ma jingħatawx l-impressjoni li rridu nimponulhom mudell Ewropew meqjus eżemplari;
- waqt li nistennew ftehim globali, jeħtieġ ukoll li tikkonċentra l-isforzi diplomatiċi tagħha fuq ftehimiet aktar settorjali, bhall-ġestjoni tal-artijiet u l-foresti, it-trasferimenti tat-teknoloġija (mingħajr ma jiġu ssagrifikati l-vantaġġi komparattivi f'dan il-qasam), is-sistema ta' monitoraġġ u l-valutazzjoni tal-impenji, l-għajnuna finanzjarja u l-mod kif din tiġi allokata. Il-konferenza internazzjonali dwar il-klima u l-foresti li saret f'Oslo f'Mejju li għadda hija eżempju tajjeb ta' inizjattiva li rnexxiet;
- tiżviluppa diplomazija attiva, bl-appoġġ tal-Istati Membri vis-à-vis l-Istati Uniti tal-Amerika, ir-Russja u l-grupp BASIC, peress li l-ebda ftehim dinji mhu possibbli mingħajr l-Istati Uniti u l-pajjiżi l-kbar l-oħra; tkun element mexxej fin-negożjati bilaterali jew multilaterali, f'forums oħra appartin n-Nazzjonijiet Uniti, sabiex tipprepara ftehim mondjali. Dan kollu għandu jsir f'kontest ta' trasparenza sabiex ċerti Stati Membri, li possibbilment jibzġghu minn soluzzjonijiet standardizzati li jiġu imposti fuqhom, ma jinkwetawx;
- fir-rigward tal-investimenti kbar li kemm iċ-Ċina, l-Istati Uniti kif ukoll il-Korea t'Isfel għamlu fil-qasam tal-ekonomija ekoloġika, hemm bżonn ta' politika Ewropea ambizzjuża kemm-il darba rridu nkunu l-muturi tal-ekonomija tal-futur u nirrifjutaw li nitilfu l-vantaġġi kompetittivi tagħna u nsiru niddependu mill-privattivi, min-know-how u mit-teknoloġiji tal-oħrajn. L-oġġettivi ta' tnaqqis tal-emissjonijiet jistgħu jkunu strument utli iżda wahedhom mhumix biżżejjed biex tinkiseb il-qabza teknoloġika meħtieġa għat-tnedija ta' żvilupp tassew sostenibbli.

1.4 Sabiex tappoġġja l-isforzi diplomatiċi tagħha, l-Unjoni Ewropea għandha timmobilizza wkoll is-soċjetà civili organizzata sabiex iċ-ċittadini jsiru konxji tal-bżonn li s-soċjetà tagħna timxi lejn inqas hela ta' riżorsi naturali, aktar użu tar-riżorsi sostenibbli u attitudni personali aktar ċivika.

2. Daħla

2.1 Il-konkluzjoni tas-Summit ta' Kopenhagen qajmet firxa wiesgħa ta' reazzjonijiet radikalment differenti.

2.2 Għal uħud mill-Istati u parteċipanti fid-dibattitu, il-Qbil ta' Kopenhagen huwa l-ewwel pass ta' inkoraġġiment, peress li ġie approvat minn bosta Stati, fosthom iċ-Ċina, l-Indja u l-Istati Uniti, u li dawn approvaw l-oġġettiv li ż-żieda fit-temperatura

ma taqbiżx iż-2 °C meta mqabbla mal-era preindustrijali. Madankollu, xi whud iqisu li dan il-Qbil huwa diżappuntanti hafna billi ma flhx ftehim dettaljat dwar il-miżuri li għandhom jittiehdu biex jintlaħaq dan l-oġġettiv, jew dwar kif għandhom jinqasmu r-responsabbiltajiet bejn il-pajjiżi differenti.

2.3 Il-livell ta' ambizzjoni u impenn nazzjonali riflessi fil-Qbil kien diżappuntanti wkoll, u dan jidher mill-fatt li l-miri volontarji nazzjonali għat-tnaqqis tal-gassijiet b'effett ta' serra li tressqu bhala risposta għall-Qbil mhumix biżżejjed biex iż-żieda fit-temperatura ma taqbiżx iż-2 °C u huma inqas minn dak li l-UE u Stati oħra kienu qed jittamaw li jintlaħaq ftehim dwaru.

2.4 Jidher ċar li l-konferenza kienet daqqa ta' harta kbira fil-livell diplomatiku għall-Unjoni Ewropea u b'mod partikolari għall-Kummissjoni. B'mod partikolari, it-thabbira ta' impenn unilaterali ta' tnaqqis ta' 20 %, jew saħansitra ta' 30 %, tal-emissjonijiet tas-CO₂ tagħna sal-2020 ma kisbitx l-effikaċja diplomatika mistennija li tinkoraġġixxi lil pajjiżi żviluppatti oħra biex jagħmlu impenji simili, u jagħmlu aktar impenji speċifiċi mill-pajjiżi li qed jiżviluppaw. Għaldaqstant, għandna bżonn neżaminaw għaliex l-istrateġija diplomatika tal-Unjoni Ewropea falliet u kif tista' terġa' tiġi orjentata biex taħdem aħjar.

3. Approċċ aktar prammatiku u modest

3.1 Anke jekk ir-relazzjonijiet bejn l-Istati Uniti u iċ-Ċina huma kkomplicati, jidher li l-Qbil ta' Kopenhagen fil-verità huwa mera tal-ftehim konkluż bejn l-Istati Uniti u l-Istati tal-grupp BASIC (il-Brazil, l-Afrika t'Isfel, l-Indja u iċ-Ċina).

3.2 Minn dan, wiehed jista' jislet għadd ta' konklużjonijiet differenti:

- hafna pajjiżi emergenti kif ukoll l-Istati Uniti u xi pajjiżi żviluppatti oħra aktar ser ikomplu jagħtu prijorità li jzommu (jew jergġhu jqajmu) it-tkabbir ekonomiku tagħhom f'perjodu qasir ta' żmien milli li jiġġieldu kontra t-tishin globali (għalkemm il-fatt li wiehed jahrab mill-problema tat-tishin jista' johloq aktar hsara lill-ekonomiji kollha f'perjodu mejdu ta' żmien jekk l-emissjonijiet ta' gass b'effett ta' serra ma jonqsux). Dan il-grupp ta' pajjiżi jista' jkompli jkun il-vuċi dominanti fid-definizzjoni tal-limiti tal-ambizzjoni fil-ftit snin li ġejjin, sakemm ma jkunx hemm għadd ta' avvenimenti godda relatati mal-klima, evidenza xjentifika aktar b'saħħitha, jew pressjonijiet akbar fuq ir-riżorsi limitati tal-karburanti fossili li jgagħluhom jahsbu b'mod aktar fundamentali. L-UE ser ikollha tadatta l-istrateġija tagħha għal dan il-bilanċ globali għdid tal-forzi;

- l-approċċ Amerikan huwa aktar ibbażat fuq il-fiduċja fil-progress tax-xjenzi u tat-teknoloġiji u huwa aktar prammatiku milli regolatorju. Jidher ċar li fil-ftit snin li ġejjin l-Istati Uniti (u iċ-Ċina) ser jiffokaw l-isforzi principali tagħhom fuq il-holqien tal-aqwa industriji dinjija b'livell baxx ta' emissjonijiet ta' karbonju tal-futur. L-Ewropa għandha tiżgura li għall-inqas tagħmel sforz determinat daqs tagħhom biex tittrasforma l-ekonomija tagħha f'wahda b'livell baxx ta' emissjonijiet ta' karbonju;

— il-pajjiżi li qed jiżviluppaw jew emergenti qed jibzġhu wkoll li l-herqa tal-pajjiżi żviluppatti hija mod mistur kif iligġmu jew inaqqsu r-ritmu tal-iżvilupp tagħhom, aktar u aktar li l-pajjiżi żviluppatti għadhom lura milli jiksbu l-oġettivi mhabbra tagħhom.

Jekk l-Unjoni Ewropea, li riedet tkun eżemplari f'dan ir-rigward, ma tantx donnu rnexxielha tikkonvinci lill-bqija tad-dinja dwar l-approċċ tagħha, dan huwa aktarx għaliex strieht wisq fuq il-kalkoli astratti tal-miri tat-tnaqqis meħtieġa minn kulhadd u fuq l-iskema tagħha għall-iskambju ta' kwoti ta' emissjonijiet li għadha mhix perfetta, u għadha m'għamlitx biżżejjed mil-lat Prattiku biex turi l-fattibbiltà ta' dawn il-miri billi tinvesti b'mod suffiċjenti fir-riċerka, l-innovazzjoni u t-teknoloġiji trasformattivi li huma kapaċi jgħibu magħhom ekonomija ġdida b'emissjonijiet baxxi ta' karbonju u aktar effiċjenti fl-użu tal-enerġija għaliha stess u għal oħrajn. Wiehed jittama li l-Istrateġija 2020 tkun strument utli f'dan ir-rigward. Għandna nkunu nistgħu nuru li bidla rapida lejn ekonomija b'livell baxx ta' emissjonijiet ta' karbonju fl-Ewropa hija suċċess Prattiku li tagħtina vantaġġ kompetittiv dejjem akbar, sakemm l-oħrajn ma jagħmlux bhalna. Dan jispira u jinfluwenza hafna aktar lid-dinja mill-kliem ta' qtigh il-qalb dwar il-miri eżiġenti li apparentament huma impossibbli, il-piżijiet involuti biex jintlahqu u l-importanza morali li jinqasam il-piż.

3.3 F'dan il-kuntest, jeħtieġ li ma norbtux it-tamiet kollha tagħna fil-livell internazzjonali mal-fatt li jintlaħaq ftehim finali fuq il-punti kollha qabel tmiem l-2011. Ikun aħjar li ma jkollniex ftehim finali milli jkollna wiehed b'miri mhux adegwati li jinkoraġġixxi l-kompjaċenza fil-konfront tat-theddida dejjem akbar tal-klima. Ikun aħjar li dawn il-miri mhux adegwati jiġu ppreżentati bħala miżura temporanja jew interim li hija aħjar mix-xejn, sakemm aktar tard jintlaħaq ftehim aktar adegwat b'miri aktar stretti, meta xi pajjiżi u gruppi prinċipali jkunu għamlu aktar progress lejn l-ekonomija b'livell baxx ta' emissjonijiet ta' karbonju u jkunu kapaċi jikkommettu ruhhom b'mod aktar kunfidenti għal miri aktar ambizzjużi u adegwati u jimbuttaw lill-oħrajn biex jagħmlu bhalhom.

3.4 Sadanittant, il-possibbiltà li jkun għad m'hemmx ftehim generali m'għandhiex iżżomm lill-komunità internazzjonali milli timxi pass pass 'il quddiem fit-triq tan-negożjati konkreti u tippromovi ftehimiet settorjali dwar il-foresti, l-effiċjenza fl-użu tal-enerġija, it-trasferimenti tat-teknoloġiji, il-kontribuzzjonijiet finanzjarji jew il-kooperazzjoni fis-settur tal-vetturi elettrici, pereżempju. Il-Ftehim ta' Oslo ta' Mejju li għadda dwar il-foresti tropikali b'segwitu għal konferenza internazzjonali dwar il-klima u l-foresti huwa eżempju tajjeb ta' inizjattiva li rnexxiet. Dan irriżulta fi shubija li tgħaqqad flimkien disa' pajjiżi donaturi li huma n-Norveġja, l-Istati Uniti, Franza, il-Germanja, l-Isvezja, ir-Renju Unit, id-Danimarka, il-Ġappun, l-Awstralja flimkien mal-Unjoni Ewropea u madwar erbgħin pajjiż bil-foresti. Din is-shubija l-ġdida għandha l-għan li timplimenta b'mod immedjat mekkaniżmu finanzjarju bil-għan li jgħin lill-pajjiżi jikkonservaw il-foresti tagħhom. Ġew approvati rabtiet ta' 4 biljun dollaru għall-perijodu 2010-2012. B'hekk, il-mekkanizmu tat-tnaqqis tal-emissjonijiet li jirriżultaw mid-deforestazzjoni u d-degradazzjoni tal-foresti (REDD) irċieva impetu ġdid, billi ngħata valur akbar lill-foresti.

3.5 Fil-qosor dan l-approċċ jista' jissejjah wiehed ta' "anqas kliem u aktar fatti" u jista' jiġi deskritt bħala attitudni aktar modesta, mhux fl-oġgettivi iżda fil-mod kif dawn jiġu ppreżentati.

3.6 Il-Qbil ta' Kopenhagen għandu jiġi implimentat tali kwali u jittiehed bħala punt tat-tluq sabiex tinholq dinamika generali mingħajr l-ostaklu ta' pożizzjonijiet ideoloġici. Bil-kontra, għandna nipproponu proġetti konkreti u niġbru madwarna gruppi ta' pajjiżi lesti jinvestu fi proġett jew ieħor, u b'hekk inkunu nistgħu nippruvaw nevitaw li l-Ftehim ta' Koto jinbidel f'xi mit sagru, għalkemm irridu nkunu sensitivi għax-xewqa ta' hafna pajjiżi li qed jiżviluppaw li jinżammu l-elementi prinċipali tal-approċċ ta' Koto.

3.7 Kwistjoni kruċjali oħra, apparti dik tal-pajjiżi emergenti, hija dik tal-pajjiżi foqra. Ma nistgħux inhalluhom jemmu li l-iskop tal-għieda kontra t-tibdil fil-klima huwa li dawn il-pajjiżi jibqgħu fi stat ta' dipendenza. Il-punti tal-pjan "gustizzja/klima" għandhom jinżammu sabiex juru l-impenn u r-rieda tajba tal-pajjiżi għonja.

3.8 F'dan ir-rigward, il-ftehim finanzjarju ta' Kopenhagen għandu jiġi rrispettat b'allokazzjoni ta' fondi godda. Il-kontribuzzjoni tal-UE hija stabbilita għal EUR 2,4 biljun fis-sena għall-perijodu 2010-2012. Għalhekk, jeħtieġ li dan il-finanzjament jiġi implimentat mill-aktar fis. F'dak li jirrigwarda l-Istati Uniti, jidher ċar li dawn mhumiex ser jonoraw l-impenni finanzjarji tagħhom jekk iċ-Ċina u l-Indja ma jiċċaqalqux, b'mod partikolari rigward is-sistema ta' kejl, kontroll u verifika.

4. Biex inkunu nafu x'għandna nagħmlu, irridu nkunu nafu l-punt tat-tluq. Mela liema hija n-natura reali tal-Qbil ta' Kopenhagen, lil hinn mill-pożizzjonijiet ideoloġici jew politiċi?

4.1 Matul dawn l-aħħar 20 sena, id-diskussjonijiet internazzjonali dwar it-tibdil fil-klima kienu bbażati fuq il-hidma xjentifika tal-Grupp ta' Esperti Intergovernattiv dwar it-Tibdil fil-Klima (IPCC) li laqqa' xjentisti prinċipali mill-oqsmha rilevanti kollha u mill-partijiet kollha tad-dinja biex janalizzaw u jivvalutaw l-evidenza relatata mat-tibdil fil-klima kkważat mill-bniedem u l-impatti tiegħu. Il-valutazzjonijiet suċċessivi mill-IPCC matul is-snin urew livell dejjem joghla ta' kunfidenza u kunsens xjentifiku dwar ir-realtà ta' tibdil fil-klima kkważat mill-bniedem u l-konsegwenzi tiegħu.

4.2 Sfortunatament kien hemm xi nuqqasijiet proċedurali f'xi whud mill-aktar hidmiet reċenti tal-IPCC, li ntużaw mill-mezzi tax-xandir u mix-xettiċi professjonali biex jippruvaw jifgħu dubju fuq l-evidenza u l-bżonn ta' azzjoni bikrija kontra t-tibdil fil-klima matul is-Summit ta' Kopenhagen. Jidher ċar li l-IPCC jeħtieġ itejjeb il-proċeduri tiegħu sabiex jassigura li l-hidma tiegħu hija totalment trasparenti u li l-evidenza u l-konkluzjonijiet kollha jiġu riveduti fil-fond mill-pari kif irrakkomandat mir-rapport imħejji mill-Kunsill Interakkademiku.

4.3 L-ebda waħda mill-analiżi tal-IPCC ma sfidat il-konkluzjonijiet fundamentali, u minkejja l-iżbalji proċedurali tiegħu, il-kunsens xjentifiku internazzjonali dwar ir-realtà tat-tibdil fil-klima u l-kawżi tiegħu jidher li qiegħed dejjem jikber. Il-gvernijiet minn madwar id-dinja kollha jinsabu konvinti minn dan il-każ bażiku u impenjaw ruhhom, bil-Qbil ta' Kopenhagen, li jżommu ż-żieda medja tat-temperatura globali għal inqas minn 2 °C. Il-KESE jappoġġja bis-shih dik il-konkluzjoni u l-espressjoni tar-rieda politika.

4.4 Il-Qbil ta' Kopenhagen jistabbilixxi wkoll qafas sabiex jiġu rreġistrati l-impenji nazzjonali favur it-tnaqqis tal-gassijiet b'effett ta' serra u l-pjani maħsuba sabiex jintlaħqu dawn l-impenji. Wara Kopenhagen, hafna pajjiżi ressqu d-dettalji tal-pjani u l-impenji attwali tagħhom. Dan huwa utli bhala sinjal li qed tittiehed jew qed tiġi proposta azzjoni f'hafna nhawi tad-dinja. Izda l-impenji li saru s'issa ma jwasslux sabiex id-dinja żżomm iż-żieda fit-temperatura taht iż-2 °C. Anke fl-aħjar każ, l-impenji attwali tal-pajjiżi żviluppatti jistgħu jgħibu magħhom biss tnaqqis ta' 18 % sal-2020, u dan lanqas biss jilhaq il-limitu baxx tal-istima tal-IPCC, li tgħid li sa dan iż-żmien jehtieg tnaqqis ta' bejn 25 u 40 %. Fil-fehma tal-KESE, l-UE għalhekk għandha tidhol għan-negozjati internazzjonali fuq il-bażi li l-impenji nazzjonali attwali jistgħu jitqiesu biss bhala punt tat-tluq u għandha tagħmel hilita biex tiċċara u ssahha l-impenji kull fejn ikun possibbli.

4.5 Il-proċess tan-NU hekk kif thaddem s'issa qiegħed fil-periklu li jdur fix-xejn. Aktarx li entitajiet ohra jew sistemi ohra ta' negozjar multilaterali jistgħu jkunu importanti għall-bidu, bhall-G20, il-ftehimiet multilaterali, eċċ., li ser ikunu jistgħu jagħtu spinta għida lin-negozjati tan-NU billi jipproponu sisien aktar sodi u realistiċi għan-negozjati. Dawn bl-ebda mod m'għandhom jiehdu post in-NU iżda għandhom jintużaw għat-thejjija tal-ftehimiet fil-qafas tan-NU. Jehtieg li jintlaħqu ftehimiet konkreti li jiġu riflessi fil-fatti u fil-politiki, anke jekk dawn il-ftehimiet ma jkoprox għajr aspett wiehed tal-kwistjonijiet relatati mat-tibdil fil-klima jew mal-innovazzjonijiet fil-qasam tal-enerġija nadifa jew b'emissjonijiet baxxi ta' karbonju. F'dan il-kuntest, l-Unjoni Ewropea jista' jkollha rwol ewlieni x'taqdi billi tiżgura t-trasparenza tan-negozjati u tiżviluppa diplomazija attiva vis-à-vis l-pajjiżi li qed jiżviluppaw u l-pajjiżi ż-żgħar.

4.6 F'dan ir-rigward, hemm bżonn li jsir monitoraġġ mill-qrib tal-implimentazzjoni konkreta tal-impenji li hadu l-Istati fil-qafas tal-Qafas ta' Kopenhagen kif ukoll tal-pjan Ciniż ta' hames snin u ta' kull leġislazzjoni eventwali Amerikana.

4.7 Dan għandu jwassal lill-Unjoni Ewropea biex teżamina mill-ġdid l-attitudni tagħha, speċjalment fejn tagħti l-impressjoni li trid timponi ftehim vinkolanti li jixbah lil dak li imponiet fuqha nnifisha. Barra minn hekk, wiehed jista' jieqaf jahseb dwar in-natura ta' tali ftehim. Meta wiehed jgħid ftehim vinko-

lanti, ikun qed jimplika l-possibbiltà li tintuża l-forza tal-liġi biex tali ftehim jiġi rrispettat, filwaqt li huwa ċar li m'għandniex il-mezzi neċessarji u li l-imsieħba tagħna ma jriduhx. Aktarx li jkun hafna aktar adatt li wiehed jitellem dwar ftehim li jinkludi obbligi preċiżi u kontrollabbli.

4.8 Huwa ċar li għadd ta' pajjiżi kbar għadhom mhumieħ lesti jaċċettaw ftehim vinkolanti dwar objettivi ġenerali. F'approċċ ta' "pass pass", li wiehed jitellem dwar obbligi preċiżi u kontrollabbli aktarx ikun aktar aċċettabbli għal dawn il-pajjiżi.

4.9 Wisq probabbli ser ikun hemm bżonn ta' ftehimiet aktar konkreti u tekniċi għal kull settur individwali, kif ukoll ftehimiet ta' kooperazzjoni xjentifika u ta' rikerka u naturalment ftehimiet dwar it-trasferimenti tat-teknoloġija u tal-ghajnuna lill-pajjiżi l-anqas żviluppatti, bir-rispett tas-sovranià tagħhom iżda wkoll bil-garanzija li jsir użu tajjeb mill-fondi u l-ghajnuniet mogħtija.

5. F'dan il-kuntest, kif tista' tithejja bl-aktar mod effikaċi l-konferenza ta' Cancun?

5.1 Qabel kollox, l-Ewropa trid tqiegħed l-affarijiet tagħha f'posthom u turi kif tista' ssarraf transizzjoni aktar mghaġġla lejn soċjetà sostenibbli b'emissjonijiet baxxi tal-karbonju f'suċċess ekonomiku. Bhalissa hemm il-periklu li qed tonqos l-attività fil-programmi li jespandu l-enerġija rinnovabbli u jippromovu l-effiċjenza fl-użu tal-enerġija fis-setturi kollha u li l-industriji innovattivi għoda tagħna f'dawn is-setturi jtiflu posthom kontra l-kompetizzjoni barranija li qed tiġi inkoraġġuta hafna fiċ-Ċina, il-Korea ta' Isfel u pajjiżi ohra. L-Ewropa għandha bżonn miżuri aktar b'sahħithom biex jistimolaw l-industriji ewlenin tagħna b'emissjonijiet baxxi tal-karbonju u jgħibu l-investment li jehtieġu biex jibqgħu f'pożizzjoni kompetittiva fid-dinja. Dan is-settur għandu jingħata appoġġ partikolari fl-implimentazzjoni tal-Istrateġija Ewropa 2020 u l-programmi ta' rkupru nazzjonali.

5.2 Il-Kummissarju għat-Tibdil fil-Klima u l-Ministri tal-Ambjent tal-Ġermanja, Franza u r-Renju Unit irrakkomandaw li l-UE għandha tiehu impenn unilaterali li tissikka l-miri tagħha tas-CO₂ għall-2020 biex tilhaq tnaqqis ta' 30 % sa dik id-data minflok l-20 % tal-impenn attwali, l-aktar biex toħloq rieda u impenn politiċi biex jittiehdu l-miżuri meħtieġa u jsir l-investment neċessarju fl-enerġija rinnovabbli u fl-effiċjenza fl-użu tal-enerġija. Fil-fehma tal-KESE, il-fatt li, minhabba l-kriżi ekonomika, l-emissjonijiet fl-UE naqsu drastikament mhux raġuni biżżejjed biex ikun hemm mira oghla ta' tnaqqis, peress li l-emissjonijiet jistgħu jergħu jizdiedu hekk kif tirkupra l-ekonomija. Madankollu, il-KESE jappoġġja t-tnaqqis ta' 30 % jekk il-kondizzjonijiet ekonomiċi u soċjali jippermettu dan mingħajr ma jkun hemm telf fil-kompetittività u sakemm dan ikun marbut mal-miżuri u l-investment meħtieġa biex jintlaħaq. Fuq kollox l-UE trid issir kredibbli. Il-miri għat-tnaqqis tas-CO₂ jridu jkunu kemm ambizzjużi kif ukoll segwiti bil-fatti.

5.3 Fil-livell internazzjonali, jidher li huwa importanti li ssir hidma preparatorja intensiva fi hdan entitajiet bhall-G20, li l-membri tagħha huma responsabbli għal 90 % tal-emissjonijiet, sabiex isibu s-sisien għal ftehim minn qabel. Imbagħad, il-kisbiet diplomatiċi għandhom jintużaw fil-hidma tan-Nazzjonijiet Uniti. Dan l-approċċ għandu jkun trasparenti u għandu jinvolvi kemm jista' jkun lill-pajjiżi l-anqas żviluppati.

5.4 Imbagħad, jehtieg li fil-qafas tan-NU jintlaħaq proċess ta' negozjar anqas kumpless. Bhalma nafu, in-negozjati ta' Kopenhagen kienu kumplessi hafna u sehhew f'sitt sessjonijiet, li spiss saru b'mod parallel.

5.5 Huwa ta' hteiga assoluta li tintuża arkitettura ta' negozjar issemplifikata filwaqt li, jekk ikun hemm bżonn, tiġi abbandunata r-referenza għall-Protokoll ta' Kjoto li, fuq kollox, ikopri biss 30 % tal-emissjonijiet. Naturalment, dan għandu jiġi pprezentat u spjegat b'mod diplomatiku u mingħajr ma tingħata l-impressjoni li l-pajjiżi ewlenin li huma responsabbli għall-emissjonijiet qed jipprovaw jehilsu minn kull obbligu u fl-istess hin jimponu l-obbligi fuq l-ohrajn.

5.6 Jehtieg li ssir enfasi fuq xi elementi ewlenin: il-limitazzjoni u t-tnaqqis tal-emissjonijiet b'objettivi ċari, l-ghajnuniet xjentifiċi, tekniċi u finanzjarji lill-pajjiżi l-anqas żviluppati, il-monitoraġġ tal-ftehimiet konklużi fil-passat, u l-kwistjoni partikolari tal-foresti, u dan kollu għandu jsir mingħajr ma d-diskussjoni tingħalaq f'sistemi legali kumplessi li jafu jimbuttaw lil xi wħud u jwasslu sabiex in-negozjati jfallu.

5.7 Il-KESE jaqbel ukoll mal-objettivi speċifiċi ta' negozjar imsemmija fil-punti 3.2 u 3.3 tal-Komunikazzjoni tal-Kummissjoni: il-bini ta' qafas tal-kontabbiltà tal-emissjonijiet u tal-prestazzjoni b'sahhtu u trasparenti, il-mobilizzar tal-finanzjament li jibda malajr għall-gejjieni qarib, is-sigurtà tal-finanzjament fit-tul għall-pajjiżi li qed jiżviluppaw, it-twessigh u t-tishih tas-suq internazzjonali tal-karbonju u r-riforma tal-mekkanizmu tas-CDM li bhalissa ma jilhaqx il-miri tiegħu b'mod sodisfacenti.

5.8 Min-naha l-ohra, il-Komunikazzjoni dwar il-politika internazzjonali dwar il-klima tinkludi proposti aktar rilevanti u realistiċi. Il-Kummissjoni taġmel tajjeb tinsisti fuq il-bżonn li jiġi implimentat il-Qbil ta' Kopenhagen. Hija tenfasizza d-direzzjoni "sostenibbli" tal-Istrateġija Ewropa 2020 li tiddefinixxi t-tkabbir sostenibbli bhala prijorità li tinsab fil-qalba tal-viżjoni għal Ewropa li hija effiċjenti fl-użu tar-rizorsi, li tohloq impjegji ekoloġiċi godda u li tagħti spinta soda 'l quddiem lill-effiċjenza u s-sigurtà fil-qasam tal-enerġija.

5.9 Tenfasizza wkoll l-importanza li jsir progress dwar id-definizzjoni tas-sistema ta' monitoraġġ, kontroll u verifika, iżda nafu li dan il-punt sab diffikultajiet kbar matul in-negozjati, speċjalment maċ-Ċina. Għalhekk, jehtieg li jinstab qafas ċar li ma jidholx f'kunflitt mas-sentiment ta' indipendenza u ta' dinjità nazzjonali. L-Unjoni Ewropea tista' taqdi rwol billi tipproponi metodi għall-implimentazzjoni ta' strumenti ta' kejl u ta' kontroll lill-pajjiżi terzi interessati.

5.10 Id-dispożizzjonijiet finanzjarji immedjati stipulati fil-Qbil ta' Kopenhagen għandhom jiġu implimentati mill-aktar fis. Dan ikun l-ahjar mod biex il-pajjiżi żviluppati jagħtu xhieda tal-bonafidi tagħhom vis-à-vis l-pajjiżi li qed jiżviluppaw, billi skont il-htiega jibbażaw fuq inizjattivi li diġà jeżistu.

5.11 Fir-rigward tal-finanzjamenti fuq perijodu twil, il-Kummissjoni tqis li tista' timmobilizza diversi tipi ta' rizorsi:

— dawk iġġenerati mis-suq internazzjonali tal-karbonju; s'issa dan is-suq kien pjuttost sors ta' diżappunt, minn naha għax mhuwiex wiehed dinji u min-naha l-ohra għax huwa suq artifiċjali, peress li s-CO₂ m'għandu l-ebda valur reali, u għax jista' jiddegenera f'suq spekulattiv tad-"drittijiet għat-tniġġis";

— il-kontribuzzjonijiet tas-setturi tat-trasport marittimu u l-avjazzjoni;

— il-fondi pubbliċi; iżda kulhadd jaf f'liema stat jinsabu l-finanzi pubbliċi tal-Istati Membri.

F'dan il-kuntest u minkejja d-diffikultajiet, li nżommu u nirrispettaw l-impenji finanzjarji tagħna huwa garanzija tal-fiducja vis-à-vis l-pajjiżi terzi u b'mod speċjali l-pajjiżi foqra. Imbagħad tibqa' l-problema iebisa hafna tal-mod kif jiġu allokati dawn il-fondi, il-valutazzjoni tar-rilevanza ta' dawn il-proġetti u li dawn jitlestew b'suċċess.

5.12 Għandu jsir sforz ikbar ukoll fir-riċerka u l-iżvilupp fil-qasam tal-enerġija rinnovabbli, u fil-promozzjoni tal-effiċjenza fl-użu tal-enerġija, imqar minhabba t-tnaqqis fir-rizorsi fossili likwidi jew tal-gass (żejt u gass). L-għan huwa li r-rizorsi jiġu allokati ahjar sabiex ikun hemm aktar effiċjenza b'tali mod li jintwera li wara d-dikjarazzjonijiet politiċi u l-leġislazzjoni, ir-rizorsi neċessarji għall-azzjoni konkreta fil-fatt qegħdin jiġu mmobilizzati. Huwa inkwetanti hafna li proġetti futuri li huma tant essenzjali bhall-Galileo jew l-ITER qegħdin ihabbtu wiċċhom ma' problemi endemiċi ta' fondi.

5.13 Sabiex tappoġġja l-isforzi diplomatiċi tagħha, l-Unjoni Ewropea għandha timmobilizza wkoll is-soċjetà ċivili organizzata sabiex iċ-ċittadini jsiru konxji tal-bżonn li s-

soċjetà tagħna għandha timxi lejn inqas hela ta' riżorsi naturali, aktar użu tar-riżorsi sostenibbli u attitudni personali aktar ċivika.

Brussell, 21 ta' Ottubru 2010.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “Rapport mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Reġjuni Dwar l-Istat tal-Implimentazzjoni tal-Politika Integrata dwar il-Prodotti”

COM(2009) 693 finali

(2011/C 51/15)

Relatur: **is-Sur ZBOŘIL**

Nhar il-21 ta' Diċembru 2009, il-Kummissjoni Ewropea ddeċidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

Rapport mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Reġjuni dwar l-Istat tal-Implimentazzjoni tal-Politika Integrata dwar il-Prodotti

COM(2009) 693 finali.

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar is-7 ta' Lulju 2010.

Matul l-466 sessjoni plenarja tiegħu li saret fil-21 ta' Ottubru 2010, il-Kumitat Ekonomiku u Soċjali Ewropew adotta din l-opinjoni b'unanimità.

1. Konklużjonijiet u rakkomandazzjonijiet

1.1 Il-KESE jilqa' b'sodisfazzjon ir-rapport tal-Kummissjoni Ewropea dwar l-implimentazzjoni ta' politika integrata dwar il-prodotti (PIP) u l-prezentazzjoni dettaljata tal-proċess ta' implimentazzjoni tal-principji tal-PIP. Ir-rapport huwa inkluż b'mod adegwat fil-kuncett usa' tal-Pjan ta' Azzjoni għall-Konsum u l-Produttjoni Sostenibbli/Politika Industrijali Sostenibbli (Pjan ta' Azzjoni PKS/SIP).

1.2 L-istrategija bbażata fuq approċċ integrat tikkunsidra b'mod suffiċjenti l-principju tas-sussidjarjetà u l-karatteristiċi speċifiċi ta' kull Stat Membru. Il-KESE jixtieq jiġbed l-attenzjoni għall-fatt li l-azzjoni Prattika qiegħda titwettag primarjament fil-livelli sussidjarji b'riżultat tal-interazzjoni kummerċjali bejn il-fornituri u l-konsumaturi.

1.3 Filwaqt li l-PIP tinkuldi l-kwistjoni tal-forzi tas-suq, il-KESE jemmen li għad hemm hafna x'jista' jsir rigward l-istrumenti tas-suq, bħat-tassazzjoni u l-inċentivi ambjentali biex titjieb l-applikabbiltà tagħhom b'mod ikkordinat. Il-KESE jipponi li tinghata attenzjoni ikbar lill-iskambju tal-esperjenza bejn l-Istati Membri, b'enfasi partikolari fuq l-inċentivi, l-implimentazzjoni tagħhom u r-rwol tal-ftehimiet volontarji fuq perjodu twil.

1.4 Il-KESE huwa konvint li l-istandardizzazzjoni tista' tkun ta' vantaġġ għal għadd kbir ta' prodotti, billi, pereżempju, ikollha effett pozittiv fuq ir-riċiklabbiltà, l-effettività u l-prestazzjoni ambjentali kif ukoll fuq fatturi oħra. L-istandardizzazzjoni taqdi rwol kruċjali fl-implimentazzjoni tad-Direttiva dwar l-ekodisinn u għandha tissaħħah fil-gejjieni.

1.5 Il-KESE jemmen li t-tressiq lejn xulxin taż-żewġ skemi tal-EMS (l-EMAS għandha titqarreb iktar lejn l-ISO 14001) jista' jgħin biex tiġi żgurata implimentazzjoni iktar sistematika tal-EMAS bħala parti mill-Pjan ta' Azzjoni PKS/SIP.

1.6 Kwalunkwe dispożizzjoni, politika jew strument, anke għall-implimentazzjoni tal-Pjan ta' Azzjoni PKS/SIP, għandhom jitfasslu u jiġu adottati b'mod li ma jagħmlux ħsara lill-ambjent kompetittiv jew lit-thaddim tas-suq intern u jirrispettaw il-principju ta' regolamentazzjoni ahjar u l-ghan tas-sostenibbiltà. Hemm bżonn kbir li jiġi żgurati li l-politiki l-godda adottati għal raġunijiet Prattici ma jirripetux u ma jidhlux f'kunflitt mal-ghodod u l-politiki li diġà huma attivi fl-UE.

1.7 Il-kost-effettività hija wkoll essenzjali għas-suċċess tal-Pjan ta' Azzjoni PKS/SIP. L-analiżi tal-impatt inizjali għandha tiġi kompluta b'analizi tal-effetti makro u mirkoekonomiċi, li hafna drabi huma differenti hafna fil-hajja ekonomika reali.

1.8 Il-proċedura tal-valutazzjoni għandha wkoll tikkunsidra l-ktajjen tal-valur fl-iktar stadij bikri possibbli u bl-ikbar trasparenza. Il-legislażzjoni dwar l-ekodisinn u t-tikkettar fis-sehh m'għandhiex issir ostaklu għall-prodotti Ewropej, iżda għandha tgħin lill-prodotti Ewropej biex imorru tajjeb fis-swieq interni u daww internazzjonali. Kwalunkwe inizjattiva, speċjalment daww tat-tikkettar tal-prodotti, li tkun mmirata li ssaħħah il-bidla fil-konsum, għandu jkollha bażi soda u xjentifikament ipprovata u għandha tintuża biss fl-oqsma fejn tista' ggħib bidla effettiva fil-mudell tal-konsum.

1.9 Il-Kumitat jixprimi l-appoġġ tiegħu għall-kuncett tal-PIP u għall-Pjan ta' Azzjoni PKS/SIP immirat lejn l-iżvilupp ta' prodotti u proċessi ta' produzzjoni iktar sostenibbli, b'koerenza mal-opinjoni preċedenti li l-Kumitat hareġ dwar dan il-qasam ⁽¹⁾. Dan l-approċċ għandu jwassal għal valur miżjud ikbar kemm għall-ambjent kif ukoll għall-kompetittività tal-ekonomija Ewropea.

1.10 Il-KESE huwa konvint li l-prijorità għandha tingħata lill-programmi Komunitarji eżistenti bħall-Pjan SET (Pjan Strateġiku Ewropew għat-Teknoloġija tal-Enerġija), il-pjan ETAP (Pjan ta' Azzjoni għat-Teknoloġija Ambjentali) jew l-attivitajiet tal-pjattiformi teknoloġiċi. Għandha tingħata attenzjoni partikolari biex ikun hemm koordinazzjoni tajba u livell suffiċjenti ta' ambizzjoni.

1.11 Koordinazzjoni mtejba bejn l-atturi involuti fir-riċerka u l-iżvilupp fil-qasam tal-ekoinnovazzjoni, l-isfera ekonomika u n-negozju, iċ-ċentri tar-riċerka u l-edukazzjoni superjuri għandha ttiprovdi l-innovazzjoni fis-settur, li hija assolutament kruċjali.

1.12 Jekk il-kuncett tal-PIP jiġi żviluppat b'mod iżolat mill-Pjan ta' Azzjoni PKS/SIP, fil-futur ikun hemm riskju ta' inkonsistenzi u incertezzu legali li mhumiex meħtieġa. Għalhekk il-KESE jaqbel kompletament li kull tip ta' attività addizzjoni tal-PIP issa għandha tiġi vvalutata u mwettqa fi ħdan il-Pjan ta' Azzjoni PKS/SIP.

1.13 L-implimentazzjoni tal-PIP u tal-pjan ta' azzjoni PKS/SIP trid tirrappreżenta proċess dinamiku, ibbażat fuq id-djalogu permanenti u l-kooperazzjoni bejn id-diversi partijiet interessati (mill-intrapriżi u l-politiċi sal-organizzazzjonijiet tal-konsumaturi u l-NGOs impenjati favur l-ambjent), sabiex jissahħu l-ghodda għall-komunikazzjoni mal-konsumaturi, il-produzzjoni organika u l-promozzjoni tax-xiri u l-akkwist pubbliku sostenibbli.

2. Dokument tal-Kummissjoni

2.1 Nhar it-18 ta' Ġunju 2003 il-Kummissjoni adottat il-Komunikazzjoni tagħha "Il-Politika Integrata dwar il-Prodotti – Nibnu fuq il-kuncett ta' ċiklu tal-hajja ambjentali" ⁽²⁾. Il-kuncett PIP huwa bbażat fuq l-osservazzjonijiet li ġejjin:

— Il-produzzjoni u l-użu tal-merkanzija u s-servizzi (jiġifieri l-prodotti) huma l-kawża tal-biċċa l-kbira tal-impatt negattiv globali fuq l-ambjent. Is-sitwazzjoni qed teħżien minhabba l-għadd dejjem jikber ta' prodotti kkunsmati fl-UE u fid-dinja.

— Il-pressjoni ambjentali u l-impatt tal-prodotti jseħhu f'diversi fażijiet taċ-ċiklu tal-hajja tagħhom (fil-katina tal-produzzjoni, fl-użu u fir-rimi tal-prodotti fi tmiem-il hajja tagħhom). Azzjonijiet biex titjeb is-sitwazzjoni għandhom jiffasslu b'mod li jiġi evitat li l-piż ambjentali jiċċaqlaq sempliċement lejn stadji oħra taċ-ċiklu tal-hajja jew lejn żoni ġeografici oħra.

— Minhabba l-varjetà kbira ta' prodotti u impatti, m'hemmx għodda ta' politika waħda li tindirizzahom kollha. Skont il-każ, għandu jinstab l-istrument politiku jew il-ġabra ta' strumenti adegwati. Dawn għandhom jintużaw b'mod ikkoordinat, hafna drabi f'diversi oqsma ta' politika.

2.2 Il-Komunikazzjoni fasslet l-oġettiv tal-PIP u stabbiliet hames "prinċipji PIP": (1) il-kuncett taċ-ċiklu tal-hajja; (2) il-ħidma mas-suq; (3) parteċipazzjoni wiesa' mill-partijiet interessati; (4) titjib kontinwu tal-prodotti; (5) użu kkoordinat tal-istrumenti ta' politika. Il-PIP kellu jiġi implimentat permezz ta' tliet azzjonijiet strateġiċi:

— Kontribut għall-azzjonijiet ta' politika ġenerali, b'mod partikolari l-Istrateġija tal-UE għall-Iżvilupp Sostenibbli ⁽³⁾, is-Sitt Programm ta' Azzjoni Ambjentali ⁽⁴⁾ u l-qafas ta' 10 snin ta' programmi dwar il-produzzjoni u l-konsum sostenibbli ⁽⁵⁾.

— Tishih tal-politiki marbutin mal-prodotti permezz ta' qafas li fih il-problemi ambjentali jistgħu jiġu kkunsidrati fid-dawl taċ-ċiklu tal-hajja tal-prodotti.

— Tishih tal-koordinazzjoni u l-koerenza tal-istrumenti tal-politika tal-prodotti marbutin mal-ambjent.

2.3 Il-prinċipji tal-PIP iddahhlu fil-**Politika globali dwar il-Konsum u l-Produzzjoni Sostenibbli u l-Politika Industrijali Sostenibbli (PKS/SIP)** flimkien mal-**Pjan ta' Azzjoni PKS/SIP tal-2008** ⁽⁶⁾. B'hekk il-proċess dwar il-PIP li tnieda mill-Komunikazzjoni tkompla u tmexxa 'l quddiem.

2.4 **Id-Direttiva dwar l-ekodisinn tal-prodotti li jużaw l-enerġija** tintegra l-prinċipji tal-PIP fil-leġislazzjoni dwar id-disinn tal-prodotti. L-ambitu tal-applikazzjoni ta' din id-direttiva gie estiż fl-2009 għal għadd ikbar ta' gruppi ta' prodotti (prodotti marbutin mal-enerġija) fil-kuntest tal-Pjan ta' Azzjoni PKS/SIP ⁽⁷⁾.

⁽¹⁾ ĠU C 80, 30.3.2004, p. 39-44 u ĠU C 218, 11.9.2009, p. 46.

⁽²⁾ COM(2003) 302 finali.

⁽³⁾ L-Istrateġija Riveduta tal-UE dwar l-Iżvilupp Sostenibbli, 9.6.2006 Nru 10117/06.

⁽⁴⁾ COM(2001) 31 finali.

⁽⁵⁾ Ara http://www.un.org/esa/dsd/dsd_aofw_scpp/scpp_tenyearframprog.shtml.

⁽⁶⁾ COM(2008) 397 finali.

⁽⁷⁾ Direttiva 2009/125/KE tal-Parlament Ewropew u tal-Kunsill, 21.10.2009 li tistabbilixxi qafas għall-iffissar ta' rekwiziti għall-ekodisinn għal prodotti relatati mal-enerġija.

2.5 **Bid-Direttiva Qafas il-ġdida dwar l-Iskart** ⁽⁸⁾, għadd ta' elementi tal-PIP saru legalment vinkolanti, b'mod partikolari l-bżonn li ċ-ċiklu tal-hajja shih tal-prodotti jiġi kkunsidrat fl-iżvilupp tal-politika tal-iskart.

2.6 **L-Istrategġija Tematiċi** dwar l-Użu Sostenibbli tar-Riżorsi Naturali u l-Prevenzjoni u r-Riċiklaġġ tal-Iskart haddnu l-kunċett taċ-ċiklu tal-hajja u talbu titjib kontinwu ⁽⁹⁾, u l-applikazzjoni tal-prinċipju tal-hidma mas-suq ⁽¹⁰⁾. L-appell tal-istrategġija dwar l-iskart għal swieq tar-riċiklaġġ b'sahhithom fl-UE huwa eżempju ta' dan.

2.7 Malli giet adottata l-Komunikazzjoni dwar il-PIP, il-Kummissjoni bdiet tiżviluppa l-**Pjattaforma Ewropea għall-Valutazzjoni taċ-Ċiklu tal-Hajja (LCA)**, bażi tad-data Ewropea b'kontroll tal-kwalità dwar iċ-ċiklu tal-hajja u gwida LCA.

2.8 B'mod ġenerali, sar progress konsiderevoli fl-UE fir-rigward tal-politiki tal-prodotti marbutin mal-ambjent. Madankollu, billi l-PIP hija proċess u mhux stadju finali, hemm lok għal hafna iktar attivitajiet.

2.9 Il-kunċett jista' wkoll jiġi applikat għat-titjib ambjentali tal-**prodotti nonindustrijali u s-servizzi. L-istrumenti tal-PIP fl-ambitu tat-tassazzjoni u s-sussidji** għadhom ma ġew applikati fil-livell Komunitarju.

2.10 Huwa diffiċli li wiehed ihejji dokumentazzjoni dwar l-implimentazzjoni tal-PIP f'termini ta' integrazzjoni tal-politika billi l-politiki l-godda rari jirreferu għall-PIP b'mod espliċitu. Madankollu, sar progress globali konsiderevoli fost l-industriji u l-mexxejja ewlenin dwar l-inklużjoni tal-kunċett taċ-ċiklu tal-hajja. Id-disponibbiltà tad-data dwar iċ-ċiklu tal-hajja u l-kunsens dwar il-metodoloġija għamli pass kbir 'il quddiem ukoll. Sar progress ukoll fir-rigward tal-identifikazzjoni tal-prodotti bl-ikbar potenzjal ta' titjib kif ukoll tal-miżuri potenzjali għat-titjib.

2.11 L-informazzjoni tal-konsumatur, il-leġislażzjoni dwar l-ekodisinn, il-produttjoni nadifa u l-akkwist pubbliku ekoloġiku issa jinsabu fil-qalba tal-Pjan ta' Azzjoni PKS/SIP. Il-Pjan ta' Azzjoni PKS/SIP qiegħed imexxi l-proċess mibdi bil-Komunikazzjoni PIP bil-ghan li johroġ il-potenzjal tas-suq għal prodotti iktar sostenibbli u jippromovi l-konsum intelliġenti. Il-Komunikazzjoni tikkonkludi li r-reviżjoni tal-Pjan ta' Azzjoni prevista għall-2012 ser tipprovdi opportunità eċċellenti biex ikompli jiġi vvalutat l-iżvilupp tal-PIP.

3. Kummenti ġenerali

3.1 Il-KESE jilqa' b'sodisfazzjon ir-rapport tal-Kummissjoni Ewropea dwar l-implimentazzjoni tal-politika integrata dwar il-prodotti (PIP) u d-dokument ta' hidma li jakkumpanjah fejn il-persunal tal-Kummissjoni jipprezenta fid-dettall il-proċess tal-implimentazzjoni tal-prinċipji tal-PIP. Din il-prezentazzjoni tkopri mhux biss l-inizjattivi u l-forma tangibbli li dawn jieħdu

fil-livell tal-Kummissjoni, iżda tinkludi wkoll paragun utli tas-sitwazzjonijiet fl-Istati Membri differenti u l-karatteristiċi speċifiċi ta' kull wahda minnhom. Ir-rapport huwa inkluż b'mod adegwat fil-kunċett usa' tal-Pjan ta' Azzjoni għall-Konsum u l-Produttjoni Sostenibbli (Pjan ta' Azzjoni PKS/SIP).

3.2 Il-Komunikazzjoni originali dwar il-PIP ippublikata mill-Kummissjoni Ewropea fl-2003 kienet utli b'mod ċar biex ikun hemm dibattitu li jagħti l-frott. Hija vvalutat ir-rwol tal-istituzzjonijiet tal-UE, l-Istati Membri u l-partijiet interessati differenti bil-ghan li jinkiseb l-akbar tnaqqis fl-impatt tal-prodotti fuq l-ambjent. Barra minn hekk, id-dibattitu biddel il-percezzjonijiet dwar ul-kwistjoni kollha kemm hi. Huwa kkontribwixxa għal sforzi sostenuti biex jiġu żviluppatti strumenti politiċi u legali adegwati li permezz tagħhom l-impatt tal-prodotti fuq l-ambjent ikun jista' jitnaqqas f'kull qasam.

3.3 L-ghan kien li jiġi stabbilit qafas kunċettwali bbażat fuq il-prinċipju tal-valutazzjoni taċ-ċiklu tal-hajja tal-prodott. Dan jista' jgħin biex tittejjeb il-koordinazzjoni u l-konsistenza bejn l-istrumenti ta' politika differenti li jindirizzaw l-impatt ambjentali tal-prodotti.

3.4 B'mod ġenerali, il-hames prinċipji li fuqhom tibbaża l-PIP ġew inkorporati b'suċċess fil-hidma tal-korpi amministrattivi u leġislativi u tal-partijiet ikkonċernati minn din il-kwistjoni. Dawn il-prinċipji huma wkoll il-baży tal-Pjan ta' Azzjoni PKS/SIP li issa sar l-estensjoni logika tal-proċess li nbeda bil-komunikazzjoni dwar il-PIP.

3.5 Il-KESE jilqa' b'sodisfazzjon il-fatt li l-hames prinċipji bażiċi kollha ġew formalizzati fid-direttivi u fid-dokumenti ta' politika tal-UE: (1) il-hsieb taċ-ċiklu tal-hajja kien il-baży għad-direttiva dwar l-ekodisinn; (2) ġew proposti l-Pjan ta' Azzjoni PKS/SIP u l-inċentivi biex ikun hemm kooperazzjoni akbar mas-suq fil-livell nazzjonali u Ewropew; (3) l-involvement tal-partijiet interessati, kemm fil-livell Ewropew kif ukoll dak nazzjonali, isehh permezz ta' sensiela ta' inizjattivi; (4) it-titjib kontinwu tal-funzjonalità tal-prodott hija wkoll parti integrali tal-Pjan ta' Azzjoni PKS/SIP; u fl-aħħar nett, (5) sar titjib fil-koordinazzjoni u l-konsistenza tal-istrumenti biex ikun żgurat li jsir l-aħjar użu possibbli mis-sinerġiji possibbli pprovdu mill-approċċ integrat tal-Pjan ta' Azzjoni PKS/SIP.

3.6 L-istrategġija bbażata fuq approċċ integrat tikkunsidra kif xieraq il-prinċipju tas-sussidjarjetà u l-karatteristiċi speċifiċi ta' kull Stat Membru u għandha l-ghan li ma thassarx l-ambjent kompetittiv tas-suq intern. Il-KESE jixtieq jiġbed l-attenzjoni għall-fatt li l-implimentazzjoni fil-prattika tal-prinċipji u tal-istrumenti ta' politika qiegħda titwettaq primarjament fil-livelli sussidjarji b'rizultat tal-interazzjoni kummerċjali bejn il-fornitur u l-konsumatur. Dan għandu jiġi rifless fl-użu ta' strumenti effettivi li huma komunament aċċettati mill-partijiet interessati.

⁽⁸⁾ Direttiva 2008/98/KE tal-Parlament Ewropew u tal-Kunsill, 19.11.2008 dwar l-iskart u li tirrevoka lil ċerti Direttivi.

⁽⁹⁾ COM(2005) 666 finali.

⁽¹⁰⁾ COM(2005) 670 finali.

3.7 Minkejja li l-politika integrata tal-prodott tat il-frott, u giet implimentata minn għadd ta' strumenti ta' politika tanġibbli, il-KESE jqis li issa sar iż-żmien li tinghata iktar attenzjoni lill-effokadža tal-implimentazzjoni tal-PIP. B'mod partikolari għandhom jiġu studjati s-suċċess tal-implimentazzjoni kif ukoll l-ostakli u l-falliment biex fil-valutazzjoni tal-2012 tal-Pjan ta' Azzjoni PKS/SIP jiġu adottati l-miżuri korrettivi kollha neċessarji biex ikun garantit il-livell ta' effettività mehtieg.

3.8 Barra minn hekk, il-KESE huwa konvint li l-effetti shaħ ta' politiki bħal dawn, li huma orjentati lejn il-prodott, jistgħu jinkisbu biss jekk il-miżuri jiġu implimentati globalment filwaqt li jitqiesu d-differenzi ekonomiċi u kulturali kollha. Is-Sistema Generalizzata ta' Preferenzi (GPS), li tiffoka fuq il-ftehimiet tal-kummerċ reġjonali kif ukoll l-isforzi tal-pajjiż li qed jiżviluppaw lejn żvilupp sostenibbli, toffri eżempju tajjeb ta' mekkanizmu li jimplementa b'mod effettiv il-hames prinċipji tal-PIP fuq skala globali.

4. Kummenti speċifiċi

4.1 Filwaqt li l-PIP jinkludi l-kwistjoni tal-forzi tas-suq, li hija kruċjali għas-suċċess tal-PIP u tal-istrumenti l-oħra, il-KESE jemmen li għad fadal hafna xi jsir rigward l-użu tal-istrumenti tas-suq, bħalma huma t-tassazzjoni u l-inċentivi ambjentali, biex titjeb l-applikabbiltà tagħhom b'mod ikkordinat. Madankollu, f'din il-kwistjoni l-UE ser ikollha bla dubju rwol inqas importanti mill-Istati Membri. Sa ċertu punt, il-green paper adottata mill-Kummissjoni fl-2007 u l-konsultazzjoni wiesgħa mal-partijiet interessati rilevanti enfasizzaw ir-rwol tal-istrumenti tas-suq. Madankollu, il-KESE jipproponi li tinghata attenzjoni ikbar lill-iskambju tal-esperjenzi bejn l-Istati Membri, b'enfasi partikolari fuq l-inċentivi, l-implimentazzjoni tagħhom u r-rwol tal-ftehimiet volontarji fit-tul.

4.2 Il-prodotti u l-impatt ambjentali tagħhom huma marbutin mill-qrib ukoll mal-kwistjoni tal-istandardizzazzjoni. Il-KESE huwa konvint li l-istandardizzazzjoni tista' tkun ta' vantaġġ mhux biss għall-istandards tal-emissjonijiet tal-vetturi, iżda wkoll għal għadd kbir ta' prodotti. Pereżempju, jista' jkollha effett pożittiv fuq ir-riċiklabbiltà u l-prestazzjoni ambjentali tagħhom, kif ukoll fuq hafna fatturi ambjentali oħra. Barra minn hekk, l-istandardizzazzjoni taqdi rwol kruċjali fl-implimentazzjoni tad-Direttiva dwar l-ekodisinn u għandha tissahħah fil-gejjieni. L-istandardizzazzjoni toffri l-vantaġġ li tippermetti l-partecipazzjoni tal-partijiet interessati kollha.

4.3 L-iskemi ta' ġestjoni ambjentali EMAS u ISO 14001 huma strumenti opzjonali li jappoġġjaw il-kunċett tal-PIP u politiki relatati. B'mod ċar, ir-rekwiżiti amministrattivi u ta' verifika aktar stretti tal-EMAS ma tantx iheggu t-tixrid fil-wisa' tal-użu tagħha u huma projbittivi għan-negozji ta' daqs żgħir u medju. L-ISO 14001 hija aktar użata, parzjalment minhabba l-kamp ta' applikazzjoni wiesgħa tagħha, iżda b'mod speċjali minhabba li hija għodda aktar adatta għal kumpaniji li jaġixxu b'mod globali. Il-KESE jemmen li l-avvicinament taż-żewġ skemi

jista' jgħin biex tiġi żgurata implimentazzjoni iktar sistematika tal-EMAS bħala parti mill-Pjan ta' Azzjoni PKS/SIP.

4.4 Kwalunkwe dispożizzjoni, politika jew strument, anke għall-implimentazzjoni tal-Pjan ta' Azzjoni PKS/SIP, għandhom jiffasslu u jiġu adottati b'mod li ma jagħmilx hsara lill-ambjent kompetittiv jew lit-thaddim tas-suq intern u li jirrispetta l-prinċipju ta' regolamentazzjoni aħjar u l-għan tas-sostenibbiltà.

4.5 Diġà ġew implimentati għadd ta' strumenti ta' politika u dawn qed jagħtu riżultati li jirrappreżentaw pass pożittiv lejn konsum u produzzjoni sostenibbli fl-UE. Għalhekk jehtieg li jiġi żgurat li l-politiki l-godda adottati ma jirripetux u ma jidhlux f'kunflitt mal-għodod u l-politiki li diġà huma attivi fl-UE. Inkella l-kompetittività ekonomika tal-UE tista' tbat b'mod sinifikanti: id-deċiżjoni finali għandha dejjem taqa' f'idejn il-konsumatur infurmat tajjeb.

4.6 Il-KESE huwa konvint li huma biss politiki koerenti u konsistenti li jkunu hielsa mill-burokrazija bla bżonn li jistgħu jipprovdul l-bażi għat-twaqqif ta' qafas legali pożittiv għall-investiment fl-UE. Huwa biss fi hdan qafas bħal dan li jistgħu jinholqu impjegji godda u jinżammu dawk li jeżistu filwaqt li titnaqqas il-pressjoni sistematika fuq l-ambjent. Il-qafas legali għas-sustanzi kimiċi u l-materjal tal-bini, kif ukoll ir-regoli għall-prodotti elettriċi u elettroniki johlqu l-periklu ta' miżuri konfligġenti. L-inċertezza legali u l-inkoerenza f'dawn il-kazijiet huma konsiderevoli u għandhom jiġu ttrattati b'attenzjoni. Ir-revizjoni li jmiss tar-REACH⁽¹⁾ tipprovdil opportunità eċċellenti sabiex ikun hemm sforzi għal aktar konsistenza u biex titqies il-possibbiltà li għadd ta' miżuri jingħaqdu mal-qafas orizzontali tal-UE li għadu kif ġie adottat dwar il-kimiki.

4.7 Il-kost-effettività hija wkoll essenzjali għas-suċċess tal-Pjan ta' Azzjoni PKS/SIP. L-analiżi inizjali tal-impatt u l-benefiċċji għandhom jiġu kompluti bi studji tal-potenzjal kemm tal-ekonomija shiħa kif ukoll tan-negozji individwali, peress li r-riżultati tal-analiżi makro u mirkoekonomiċi spiss huma differenti hafna fil-hajja ekonomika reali.

4.8 Il-proċedura ta' valutazzjoni għandha wkoll tikkunsidra l-ktajjen ta' valur fl-iktar stadij bikri possibbli u bl-ikbar trasparenza. Il-legislażzjoni dwar l-ekodisinn u t-tikkettar fis-seħħ m'għandhiex issir ostakolu għall-prodotti Ewropej, f'termini ta' kompetizzjoni minn reġjuni ekonomiċi oħra jew talba insuffiċjenti mis-suq għal prodotti aktar sostenibbli. Minflok għandha tgħin lill-prodotti Ewropej jirnexxu fis-swieq interni u internazzjonali. Kwalunkwe inizjattiva, speċjalment dawk għat-tikkettar tal-prodotti u dawk immirati li jsaħhu l-bidla fil-konsum, għandu jkollha bażi soda u xjentifikament ipprovata. It-tikkettar huwa ta' benefiċċju limitat fil-qasam tal-prodotti minn negozju għal iehor. Barra minn hekk, it-tikkettar tal-prodotti huwa strument wiehed li jagħti informazzjoni dwar il-prestazzjoni ambjentali tal-prodotti għall-konsumaturi. Strumenti oħra ta' informazzjoni, inklużi l-istandards internazzjonali, għandhom jiġu esplorati wkoll.

⁽¹⁾ Ir-Regolament (KE) Nru 1907/2006 dwar ir-Registrażzjoni, il-Valutazzjoni, l-Awtorizzazzjoni u r-Restriżzjoni ta' Sustanzi Kimiċi. Il-Kummissjoni għandha l-possibbiltà li tirrevedi u temenda l-annessi tar-REACH b'konformità mal-artikolu 131, filwaqt li diversi revizjonijiet kellhom il-mandat speċifiku tal-artikolu 138 jew dispożizzjonijiet oħra tar-REACH.

4.9 L-isfera ekonomika għandha tinzamm flessibbli biżżejjed biex ikun żgurat li l-iżvilupp tal-prodott huwa mmirat biex jissodisfa ahjar il-htigijiet tal-konsumatur f'ambjent tas-suq definit b'mod ċar. L-implimentazzjoni tal-prinċipji tal-iżvilupp sostenibbli madwar l-UE għandha sserrah fuq approċċ volon-tarju mis-settur ekonomiku.

4.10 Għalhekk il-Kumitat jixtieq jesprimi l-appoġġ tiegħu għall-PIP u għall-Pjan ta' Azzjoni PKS/SIP immirat lejn l-iżvilupp ta' prodotti u proċessi ta' produzzjoni iktar sostenibbli. Dan l-approċċ għandu jwassal għal valur miżjud ikbar kemm għall-ambjent kif ukoll għall-kompetittività tal-ekonomija Ewropea. Jistgħu jinfethu swieq oħra wkoll bħala riżultat ta' dan, kemm fl-UE kif ukoll madwar id-dinja. Dawn is-swieq godda għandhom ikunu kemm favorevoli għall-ekoinnovazzjoni kif ukoll effettivi, u dan ser jirrikjedi li l-fondi Komunitarji flimkien mal-investment pubbliku nazzjonali jappoġġjaw ir-riċerka u l-iżvilupp fil-qasam tat-teknoloġiji sostenibbli. Għandu jiġi kkunsidrat li d-dhul mill-istrumenti finanzjarji tas-CO₂ jiġi dirett lejn l-investimenti fit-teknoloġiji sostenibbli.

4.11 Il-KESE huwa konvint li għalhekk għandha tinghata prijorità lill-programmi Komunitarji eżistenti bħall-Pjan SET (Pjan Strategiku Ewropew għat-Teknoloġija tal-Energija), il-pjan ETAP (Pjan ta' Azzjoni għat-Teknoloġija Ambjentali) jew l-attivitajiet tal-pjattaformi teknoloġiċi. Madankollu ser jinhtiegu aktar sforzi finanzjarji biex isehh it-tibdil mehtieg fis-suq. Għandha tinghata attenzjoni partikolari lil koordinazzjoni tajba u livell suffiċjenti ta' ambizzjoni, b'mod speċjali fil-każ ta' miżuri ffinanzjati mill-fondi pubbliċi pprovduti mill-awtoritajiet lokali u regionali u l-UE.

4.12 It-Taħdita Ewropea tal-PKS dwar l-Ikel hija inizjattiva ta' suċċess, bi presidenza kongunta tal-Kummissjoni Ewropea u

appoġġjata mill-Programm Ambjentali tan-NU (UNEP) u l-Aġenzija Ewropea għall-Ambjent. Il-partecipazzjoni tal-partijiet interessati fil-livell Ewropew jippermettilha li tiegħu aproċċ taċ-ċiklu tal-hajja armonizzat u tiffacilita djalogu miftuh u li jfittex ir-riżultati tul il-katina tal-ikel. L-għan hu li jiġi promoss approċċ koerenti, ibbażat fuq ix-xjenza, li jstabbilixxi l-katina tal-ikel bħala kontribut ewlieni lejn konsum u produzzjoni sostenibbli fl-Ewropa, filwaqt li jqis ukoll l-aġenda global PKS⁽¹²⁾.

4.13 L-implimentazzjoni tal-PIP u tal-pjan ta' azzjoni SCP/SIP trid tirrappreżenta proċess dinamiku, ibbażat fuq id-djalogu permanenti u l-kooperazzjoni bejn id-diversi partijiet interessati (mill-intrapriżi u l-politiċi sal-organizzazzjonijiet tal-konsumaturi u l-NGOs impenjati favur l-ambjent), sabiex jissahhu l-ghodod għall-komunikazzjoni mal-konsumaturi, il-produzzjoni organika u l-promozzjoni tax-xiri u l-akkwist pubbliku sostenibbli.

4.14 Koordinazzjoni mtejba bejn l-atturi involuti fir-riċerka u l-iżvilupp fil-qasam tal-ekoinnovazzjoni, l-isfera ekonomika u n-negozju, iċ-ċentri tar-riċerka u l-edukazzjoni superjuri għandha tipprovdi iktar mill-innovazzjoni mehtieġa fis-settur. Għandha tghin ukoll biex ikun żgurat it-trasferiment tal-għarfien rigward id-drittijiet tal-proprjetà intellettuali, l-iżvilupp tal-għarfien u hliet godda, li minghajrhom il-PIP ser jibqa' biss tama fil-vojt.

4.15 Jekk il-kuncett tal-PIP jiġi żviluppat b'mod iżolat mill-Pjan ta' Azzjoni PKS/SIP ikun hemm riskju ta' inkonsistenzi u incertezzi legali li mhumiex mehtieġa. Għalhekk il-KESE jaqbel kompletament li kull tip ta' attività addizzjonali tal-PIP issa għandha tiġi vvalutata u mwettqa fi hdan il-Pjan ta' Azzjoni PKS/SIP.

Brussell, 21 ta' Ottubru 2010.

Il-President
tal-Kumitat Ekonomiku u Soċjali Ewropew
Staffan NILSSON

⁽¹²⁾ www.food-scp.eu.

Opinjoni tal-Kumitat Ekonomiku u Soċjali Ewropew dwar “Proposta emendata għal Regolament tal-Parlament Ewropew u tal-Kunsill li jemenda r-Regolament tal-Kunsill (KE) Nru 708/2007 dwar l-użu ta’ speċi aljeni u li ma jinstabux lokalment fl-akkwakultura”

COM(2010) 393 finali – 2009/0153 (COD)

(2011/C 51/16)

Relatur Ġenerali: **is-Sur ESPUNY MOYANO**

Il-Kunsill u l-Parlament Ewropew, nhar it-2 ta’ Settembru 2010, b’konformità mal-Artikolu 43(2) tat-Trattat dwar il-Funzjonament tal-Unjoni Ewropea, iddeċidew li jikkonsultaw lill-Kumitat Ekonomiku u Soċjali Ewropew dwar

Proposta emendata għal Regolament tal-Parlament Ewropew u tal-Kunsill li jemenda r-Regolament tal-Kunsill (KE) Nru 708/2007 dwar l-użu ta’ speċi aljeni u li ma jinstabux lokalment fl-akkwakultura

COM(2010) 393 finali – 2009/0153 (COD)

Nhar l-14 ta’ Settembru 2010, il-Bureau tal-Kumitat Ekonomiku u Soċjali Ewropew ta struzzjonijiet lis-Sezzjoni Speċjalizzata għall-Agricoltura, l-Iżvilupp Rurali u l-Ambjent sabiex tipprepara l-hidma tal-Kumitat dwar dan is-suġġett.

Minhabba n-natura urġenti tal-hidma, il-Kumitat Ekonomiku u Soċjali Ewropew iddeċieda matul l-466 sessjoni plenarja tiegħu li saret fil-21 ta’ Ottubru 2010 li jahtar lis-Sur José M^a Espuny Moyano bhala relatur ġenerali u adotta din l-opinjoni b’177 vot favur, 2 voti kontra u 10 astensjonijiet.

1. Konkluzjonijiet u rakkomandazzjonijiet

1.1 Il-Kumitat jilqa’ d-definizzjoni l-ġdida u iktar preċiża tal-“faċilitajiet magħluqa tal-akkwakultura” ibbażata fuq ir-riżultati tal-proġett IMPASSE (azzjoni kkordinata ta’ riċerka “Impatti ambjentali ta’ speċi aljeni fl-akkwakultura”), bl-istess mod bħall-kjarifika dwar il-pożizzjoni ta’ dawn il-faċilitajiet fir-rigward tal-ilmijiet miftuħa u titjib iehor fit-test tar-Regolament (KE) Nru 708/2007, li jikkoinċidi b’mod ġenerali mar-rakkomandazzjonijiet tal-Opinjoni KESE 453/2010.

1.2 Il-Kumitat jemmen li dejjem sakemm jiġu adottati l-miżuri neċessarji biex tiġi evitata kull modifika tal-ekosistemi u l-bijodiversità, l-akkwakultura għandha tkun tista’ tkompli tuża l-benefiċċji tal-introduzzjoni ta’ speċi aljeni jew iċ-ċaqliq ta’ speċi li ma jinstabux lokalment fl-Unjoni Ewropea, u b’hekk tiffavorixxi l-iżvilupp sostenibbli ta’ din l-attività.

1.3 Il-Kumitat jenfasizza l-importanza li jiġu stabbiliti b’mod ċar il-kundizzjonijiet li jridu jirrispettaw il-faċilitajiet tal-akkwakultura sabiex inaqqsu l-piż burokratiku tagħhom.

1.4 B’hekk il-Kumitat jappoġġja l-modifiki mwettqa fir-Regolament (KE) Nru 708/2007 bhala konsegwenza tad-dhul fis-sehh tat-Trattat ta’ Lisbona, bil-ghan aħhari li tiġi awtorizzata l-modifika tal-Annessi I, II, III u IV tal-proċedura ta’ “komitologija”.

2. Dahla

2.1 L-akkwakultura hija attività li tinsab f’evoluzzjoni permanenti u li għandha toffri soluzzjonijiet għat-talbiet tas-suq, fosthom id-diversifikazzjoni tal-ispeċi mrobbija u mibjugħa.

2.2 Fil-passat, l-akkwakultura Ewropea, bħall-bqija tal-attivitajiet agrikoli u tat-trobbija tal-annimali, offriet lis-soċjetà l-benefiċċji tal-introduzzjoni ta’ speċi aljeni. Bhalissa, erbgħa mill-ghaxar speċi prinċipali prodotti fl-akkwakultura Ewropea jistgħu jiġu kkunsidrati bhala aljeni (it-trota qawsalla, il-gajdra tal-Paċifiku, il-karpjun komuni u l-arzella Gappuniża), u l-preżenza tagħhom illum hija kkunsidrata abitwali u neċessarja.

2.3 Madankollu, l-introduzzjoni tal-ispeċi aljeni invażivi bhalissa hija kkunsidrata bhala wahda mill-kawżi fundamentali tal-bidla fil-bijodiversità fil-livell globali. Id-dhul ta’ dawn l-ispeċi aljeni akkwatiċi fl-Unjoni Ewropea jsir prinċipalment mill-ilma tas-saborra tal-bastimenti l-kbar, mis-sajd sportiv u mill-passa-temp tal-akkwarji. It-tibdil fil-klima wkoll qieghed iwassal biex speċi aljeni jidhlu fl-ibhra Ewropej.

2.4 Ir-Regolament (KE) Nru 708/2007 dwar l-użu tal-ispeċi aljeni u li ma jinstabux lokalment fl-akkwakultura reċentement għadda minn xi modifiki li dwarhom il-Kumitat hareġ l-Opinjoni CESE 453/2010 (relatur: is-Sur Salvatore), li giet approvata bil-maġġoranza tal-voti u li għadha tghodd s’issa. Uħud mis-suggerimenti li saru f’din l-opinjoni, bħall-kjarifika mitluba biex ikun ċar li l-faċilitajiet magħluqa tal-akkwakultura dejjem iridu jkun fuq l-art, li dejjem għandu jkun hemm distanza minima ta’ sigurtà, protezzjoni mill-predaturi, eċċ., issa jinsabu miġbura fil-proposta ta’ modifika (emendi tal-Artikolu 3); dan juri l-validità tar-rakkomandazzjonijiet tal-KESE.

3. Kummenti ġenerali

3.1 L-Unjoni Ewropea għandha tadotta l-qafas leġislattiv li għandu jirregola l-prattiki tal-akkwakultura f'dak li għandu x'jaqşam mal-ispeċi aljeni u li ma jistabux lokalment, kif ukoll ta' speċi assoċjati potenzjalment introdotti bi żball, kemm bhala konsegwenza tad-dhul fis-sehh tat-Trattat ta' Lisbona kif ukoll minhabba fil-kontribut u s-suggerimenti maghmula minn diversi organizzazzjonijiet, fosthom il-KESE.

3.2 L-għan ta' dan il-qafas legali għandu jkun li jimminimizza r-riskji tal-effetti negattivi għall-bijodiversità, b'mod speċjali għall-ispeċi, l-ambjent naturali u s-servizzi ekosistemici. Dan il-korp ta' liġijiet għandu jkun ibbażat fuq il-prinċipju tal-prekawzjoni, għandu jinkludi proċeduri għall-evalwazzjoni tar-riskji potenzjali u għandu jqis l-istabbiliment ta' pjani ta' kontinġenza.

3.3 L-ispeċi aljeni tal-akkwakultura li ilhom li ġew introdotti fl-Unjoni Ewropea, u li jitrabaw b'mod abitwali, għandhom jirċievu trattament differenti li jiffacilita l-kontinwità tat-trobbija tagħhom mingħajr ma jiġu imposti fuqhom piżijiet amministrattivi addizzjonali, dejjem jekk iċ-ċaqliq tagħhom ma jgħibx miegħu speċi assoċjati maqbuda bi żball.

3.4 Ir-Regolament (KE) Nru 708/2007 tal-Kunsill stabbilixxa qafas li jirregola l-użu tal-akkwakultura tal-ispeċi aljeni u ta' dawk li ma jinstabux lokalment bil-ghan li jevalwa u jnaqqas l-impatt potenzjali ta' dawn l-ispeċi fuq il-habitats akkwatici.

3.5 It-tnaqqis tar-riskji ambjentali jehtieg l-adozzjoni ta' miżuri bhal protokoll ta' azzjoni fil-facilitajiet riċevituri, evalwazzjonijiet minn qabel tar-riskju ambjentali u kwarantini.

3.6 Ġestjoni tajba tar-riskji fl-użu tal-ispeċi aljeni u li ma jinstabux lokalment tehtieg li d-diversi partijiet involuti, b'mod speċjali l-Istati Membri, jerfgħu r-responsabbiltajiet tagħhom.

3.7 Għandu jintuża l-progress fl-għarfien dwar l-użu tal-ispeċi aljeni fl-akkwakultura sabiex tittejjeb il-liġi dwar dan, b'mod speċjali l-għarfien xjentifiku ġdid miksub permezz ta' inizjattivi ta' riċerka ffinanzjati mill-Unjoni Ewropea, pereżempju l-proġett IMPASSE.

4. Kummenti speċifiċi

4.1 Ir-Regolament (KE) Nru 708/2009 dwar l-użu tal-ispeċi aljeni u li ma jinstabux lokalment fl-akkwakultura għandu jiġi adattat għad-dispożizzjonijiet il-godda tal-Artikolu 290 tat-Trattat dwar il-Funzjonament tal-Unjoni Ewropea dwar id-delegazzjoni tal-poteri u l-Artikolu 291 dwar il-kompetenzi ta' im-

plimentazzjoni. Dan se jagħmel ir-Regolament tal-Kunsill Nru 708/2007 konsistenti għal kollox mal-qafas tat-tehid ta' deċiżjonijiet fl-ambitu tat-Trattat il-ġdid.

4.2 Il-facilitajiet tal-akkwakultura magħluqa, billi huma sikuri u b'riskju baxx li jaharbu l-hut, għandhom ikomplu jkun eżentati, fost affarijiet ohra, mill-obbligu li jwettqu evalwazzjonijiet minn qabel tal-impatt ambjentali.

4.3 Fid-dawl tal-eżenzjonijiet li ser jibbenefikaw minnhom il-facilitajiet magħluqa tal-akkwakultura, id-definizzjoni tal-kundizzjonijiet ta' sigurtà bijoloġika li jridu jirrispettaw dawn il-facilitajiet hija partikolarment importanti.

4.4 Il-karatteristiċi mitluba mill-facilitajiet tal-akkwakultura m'għandhomx jikkunsidraw l-ilma fejn jitrabaw il-hut bhala l-uniku mod kif jistgħu jaharbu l-hut; imma b'mod partikolari għandhom jinkludu konsiderazzjonijiet dwar il-lokalità fuq l-art, is-sigurtà fir-rigward tal-predaturi u l-effetti ta' għargħar potenzjali, miżuri kontra s-serq u l-vandalizmu, il-prevenzjoni tal-mard u l-ġestjoni tal-organizmi mejtin.

4.5 Il-listi ta' facilitajiet magħluqa tal-akkwakultura fl-Unjoni Ewropea kollha kemm hi għandhom ikunu disponibbli għall-konsultazzjoni f'kull mument fl-Istati Membri kollha. Dawn il-listi għandhom jithejjew mingħajr dewmien u għandhom jiġu aġġornati regolarment u jkun disponibbli fuq l-Internet.

4.6 It-trasport tal-ispeċi aljeni u li ma jinstabux lokalment mill-facilitajiet magħluqa tal-akkwakultura huwa proċess kritiku u għalhekk għandu jsir b'mod li jimpedixxi l-harb tal-hut.

4.7 Iċ-ċaqliq tal-ispeċi akkwatici aljeni minhabba l-kummerċ tal-animali domestiċi, ċentri ta' ġardinagg, għadajjar tal-ġonna u akwarji jirrapreżenta riskju għall-bijodiversità simili għal dak tal-akkwakultura u għalhekk għandu jkun ikkonċernat mill-istess regoli u proċeduri ta' segwitu stabbiliti għall-akkwakultura.

4.8 Għalkemm din hija kwistjoni li ma ġietx ikkunsidrata fil-modifika tar-Regolament (KE) Nru 708/2007, mhuwiex korrett li "facilità miftuħa tal-akkwakultura" tiġi ddefinita bhala facilità fejn l-akkwakultura ssir f'ambjent akkwatiku mhux separat mill-ambjent akkwatiku naturali minn barrieri li jimpedixxu l-harb tal-hut imrobbi. Fil-facilitajiet miftuħin tal-akkwakultura jeżistu barrieri fiżiċi li jiżguraw li l-hut ma jahrabx. Dak li m'għandhomx hija garanzija għolja hafna li f'ċerti ċirkustanzi ddeterminati (maltemp, għargħar, predaturi, eċċ.) xi hut ma jahrabx fl-ilmijiet miftuħin.

Brussell, 21 ta' Ottubru 2010.

Il-President
tal-Kumitat Ekonomiku u Soċjali Ewropew
Staffan NILSSON

2011/C 51/14	Opinjoni tal-Kumitat Ekonomiku u Soċjali Ewropew dwar il-“Komunikazzjoni mill-Kummissjoni lill-Parlament Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Reġjuni dwar il-politika internazzjonali dwar il-klima adottata wara Kopenhagen: Naġixxu issa sabiex insahhu l-azzjoni globali dwar it-tibdil fil-klima” COM(2010) 86 finali	69
2011/C 51/15	Opinjoni tal-Kumitat Ekonomiku u Soċjali Ewropew dwar “Rapport mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Reġjuni Dwar l-Istat tal-Implimentazzjoni tal-Politika Integrata dwar il-Prodotti” COM(2009) 693 finali	75
2011/C 51/16	Opinjoni tal-Kumitat Ekonomiku u Soċjali Ewropew dwar “Proposta emendata għal Regolament tal-Parlament Ewropew u tal-Kunsill li jemenda r-Regolament tal-Kunsill (KE) Nru 708/2007 dwar l-użu ta’ speċi aljeni u li ma jinstabux lokalment fl-akkwakultura” COM(2010) 393 finali – 2009/0153 (COD)	80



PREZZ TAL-ABBONAMENT 2011 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L + C, edizzjoni stampata biss	22 lingwa uffiċjali tal-UE	Eur 1 100 fis-sena
Il-Ġurnal Uffiċjali tal-UE, serje L + C, stampati + DVD annwali	22 lingwa uffiċjali tal-UE	Eur 1 200 fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	Eur 770 fis-sena
Il-Ġurnal Uffiċjali tal-UE, serje L + C, DVD fix-xahar (kumulattiva)	22 lingwa uffiċjali tal-UE	Eur 400 fis-sena
Suppliment tal-Ġurnal Uffiċjali (serje S), Swieq Pubbliċi u Appalti, DVD, edizzjoni fil-gimgha	multilingwi: 23 lingwa uffiċjali tal-UE	Eur 300 fis-sena
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	Eur 50 fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Informazzjoni u Avviżi).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jstipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S – Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'DVD waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jaġhti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Abbonamenti fil-perjodiċi diversi bi hlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla hlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>

